

तन्त्रसिद्धान्तरत्नावलिः

(पूर्वमीमांसाप्रकरणग्रन्थः)

काशीहिन्दूविश्वविद्यालयधर्मविज्ञानविद्यालयाध्यक्षे, महामहोपाध्याय,
शास्त्ररत्नाकर, पण्डितसार्वभौम, मीमांसाकेसरि-

पं० श्रीचिन्नस्वामिशाल्मिमहोदयैः

पिरचिता टिप्पण्या संयोजिता च

काशीहिन्दूविश्वविद्यालयपूर्वमीमांसाध्यापकेन
मीमांसान्यायसाहित्याचार्येण

पं० श्रीपद्मभिरामशास्त्रिणा

परिशिष्टेन संयोज्य संशोधिता

काशीहिन्दूविश्वविद्यालयमुद्रणालये मुद्रिता विक्रयताम् ।

अस्य सर्वेप्रधिकारः अन्वकर्त्रा स्वहस्ते उचिताः ।

मू० ३-०-०
साधारण सं०

सं० २००१

मू० ४-०-०
विशिष्ट सं०



विधविख्यातवैदुष्यगुणप्रवर्षेभ्यो भारतमहाविभूतिभ्यः
जगन्नुतमतिवाग्विलासेभ्यः, कुलपति, आचार्यवर्ये,
श्री सर्वेपद्धि राधाकृष्णमहोदयेभ्यः



सादरं, स बहुमानप्रेमोद्रेकं, स श्रद्धागौरवातिशयं,
समर्पयतीमापनवद्यां तन्प्रसिदान्तरत्नावलीम्
अ. चिन्नस्वामिशाल्त्री

॥ सप्तमर्षणम् ॥

विश्वम्भरा भगवती यमसूत भाग्यैः
विश्वातिशायिमतिवैभववाग्विलासम् ।
विधावतां प्रभवतां गणनाप्रसङ्गे
प्राथम्यमावहति यः पुरुगौरवेण ॥१॥

कुन्देन्दुशङ्खस्फटिकावभासः
स्फीतो यशोराशिरुदन्वदन्ते ।
खेलत्यजस्रं गुणिवृन्दवन्द्यो
यस्य, क्षितौ नोपमितो गुणैर्यः ॥२॥

यो विश्वविद्यालयमेतमाप-
द्ग्रस्तं मुमुर्षु प्रवलोपधातैः ।
आजीजिवत्स्फेष्टमात्मशक्त्या
प्रापूपुत्रप्राणपणेन चाऽपि ॥३॥

तस्मै विधावताराय श्रीराधाकृष्णयोगिने ।
रत्नावलिमिमां प्रेम्णा श्रद्धानग्रस्तमर्षये ॥४॥

श्र० चिन्नस्वामिशाली ।

॥ सम्पादकीयम् ॥

निखिलकलाकलापस्यापि मूलभूतस्य वेदस्य निष्कृष्टवाक्यार्थवर्णन-
व्याजेनाशेषपुरुषार्थरत्नाकरस्य भगवतो धर्मस्य वारतदिकं तत्त्वमवगमयितुं
प्रवृत्तेयं द्वादशलक्षणी भगवती मीमांसा 'धर्मशास्त्रम्' 'वाक्यशास्त्रम्'
इति च व्यपदिश्यमाना पवित्रतमस्य भारतवर्षस्य चिरन्तनं गौरवं सभ्य-
ताञ्च समेधयितुं निविशेपं प्रवृत्तेष्वपि दर्शनेषु अनन्यादृश स्थानम्, अनु-
पमं महत्त्वञ्चाधिभर्ताति न तिरोहितं समेषामपि विद्वदपरिचिमानाम् । अत
एव वातिककाराः श्रीभट्टपादाः—'मीमांसाऽप्या तु विद्येयं बहुविद्यान्तरा-
श्रिता' इत्यभिधाना अस्या उपादेयत्वमभिव्यञ्जयन्ति । 'स्वाध्यायो-
ऽध्येतव्यः' इति श्रुतिरेव फलवत्कर्मावबोधाय स्वाध्यायाध्ययनकर्तव्यतां
बोधयन्ती, अध्ययनानन्तरं स्नानं विदधत्, 'अधीत्य रनायात्' इति स्मर-
णमपि बाधमाना स्वापेक्षितफलसिद्धये भगवतोमिमामेवापेक्षत इति
कस्सन्दिहीतास्या उपादेयत्वत्वे । मीमांसा हि नाम पूज्यो विचारः । पूज्यं
सन्तमेनं विचारम् 'न हि कल्याणकृत्कश्चिद्दुर्गतिं तात गच्छति' इत्युपदि-
शति भगवति श्रीकृष्णे को हि नाम नोपादद्यात् ? अतश्च पूज्यतमेयं
मीमांसाऽतिमात्रमुपचीयमाना सर्वतश्च लब्धप्रसरा भारतवर्षस्यानितर-
साधारणं गौरवमभिवर्धयन्ती विलसति स्म प्राचीने काले । अत्र च
प्रमाणम्—प्राचीनैरस्माकं पूर्वजैरशबर-कुमारिल-मिश्र-सोमेश्वरपरमहंसे-
दिभिर्महाभागैरुच्चावचं विरचिता प्रन्यराशय एव ।

एवं गुणगणैरुपबृंहितापीयं कालस्य दौरात्यात्, लोकानामश्रद्धया,
अध्येतृणां बुद्धिमान्द्यात्, श्रौतकर्मानुष्ठातृणां वाभावात् क्रमशोऽपचीय-
मानावयवा विलोक्यते साम्प्रतं जगतीतले । अत एव मध्ययनावसरे पूज्य-
पादांमदाचार्यचरणास्सम्प्रार्थिता मया अन्यैश्च मत्सुतीर्थैः—'पूर्वजाः
खलु कुशाग्रपिपणा दुरुहानपि पूर्वतन्त्रीयान्विषयान् बुद्धितैरप्यादव-
गच्छन्तः, स्थाने स्थाने याज्ञिकैरनुष्ठीयमानश्रौतकर्मणामवलोकनेन तदीय-

पदार्थान् प्रत्यक्षीकुर्यन्तः तत्प्रचारैकतानमतयो भृश श्रद्धया भगवती-
 मेनामधीयानास्तादृशान् नैकविधानं ग्रन्थानररचन्, ये चास्माकं कोमल-
 मतीना कृतेऽस्यन्त दुरवगाहाः । शास्त्रेऽस्मिन् प्रवेशायैव केवलं पञ्चपाणि
 हायताति यापनीयानि भवन्ति, अनन्तरञ्च ग्रन्थप्रस्थिभेदिना न्यायाना
 याथावध्येन स्वरूपम्, इतस्ततस्तेषां सञ्चारसरणिश्चावगन्तुमनल्पस्य
 समयस्थायरयकता च भवति । एतन्मध्य एवात्र सञ्जातवैरस्योऽधीती
 एतदध्ययनाद्विरमति । एषैव चेद्रीतिरमेऽपि प्रसूता स्यात्, तर्ह्यध्येतृपुरुषा-
 भावात् विलुप्तशाखानामित्रास्या अपि मीमासायागतिरापतेत् । अतोऽल्पी-
 यसैव कालेनाध्येतृणां शास्त्रेऽस्मिन् यथा हि प्रवेशस्यात्, तथा कृतेऽ-
 ध्येतारससञ्जातरुचय उपरिष्ठात्प्रौढानां ग्रन्थानामध्ययने कामं प्रवर्तेरन् ।
 न खल्वध्येतृपरम्परा विहायान्यः कश्चनोपायः शास्त्रपरिरक्षणस्य विद्यते ।
 अतस्तदर्थं तादृशमेकं ग्रन्थरत्नं विरचनीयम्, यस्मिंश्च श्रौतपदार्थनिर्वचन-
 पूर्वकं द्वादशाध्यायगता विषयाः, मीमासकाभिमतप्रमेयभूताः पदार्थाः
 प्रमाण्यानि च सविशेषं सङ्ग्रहेण निबद्धानि स्युः, यस्य च प्रकरणग्रन्थस्था-
 ध्ययनेनात्थल्पीयसैव समयेन छात्राणां मीमांसागहने प्रवेशश्च सुकर-
 स्यात् । तत्र च श्रीचरणा एवाधिकारिणः । अतः श्रीचरणैरेतादृश-
 ग्रन्थनिर्माणेन वयं सर्वेऽपि विद्यार्थिनोऽनुपाहाः, दीनदीना चैव समुद्ध-
 रणीया इति । तेऽपि शिष्यानुकम्पिनोऽस्माकं प्रार्थना स्वीकृत्य, आपत्-
 स्त्रपि बहुष्वन्तरायेषु तान् दूरीकृत्य, अनिर्घणनीय परिश्रमश्चाविगम्यस्य
 'तन्त्रसिद्धान्तरत्नावलिः' इत्याह्वयमत्युत्तमं ग्रन्थमणिं सकरुणं प्रणीय
 स्वस्वप्रकाशने मान्ययुजन्, यश्च साम्प्रतं सम्मुद्रयं प्रकाशयमानायतेऽध्ये-
 तृवृन्दसौकर्याय ।

मन्येऽहमिदानीमस्माकं भगवत्या मीमासायाश्च पचेलिमस्य भाग्यस्यैव
 परिणामभूतोऽयं ग्रन्थमणिरिति । अस्मिंश्च ग्रन्थरत्ने सुखेन पूर्वतन्त्रप्रवेशात्
 यावता विषयाणामस्थावश्यकता, ते सर्वेऽपि साकल्येन सङ्ग्रहिताः पूज्यपाद-
 रतिसरजया सारगर्भितया च भाषया । एवं कस्याध्यायस्य ये ये मुख्यतमा
 विषयास्ते सोदाहरणं स्पष्टं निरूपिताः । उदाहरणघटनीभूताः श्रौतपदा-
 र्थास्तन्मन्त्रिवृताः । मीमासकाभिमतप्रमाण्यानां प्रमेयभूतपदार्थानाञ्च सप्र-
 माणं स्वरूपं प्रतिपादितम् । यस्मिंश्च विषये लिख्यं, आर्यभाषनायाम्
 अन्यरिमन्वा ग्रन्थकाराणां परस्परं प्रधानत्वमो मतभेदः, तत्र नाममाहं

मतानि तानि सुविशद स्पष्टीकृतानि । यत्र चाग्निहोत्रवाजपेयादिशब्दार्थ-
विषये गड्डलिकाप्रवाहन्यायेन ग्रन्थकारे पदार्थस्साधितः, तत्रौचित्य किमिति
साधोयस्या रीत्या विवेचनमपि कृतम् । यद्यपि न्यायप्रकाशार्थसङ्ग्रहमी-
मासापरिभाषादय कतिपये प्रकरणग्रन्थास्साम्प्रतमध्ययनपरम्परायां प्रच-
लिता वर्तन्ते, तथापि तेषु मीमासापरिभाषाऽत्यन्त लघुकाया प्राकरणि
कपदार्थावधोवायापर्याप्तैव । अर्थसंग्रहश्च न्यायप्रकाशतोऽनतिरिक्त एव ।
न्यायप्रकाशोऽपि सहस्रसङ्ख्याकेष्वधिकरणेषु शतादपि न्यूनानामेवाधि-
करणानां विषयान् क्वचित्समग्रतया क्वचिद्वोदाहरणतया निरूपयन् यावद-
पेक्षितप्राकरणीकपदार्थावधोवायापर्याप्त एव । तत्रापि मीमासकाभिमत-
प्रमाणप्रमेयानां ज्ञान न्यायप्रकाशतो दुर्लभमेव । न्यायप्रकाशमधीत्य
वार्तिकभाट्टदीपिकादिप्रौढग्रन्थाध्ययनेन तद्विषयपरिज्ञान दुष्करमित्यध्यय-
नावसरे मयानुभूतम्, साम्प्रतञ्चाध्यापनावसरेऽसकृदनुभूयते ।

प्रकृतोऽयं ग्रन्थमणि दोषैरेतैर्विहीन गुणैश्च समुपवृद्धित मीमासा-
गहन प्रविचिन्तुणा शास्त्रान्तराध्येतृणाञ्च महत् उपकाराय कल्पेत इति निश्च-
प्रचमभिधातुं शक्यते । ये च मीमासा समग्रामध्येतुमभिलषन्ति, ये वाद्
सीयप्राकरणीकपदार्थानवगत्य शास्त्रान्तराएयध्येतुमीहन्ते, तेषामुभयेपा-
मपि यथा वेय “तन्त्रसिद्धान्तरत्नावलिः” पर्याप्ता, न तथा न्यायप्रका-
शादिरिति स्वस्वानुभवैकसवेद्यमिदम् । अतोऽयं दर्शनाध्येतृणां व्याकरण-
साहित्याधीतिनाञ्च पाठ्यक्रमे नियमेनाध्येयतया सन्निवेशमर्हति । तदर्थं
तत्तद्विद्यालयोयपाठ्यनिर्धारणसमितिसदस्यास्सविनय सम्प्रार्थ्यन्ते-पूर्वेवमा
मीमासा सर्वथा लब्धप्रमरा विधातुं यथा चायं श्रेष्ठतमो ग्रन्थमणिरध्य-
यनपरम्परा प्रविशेत्तथा कुर्युरिति ।

प्रशस्ततमस्यास्य निर्माणे गुरुचरणानां नापर कश्चन स्वकीयो ज्ञान ,
श्रुतेऽधीतिनामुपकारात् । सति चैव सर्वेऽपि विद्यार्थिनस्तानुरोध निवेद्य-
न्ते—यदेन ग्रन्थ सम्यगधीत्य मीमासापदार्थपरिज्ञानप्रक्षालितमतयस्वीय
ज्ञान विमलीकुर्युरिति । विश्वमिमि चैव कृतं पूज्यपादां ग्रन्थनिर्माणेऽनु-
भूत प्रभूत परिश्रममविगण्य सन्तुष्टातरङ्गा भवेयुरिति । वयमप्यक्रि-
ञ्चनां सानुग्रहं तैः कृतस्योपकारस्य तदैव प्रतिफलं सम्पादयेम, यदा हि
ग्रन्थस्यास्य सम्यगध्ययनेन मीमासायां सञ्जातव्युपत्तयो भवेम । अस्तु ।
सर्वथा वयमधमर्णां गुरुचरणानां कृतं इति निस्सङ्कोचमभ्युपगन्तव्यम् ।

गुरुचरणानामाहया ग्रन्थस्यास्य संशोधनकार्यं यथाशक्ति निर्वर्तयम् ।
मीमांसकाभिमतप्रमाणेषु प्रमेयेषु च भाट्टप्रामाण्ययोः परस्परं विद्यमान-
मतभेदपरिहानाय काञ्चन पट्टिकां ग्रन्थस्यान्ते समयोजयम् । तत्र तत्रो-
दाहरणाय विचाराय वा निर्दिष्टानां वाक्यानां यद्योपलम्भं तत्तत्स्थान-
प्रकाशिकाश्च सूचीं सन्न्यवेशयम् । सावधानं संशोधनकार्यं निर्वर्तितेऽपि
मत्प्रमादात् यन्त्रालयप्रमादाद्वा तत्र तत्र सज्जानान् दोषान् विस्मरन्तो
विद्वन्मणयो मामनुगृहीयुरिति सप्रश्रयमभ्यर्थये । सूचीनिर्माणा-
दिकार्ये साह्यमाचरितवद्भ्यः श्रीगुरुचरणानां धातुचरणेभ्यः तिरुपति-
संस्कृतमहाविद्यालये मीमासाध्यापकपदमलङ्कुर्वद्भ्यः मीमांसकविभूषण-
पं० रामनाथशास्त्रिमहोदयेभ्यः बह्नीनेतीस्समर्पये । कार्येऽस्मिन्
नितान्तमुपकृतवते साम्प्रत काशिकराजकीयसरस्वतीभवने साधूलाल-
नुसन्धानविभागे वर्तमानाय मत्सुहृदे 'साहित्याचार्यसाहित्यशिरोमणि'
पं० श्री रामनाथदीक्षिताय नैकशो हार्दिकान् धन्यवादान् वितरन्,
अन्ते—

सज्जनान् क्वचि (गुरु)रसौ न याचते ह्लादनाय शशभृक्तिमर्थितः ।
नैव निन्दति खलान्सुहुर्मुहुः धिक्कृतोऽपि न हि शीतलोऽनलः ॥

इत्याचार्योभिनवगुप्तोक्तनीत्या सज्जनप्रशसां दुर्जननिन्दां वाऽनपेक्ष-
माणा अस्मदुपकारार्थेव केवलमर्युत्तममिमं ग्रन्थं ये निरमासत, तेभ्यः
श्रीगुरुचरणेभ्यरिशप्यानुकम्पिभ्योऽन्यत्किमपि समुपहर्तुमनीशानस्तेषां
चरणनलिनयोः कौटिशस्साष्टाङ्ग प्रणतीस्समर्पयन् विरमामि ।

वाराणसी २७-८-४४
मात्र कृष्ण ८
२००१ वै० म०

विद्वज्जनवशब्द.

पी० एन्० पट्टाभिरामशास्त्री

॥ विषयसूची ॥

प्रथमपरिच्छेदे

मङ्गलम्	१
स्वाध्यायविधिविचारः	१
घर्मलक्षणम्	२
घर्मस्वरूपविचार	३
विधिनिरूपणम्	५
मीमांसकमते लिङ्ग्यः	५
न्यायसुधावृन्मतम्	६
पार्यसारविधिमिश्रमतम्	६
शब्दभावनाया नव्यमतम्	७
विधे प्रमाण्यनिरूपणम्	७
अर्थवादाना प्रामाण्यनिरूपणम्	८
मन्त्रप्रामाण्यनिरूपणम्	१०
मन्त्रविभाग	१२
मन्त्रप्रामाण्याक्षेप तत्समाधिश्च	१३
भट्टसोमेश्वरमतम्	१४
नामधेयप्रामाण्यनिरूपणम्	१४
नामधेयभेदाः	१४
मत्वर्थलक्षणाभयात्कर्मनामधेयता	१५
वाक्यभेदेभयात्कर्मनामधेयत्वम्	१६
तत्प्रत्ययन्यायेन नामधेयता	१८
आधारादिशब्दानां कर्मनामधेयत्वम्	२०
तद्व्यपदेशन्यायः	२२
वैश्वदेवशब्दस्य कर्मनामधेयत्वम्	२३
द्रव्यनामत्वनिरूपणम्	२४
विध्यर्थवादयोरेकवाक्यतानिरूपणम्	२६
गौणीप्रवृत्तिनिमित्तानि	२७
तत्सिद्धिः, जातिः, सारूप्यम्	२८
प्रशंसा, भूमा, लिङ्गसमवाय	२९
स्मृतिप्रामाण्यनिरूपणम्	३०
शिष्टाचारप्रामाण्यनिरूपणम्	३१
द्वितीयप्रकाशः	
प्रमाणलक्षणम्	३२
प्रत्यक्षलक्षणम्	"

प्रत्यक्षावान्तरभेदनिरूपणम्	३२
इन्द्रियपरोक्षा	३४
मनोनिरूपणम्	३५
इन्द्रियाणा प्राप्यकारित्वम्	३६
सन्निकर्षनिरूपणम्	३६
अलौकिकसन्निकर्षनिरूपणम्	३७
पदार्थनिरूपणम्	३८
द्रव्यविभागः, पृथिवीनिरूपणम्	३८
जलतेजोनिरूपणम्	३९
वाय्वाकाशकालनिरूपणम्	४०
दिगात्मनिरूपणम्	४१
आत्मनो विभुत्वनिरूपणम्	४२
तमोनिरूपणम्	४३
शब्दस्य द्रव्यत्वनिरूपणम्	४४

तृतीयप्रकाशः

गुणनिरूपणम्	४५
रूपरसनिरूपणम्	४६
गन्धस्पर्शसत्यापरिमाणनिरूपणम्	४७
पृथक्त्वखण्डनेम्	४७
सयोगविभागपरत्वापरत्वनिरूपणम्	४८
गुरुत्वद्रवत्वस्नेहबुद्धिनिरूपणम्	४९
सुखादिनिरूपणम्	५०
इच्छादिप्राकट्यनिरूपणम्	५१
कर्मनिरूपणम्	५२
जातिनिरूपणम्	५३
शक्तिनिरूपणम्	५४
अभावनिरूपणम्	५५

चतुर्थप्रकाशः

अनुमाननिरूपणम्	५७
व्याप्तिनिरूपणम्	५८
व्याप्तिद्वैविध्यम्	"
अनुमानद्वैविध्यम्	६०
हेत्वाभासनिरूपणम्	६१

पञ्चमप्रकारः

शाब्दनिरूपणम्
आकाङ्क्षादिनिरूपणम्

षष्ठप्रकारः

उपमाननिरूपणम्
अर्थावतिनिरूपणम्

द्वितीयपरिच्छेदे

प्रथमप्रकारः

अनुपलब्धिः
अर्थभावनानिरूपणम्
अपूर्वैरनिरूपणम्
अपूर्वभेदः
दशपूर्णमानवोविदोष
कर्मभेदः, तन्त्रप्रमाणानि
शब्दान्तरात्कर्मभेदः
अभ्यासात्कर्मभेदः
सम्यया कर्मभेदः
सम्यया कर्मभेदः
गुणान्तरकर्मभेदः
प्रकरणान्तरात्कर्मभेदः

द्वितीयप्रकारः

अङ्गनिरूपणम्
ध्वनितनिरूपणम्
त्रिभूतनिरूपणम्
वाक्यम्
प्रकरणम्
अवन्तरप्रकरणम्
स्थानम्
शमाभ्या
ध्वनादीनां प्रावच्यदोषव्यनिरु०
ध्वनादीनां वाच्यवाक्यभेदः
अङ्गानां द्वैविध्यम्

कृत्वर्थपुरुषार्थस्वरूपम् १०९
अनारम्भाधीतत्वात् १११

तृतीयप्रकारः

प्रयोग्यत्वनिरूपणम् ११३
प्रयोगविधिनिरूपणम् ११५
ध्रुतिक्रमनिरूपणम्
अयंपाठक्रमनिरूपणम् ११६
स्यात्क्रमनिरूपणम् ११७
मुख्यक्रमनिरूपणम् ११८
प्रवृत्तिक्रमनिरूपणम् ११९
ध्वत्पादीनां प्रावच्यदोषव्यनिरु० १२०
अधिकारविधिनिरूपणम् १२१
प्रतिविधिनिरूपणम् १२५

तृतीयपरिच्छेदे

प्रथमप्रकारः

अतिदेशनिरूपणम् १२९
स्थानापत्यनिदेशः १३३
आश्रयतोचर्मातिदेशः १३४

द्वितीयप्रकारः

जह्ननिरूपणम् "

तृतीयप्रकारः

दाननिरूपणम् १३९

चतुर्थप्रकारः

तन्त्रनिरूपणम् १४७
प्रसङ्गनिरूपणम् १५०

चतुर्थपरिच्छेदे

प्रथमप्रकारः

शास्त्रसारनिरूपणम् १५१
विषयनिरूपणम् १५१

द्वितीयप्रकारः

मोक्षस्वरूपनिरूपणम् १५१

तन्त्रसिद्धान्तरत्नावल्युद्धृतग्रन्थग्रन्थकाराणां सूची

जैमिनिः	१	गागामहः	३८
वार्तिककारः	३	सर्वदर्शनकौमुदीकारः	३९
प्राभाकराः	३	तत्त्वसारः	४४
नेयायिकाः	४	काणादाः	४७
वैशेषिकाः	४	शालिकनाथः	४८
साङ्ख्यः	४	न्यायरत्नाकरः	४९
बौद्धाः	४	शबरस्वामी	५०
जैनाः	४	कुतूहलवृत्तिः	७३
भाष्यकारः	४	प्रभावली	७५
न्यायसुधाकारः	६	शम्भूमहः	७५
पार्यसारथिः	६	वाञ्छेश्वरयज्वा	७५
न्यायसुधा	१२	शङ्करभगवत्पादाः	७७
सोमेश्वरमहः	१४	माहृभास्करः	९२
तत्त्वबोधिनी	२२	न्यायप्रकाशः	१००
माहृचिन्तामणिः	२२	सारविवेचिनी	१००
बोधायना	३१	न्यायरत्नमाला	१२१
पूर्वाचार्याः	३१	मिश्रा.	१२८
मानमेयोदयकारः	३५	प्राचीनाः	१३४
तन्त्रवार्तिकम्	३७	अप्यप्यदीक्षितेन्द्राः	१५६
श्लोकवार्तिकम्	३७		

शुद्धिपत्रिका


पृ०	पं०	अशुद्धिः	शुद्धिः
५	१३	साभिलपित	स्वाभिलपित
६	२५	सुचौ	सुचौ
११	४	भवितुमर्हति	भवितुमर्हति
१३	७	मन्मसु०	मन्त्रमुच्चा०
१६	६	गुणावाचकत्व	गुणवाचकत्वम्
"	२१	ऽर्नापोमीय	ऽग्नोपोमीय
२०	२३	अमावास्यानन्तरपदि	अमावास्यानन्तरप्रतिपदि
२०	१७	श्रुतिविरोधात्	श्रुतिविरोधात्
२७	१०	विध्यार्थवाद्या.	विध्यर्थवादयोः
३०	८	छत्रादि	सुत्रादि
३३	२५	ऽपिकल्पकम्	ऽविकल्पकम्
४५	१३	अभिञ्जन्तो	अभिव्यञ्जयन्ता
४८	१२	तन्तुरीयस०	तन्तुसुरीयस०
४६	२५	पाकजन्यौदनागत	पाकजन्योदनावगता
५१	२५	तत्त	तत्र
७०	१३	श्रुत	श्रुत
८८	२	विश्वजिता	विश्वजिता
९०	८	ऽत्रबोधयन्ति	ऽत्रबाधयन्ति
९१	२२	पिङ्गद्व्यैकहाय०	पिङ्गद्व्यैकहाय०
९६	२५	अस्मन्मते	अस्मन्मते
१०१	२२	पकर्वति	प्रकर्षति
११२	१४	त्यनेनाऽग्नेय	त्यनेनाऽऽग्नेय
११६	००	चरमश्रुतस्य	चरमश्रुतस्य
११८	१	सोऽव्ययाग	सोऽव्यक्तयाग०
"	१६	अर्थसिद्ध	अर्थसिद्ध
१२०	१	पदार्थन्तरस्य	पदार्थान्तरस्य
१३२	२१	श्रुती	श्रुती

॥ श्रीः ॥

नमश्शिवाभ्याम्

महामहोपाध्यायश्रीचिन्नस्वामिशक्तिभिः प्रणीता

तन्त्रसिद्धान्तरत्नावलिः



नीलाम्भोरुहकान्तिकान्तमनिशं क्षीराब्धिकन्यालस-
द्वक्षोभ्यन्तरमम्बुजासिदगदाचक्रानुरज्यद्भुजम् ।

भक्ताभीष्टदम्बजताग्रनयनं भक्त्या महापूरुषं
वन्दे यज्ञमयं विरिञ्चनमुखैर्बहिर्मुखै राधितम् ॥ १ ॥

नत्वा गुरुन् महाभागान् नित्यं शिष्यानुकम्पिनः ।

ग्रथ्नामि तन्त्रसिद्धान्तरत्नावलिमिमां मुदा ॥ २ ॥

इह खलु परमर्षिर्भगवान् जैमिनिराचार्यः “अथाऽतो धर्मजिज्ञासे”-
त्यादिभिः “अन्वाहार्ये च दर्शनात्” इत्यन्तैः सूत्रजातैर्द्वादशलक्षणी
धर्ममीमांसा प्रणिनाय ।

स्वाध्यायविधिविचारः

“स्वाध्यायोऽध्येतव्य” इत्यध्ययनविधिना ह्युपनीताधिकारस्येन
विधियद्गुपनीतेन त्रैवर्णिकेन माणवकेन स्वकुलपरम्परागता शास्त्राऽध्येत-
व्यत्वेन तिथीयते । तच्चाऽध्ययनं यद्यपि सकृद्गुरुमुखोच्चारणानूच्चारणमात्रे

१ See विवरणप्रमेयसङ्ग्रह सू० १ व २ P. 400 अच्युतग्रन्थमाला-
सीरीज-स्वाध्यायोऽध्येतव्य इत्यत्र स्वशास्त्रा स्वाध्यायशब्देनोच्यते ।

पर्यवस्यति, तथापि विवेः तावन्मात्रार्थत्वे केवलादप्रार्थन्यापत्तेरनुवर्त-
 म्यायेन यावत्कण्ठस्थीकरणमध्ययनविधिरनुधावति—अध्ययनेन स्वाध्याय-
 मामीया शाखा हृद्गतत्वेन प्राप्नुयैदिति । तावताऽपि च तदोपापरिहारात्,
 विधिध्रुतेः पुरुषार्थपर्यवसायिन्ननिग्रमाच्च अर्थज्ञानपर्यन्तत्वमध्ययनविधे-
 रवस्तीयते—स्वाध्यायाध्ययनेन फलप्रदर्शनावबोधं भावयेदिति । एवञ्चोपनीतो
 माणवकः गुरुमुखाद्देवाक्यानि यथावदधीत्य तैस्तत्कल्पनुष्ठानौपयि-
 कार्थज्ञान सम्पादयेदिति फलितोऽर्थः । यद्यपि “पडङ्गो वेदोऽध्येतव्य”
 इति साङ्गस्यैव वेदस्याऽध्ययननिगानात् तादृशाध्ययनसमय एव माणव-
 कस्य गृहीतपदपदार्थसङ्गतिः कृत्वात्, आपाततोऽर्थप्रतीतिर्भवतीति नाऽर्थो
 विधिना, तथाऽपि तादृशार्थज्ञानस्याऽनिर्णयामरस्याऽनुष्ठानानौपयिकत्वात्
 अनुष्ठानौपयिकं निर्णयात्मकमेवाऽर्थज्ञान विधिनाऽऽक्षिप्यत इति निविर-
 र्थवानेव । तादृशञ्चाऽर्थज्ञानं विचारमन्तरा न सम्भवतीति स्वाध्यायविधिरेव
 स्वान्यथानुपपत्त्या विचारशास्त्रमाक्षिप्यतीति तत्सिद्ध्यर्थं विचारशास्त्रमारब्धं
 जैमिनिना । अत्र सूत्रे जिज्ञासापदेन विचारो लक्ष्यते । धर्मस्य जिज्ञासा
 धर्मजिज्ञासा । धर्मस्येति कर्मणि षष्ठी । विषयत्वं तदर्थः । सपरिकरो धर्मोऽत्र
 विषयः । कर्तव्या इति अध्याह्रियते । तथा च सूत्रस्याऽयमर्थः—अथ
 वेदाध्ययनानन्तरम्, अतः वेदाध्ययनस्य संवृत्तत्वाद्देतोः, धर्मजिज्ञासा धर्म-
 निषयकविचारः कर्तव्य इति । अत्र धर्मपदमधर्मस्याऽप्युपलक्षणम् ।
 अधर्मोऽपि हानाय जिज्ञासितव्य इति ।

धर्मलक्षणम्

तत्र धर्मस्वरूपज्ञानं विना प्रतिज्ञातो धर्मविचारो न सेस्यतीति
 तज्ज्ञानाय धर्मलक्षणमाह स्वकारः—“चौदनालक्षणोऽर्थो धर्म”

१ See पू० धी० २-१-३ for अन्वयान्तरम्

२ चन्वयान्तरविहितसिद्धिरूपवन्तुर्विषयमेवमित्येते सकारे आत्सिद्धसंस्कारोऽयं
 स्वाध्यायस्य ।

इति । चुद सञ्चोर्दन इति धातोः युच्प्रत्यये कृते निष्पन्नः चोधते प्रेर्यते पुरुषः अनयेतिव्युत्पत्त्या चोदनाशब्दो विधिपरः,

“चोदना चोपदेशश्च विधिश्चैकार्थवाचिनः”

इति वार्तिकोक्तेः । अथवा चोर्दनाशब्दो विध्यर्थवादमन्त्रनामधेयसाधारणो वेदमात्रपरः । -सा, लक्ष्यते ज्ञाप्यते अनेनेति लक्षणं प्रमाणं यस्य स चोदनालक्षणः । अर्थः अनर्थसम्बन्धरहितः । एवञ्च वेदबोधितत्वे सति साक्षात् फलद्वारा वा यदनर्थाननुबन्धि इष्टसाधनञ्च तद्धर्मपदवाच्यमिति निर्गलितार्थः । उक्तं हि वार्तिस्कृता—

फलतोऽपि च यत्कर्म नाऽनर्थेनाऽनुबध्यते ।

केवलप्रीतिहेतुत्वात् तद्धर्म इति गीयते ॥ इति ॥

अत्र वेदबोधितत्वं वेदातिरिक्तप्रमाणेन स्वातन्त्र्येणाऽबोध्यत्वे सति वेदबोधितत्वम् । तेन स्मृत्यादिवोधितस्याऽपि धर्मन्वाक्षतिः । स्मृतीनां मन्वादिप्रणीतानां शिष्टाचारस्य च वेदमूलकत्वाङ्गीकारात् । अत्रापि धर्मपदमधर्मस्याऽप्युपलक्षकम् । अर्थपदमनर्थस्य । अतरचाऽनर्थानुबन्धित्वे सति वेदबोधितत्वमधर्मत्वम् इत्यधर्मलक्षणं फलति ।

धर्मस्वरूपविचारः

तच्च धर्मं प्रति विदन्ते बहुविदः । तत्र विहितक्रियाजन्यः अपूर्वपदाभिधेयो लिङ्गाद्यमिहितः कार्यनियोगाद्यपरपर्यायो धर्मः; एवं निषिद्धक्रियाजन्यस्तादृश एवाऽधर्म इति ग्रामाकराः । विहितनिषिद्धक्रियाज-

१ सञ्चोदन प्रेरणम् । माधवाचार्यास्तु विवरणप्रमेयसंग्रहे ‘चुद प्रेरणे’ इत्येव पठन्ति See वि०प्र०सं० P.486 अ०सं० Benares.

२ See तन्त्रवार्तिक. P.8 बी. edn.

न्यावेन पुण्यपापापरपर्यायी आत्मगुणाविति नैर्ऋतिका वैशेषिकाश्च ।
यागाद्यनुष्ठानजन्योऽन्तःकरणवृत्तिविशेष इति साङ्ख्यैः । ज्ञानान्तरेण
ज्ञानान्तरजनिता वासना इति बौद्धैः । शरीरान्तरारम्भकान् परमाणु-
विशेषान् पुद्गलशब्दवाच्यान् धर्मशब्देनाऽभिदधति जैर्नाः । सर्वेष्वप्येषु
धर्मशब्दप्रयोगः श्रुतौ न दृष्टः । न चैषां श्रेयसाधनत्व सम्भवति । उक्तं
हि मर्गता वार्तिककारेण—

अन्तःकरणवृत्तौ वा वासनायाश्च चेतसः ।

पुद्गलेषु च पुण्येषु नृगुणेषु पूर्वजन्मनि ॥

प्रयोगो धर्मशब्दस्य न दृष्टो न च साधनम् ।

पुरुषार्थस्य ते ज्ञातुं शक्यन्ते चोदनादिभिः ॥ इति ॥

अपूर्ववासनादिस्वरूपमजानद्विरपि लौकिकैः तत्तत्क्रियाकर्तार्येव
धार्मिकाधार्मिकशब्दप्रयोगात् । योक्त भाष्यकारेण—

यो हि यागादिकमनुतिष्ठति, तं धार्मिक इति समाचक्षते । यश्च
यस्य कर्ता स तेन व्यपदिश्यते । यथा पाचको लावक इति । अतश्च
श्रेयसाधनत्वादिना विहितनिषिद्धक्रिये यागादिव्रतद्व्यादिके एव धर्मा-
धर्मपदवाच्ये इति सिद्धम् । इदमेव धर्मस्य लक्षण स्वरूपश्च । तत्र च
प्रमाणानि—त्रिष्यर्थादमन्त्रस्मृत्याचारनामधेयवाक्यशेषसामर्थ्यरूपाण्यष्टौ ।

१ See प्रशस्तपादभाष्य on वैशेषिकसूत्र । P 128 L 6 धर्मं पुद्गल-
गुणः । See प्रशस्तपादभाष्य on वैशेषिकसूत्र P 142 L 4 Chow ed.
अधर्मोऽप्यात्मगुणः, also, वात्स्यायनभाष्य on गौतमसूत्र P 47 L 1 Chow.
edn. अत्र प्रवृत्तिसाधनो धर्मोऽधर्मो प्रवृत्तिसन्देशोऽन्तःकरणो etc Also see पराशर-
भाष्येण by माधवाचार्य P. 79 L 2 A.S.B edn

२ See भाष्यकारिका २३

३. See धम्मपद Verse 1 Poona edn.

४ See न्यायकुमुदचन्द्र P 811 L 4, प्रमेयक P. 248

विधिनिरूपणम्

तत्र नैयायिकमतनिरूपणम्, तत्खण्डनं च

तत्र लिङ्लोट्लोट्त्व्यप्रत्ययादिमिरमिधीयमानोऽर्थो विधिः । स
चेष्टसाधनत्वकृतिसाध्यत्वबलवदनिष्ठाननुबन्धित्वत्रितयरूपः । तत्र च
विशेषणविशेष्यभावे धिनिगमनाविरहात् प्रत्येकं लिङादेरशक्तिः । व्युत्प-
त्तिवैचित्र्याच्चाऽर्थत्रयस्याऽपि युगपदेव बोधः । तज्ज्ञानमेव प्रवृत्तिं प्रति
कारणम् । प्रवृत्तिकारणत्वाच्च प्रवर्तनाशब्देनाऽमिधीयत इति नैयायिकाः ।
तत्र; इष्टसाधनत्वादीनामन्यलभ्यत्वेन लिङ्गर्थत्वानुपपत्तेः, अनन्यलभ्य-
शब्दार्थ इति न्यायात् । तथा हि—

“द्वर्गपूर्णमासाभ्यां स्वर्गकामो यजेत” इत्यादिविधयो यागादिकं
धिदधानाः स्वविषयीभूते यागादौ पुरुषं प्रवर्तयन्ति । प्रवर्तमानश्च पुरुषः
यावत् स्वप्रवृत्तिविषयीभूते यागादौ खामिलपितफलसाधनत्वं नाऽवगच्छति
तावन्न प्रवर्तते । तस्याऽप्रवृत्तौ विधेः प्रवर्तकत्वं न सिद्ध्यति, अप्रवर्तकत्वे
च विधिरनर्थाकस्सम्पद्यत इति विधिरेव स्वस्य प्रवर्तकत्वसिद्ध्यर्थं स्वविष-
यीभूतस्य यागादेः धात्वर्थस्येष्टसाधनत्वमाक्षिपति । सर्वोत्तमो विधिरन-
र्थावहेऽकृतिसाध्ये च कर्मणि न कदाऽपि पुरुषं प्रवर्तयितुमीहेतेति
विधिवलादेव बलवदनिष्ठाननुबन्धित्वं, कृतिसाध्यत्वं चाऽऽक्षिप्यते ।
एवञ्च त्रितयस्याऽप्यन्यलभ्यत्वादेव न लिङादिवोच्यत्वम् ।

मीमांसकमते लिङ्गर्थः

किन्तु प्रवर्तयितृपुरुषनिष्ठः, अयमत्र प्रवर्ततामित्याकारकः अमि-
मायविशेष एव लोके लिङ्गर्थः । तत्र हि गामानयेति लिङ्गादिघटितवाक्य-

१. See मुक्ताकलि of विश्वनाथन्यायपञ्चानन in विधिनिरूपण P. 516. L. 1. N. S. edn. प्रवर्तकत्वानुरोधादिघेरोपीष्टसाधनत्वादिकमेवाप्यः । etc.

श्रवणे 'अयं मा गगनयने प्रवर्तयति' इति श्रोताऽवगच्छति । तत्र तादृश-
बोधकारणजिज्ञासाया आवापोद्वापाम्ना लिङ्गादेरेण प्रवृत्त्यनुकूलव्यापार-
वाचिन्मव्यवसीयते । प्रेयणाज्ञादीनामपि पुरुषाशयविशेषरूपत्वमेव ।
सर्वेषामेषा लिङ्गादिवाच्यत्वेऽपि न तेन तेन रूपेण लिङ्गादिमिभिधान-
नम् । किन्तु प्रवृत्त्यनुकूलव्यापारत्वेनैव । एतादृशप्रवृत्त्यनुकूलव्यापार-
स्यैव मुख्य प्रवर्तकत्वम् । तदाश्रयत्वाच्च पुरुष प्रवर्तक इत्युच्यते ।

न्यायसुधाकृन्मतम्

तत्र वेदस्याऽकृतकत्वेन पुरुषसम्बन्धाभावात् तत्राऽऽज्ञादीना पुरुषा-
शयविशेषाणामसम्भवात् "यजेत स्वर्गमां" इति वाक्यश्रवणसमन-
न्तर वेदस्यलिङ्गादिप्रेरितोऽह यागादिकं करोमि इत्यादिव्यवहारदर्शनाच्च
वैदिकलिङ्गादिनिष्ठ प्रवर्तनाप्रेरणापरपर्याय पुरुषप्रवृत्त्यनुकूलव्यापार-
कश्चिक्कल्प्यते । स च पुरुषप्रवृत्तिभवनानुकूलत्वात् भावनेति वैदिकशब्द-
निष्ठत्वाच्च शाब्दीभावनैनि व्यवहियते । तथा च, लोकवेदसाधारण्येन
व्यापारत्वमेक शक्यताप्रच्छेदकीदृश्याऽनुकूलत्वादेस्समर्गबललभ्यत्वमङ्गीकृत्य
प्रवृत्त्यनुकूलव्यापार एव लोकवेदसाधारण सामान्येन लिङ्गर्थ इत्यभ्यु-
पेयम् । विशेषलाभस्तु तत्सममिव्यवहारलभ्य इति न्यायसुधाकारः ।

पार्थसारथिमिश्रमतम्

पार्थसारथिमिश्रमतम्—सर्वत्र प्रवृत्तिं प्रति इष्टसाधनत्वस्यैव कारणवा-
यगमात् स्वसनमिव्याहनधान्वर्धनिष्ठमिष्टसाधनत्वमेव प्रवृत्त्यनुकूलव्यापा-
रत्वेन रूपेण लिङ्गादिमिभिधीयते । अथ वा नाऽत्राऽऽख्यातवाशेनाऽर्थ-
भावनाऽमिधीयते । तदभिधाने फलान्वयाभावेन पुरुषप्रवृत्त्यनुदयात् ।
अतो लिङ्गादिनिष्ठा अर्थभावनाभिधानानुकूला अभिधात्या शक्तिरेव
लिङ्गादिमिभिहिता प्रवृत्तिजनकत्वात् प्रवर्तकेषुच्यते । तदुक्तं धार्तिके—

अभिधाभावनामाहुरन्यामेव लिङ्गादयः । इति, 'लिङ्गोऽभिधा
सैव च शब्दभावना' इत्यनेनाऽपि तदेवोच्यते इति वदति ।

शब्दभावनायां नव्यमतम्

नव्यास्तु—अन्यनिष्ठव्यापारबोधकत्वस्यैव शब्दस्वभावत्वात् स्वनिष्ठ-
व्यापारबोधकत्वस्य क्वचिदप्यदर्शनात् अभिधायाः शक्तेः लिङ्वाच्यत्व-
कल्पने तद्विरोधात् उक्तशक्तेःसंख्यामिधानानुकूल्या तथा सह विनिग-
मनाविरहाच्च अलौकिको धर्मविशेष एव लिङ्गादिनिष्ठः प्रवर्तनात्वेन लिङ्गाद्य-
भिधेयः । स एव शाब्दीभावनापदाभिधेयः । तज्ज्ञानमेव प्रवृत्तिकार-
णमिति कथञ्चित्स्वीकार्यमिति प्राहुः ।

विधेः प्रामाण्यनिरूपणम्

स च विधिः प्रमाणान्तराज्ञातालौकिकश्रेयस्साधनीभूतयागाद्यर्थवि-
धायकत्वेन धर्मं प्रामाण्यमरनुते । तादृशस्य यागादेरेव धर्मत्वस्य प्रागुक्त-
त्वात् । यद्यपि शब्दभावनाख्यविधिविषयत्वं वक्ष्यमाणायाः आर्धीभावनाया
एवेति सैव विधेया, तथापि तस्या निरवच्छिन्नाया विधेयत्वासम्भवात् सा
यमर्थमवच्छेदकतयोपादत्ते सोऽपि विधेय इति शास्त्रे व्यवहारः । अतश्च
यागादेर्धात्वर्थस्य विधेयत्वमक्षतम् । न च यागादेः क्रियारूपत्वात्,
क्रियायाश्च प्रत्यक्षेणाऽवगन्तुं शक्यत्वात् कथं प्रमाणान्तराज्ञातत्वमिति शङ्क-
नीयम् । न हि क्रियात्वेन रूपेण यागादीनां धर्मत्वम्, येन प्रत्यक्षगम्यता
भवेत् । किन्तु अलौकिकश्रेयस्साधनत्वेन रूपेण । तच्च रूपं वैदिक-
शब्दाद्विना न केनाऽपि प्रमाणेनाऽवगन्तुं शक्यते । यथोक्तं धार्तिके—

तेषामैन्द्रियकत्वेऽपि न तादृष्येण धर्मता ।

श्रेयस्साधनता ह्येषां नित्यं वेदात्प्रतीयते ॥

तादृश्येण च धर्मत्वं तस्मान्नेन्द्रियगोचरः । इति ।

सदेतदप्रे निरूपयिष्यामः । अतश्च विधेराज्ञातार्थबोधनत्वेन सिद्धं प्रामाण्यम् । अत एव प्रमाणलक्षणमपि अनधिगताबाधितार्थविषयकत्वमेव गीमासकामितम् । न तु तार्किकमततत् यथाप्रस्थितार्थविषयकमत्रम् । स्मृतैरपि प्रामाण्यापातात् । स्मृत्यनुवादयोर्निरासाय लक्षणे अनधिगतेति । भ्रमव्यावृत्तपर्यमनाधितेति ।

अर्थवादानां प्रामाण्यनिरूपणम्

अर्थवादानां विधेयार्थस्तावन्त्वेन प्रामाण्यम् । तथाहि—“वायव्यं श्वेतमालभेत भूतिक्रामः” इत्यादिप्रिधिसन्निधौ “वायुर्वै क्षेपिष्ठा देवता वायुमेव स्वेन भागधेयेनोपधावति स एवैनं भृतिं गमयति” इत्यादयः श्रूयन्ते । तेषां यद्यभिधावृत्त्या यथाश्रुतार्थपरत्व, तदा सदसद्रूपसिद्धार्थबोधनत्वेन क्रियातःसम्बन्धिबोधकत्वामाधात् क्रियातःसम्बन्धिवोधकस्यैव वैदिकनचनस्य प्रथमपादे तद्भूताधिकरणे प्रामाण्याभ्युपगमात् अतदर्शानामर्थवादानां न प्रामाण्यं सिद्धतीत्यप्रमाणमर्थवादास्त्युः ।

न चेष्टापत्तिः, ‘स्वाध्यायोऽध्येतव्यः’ इत्यप्ययनविधिनाऽर्थवादादिसाधारण्येन वेदस्याऽऽमिपर्याकृतत्वात् विधिप्रियस्य च कस्याऽऽधानर्थक्यानुपपत्तेः । अतस्ते विध्यपेक्षितं माशस्य प्रतिपादयन्ति । विधयो हि य कश्चनाऽर्थं विदधत स्वप्रिये पुरुषं भवर्त्तयितुमीहमाना, तावन्मात्रेणाऽप्रवृत्तस्य पुरुषस्य प्रवृत्तिसम्पादनाय रुचिनिशेषमुत्पादयितुं स्वविषयस्य स्तुतिमपेक्षते । अर्थवादा अपि यथाश्रुतार्थमात्रप्रतिपादने प्रयोजनमलभमाना विधिना सहैकवाक्यता प्राप्य विधेयमर्थं स्तुयन्त कृतार्थीमवाप्तिः, विधिकोऽन्तर्भूता एव च प्रामाण्यं भजते । अतो विधिस्तुयो नष्टाश्चदधरयवत् सम्प्रयोगः । अनरिसिद्धमर्थवादानां विधेयधर्मस्तावन्त्वेन प्रामाण्यम् ।

तत्र केचिदर्धवादा विधेया क्रिया साक्षादेव स्तुवन्तः, केचिच्च तत्सम्बन्धिद्रव्यदेवतादिकं स्तुवन्तः प्रामाण्यं लभन्ते । तत्र फलविधिसदृशाः केचित् ये विधिवन्निगदा इत्युच्यन्ते । यथा—“औदुम्बरो यूपो भवति, ऊर्वा उदुम्बरः ऊर् पशवः, ऊर्जाऽस्मा ऊर्जं पशूना-
मोति, ऊर्जोऽचरुध्वै” इत्यादयः । केचित् हेतुविधिसदृशाः, ये हेतु-
वन्निगदा इत्युच्यन्ते । यथा—“शूर्पेण जुहोति, तेन ह्यन्नं क्रियते”
इति । एव त्रैविध्यमर्थवादानाम् ॥

प्रकारान्तरेणाऽपि त्रैविध्यमर्थवादानाम् । तद्यथा—

विरोधे गुणवादस्स्यात् अनुवादोऽवधारिते ।

भूतार्थवादस्तद्धानात् अर्थवादस्त्रिधा मतः ॥ इति ॥

प्रमाणान्तरविरुद्धार्थबोधकत्व यत्र स गुणवादः । यथा—“स आत्मनो
वपामुदक्सिदत् तामग्नौ प्रागृह्णात्” इत्यादि । स इति पूर्वप्रकृतः प्रजा-
पति परामृश्यते । स सृष्ट्वादौ जगत् सिद्धु तदर्थं कश्चन यागमनुतिष्ठासुः
तदानीं तत्साधनभूतद्रव्यस्य कस्य चिदभावात् स्वीयामेव वपा स्वोदरान्नि-
ष्कात्याऽग्नाजुहोत् । तत शृङ्गरहितः पशुसमभनत् इति प्रकृतयाकार्यं ।
तदिदं प्रत्यक्षविरुद्धम् । न हि कश्चिदात्मीया वपा उखिद्य जुहत् ततो
जीयन् दृष्टः । अतः प्रमाणान्तरविरुद्धत्वात् गुणवादोऽयम् । वपा नाम
नामिसमीपे आमाशयमावृत्य स्थितस्सूक्ष्मवस्त्राकारो मासविशेषः । अनेन

१ मेदोवपावसाना प्राणिशरीरान्तर्वतिना वस्तुविशेषाणामस्ति परस्पर
भेदः । यथोक्तं प्राचीनैरभियुक्तं —

मेदो हि सवभूतानां हृदयेऽस्थिषु च स्थितम् ।

नाभोऽस्तमीपदेशे तु शरीरान्तरवतिनी ॥

हस्तमात्रं पटीरूपं वपा तं परिचक्षते ॥ इति ॥

अत एव श्रुती ‘अभितो वपा जुहोति । मेदसा सुची प्रोर्णोति, पार्वेन वसा-
होम प्रयोति इति त्रयाणां पुषक् पुषक विनियोग उक्तः । अतस्तानि परस्पर

प्रकृत पशुभागः स्तूपते । आदौ सृष्टे पूर्वमित्य नाम पशुनामभाव आसीत् यत् प्रजापतिना स्ववपैत्रोत्खिद्य होतव्याऽऽसीत् । एतच्च त्परपशुयागस्य सामर्थ्यं यत्स्मिन्ननुष्ठितमात्र एव प्रजा पशूश्च स्रष्टु मजापतिस्तमर्थोऽभवदिति ।

प्रमाणान्तराधिगतार्थनिययक वचनमनुवादः । यथा—‘वायुर्वं क्षेपिष्ठा देवता’ इत्यादि । क्षेपिष्ठा अतिशीघ्रगामिनी । अत्र वायोरतिशीघ्रगामित्व लौकत एवाऽऽगतम् । न तदर्थं वैदिकप्रमाणमन्वेष्टव्यम् । अतः प्रमाणान्तरज्ञातार्थकत्वादनुवादोऽयम् ।

पूर्वोक्तोभयाभानो यत्र स भूतार्थवादः । यथा—‘इन्द्रो वृत्रमहन्’ इत्यादि । यनु वैश्वित् द्वितीयतृतीययो ‘अग्निर्हिमस्य मेपजम्’ ‘वज्रहस्तः पुरन्दर’ इत्युदाहृत, तदयुक्तम्, अग्निरित्यस्य वज्रहस्त इत्यस्य च मन्त्रेणाऽर्थवादत्वाभावात् । अर्थवादस्यैव ह्यनेन त्रैविध्यमुच्यते, न तु मन्त्रस्य । उपनिषदामपि शीमासकमते तत्तद्विधिविहितकर्मानुष्ठातुरात्मनः नित्यमसर्गगतत्वादिनिरूपणद्वारा विध्यपेक्षितप्राशस्त्यप्रतिपादकत्वमेवेति तासां तृतीयविधायामेवाऽन्तर्मात्र ।

एव ‘बर्हिषि रजसं न देयम्’ ‘तस्माद्ब्राह्मणस्सुरां न पिबति’ इत्यादिनिषेधसन्निधिपठिताना ‘सोऽरोदीघदरोदीचतुद्रस्य स्द्रत्वम्,’ ‘सुरा वै मालव्य’ इत्यादीनामर्थवादाना निषेधरजतदानादिनि दाद्वाराऽपेक्षिताप्राशस्त्यसमर्पणेन प्रयोजनवत्त्व बोध्यम् । प्रमाणान्तरानधिगतता-द्वरार्थबोधकत्वादेव तेषां प्रामाण्यमपीति बोध्यम् ।

मन्त्रप्रामाण्यनिरूपणम्

तत्तत्कर्मानुष्ठानकालेऽनुष्ठेयक्रियातद्गद्गदव्यदेवतादिप्रनाशनद्वारा

मिथ्यायव नेकरूपाणि । एवञ्च मेऽस्तु वषा वसा’ इति पदत्रयस्य पर्यायरूपत्व-प्रदर्शनेनाऽर्थकत्वमभिव्यञ्जित यदमरसिद्धे तदनादरणीयम् ।

मन्त्राणां प्रयोजनवत्त्वम् । तथा हि—‘स्मृत्वा कर्माणि कुर्वीत’ इत्यादि-
विधिना तत्तत्कर्मणामनुष्ठानकाले स्मरणं विहितम् । तच्च स्मरणं यद्यप्यु-
पायान्तरेणाऽपि भवति मर्हति, तथाऽप्युपायान्तरपरिग्रहे तत्तत्प्रकरणपठि-
तानां मन्त्राणामानर्थक्यप्रसङ्गात् स्वाध्यायविधिपरिगृहीतानां तेषामानर्थ-
क्यानौचित्यात् प्रयोजनान्तरासम्भवाच्च मन्त्रैरेव स्मृत्वा कर्माणि कुर्यादिति
नियमविधिर्लङ्घीक्रियते ।

न च तेषां केचनलक्षणाद्यर्थवमेवाऽस्तु, किमर्थप्रकाशनेनेति वाच्यम् ।
दृष्टे प्रयोजने सम्भवति अदृष्टरूपनाया अन्याप्यन्वस्य मीमांसकसरणि-
समायातत्वात् । एवञ्च तत्तदधिकाराख्यप्रकरणपठितानां तत्तन्मन्त्राणां
तत्सदृशतद्गुणादिभिस्तत्कर्माङ्गत्वेऽगते सिद्धरूपाणां तेषां स्वरूपतोऽ-
ङ्गत्वासम्भवेन मध्ये व्यापारापेक्षया उच्चारणमात्रस्य व्यापारत्वकल्पने
केचनलक्षणाद्यर्थत्वापत्त्या तदतिलङ्घ्यं दृष्टरूपमर्थप्रकाशनमेव प्रयोजनं मुख्यतया
कल्प्यते ।

ततश्च ये मन्त्रा यत्र पठितास्तेषां तत्र यद्यर्थप्रकाशनरूपं प्रयोजनं
सम्भवति तर्हि ते तत्रैव विनियुज्यन्ते । येषान्तु न सम्भवति, तेषां यत्र
सम्भवति तत्र सामान्यसम्बन्धबोधकप्रमाणसत्त्वे उत्कर्षः । यथा—पूषानु-
मन्त्रगमन्त्रस्य । दर्शपूर्णमासयोः पूषदेवताया अमायात्, यौगिकव्युत्प-
त्याश्रयणे सर्वाऽतिप्रसङ्गात् । तेषां सम्बन्धो नाऽस्ति प्रयोजनमपि
नाऽन्यत्र सम्भाव्यते, तेषां प्रकरण एव लक्षणादिना विनियोगः । यथा ‘त्वं
ह्यग्ने प्रथमो मनोता’ इति मनोतामन्त्रस्य । अस्य ह्यग्नीषोमीयपशुप्रकरणे
पाठात् तत्र केचनलक्षणादेवताकस्य यागस्याऽभावात्, सामान्यसम्बन्धबोधक-
प्रमाणामावेनोत्कर्षस्याऽप्यसम्भवात् प्रकृत एवाऽग्नीषोमदेवताके कर्मणि
अग्निपदेऽग्नीषोमलक्षणा कृत्वा विनियोगः ।

लक्षणाया अपि यत्राऽसम्भवं, सामान्यसम्बन्धबोधकप्रमाणमपि

नाऽस्ति, प्रकरणे च न मुख्यो लाक्षणिको वाऽर्थस्सम्भवति तेषां केवला-
दृष्टार्थत्वमेव । यथा—जपमन्त्राणाम् । ते ह्युच्चारणमात्रेण किञ्चनाऽदृष्ट-
जनयन्ति इत्युक्तं द्वादशे । शक्यते तत्रापि अर्थप्रकाशनरूपं दृष्टमेव प्रयोज-
नम् । अर्थप्रकाशनं परमदृष्टार्थमस्त्विति नवीनाः । हुफडादीनान्तु अर्था-
भावात् सर्वथा अदृष्टार्थत्वमेव तेषामगत्याऽङ्गीक्रियते । तद्व्यतिरिक्तानां
तु सर्वेषामर्थप्रकाशनार्थत्वमेव ।

साममन्त्राणान्तु स्वरसमाहाररूपाणामर्थाभावात् अर्थप्रकाशनप्रयो-
जनासम्भवेऽपि ऋगक्षराभिव्यक्तिरूपदृष्टप्रयोजनसम्पादकत्वमेव । अतश्च
सति सम्भवे प्रयोगसमवेतार्थस्मारकत्वमेव मन्त्राणां सर्वसाधारणं प्रयोजन-
मिति सिद्धम् । यथोक्तं न्यायसुधायाम्—

सर्वसाधारणत्वेन विचारस्य प्रयोजनम् ।

कर्मकालेऽनुसंधेयो मन्त्रार्थोऽर्थपरत्वतः ॥ इति ॥

मन्त्रविभागः

ते च मन्त्रास्त्रिधाः—करणमन्त्राः, क्रियमाणानुयादिमन्त्राः, अनु-
मन्त्रणमन्त्राश्चेति । तत्र पूर्वं मन्त्रमुच्चार्य तदन्ते यत्र कर्म क्रियते स
करणमन्त्रः । यथा इषे त्वेत्यादि । याज्यापुरोनुवाक्यादयश्च । यत्र
मन्त्रोच्चारणसमकालमेव कर्माऽनुष्ठीयते स क्रियमाणानुयादी मन्त्र ।
यथा “युवा सुवासा” इत्यादिः यूपपरिव्याणान्मभूतः । यूपपरिव्याण-
क्रिया हि दीर्घकालव्यासक्ता मन्त्रोच्चारणानन्तरं क्रियमाणा कदाचित् स्मृति-
विच्छेदमानुयादिति परिव्याण मन्त्रोच्चारणं च युगपदेव क्रियते स्मृत्य-
विच्छेदाय । परिव्याणं वेष्टनम् ।

ये तु कर्मानुष्ठानानन्तरं पठ्यन्ते तेऽनुमन्त्रणमन्त्राः । यथा—
'अग्नेरहं देवयज्ययाऽन्नादौ भूयास' मित्यादयः । क्रियानुष्ठानमनु-
मन्त्र्यन्ते उच्चार्यन्ते इत्यनुमन्त्रणमन्त्राः । उपस्थानमन्त्राणां च करण-
मन्त्रे क्रियमाणानुवादिमन्त्रे वाऽन्तर्भावः । अनुमन्त्रणमन्त्रस्यैव कश्चन
विशेषोऽभिमन्त्रणमिति । इत्थं हि तेषां लक्षणम्—

मन्त्रमुच्चारयन्नेव मन्त्रार्थत्वेन संस्मरेत् ।
शेषिणं तन्मना भूत्वा स्यादेतदनुमन्त्रणम् ॥
उद्देश्याभिमुखत्वे तु स्यात्तदेवाऽभिमन्त्रणम् ।
उपस्थितिस्तु बोधस्स्यात् बोधान्तोच्चारणं जपः ॥

उपस्थितिरुपस्थानम् ॥ इति ॥

मन्त्रप्रामाण्याक्षेपस्तत्समाधिश्च

नन्वेतावता मन्त्राणां प्रयोजनवत्त्वमेव सिद्धम् । न तु प्रामाण्यम् ।
न चाऽनधिगतार्थगन्तृत्वलक्षणप्रामाण्याभावेऽपि याथार्थ्यलक्षणस्य तस्य
सत्त्वात् प्रामाण्यं सम्भवत्येवेति वाच्यम् । अनधिगतार्थगन्तृत्वस्यैव मुख्य-
प्रामाण्यलक्षणत्वेन मीमांसकैरङ्गीकारात् । अतश्च कथं मन्त्रप्रामाण्यसिद्धि-
रिति चेत्—याथार्थ्यलक्षणप्रामाण्येनैव केचित् सन्तुष्टा भवन्ति । अन्ये तु
पदार्थविधया प्रामाण्यमभ्युपगच्छन्ति । मीमांसकमते वाक्यार्थज्ञानं प्रति
पदार्थज्ञानस्य कारणत्वमङ्गीकृतम् । उक्तं हि माप्यकारैः—अथेदानीं
पदार्था अवगतास्सन्तो वाक्यार्थं गमयन्ति इति । वार्तिककारैरपि—

पदार्थानान्तु मूलत्वं युक्तं तद्भावभावतः ॥ इति ॥

एषश्च "हिन्द्रिया गार्हपत्यभ्युपातिष्ठते" इत्यादिश्रुतमन्त्राधीनियोगे-
विधौ कल्पितविधौ वा मन्त्राणां पदार्थत्वेन मन्त्रविनियोजकवाक्यार्थप्रती-
तिजनकत्वात् पदार्थविधया प्रामाण्यं युक्तमेवेति ।

भद्रसोमेश्वरमतम्

सोमेश्वरमहास्तु—अपूर्वसाधनीभूतलवनादौ स्वस्याऽङ्गबोधकत्वेन, अश्रुतद्रव्यदेवतायागादिकल्पकत्वेन स्मार्त्तप्रपाद्यनुभापकत्वेन च मन्त्राणामनधिगतार्थबोधकत्वरमेवे यमिदधति । यथोक्तं तै.—

अपूर्वसाधनत्वात्तु लवनादौ समीहिते ।

आत्मनोऽङ्गत्वबोधेन मन्त्रः प्रामाण्यमश्नुते ॥

अश्रुतद्रव्ययागादिकल्पनाच्च प्रमाणता ॥ इति ।

अतस्सिद्धं मन्त्राणामपि धर्मे प्रामाण्यम् ॥

नामधेयप्रामाण्यनिरूपणम्

नामधेयानां निधेयार्थपरिच्छेदकत्वेन धर्मे प्रामाण्यम् । परिच्छेदक्षेत्रव्यावृत्तिः । एवञ्च ज्योतिष्टोमादिशब्दा नामधेयभूताः इतरेभ्यो यागहोमादिभ्यो व्यावर्त्तयन्ति स्वाभिधेयं यागहोमादिकमिति तेषां युक्तमेव धर्मे प्रामाण्यम् ।

ननु नामधेयानां पदरूपत्वेन कथं धर्मे प्रामाण्यम् ? पदमात्रस्य प्रामाण्यायोगात् । यतः—

पदमभ्यधिकाभावात्स्मारकान्न विशिष्यते

इति चेत्, विधिवदेषां स्वातन्त्र्येण प्रामाण्याभावेऽपि निधेयार्थपरिच्छेदकत्वेन निष्येकवाक्यतया प्रामाण्यसम्भवात् । नचैव त्रिविधाक्यप्रामाण्यनिरूपणेनैव नामधेयानामपि प्रामाण्यसिद्धेः पृथक्कथनमनर्थकमिति वाच्यम् । प्रकारमेदकथनार्थत्वात् पृथक् सङ्कीर्तनस्य ।

नामधेयभेदाः

तच्च नामधेयत्वं विभित्तचतुष्टयात्—मत्वर्थलक्षणामयात्, वाक्यभेदमयात्, तमस्यशाखात्, तयपदेशाच्चेति ।

मन्वर्थलक्षणाभयात् कर्मनामधेयता

तत्रोद्भिद्बलमिदादिशब्दानां कर्मनामधेयत्वं मन्वर्थलक्षणामयात् ।
 तथाहि—“उद्भिदा यजेत पशुकाम” इत्यत्रोद्भिच्छब्दस्य कर्मनाम-
 धेयत्वं यदि नाऽङ्गीक्रियते तदा उद्भिद्यते उत्पाद्यते भूमिरनेनेति व्युत्पत्त्या
 उद्भिच्छब्दस्य स्वनित्रादिरूपगुणवाचकत्वमङ्गीकृत्य तस्य च यागे दध्या-
 दिवत् द्रव्यत्वेन विधिरङ्गीकार्यः । तादृशश्च यागो यद्यपि न कोऽपि
 सन्निहितः तथापि दूरस्थस्य ज्योतिष्टोमस्य कथञ्चिदुपस्थितिमङ्गीकृत्य तत्रैव
 गुणविधिरिति वक्तव्यम् । तन्न सम्भवति । तत्र ‘सोमेन यजेते’त्युत्प-
 त्तिविधिनैव गुणस्य निहितत्वात् उत्पत्तिशिष्टगुणापरुद्धे तस्मिन् न गुणा-
 न्तरस्य प्रवेशस्तमवी । पशुकाम इति फलपदवैयर्थ्यं च । नाऽपि फल-
 सम्बन्धो विधातुं शक्यते । गुणपदानर्थक्यापातात् । नाऽप्युभयविधानम् ।
 गौरवात् ; वाक्यमेदापाताच्च ।

न च “दग्नेन्द्रियकामस्य जुहुयात्” इतिवत् गुणफलसम्बन्ध-
 विधानमस्त्विति वाच्यम् । धातोरस्यन्तपारार्थ्यापत्तेः । न हि तदा तत्र
 धातुर्थस्य विधेयत्वम् । गुणस्य विधेयत्वाङ्गीकारात् । नाप्युद्देश्यत्वम् ।
 फलस्य तत्त्वात् । अतश्च फलोद्देशेन गुणे विधीयमाने सिद्धस्य तस्य
 व्यापारसमावेशमन्तरा फलजननासामर्थ्यात् मध्ये कस्यचित् व्यापारस्या-
 पेक्षाया मूढतधात्वर्थस्यैव व्यापारत्वमङ्गीकार्यम् । सोऽपि नाऽनेन विधातुं
 शक्यते । अनेन विधानप्रयुक्तवाक्यमेदप्रसङ्गात् । एवञ्च धातुर्थस्य प्रकरण-
 प्राप्तमाश्रयन्वमत्राऽनूद्यत इत्येव वक्तव्यम् । ततश्चाऽयन्तपारार्थ्यं धातोरिति ।
 गुणविशिष्टकर्मन्तरविधाने गुणवाचकपदस्य तद्विशिष्टकर्मबोधनार्थं
 मन्वर्थलक्षणा स्वीकार्या भवति । सा च दोषायेति तत्परिहाराय उद्भिच्छ-
 ब्दस्य कर्मनामधेयत्वमेव स्वीकार्यम् । तदा हि तस्य यागवाचकत्वात्
 धात्वर्थे सामानाधिकरण्येनैवाऽन्वयः उद्भिन्नामकेन यागेन पशु भावये-

दिति । न चैव मत्वर्थलक्षणाभिया कर्मनामधेयत्वाङ्गीकारे दधिसोमादावपि तदापत्त्या 'सोमेन यजेते' व्यत्र न मत्वर्थलक्षणाप्रसक्तिरिति वाच्यम् । दधिसोमादीना द्रव्यविशेषे रूढत्वेन न तेषा यजिसामानाधिकरण्य भवितु-मर्हतीत्यगत्या तत्र मत्वर्थलक्षणाऽङ्गीकृता । इह तु तथा रूढ्यभावात् सर्वा गतौ न तथाऽङ्गीकरण युक्तम् । उक्तं हि पार्थसारथिमिथे —

दध्यादौ गत्यभावेन सर्वमेतत्समञ्जसम् ।

उद्भिदादिषु तन्नैव नामधेयत्वसम्भवात् ॥ इति ॥

अतश्चोद्भिद्वलभिदादिशब्दाना येन योगेन गुणावाचकत्व तेनैव योगेन उद्भिद्यते उत्पाद्यते फलमनेनेति व्युत्पत्त्या कर्मनामधेयत्व तेषां मत्वर्थलक्षणाभयादिति सिद्धम् ।

वाक्यभेदभयात् कर्मनामधेयत्वम्

एव "चित्रया यजेत पशुकाम" इत्यादौ चित्रादिशब्दाना कर्म-नामधेयत्व वाक्यभेदभयात् । तथा हि—काम्येष्टिकाण्डप्रकरणे "दधि मधु घृत पयो धाना उदक तण्डुलास्तत्ससृष्टं प्राजापत्य"मिति वाक्य-विहितेष्टिसन्निधौ श्रूयते—"चित्रया यजेत पशुकाम" इति । अत्र यदि चित्राशब्दस्य गुणसमर्पकत्व तदा चित्रगुणस्त्रीत्वयोरुभयोरप्यनेन प्रतिपाद-नात् स्त्रीत्वस्य च स्मभावत् प्राणिधर्मत्वेन प्राणिद्रव्यके यागेऽस्य निवेशो वक्तव्य । प्रकृताया इष्टैर्दध्यादिद्रव्यकत्वेन प्राणिद्रव्यकत्वाभावात् चित्रत्व-स्त्रीत्वयोरत्राऽसम्भवात् निवेशात् वाक्यस्याऽस्य प्रकरणादुत्कर्षेणाऽनारभ्याघी-तन्यापरिपयवमङ्गीकृत्य सर्वप्राणिद्रव्यकयागप्रकृतिभूतेऽर्न्नापोमीयपशावन-योर्निवेशो वक्तव्य । तत्र यागस्य वाक्या तरेण विहितत्वात् तदुद्देशेनाऽ-नयोर्विधिर्नक्तव्य । तदा प्राप्ते कर्मण्यनेन विधाने वाक्यभेद । तदुक्तम्—

प्राप्ते कर्मणि नाऽनेको विधातुं शक्यते गुणः ।

अप्राप्ते तु विधीयन्ते बहवोऽप्येक्यन्ततः ॥ इति ।

“अज्ञोऽग्नीषोमीयः,” “कृष्णसारङ्गोऽग्नीषोमीयः” इति प्राकरणिकवाक्याभ्या वर्णलिङ्गयो निहितत्वाच्च तत्र चित्रत्वस्त्रीत्वयोः पुनर्विधानायोगात् ।

अथ अग्नीषोमीयपञ्चनुगादेन चित्रत्वस्त्रीविधाने वाक्यभेदप्रसक्तेः “सारस्वती मेपी”ति वाक्यनिहितमेपीयागे साप्तदशैक्यायेन चित्रयेति स्त्रीकारकानुगादेन चित्रत्वविधानं परमस्तु । उत्पत्तिवाक्येनैव स्त्रीत्वस्य प्राप्तत्वात् नोभयविधानमिति न भविष्यति वाक्यभेदः । उपदिष्टेन च चित्रत्वेनाऽतिदिष्टस्य कृष्णसारङ्गवर्णस्य बाध इति चेत्—न; चित्रयेति प्रत्ययाशेन स्त्रीकारकमनूद्य प्रकृत्यशेन चित्रत्वविधाने एकप्रसरताभङ्गा-
पत्तेः । एकस्य शब्दस्य उद्देश्यत्वेन त्रिधेयत्वेन वा एकैयं रीत्या प्रसरणं शब्दधर्मः । तत् यद्यत्र प्रत्ययार्थस्योद्देश्यत्व प्रकृत्यर्थस्य त्रिधेयत्वमुच्येत तर्हि तद्भङ्गप्रसङ्गः, फलपदवैयर्थ्यञ्च । उभयविधाने च वाक्यभेदः । अतश्च मेप्यनुगादेन न चित्रत्वविधानं सम्भवति । अतः पारिशेष्यात् कर्मनामधेयत्वमेव स्वीकार्यम् । स्वीकृते च तस्मिन् चित्राशब्दस्य कर्मना-
मधेयत्वेन सामानाधिकरण्येनैव धात्वर्थेऽन्वय इति न वाक्यभेदप्रसङ्ग इति । इष्टेर्दृष्ट्यादिविचित्रद्रव्यकत्वेन चित्रत्वमिष्टित्वाच्च स्त्रीत्वमिति ।

अत्रेदं वक्तव्यम्—तैत्तिरीयसहितायां द्वितीयऋण्डे चतुर्थप्रपाठके षष्ठांशुवाके श्रूयते—“चित्रया यजेत पशुकाम” इति । तदनन्तरञ्च “प्रैवाग्नेयेन वापयती” त्यादिना सप्त हवीषि निहितानि । तत्र चरुचतुष्क पुरोडाशत्रयश्चेति सप्त । न तत्र दधिमध्वादीनां श्रयणमस्ति ।

१ See पू० मी० ३ ६ २ for साप्तदशैक्याय ‘प्रकरणविशेषात्’ इत्यादि ।

२ See पू० मी० ३ ५ ९ for एकप्रसरताभ्याय ‘वपट्टकाराच्च भक्षयेत्’ ।

न वा तेषु प्रजापतिर्देवता । किञ्च तत्र “यद्वा अस्यां निश्वं भूत-
मधि प्रजापते तेनेयं चित्रा” इति चित्राशब्दप्रवृत्तिनिमित्तमपि प्रकार-
न्तरेण वर्णितम् । अतो नेदमुदाहरण भविष्युमर्हति ।

तत्रैव च तृतीयप्रपाठके द्वितीयानुवाके “दधि मधु घृतमापो
धाना भवन्ति” इत्यादीनि पञ्च हवीष्याम्लातानि । “प्राजापत्यं भवति”
इत्यादिना तेषां प्राजापत्यत्वमपि तत्रोक्तम् । परं तत्र “चित्रया
यजेत पशुकाम” इति वाक्यश्रवणम् । अतो नेदमभ्युदाहरणम् । मैत्राय-
णीयादिशाखास्यपि नैतादृश वाक्यद्वयभेदत्र सङ्गतमुपलभ्यते । अतो भाष्य-
कारादिलेखनबलात् एतत्प्रकरण एव दद्यादिसत्तत्र विशिष्ट वाक्य त सन्निधौ
‘चित्रया यजेते’ति वाक्यञ्च शास्त्रान्तरे कश्चिच्छ्रूयत इत्यभ्युपगन्तव्यम् ।
तदेव चाऽऽरोदाहरणमिति । अनेनैव न्यायेन “पञ्चदशान्याज्यानि”
“सप्तदशानि पृष्ठानि” “त्रिवृद्धिष्णवमान” मित्यादिषु बहिष्प-
मानाज्यपृष्ठशब्दानां कर्मनामधेयत्व वेदितव्यम् ।

तत्प्रख्यन्यायेन नामधेयता

“अग्निहोत्रं जुहोति” “आधारमाधारयति” इत्यादिषु अग्नि-
होत्रादिशब्दानां कर्मनामधेयत्व तत्प्रख्यशास्त्रात् । तथा हि “हुयामाशु-
भमिभ्यस्त्रिभिः” त्र्यौणादिकसूत्रेण विहितत्रन्प्रख्यान्त होत्रशब्द ।
स च भावसाधन. हूयत इति होत्र, होम इत्यर्थः * ।

१ श्रीद्विषयाद्ययतमतपुद्गलप्रकृतिक अनवशावित स्यात्त्याद्यन्तर्ह्यम्पवव
श्रोतश्च । कपालादिबहिष्कृत्यपित विष्टविष्टस्तादशप्रकृतिक पुरोवाश ।

२ आहिताग्निना सात्त्वीकेन प्रतिदिनं सायं प्रातः त्रिषमाणो होमविशेषः
दधिपयोपवागुत्तुङ्गायनमद्रथ्यव अग्निहोत्रम् ।

* अत्र यद्यपि प्राचीने कर्मव्युत्पत्तिमाश्रित्य दद्यादित्यपरत्त्वमङ्गीकृत्यान्तये
शेषेण वा पूर्वस्यैव होमसाधनद्रथ्य यस्मिन्निनि बहुव्रीह्याययणनाग्निहोत्रशब्दः प्रसा-

तत्र न तावत् अग्नौ होत्रं होम इति व्युत्पत्त्या होमाधारभूतस्याऽग्ने-
र्विधानं सम्भवति । “यदाहवनीये जुहोति” इत्यनारम्याधीतेन वाक्येन
वैदिकसर्वहोमोद्देशेनाऽधिकरणविधायकेनाऽस्मिन् होमेऽपि तत्प्राप्तेः । नापि
अग्नये होत्रमिति चतुर्थीतत्पुरुषमाश्रित्य सम्प्रदानभूतोऽग्निः देवतात्वेन
विधातुं शक्यते । तस्याऽपि “अग्निज्योतिर्ज्योतिरग्निस्स्वाहेति सायं
जुहोती”ति मन्त्रविध्यन्यथानुपपत्तिकल्पितविधिना प्राप्तेः । मन्त्रो हि
क्रियां तत्सम्बद्धं वा किञ्चित् प्रकाशयन्नङ्गं भवति । तेनाऽत्र होमीयां
देवतां प्रकाशयन्नङ्गत्वं भजति । अत एवैतत्प्रकारयाया देवताया एतच्छे-
पिभूतक्रियाङ्गत्वमिति कल्पनादेव देवताप्राप्तेः ।

केचित्तु एतत्प्रकरणपठिताभ्यां “यदग्नये च प्रजापतये च सायं
जुहोति” “यत्सूर्याय च प्रजापतये च प्रातर्जुहोति” इति वाक्याभ्यां
अग्निसमुच्चितप्रजापतेस्सूर्यसमुच्चितप्रजापतेर्ध्वं प्राप्तिः । न च प्राप्तहोमो-
द्देशेनोभयविधाने वाक्यभेदः । परस्परनिरपेक्षयोर्द्वयोर्विधाने वाक्यभेदस्स्यात् ।
तदा हि द्वयोरपि पृथगेवाऽऽख्यातान्वयस्थाऽभ्युपगन्तव्यत्वात् विधेरावृ-
त्तिमन्तरा तदसम्भवात् त्रिधावृत्तिलक्षणो वाक्यभेदः प्रसज्येत । यदा
त्वेकस्यास्समुच्चयेऽन्वयमङ्गीकृत्य तत्समुच्चिताया अपरस्या विधानं तदा
त्रिशिष्टस्यैकस्यैव भावनान्वयान्नाऽऽवृत्तिकल्पनाप्रसङ्ग इति न वाक्यभेदः ।

१।यता, तथाऽपि भावसाधनत्वाङ्गीकारेणैव निर्वाहसम्भवे कर्मसाधनत्वाङ्गीकरणे
कलाभावात् वेदे प्रायशस्तवन्त्र ‘अग्निहोत्रं जुहोति’ ‘अग्निहोत्रं यज्ञानां’ ‘तस्मादग्नि-
होत्रमुच्यते’ इत्यादौ अग्निहोत्रशब्दस्यान्तोदात्तत्वस्यैव श्रवणात् तस्य च स्वरस्य
तत्पुरुषसमास एव सङ्गतेः तत्पुरुषस्वीकारे च घात्वर्थसामानाधिकरण्यासिद्धयर्थं
भावसाधनत्वस्यैवाङ्गीकर्तव्यत्वात् अघ्वरमीमासाकुतूहलवृत्तिमीमासाकोस्तुमा-
द्युत्पत्तौ अस्माभिः भावसानत्वमेवाङ्गीकृतम् । See अघ्वरमीमासाकुतूहल-
वृत्तिः P. 92 L. 5. sri vani vilas edn. यस्तुतस्तु होत्रशब्दो भाव-
साधनः । अग्नये होत्रं होमः, अग्निहोत्रम्, इत्यादि । Also See मीमासा-
कोस्तुम् by छण्डदेव P, 209. L. 18—19. chow. edn.

अत एव प्रातःप्योतिष्ठोमोद्देशेन “गौत्र्याऽश्वदचाऽश्वतरदच” इत्यादिनाऽनेकेषां दक्षिणाद्रव्याणां विधानं दशमोक्तं सङ्गच्छते । अन्यथा तत्रापि वाक्यभेदप्रसङ्गः केन वार्येत इत्याहुः । सर्वथा देवतायाः प्राप्तत्वात् नाऽनेन पुनर्निधानं भवितुमर्हति । अतः परिशेषादग्निहोत्रपदं कर्मनामधेयं तत्प्रत्यशाखात् । तस्य विधित्सितस्य गुणस्य प्रख्यं, प्रख्यापकं, बोधकमिति यावत्, यतरशाखातरमस्ति, तस्मान्कर्मनामधेयमिति ।

आधारादिशब्दानां कर्मनामधेयत्वम्

एवम् “आधारमाधारयति” “समिधो यजति” “दर्शपूर्णमासाम्यां स्वर्गमामो यजेत” “ज्योतिष्टोमेन स्वर्गमामो यजेत” वाजपयेन स्माराज्यकामो यजेत” इत्यादौ, आधारसमिदर्शपूर्णमासप्योतिष्ठोमवाजपेयशब्दाः कर्मनामधेयानि तत्प्रत्यन्यायेनैव । अत्र आधारशब्दे क्षरणाप्या क्रिया, समिध्शब्दे तन्नाम्नी देवता, दर्शपूर्णमासशब्दे अमावास्यापूर्णिमासीरूपं वाट, ज्योतिष्टोमशब्दे ज्योतिःशब्दात्वात्थाः त्रिवृत्यश्चदशसप्तदशैकविंशरूपाश्चत्वारस्तोमाश्च (साममन्त्रसाध्यस्तोत्रगतसङ्घपात्रिष्टोमाः) अभिधीयन्ते । तेषां स्वस्वसन्निधिपटितैर्वाक्थैरेव मन्त्रार्थवादादिरूपैः प्राप्तत्वात् न पुनर्निधिर्भवितुमीष्टे । अतस्तत्प्रत्यन्यायेन तेषां नामधेयत्वम् ।

१ दर्शपूर्णमासप्राज्ञमूत्र आग्निगाऽहवनीयं त्रियगन्धवा क्रियमाणमाहुति इत्यमाधारपदार्थः ।

२ दर्शपूर्णमासप्राज्ञमूत्रेषु पञ्चमु प्रयाजमु प्रथमं प्रयाजस्तमित् ।

३ बाह्विज्जामिनैव सवन्तीहेन पौणमास्यनन्तरप्रतिपदि अमावास्यानन्तरपदि चाऽनुष्ठयाः पूर्णिमास्यां प्रातरारम्य श्वोमूत्रे समापनीयाः, अमावास्यायां प्रातरारम्य श्वोमूत्रे समापनीयश्चेति कर्मसमुदायद्वयं दर्शपूर्णमासपदवाच्यम् ।

४ ज्योतिष्टोमः सवसोमयागप्रवृत्तिमूत्रस्तोमयागविशेषः । वाजपेयदेवसोमयाग एव विवृतिभूतः ।

तत्र “चतुर्गृहीतं वा एतद्भूतस्याऽऽधारमाधार्य”, “समिधो-
अत्र आज्यस्य त्रियन्तु”, “य एवं विद्वान् पौर्णमासीं यजते”,
“य एवं विद्वानमावास्यां यजते” (इत्युत्पत्तिनाम्नागनकालसम्बन्धा-
नुवादक वाक्यद्वयं) “एतानि वाय तानि ज्योतींषि य एतस्य
स्तोमाः” इत्यादीनि क्रमशो विधित्सितगुणप्रापकाणीयमगन्तव्यम् ।
वाजपेयशब्दे च निर्वचनद्वय सौपणाचार्यैरुक्तं वेदभाष्ये—वाजः देवान्न-
रूप-सोम. पेयो यस्मिन् यागे स वाजपेय इत्येकं निर्वचनम् । यस्मादे-
तेन देवाः वाज फलरूपमन्नं प्राप्तुमैच्छन् तस्मादन्नरूपो वाजः प्राप्यो
येन स वाजपेय इत्यपरं निर्वचनम् । एवञ्च प्रवृत्तिनिमित्तद्वयेऽपि वाजः
पेयो यस्मिन् स वाजपेय इति बहुव्रीहिसमास आश्रितो भवति । तत्र
प्रथमपक्षानुसारेण पाधातोः “अचो यत्” इति यत्प्रत्यये “ईयति”
इति ईत्वे ईकारस्य गुणे च कृते पेयशब्दनिष्पत्तिः । तस्य च “यतो-
ऽनात्” इत्याद्युदात्तत्वम् । ततो बहुव्रीहौ कृते वाजशब्दस्याऽऽद्युदात्तत्वात्
“बहुव्रीहौ प्रकृत्या पूर्वपदम्” इत्यनेन पूर्वपदप्रकृतिस्वरेणाऽऽद्युदात्तेन
भाव्यम् । तथाऽपि बाहुल्येन—

‘परादिश्च परान्तश्च पूर्वान्तश्चाऽपि दृश्यते’

इति वार्तिकानुसारेण मध्योदात्तस्य साधनीयम् । तथा चाऽस्मिन्पक्षे
पेयरूपं द्रव्यं सोम एव । तस्यैव “प्रतिष्ठन्ति सोमग्रहैः” इति प्रचार-
विगानात् सुराग्रहाणाञ्च वाजसृञ्चस्सुराग्रहान् हरन्ति” इति^१ वैश्वेभ्यो

१ See सायणभाष्य on देव सवित प्रमुव तै. सं. १.७.७ P.1011. L.
8 An. ed.

२ See सं. वा. १. ३. ३ ७. Also सायणभाष्य P. 125 vol I
An. edn. प्रीतृष्टी-उ, प्रचरन्त जुह्वतोत्यये etc.

३ See in the same page. वाजसृज, अत्रस्याऽऽग्निजरो वंस्याः,
वेभ्य, सुराग्रहान् सोमग्रहान् इव etc.

दानविधानात् सोमस्य च तत्तद्ग्रहणविधायकनाक्यैर्विधानेन प्राप्तत्वात्
वाजपेयशब्दस्त्रिमितीकृत्य नामधेयम् ।

यत्तु सिद्धान्तकौमुदीव्याख्याने तत्त्वबोधिन्या “ऋतुयज्ञेभ्यश्च”
इति सूत्रव्याख्याने वाजो नाम यवागूमेदः, तस्य पेयो वाजपेय इति
पृथीतत्पुरुषमङ्गीकृत्य कृदुत्तरपदमकृतिस्वरेण मध्योदात्तस्य साधितं, तत्
पृथीतत्पुरुषाङ्गीकारे द्रव्यवाचकत्वे पर्यवसानात् कर्मनामत्वानुपपत्त्या
कर्मनामधेयत्वसिद्धान्तोच्छेदापत्तेरुपेक्षितम् ।

एतेन यद् भाट्टदीपिकाव्याख्याने भाट्टचित्तमैणौ वाज च तपेय
चेति व्युत्पत्त्या वाजपेयशब्देऽतोदात्तत्वनिर्वाह इत्युक्तं तदपि परास्तम् ।
तस्याऽतोदात्तत्वाभावाच्च ।

यच्च प्राचीनमथेवै वाजपेययागे सुराद्रव्यप्राप्तिं त्रिमितीकृत्य नाम-
धेयत्वसाधनं तत् सुराद्रव्यस्य यागे स्वागादिदेवतासम्बन्धमात्रेऽपि याग-
प्रयोगसम्बन्धमात्रेण तत्प्रत्ययन्यायसम्भवामिप्रायेणेति वेदितव्यम् । श्रुति-
स्वारस्यात्, अनुष्ठेयपदार्थानुगुण्याच्च । एतेन ये नाम याग एव साक्षा-
त्सुरासम्बन्धमङ्गीकृत्य नामधेयत्वमर्वाचीना केचन साधयेन्ति तेषां मत
श्रुतिविरोधात् पदार्थाननुगुणत्वाच्चोपेक्षणीयमेव ।

तद्व्यपदेशन्यायः

“श्येनेनाऽमिचरन् यजेत” “सन्दंशेनाऽमिचरन् यजेत”
“गनाऽमिचर्यमाणो यजेत” इत्यादौ श्येनादिशब्दाः तद्व्यपदेशन्या-
येन कर्मनामधेयानि । तथा हि—नाऽत्र प्रकृतमोमयागोद्देन श्येनादि-
रूपा गुणा विधातुं शक्यं ते । उपत्तिशिष्टसोमारुद्धे श्येनादीना

१ See सिद्धान्तकौमुदी P 149 L 40 N S Press edn

२ See भाट्टचित्तमणि Commentary of भाट्टदीपिका P 126
L 3 L J Press Madras

३ See शास्त्रदीपिका by पाथसारथिमिश्र P 72 L 3 N S edn

निवेशासम्भवात् । नाऽपि वाक्यभेदादीनां सम्भवः । अनेकगुणोपादाना-
भावात् । अतश्चाऽर्थवादे श्येनसादृश्यव्यपदेशात् सादृश्यस्य च भिन्न-
निष्ठत्वात्, तदनुरोधेन श्येनशब्दः कर्मनामधेयम्—श्येननामकेन केन-
चन यागेनाऽभिचारकामो यजेतेति । अभिचारो वैरिमरणानुकूलो
व्यापारः । अर्थवादाश्च—“यथा वै श्येनो निपत्याऽऽदत्ते एवमयं
द्विपन्तं भ्रातृव्यं निपत्याऽऽदत्ते यमभिचरति श्येनेन” “यथा वै
सन्दंशेन दुरादानमादत्ते” “यथा गावो गोपायन्ति” इत्यादयो
बोध्याः ।

एवं मत्वर्थलक्षणा, वाक्यभेद, तत्प्रत्ययशास्त्र, तद्यपदेशाख्यैधतु-
र्मिरेव प्रकारैस्सर्वत्र कर्मनामत्वं बोध्यम्, न पञ्चम-प्रकारः कश्चिदस्ति ।

वैश्वदेवशब्दस्य कर्मनामत्वम्

“वैश्वदेवेन यजेते” इत्यत्र वैश्वदेवशब्दस्य कर्मनामधेयत्वं तत्प्रत्यय-
न्यायेनैव । तथा हि—

चातुर्मास्येषु चतुरि पर्याणि—वैश्वदेवः, वरुणप्रधासः साकमेधः,
शुनासीतीयश्चेति । तत्र वैश्वदेवास्ये प्रथमे पर्याणि ‘आग्नेयमष्टाकपालं
निर्गपति’ इत्यादिना यागाष्टक विधाय तस्सनिधौ श्रुत “वैश्वदेवेन
यजेते”ति । अत्र न तान्मत्वर्थलक्षणान्गयात् वैश्वदेवशब्दस्य कर्मना-
मत्वं सम्भवति, तद्वितेनैव मत्वर्थस्योक्तत्वात् । नाऽपि वाक्यभेदमयात्,
विधेयानेकगुणामावात् । नाऽपि चतुर्गममाणेन । तादृशस्य व्यपदेशस्या-
ऽभावात् । न चाऽपि आग्नेवादिषु देवताविधानं सम्भवति । तेषां स्वस्वो-
त्पत्तिवाक्यैरेव देवतायां विहितत्वात् । उत्पत्तिशिष्टगुणावरुद्धे कर्मणि
गुणान्तरावयासम्भवात् । उत्पत्तिशिष्टगुणैरेवाऽऽशाङ्क्षायाश्शान्तेः । अतः
परिशेषात् तत्रैव न्यायेनैव कर्मनामत्वं स्वीकार्यम् ।

स च गुणो विश्वदेवरूपो यद्यपि नाऽष्टस्वपि प्राप्त । वैश्वदेव्या-
 मिक्षा इत्यामिक्षायाग एव त प्राप्त । तथाऽपि तत्प्राप्तिमुपजीव्यैव छत्रि-
 -यायेन विश्वदेवदेवताकयागघटितनिर्गपतिः लक्ष्ययागमात्रवृत्तिसमुदायाश्रय-
 त्वरूप प्रवृत्तिनिमित्तमादाय वैश्वदेवशब्द शक्त्यैव अद्याना यागाना नाम-
 घेयम् । तत्रप्रयोननञ्च, तथा वैश्वदेवशब्दनाच्यत्वसम्पादनमुखेन “प्राची-
 नप्रवणे वैश्वदेवेन यजेत” इति देशसम्बन्ध “वमन्ते वैश्वदेवेन
 यजेत” इति कालसम्बन्ध च सम्पाद्य, तद्द्वारा चातुर्मास्यसज्ञाप्रापणेन
 “अक्षय्यं ह वै चातुर्मास्ययाजिनस्सुकृतं भवति” इत्यनेन फल-
 सम्बन्धकल्पनम् । ‘अत्रोपत्तिशिष्टगुणबलीयस्त्वेनैव वैश्वदेवशब्दस्य नाम-
 घेयत्व दर्शयितुमेवमारम्भ, इति । इन् वायसुधाकार पूर्वोक्तचतुष्टया-
 पेक्षया पञ्चम प्रकार नामघेयत्वासाधकमङ्गीकरोतीति गम्यते । पौथसार-
 यिमिश्रस्तु तत्र प्रह्यन्यायेनैव नामघेयत्वमिच्छति । नवीनास्तु नाऽत्र कैवल-
 तत्त्वप्रह्यन्यायेन नामघेयत्वम् । तस्य आमिक्षायागमात्रश्रियत्वेन यागाष्टक-
 नामत्वामाधत्वात् । अत उत्पत्तिशिष्टगुणबलीयस्त्वमप्यत्र सहकारि ।
 एवञ्चोत्पत्तिशिष्टगुणबलीयस्त्वसहकृततत्प्रह्यन्यायेन वैश्वदेवशब्द कर्मना-
 मघेयमिति वर्द्धन्ति । अतश्चतुर्भिरेव निमित्तैः सर्वत्र कर्मनामत्वमिति सिद्धम् ।

द्रव्यनामत्वनिरूपणम्

एव बर्हिर्वाज्यपुरोडाशादिशब्दानां तत्तद्द्रव्यनिष्ठतत्तज्जातिमात्रवा-
 चिनम् । बर्हिष्टु कुशनिष्ठो जातिविशेषः । घृतत्वं आज्यनिष्ठा जातिः ।

१ See पू मी 1 4 18 for छत्रिन्यायः ।

२ See न्यायबुधा Commentary on तत्रवातिक P 471 l L 33
 Chow edn

३ See शास्त्रीयिका P 80 L 13 तत्रप्रत्यययन नामघेय वैश्वदेवशब्दः ।

४ See मातृदीपिका P 147 L 3 L J edn अतत्पत्तिशिष्टदेवतावरो
 षष्ठ्यात्तत्रप्रत्यययनम् ।

यन्त्रीद्यादिपिष्टनिर्मितः कूर्माकृतिकः कपालश्रपितः पिण्डविशेषः पुरो-
 दायो नाम । तन्निष्ठा जातिः पुरोडाशत्वम् । न हीमे लग्नादिमंस्कार-
 वाचकाः तद्विशिष्टद्रव्यवाचका वा । एतेषां तत्तज्जानिमात्रे संस्काररहिते-
 ऽपि “वर्हिरादाय गावो गवाः, आज्यं क्रय्यम्” इत्यादिप्रयोगद-
 र्शनात् । याज्ञिकैर्जाति निहाय संस्कारमात्रे तद्विशिष्टेऽन्यस्मिन् वा द्रव्ये
 कचिदप्यप्रयोगात्, तत्र जातेरव्यभिचारात् ।

एवं “प्रोक्षणीरामादये”त्यादौ प्रोक्षणीशब्दो यौगिकः । प्रकृत्यो-
 क्षणसाधनत्वेन जलवाची । “निर्मन्थ्येनेष्टकाः पचन्ति” इत्यत्र
 निर्मन्थ्यशब्दो योगरूढ्या अरणिनोऽचिरमथनजन्याग्निवाची ।

“त्रिवृन् स्तोमो भवति” इत्यत्र त्रिवृच्छब्दो वैदिकप्रसिद्धा
 ऋद्धनपत्रवाची । चरुशब्दोऽनवघ्नाविनान्तगुल्मजन्यपाकाश्रयोदनवाची ।
 “आश्ववालः प्रस्तर” इत्यत्र आश्ववालशब्दः काशविशेषवाचकः ।
 “ऐश्वरी विष्टी” इत्यत्र ऐश्वरीशब्दः काशमूलवाची । याज्ञिकास्तु
 ऐश्वरीशब्दस्य इक्षुविकारवाचिन्वमेराऽङ्गीकुर्वन्ति । अत्र सर्वत्रापि एतादृ-
 शार्थनिर्धारणकारणं तत्तत्संनिधिपठितार्थमाद एव । यद्यप्यर्थवादानां
 विधेयार्थस्तावत्त्वेनैव प्रामाण्यमिति न स्वार्थे तात्पर्यं तेषामित्युक्तमर्थवा-
 दाधिकरणे, तथाऽप्येतादृशसन्दिग्धार्थनिर्णयोऽर्थमादेरेव भवितुमर्हति । न
 ह्यन्यथा “अस्तादशर्कग उपदधाति” “आश्ववालः प्रस्तरो भवति”
 “यत्रमयदचरुर्भवति” इत्यादौ विधेयार्थो निश्चेतुं शक्यते । अतश्च
 कचिदर्थवादानां स्वार्थपरताऽप्यङ्गीकार्या । तेन च विधेयार्थनिर्णयः ।

एतदुक्तं भवति—अर्थवादाः केचन सन्यास्येतेन शक्योत्तरस्थापनाः ।

१ See पूर्वाभिप्राय on मानसम्बन्धेनमूत्र 6 6. 6 to be
 published in Geikwad's Oriental Series, Baroda, ऐतवी
 इत्यादि, also हीरिका of इहदम इत्युगतादे इति भाष्यात्,

केचित् असत्यार्थस्य । तत्र ये सत्यार्थोपस्थाकास्तेषा स्वार्थेऽपि प्रामाण्य-
मभ्युपगम्य तद्द्वारैव विधेयार्थसमर्पणस्तुत्यादिलक्षणया विध्यैकवाक्यता
स्वीक्रियते । येषा तन्न, तेषा येन केनाऽप्यालम्बनेनाऽर्थसत्यत्वमुपपाद्य
तदर्थसम्बन्धलक्षणया विध्यैकवाक्यत्वम् । अतश्च त्रिवृदश्ववालाज्य-
पृष्ठादिशब्दानामर्थवादबलादेव तत्तदर्थनिर्णय इति ।

विध्यर्थवादयोरेकवाक्यतानिरूपणम्

अत्रेदमर्थेयम्—एकवाक्यता द्विविधा—वाक्यैकवाक्यता पदैक-
वाक्यता चेति । यत्र वाक्ययो पृथक् पृथक् स्वार्थमवबोध्य समासव्या-
पारयो पुन कार्यान्तरवशात् परस्परसम्ब धेनैकार्थबोधकता तत्र वाक्यै-
कवाक्यता । यत्र तु अपर्ययसितार्थकस्यैव वाक्यस्य पर्ययसितार्थेन अपर्य-
यसितार्थेन वा वाक्येन सह सम्बन्धैकार्थबोधकता तत्र पदैकवाक्यता ।
तत्राऽऽद्यस्योदाहरणम्—दर्शपूर्णमासप्रपाजवाक्ये । तदुक्तम्—

स्वार्थबोधे समाप्तानामङ्गाङ्गित्वव्यपेक्षया ।

वाक्यानामेकवाक्यत्व पुनस्सहस्य जायते ॥ इति ।

तदेतत् प्रकरणनिरूपणावसरे विवरिष्यते । द्वितीयस्योदाहरणमर्थ-
वादा । तत्र यद्यपि विधयोऽशत्रवविशिष्टभावनानिधानेन चरितार्था,
तथापि अर्थनादाना न स्वार्थे ममाप्ति । तथा स्वशक्यार्थमात्रे प्रयोजना-
भावेन तत्र पर्ययसानामावात् । अतश्च तै लक्षणया आशस्त्वमप्राशस्य
वाऽवबोध्यते । तच्चाऽर्थवादवाक्यस्यैस्सर्वैरपि पदै प्रतिपाद्यते विनिगमना-
विरहात् पदात्तस्यैवार्थाच्च । तेषामनेऽपि प्राशस्त्वरूपपदार्थप्रतिपाद-
यत्वेनैकपदस्थानापन्नत्वात् तेषा या विधिना सहैकवाक्यता सा पदैक-
वाक्यतेति कथ्यते । एकवाक्यताप्रकारश्च—प्रशस्त वायुदेवताक कर्म
मूर्तिरूपफलायाऽनुतिष्ठेदिति । लक्षणाघटकसम्ब धश्च स्वघटकक्षेपिष्ठादि-

पदवाच्यक्षेपिष्ठत्वा (शीघ्रगामित्वा) दिगुणविशिष्टवाच्यादिदेवताकत्वसा-
मानाधिकरणरूपो बोध्यः ।

केचित्तु विध्यर्थवादयोरेकवाक्यता पदैकवाक्यता वाक्यैकवाक्यता
चेति द्विधाऽपि सम्भवति । तत्र 'वायुर्वे' इत्यादौ पदैकवाक्यता । 'यजमानः
प्रस्तर' इत्यादौ वाक्यैकवाक्यतेति । उक्तं हितैः—यत्रैकस्मिन् पदे प्राश-
स्त्यलक्षणामङ्गीकृत्य तस्येतरपदार्थेऽन्वयमङ्गीकृत्य वाक्यार्थपर्य-
यसानं, तत्राऽर्थवादविध्योर्वाक्यैकवाक्यता । यत्र तु न तथा तत्र
सर्वत्र वाक्य एव प्राशस्त्यलक्षणामङ्गीकृत्य पदार्थविध्योपस्थि-
तस्य तस्य विध्याख्यातार्थ एवाऽन्वयात् विध्यार्थवादयोः पदैक-
वाक्यतैवेति । अक्ताधिकरणवार्तिकपर्यालोचनया तु सर्वाऽप्यर्थवादवि-
ध्योरेकवाक्यता पदैकवाक्यतैवेति प्रतीयते । यथोक्तं तत्र—ये हि पद-
सहाताः कर्मोपयिकेऽर्थेषु पर्यवस्यन्ति तेषां नानावाक्यत्वं
युक्तम् । न त्वर्थवादानामेकवाक्यत्वात् प्राक् प्रयोजनलाभ इति
प्रथममेवैकवाक्यता इति ।

अर्थवादेषु क्वचित् गौणीगर्भलक्षणाऽप्यङ्गीक्रियते । यथा—यजमानः
प्रस्तर इत्यत्रैव । अत्र हि यजमानशब्दः प्रस्तरशब्दसमानाधिकरणः न
दर्भमुटिनिशेयरूपप्रस्तरनिशेषणं भवितुमर्हति, बाधात् । अतश्च यजमान-
शब्दे सुगादिधारणरूपयजमानगुणयोगात् गौण्या वृत्त्या प्रस्तरवाचिन्वमङ्गी-
क्रियते । ततश्च प्राशस्त्यलक्षणेति ।

तस्यां च गौण्या वृत्तौ वेदे पट् निमित्तानि—तत्सिद्धिः जातिः,
सारूप्यम्, प्रशंसा, भूना, लिङ्गसमवाय इति ।

१ See माट्टरहाय of तन्त्रः P. 20 L. 21 वास्त्रमुक्तावलि खीरीत्र
वाच्योपपुर ।

[तत्सिद्धिः]

तत्सिद्धिस्तत्कार्यकारित्वम् । “यजमानः प्रस्तरः” इत्यत्र यज-
मानकार्यकारित्वं प्रस्तरे गौणीवृत्तिनिमित्तम् ।

[जातिः]

जातिर्जननम् । “एष वा अग्निर्ब्राह्मण” इत्यत्र ब्राह्मणेऽग्नि-
पदप्रवृत्तिनिमित्तं एकमुखप्रभवत्वम् । “प्रजापतिरकामयत्” इत्यस्मि-
न्ननुवाके एषस्मात् प्रजापतेर्मुखात् अग्नेः ब्राह्मणस्य चोपत्ति- श्रूयते—“सं
मुखतस्त्रिवृतं निरमिमीत तमग्निर्देवताऽन्वसृज्यत । गायत्रं
छन्दः, रथन्तरं साम, ब्राह्मणो मनुष्याणाम्” इति ।

[सारूप्यम्]

“यजमानो यूषः” “आदिन्यो यूष” इत्यादौ तेजस्विन्बोर्ध्वा-
दिकं सारूप्यं निमित्तम् । यजमानो हि दीक्षादिसंस्कारैः संस्कृतः ब्राह्मण
तेजसा समुज्ज्वलन् भाति । यूषोऽपि हि तश्चैणाज्जनादिभिः संस्कृतः
तेजसा युक्तः प्रतिभासते । अतः समानरूपवत्त्वमत्र प्रवृत्तिनिमित्तम् ।
समानं रूपं सारूप्यम्, तदेव सारूप्यं चतुर्वर्णादित्वात् स्वार्थे ध्यञ्
प्रत्ययः । समानो धर्म इत्यर्थः ।

१ प्रस्तरी दर्भमुष्टिः लवनकाले प्रयमपरिलूनः । सूचा धारणं यजमानेन
वायं, तच्चाग्नेन प्रस्तरेण त्रियत् इति यजमानकार्यकारित्वम् ।

२ सः प्रजापतिः स्वीयात् मुखात् त्रिवृतामकं स्तोममुदधादयत् । त स्तोम-
मत् अग्निर्देवताऽन्वसृज्यत । गायत्री छन्दः, रथन्तराख्यं साम, मनुष्याणां मध्ये
ब्राह्मणवाक्त्वाऽन्वसृज्यन्त इति ब्राह्मणवाक्यस्फार्यः । एव पुण्यसूक्तेऽपि ब्राह्मणोऽस्य
मुखभासीत् । मुखेऽग्निरजायत, इत्यादि द्रष्टव्यम् ।

३ तस्य स्वयो निष्वासनम् । अञ्जनं घृतसेकादिना श्लक्ष्णीकरणम् ।

[प्रशंसा]

“अपशवो वा अन्ये गोअश्वेभ्यः पशवो गोअश्वाः” इत्यत्र पशुशब्दस्य मन्त्राश्रयत्वबोधकत्वं प्रशंसया । अत्र हि अपशुशब्दः पशुभिन्नघटादिवचनः स्वशक्यार्थनिष्ठप्राशस्त्याभावरूपगुणयोगात् अजादौ गौणस्सन् तन्निन्दामत्रगमयति । सा च “नहिनिन्दा” न्यायेन विधेय-गन्तादिस्तुत्यर्था । अतश्च प्रशंसामात्रस्य गुणत्वे प्रतियोगिविधया प्रशंसाया अपि प्रकारतायां प्रविष्टत्वात्प्रतिबन्धोपपत्तिः ।

[भूमा]

चयनप्रकरणे श्रुते “सृष्टीरुपदघाती” इत्यत्र सृष्टिशब्दो गौण्या वृत्त्या सृष्ट्यसृष्टिघटितसप्तदशमन्त्रसमुदायपरः । अत्र हि “तद्गानामामुपधानो मन्त्र इतीष्टकासु लुकच मतोः” इति पाणिनिसूत्रेण आसामिष्टकानामुपाधानार्थो मन्त्रसृष्टिपदघटित इत्यस्मिन्नर्थे यत्प्रत्यये मतुप्रत्यये तयोश्च लोपे वृत्ते निष्पन्नः सृष्टिशब्दः सृष्टिघातुघटितमन्त्रोपधेयेष्टकापरस्सन् इष्टकानामन्यतः प्राप्तत्वात् विशेषणीभूतमन्त्रमात्रे पर्यरस्यति । तत्र च निमित्तं बाहुल्यम् । “एकयाऽस्तुवत, प्रजा अधीयन्त” इत्यनुयाके सन्ति सप्तदश मन्त्राः । तत्र प्रथमत्रयोदशसप्तदशाः त्रयो मन्त्राः सृष्टिपदाघटिताः । अन्ये चतुर्दश मन्त्राः सृष्टिपदघटिताः । तत्र सर्वत्राऽपि सृष्टिपदमयोगो बाहुल्यात् समुदाये बहुलं सृष्टिपदघटिताः मन्त्राः सन्तीति ।

[लिङ्गसमवायः]

तत्रैव भूयमाणे “प्राणभृत उपदघाती” इत्यत्र प्राणशब्दः पूर्ववत् प्राणशब्दघटितमन्त्रोपधेयेष्टकानां तदितरासाश्च बोधको मयन् इष्टकानां प्राप्तत्वात् विशेषणीभूतेषु मन्त्रेषु पर्यरस्यति गौण्या वृत्त्या । तत्र प्रवृत्ति-

निमित्तञ्चाऽप्यता । “अयं पुरो भूयः” इत्यनुवाके पञ्चाशन्मन्त्राः पठिताः । तेषु च द्वितीयतृतीयदशममन्त्राः प्राणशब्दघटिताः, इतरे तदघटिताः । तत्र प्राणशब्दघटितानामल्पत्रात् अल्पत्ररूपलिङ्गसमवायोऽत्र निमित्तम् । लिङ्ग प्राणप्रतिपादनसामर्थ्यं, तस्य समवायः सम्बन्धमात्रम् । तदत्र गौणीवृत्तिनिमित्तमिति । अयमेव लिङ्गसमवायो लोके ‘छत्रिन्याय’ इयुच्यते । वाक्यशेषस्य सन्दिग्धार्थनिर्णायकद्वारा धर्मं प्रामाण्य पूर्वमुक्तम् । एव सामर्थ्यस्याऽपि क्षरादिगतस्य द्रवद्रव्याद्यवदानसाधनत्वनिर्णायकत्वम् ।

स्मृतिप्रामाण्यनिरूपणम्

एवं मन्त्रादिस्मृतीनामपि धर्मं प्रामाण्यम् । परन्तु तासां न वेदत्रत् स्वातन्त्र्येण प्रामाण्यम् । किन्तु वेदमूलकत्वेन । मन्त्रादयो हि सर्वज्ञकल्पाः अत्रिगतनिखिडवेदागमरहस्या इतस्ततो विप्रकीर्णानि शाखान्तरगतानि वाक्यान्बुद्ध्य इदानीन्तनाना मन्दबुद्धीनामनुप्रज्ञाय स्मृत्वा च तास्तानर्थान् स्वग्रन्थे उपनिबन्धु । अतो वेदमूलकत्वेन तद्ग्रन्थानां प्रामाण्यम् । अन्यथा स्वातन्त्र्येण प्रामाण्यकल्पनाया पौरुषेयाणामर्माणां स्वन्त्रपुस्तकबुद्धिप्रभवस्वीकारेऽलौकिके च धर्मं पुरुषबुद्धेरप्रवृत्तेः भ्रान्त्यादिमूलकत्वरपर्यवसानात् अप्रामाण्यमेवैवा स्थापितं स्यात् ।

न चैव प्रत्यक्षवेदमूलकत्वे स्मृतीनां वेदादेव धर्मस्याऽधिगन्तुं शक्यत्वात् मन्त्रादीनां स्मृतिप्रणयनप्रयासो व्यर्थस्यादिति वाच्यम् । नानाशाखागतवाक्योपसंहारेण, अर्थवादोद्वारेण, मन्त्रार्थवाद्मूलकस्मृतिकल्पनेन, न्यायमिद्वार्थक्यनेन च स्मृतिप्रणयनसार्थक्यात् । न हीदानीन्तनामल्पबुद्धीनामस्माकमनेऽशास्त्राप्तवाक्यान्तराणांमुपसंहारे, विव्यर्थवादविवेचने, न्यायसिद्धार्थनिर्धारणे, मन्त्रार्थवादादितो धर्मस्वरूपनिर्णये च सामर्थ्यवर्ति । अतो न स्मृतिप्रणयनस्य वैयर्थ्यम् । तासु स्मृतिषु काश्चित्

प्रत्यक्षवेदमूलाः; काश्चिदनुमितवेदमूलाः; काश्चिदर्धवादमूलाः; काश्चि-
न्मन्त्रमूला इत्यवगन्तव्यम् ।

शिष्टाचारप्रामाण्यनिरूपणम्

एवं शिष्टाचारोऽपि धर्मे प्रमाणम् । शिष्टलक्षणन्तुक्तं वींघायनेन—

“शिष्टाः खलु विगतमत्सराः निरहङ्काराः कुम्भीधान्याः
अलोलुपाः दम्भदर्पलोभमोहक्रोधवर्जिताः ।

धर्मेणाऽधिगतो येषां वेदस्सपरिचृंहणः ।

शिष्टास्तदनुमानज्ञाः श्रुतिप्रत्यक्षहेतवः” ॥ इति ॥

तत्र स्मृतेस्साक्षाद्वेदमूलकत्वम् । शिष्टाचारस्य तु स्मृतिद्वारा । एवञ्च
श्रुतेस्साक्षात्प्रामाण्यम् । स्मृतेरेकान्तरितं प्रामाण्यम् । आचारस्य तु
द्वयन्तरितं तत् । उक्तं हि पूर्वाचार्यैः—

‘आचारान्तु स्मृतिं ज्ञात्वा स्मृतेश्च श्रुतिकल्पनम् ।

तेन द्वन्तरितं तेषां प्रामाण्यं विप्रकृष्यते ॥ इति ॥

अत एव श्रुतिस्मृत्योः विरोधे श्रुतिः प्रबला, स्मृतिस्तु दुर्बला ।
स्मृत्याचारयोर्विरोधे स्मृतिः प्रबला, आचारो दुर्बल इत्यवधेयम् ।

एवं विध्यर्धवादमन्त्रनामधेयवाक्यशेषसामर्थ्यस्मृत्याचाररूपाण्यष्टौ
प्रमाणानि धर्मे प्रवर्तन्ते इति सिद्धम् ।

इति महामहोपाध्यायपण्डितमार्चभौमश्रीवेङ्कटसुब्रह्मण्यापरनामधेय-
श्रीचिन्नस्वामिशान्तिविरचितायां तन्त्रसिद्धान्तरत्नावल्यां
प्रथमपरिच्छेदे विध्यादिनिरूपणं नाम प्रथमः प्रकाशः ।

एवं चोदनादिप्रमाणाष्टकमवेचे धर्मे लौकिकं प्रमाण प्रत्यक्षादिकं न क्रमते ।

[प्रमाणलक्षणम्]

तथाहि—प्रमात्ररण प्रमाणम् । प्रमा चाऽज्ञातयथावस्थितवस्तुवि-
षयकं ज्ञानम् । एतच्चाऽनधिगताबाधितार्थविषयकज्ञानजनक प्रमाणमिति
सिद्धम् । स्पृहानुवादव्यावृत्त्यर्थमज्ञातेति । भ्रमसशयव्यावृत्त्यर्थं यथाव-
स्थितेति । न च धारागाहिनज्ञानेषु द्वितीयादिज्ञानानामधिगतविषयकत्वेन
तेषामप्रामाण्यापत्तिरिति वाच्यम् । तत्र घटादिस्वरूपस्याऽवगतत्वेऽपि
द्वितीयादिक्षणानां प्रथमादिक्षणतो भिन्नत्वात् तेषाञ्च पूर्वपूर्वज्ञानविषयत्वात्
तद्विशिष्टत्वेन विषयस्याऽप्यज्ञातत्वात्, कालस्य स्वतः प्रत्यक्षचामात्रेऽपि
तत्तत्पदार्थविशेषणतया पडिन्द्रियवेषवाभ्युपगमात् । हेवदत्तः प्रातःकाले
मया दृष्टः, एतावन्त कालमत्रैव सन् मयाऽत्र लोभितः इति व्यवहारदर्शनात् ।
अतस्सिद्धम्—अनधिगताबाधितार्थविषयकज्ञानजनक प्रमाणमिति ।

प्रत्यक्षलक्षणम्

तत्र नियन्त्रिसम्प्रयोगजन्यं ज्ञानं प्रत्यक्षम्-न सम्प्रयोगश्च साक्षात्-
सम्बन्धः । तेनाऽनुमिन्यादीनां मनोजन्यत्वेऽपि तत्र विषयेण सह मनसः
साक्षात्सम्बन्धाभावात् नाऽतिव्याप्तिः । सुखादिप्रत्यक्षे तु मनस्स्वतन्त्रमेव
प्रवर्तते इति तत्राऽपि लक्षणं सङ्गच्छत एव ।

प्रत्यक्षावान्तरभेदनिरूपणम्

तच्च प्रत्यक्षं द्विविधम्—निर्विकल्पकं सविकल्पकञ्चेति । तत्रेन्द्रिय-
सन्निकर्षानन्तरमेव विषयरूपमात्रप्रादि शब्दानुगमशून्य यत्समुग्धाकारं
ज्ञानं जायते तन्निरविकल्पकम् । न हि तदानीं तत्र जातिगुणक्रियादि-
वक्ष्यनाः क्रमन्ते । अतो जात्यादिकल्पनया शून्यं ज्ञानं निर्विकल्पकम् ।

यत्तु तदनन्तरं शब्दस्मरणसद्वृत्त जात्यादिविशिष्टवस्तुविषयं 'गौरियं'
'रक्तोऽयं' इत्यादिविशिष्टविज्ञानं तत्कल्पनाविशिष्टत्वात् सविकल्पकमित्यु-
च्यते। बौद्धाः निर्विकल्पकमेवेच्छन्ति, न सविकल्पकम्। केचिद्धाब्दि-
कास्सविकल्पकमेवेच्छन्ति, न निर्विकल्पकम्। तदुभयमप्यसद्गतम्।
सविकल्पकस्य लोकासिद्धस्याऽपहोतुमशक्यत्वात्। यथोक्तम्—

ततः परं पुनर्वस्तु धर्मैर्जात्यादिभिर्यथा।

शुद्ध्याऽवसीयते माऽपि प्रत्यक्षत्वेन सम्मतम् ॥ इति।

चन्द्रशब्दाभिधेयत्वं शशिनो यो निषेधति।

स एव सविकल्पस्य प्रत्यक्षत्वं निवारयेत् ॥ इति च।

एव, जात्यादिकल्पनातः पूर्वमुत्पद्यमानस्य सम्मुग्धानारस्य वस्तुमात्र-
विषयकस्य निर्विकल्पकज्ञानस्थाऽपि निवारणमशक्यमेव।

अस्ति ह्यालोचनाज्ञानं प्रथमं निर्विकल्पकम्।

बालमूकादिविज्ञानमदृशं शुद्धवस्तुजम् ॥

न विशेषो न सामान्यं तदानीमनुभूयते।

तयोराधारभूता तु व्यक्तिरेवाऽवसीयते ॥ इति।

अतो भट्टमतार्थलम्बिभिरुभयमप्यङ्गीक्रियते—निर्विकल्पकं सविक-
ल्पकञ्च।

१ See न्यायविन्दु by परमकीर्ति P. 11, 13, कल्पनापोढमघ्नान्तं
प्रत्यक्षम्। अभिलाषसंसर्गयोग्यप्रतिभासप्रतीतिः कल्पना, तथा रहितम् Chow.
edn.

२ See वाक्यपदीय ब्रह्मकाण्ड १२३ Also see तात्पर्यटीका of वाच-
स्पतिमिश्र P. 125 L. 12 तत्र नामरहितं अविकल्पकं नास्तीति यो विप्रति-
पद्यते तामतमपाचिकीर्णुष्यन्त्यस्यति भाष्यकारः। P. 126. L. 19 तथा च नाऽ-
पिकल्पकं चन्द्ररहितमस्तीति तात्पर्यायं १ तथा चाहु—

न सोऽस्ति प्रययो लोके यदशब्दानुगमादृते।

अनुविद्धमिदं ज्ञानं सर्वं शब्देन गम्यते ॥ इत्यादि ॥

तत्र निर्दिश्यरूपज्ञान जात्यादिरूपनारहित वस्तुमात्रावगाही युक्तम् ।
सविरूपके पञ्चधा विरूपो भवति—जाति, द्रव्य, गुण, कर्म, नामभिः ।
तत्र गौरियमिति जातिविरूपः । दण्डधानिति द्रव्यविरूपः । नीलो-
ऽयमिति गुणविरूपः । पाचकोऽयमिति क्रियाविरूपः । देवदत्तोऽय-
मिति नामविरूपः । सोऽय देवदत्त इति प्रत्यभिज्ञाऽपि नामविरूप्य
एवाऽन्तर्भवतीति न पृष्ठविरुपाङ्गीकरणभारशयकम् ।

तदिदं प्रत्यक्ष चक्षुरादीन्द्रियजन्दत्वेन चाक्षुष, त्वाच, श्रावण,
रासन, घ्राणन, मानसमेदेन पोढा भवति ।

इन्द्रियपरीक्षा

अत एव घ्राणरसनचक्षुस्त्वक्श्रोत्रमनोरूपाणि षडिन्द्रियाणि ।
घ्राणादीनि पञ्च बाह्यानीन्द्रियाणि । मनस्त्वान्तरम् । तत्र गन्धोपलब्धाव-
साधारणं करणं घ्राणम् । एव रसोपलब्धावसाधारणं करणं रसनम् ।
रूपोपलब्धावसाधारणं करणं चक्षुः । स्पर्शोपलब्धावसाधारणं करणं त्वक् ।
शब्दोपलब्धावसाधारणं करणं श्रोत्रम् । तानि च भौतिकान्येव तत्तदसा-
धारणगुणग्राहकत्वात् । तथाहि—गन्धरसरूपस्पर्शशब्दा क्रमशः पृथिव्य-
स्रजोनायुष्योन्नामसाधारणा गुणाः । तद्ग्राहकत्वाच्च तेषामपि क्रमात्
पार्थिवराप्यत्वतैजसत्ववायवीयत्वव्योमीपत्यानि इति 'नैयायिका...' । वय-
मपि चतुर्धाद्येषु तथैवाऽङ्गीकुर्मः । श्रोत्रस्य पर दिगात्मकत्व मीमांसका
अभिप्रपन्ति । अग्निगुर्ग्रेषु श्रोत्रस्य दिश्येव लयश्रवणात् । "दिशः श्रोत्रे
भूत्वा कर्णा प्राविशन्" इति श्रुयन्तराच । उक्तं हि वार्तिककृता—

१ See न्यायसूत्र अ १ आ. १ सू १२ घ्राणरसनचक्षुस्त्वक्श्रोत्राणीन्द्रि-
याणि सूत्रेभ्यः । Also see तात्पर्यटीका of वाचस्पतिमिश्र P 222 L 19.
२ घ्राणेनैव पृथिव्या यो गुणविशयो गद्यस्त गृह्यते, न रक्षतादिना । एव रसनेन-
नाज्जा यो माषुर्गुणविशेषस्त गृह्यते इत्यादि ।

३ See अग्निगुर्ग्रेषु तं. वा. ३. ५ ६ .

तस्मादिन्द्रव्यभागो यः पुण्यापुण्यवशीकृतः ।

कर्णाच्छिद्रपरिच्छिन्नः श्रोत्रं संस्क्रियते च सः ॥ इति ।

कैश्चित्तु मीमांसकैरपि श्रोत्रस्याऽऽकाशरूपत्वमेव, अत एव तत्
आकाशगुणं शब्दमभिव्यञ्जयति । सर्वस्याऽपीन्द्रियस्य स्वीयगुणाभिव्यञ्ज-
कत्वदर्शनादिति कथ्यते । तेषां तु शब्दस्य गुणत्वमभिमतम् ।

[मनोनिरूपणम्]

मनस्तु पृथिव्याद्यन्यतमप्रकृतिरुं तेम्योऽन्यद्वा । सुखाद्यपरोक्ष-
साधनत्वाच्च मनस्सिद्धिः । तच्चाऽऽन्तरेधात्मगुणेष्वेव सुखदुःखादिषु
स्वतन्त्रं प्रवर्तते, न बाह्येषु । तत्र तु चक्षुर्द्वारा प्रवर्तते । अत एव
तस्याऽन्तरिन्द्रियत्वव्यवहारः । तच्चाऽणुपरिमाणमिति नैयायिकाः, गागा-
भट्टप्रभृतयश्च मीमांसका आशेरते । विध्विति मानमेयोदयकारः †

न च मनसो विमुत्वे आत्ममनस्संयोगानुपपत्तिः । उभयोरपि विमु-
त्वात् । संयोगस्याऽन्यतरकर्मजत्वनियमादिति बाध्यम् । अजन्यस्यैव
विमुद्ध्यसंयोगस्याऽङ्गीकारात् । न च युगपदनैकज्ञानोत्पत्तिप्रसङ्गः । अन्य-
तमस्याऽन्यतमप्रतिबन्धकत्वकल्पनात् । अथ वा युगपज्ज्ञानोत्पत्तिरिष्टैव ।
अत एव एककालावच्छेदेनैवाऽनेकविषयकज्ञानवन्तः अष्टावधानशताव-
धानादिकं कुर्वन्तोऽद्यत्वेऽपि दृश्यन्ते विपश्चिप्रवराः । विमुत्वेऽपि मनसः
शरीरावच्छेदेनैवेन्द्रियत्वाम्युपगमान्न बहिर्ज्ञानोत्पत्तिरापादनमर्हति ।

† See वंशेषिकसू. P. 171. ७. १. २३. तदभावाद्गुण मनः । Also
उपस्कार by शङ्करमिथ तस्य विभवस्य सर्वमूर्तद्रव्यसयोगित्वस्याऽभावाद्गुण
मनः । P. 171. Chow. edn. See माट्टचिन्तामणि by पातामट्ट P.
16. L. 5 new edn and मानमेयोदय P. 214 Theosophical
Publication. Adyar. अन्तरिन्द्रियं विभुपरिमाणमस्यन्द च मनः इत्यादि ।

[इन्द्रियाणां प्राप्यकारित्वम्]

तानि चेन्द्रियाणि प्राप्यकारित्वाप्राप्यकारित्वमेदेन द्वेषा । तत्र चक्षु श्रोत्रयोरप्राप्यकारित्वम् । इतरेषा त्रयाणा प्राप्यकारित्वमिति धौद्धा । सर्वेषा च प्राप्यकारित्वमेव युक्तम्, इन्द्रियस्वामिशेषात् । न हि विषय-
व्यापन प्राप्ति, किन्तु व्यापारमात्रम् । स चाऽस्यैव त्वग्घ्राणरसनाना-
मिव श्रोत्रचक्षुषोरपि । श्रोत्र हि कर्णशङ्कुव्यवच्छिन्नदिग्रूप तादृशानमो-
रूप वा धर्माधर्मोपगृहीत स्वदेश एव विभु शब्द गृह्णाति । तेनस्तु
विशरणशीलस्य चक्षुर्गोलानिरसृतस्य विषयदेश गन्धैव तद्ग्रहणमिति तयो-
रपि प्राप्यकारित्वमुपपन्नमेव । अनुद्भूतरूपत्वाच्च तस्य रूपानुपलम्भः ।

सन्निकर्षनिरूपणम्

इन्द्रियैश्च तैर्विषयस्य ग्रहणे सम्बन्धोऽपेक्ष्यते । स च विषयेन्द्रिययो-
स्सम्बन्धस्सन्निकर्ष इयुच्यते । स द्विविधो—लौकिकोऽलौकिकश्चति । तत्र
लौकिकसन्निकर्षस्यैवा—सयोग, सयुक्ततादात्म्य, सयुक्ततादात्म्यतादात्म्य
श्चेति । तत्र द्रव्यग्रहणे सयोगस्सन्निकर्ष । तत्रिष्टजातिगुणकर्मणा ग्रहणे
सयुक्ततादात्म्यम् । भाट्टमते जातिगुणकर्मणा द्रव्येण सह तादात्म्याङ्गी

१ केषा प्राणिना कानि कानीन्द्रियाणीत्यतन प्रवञ्चित प्रमाणमीमासाया
हेमचन्द्राचार्येण । तदीयम्—स्परनरसनन्द्रिये कृमि-अपादिका-नपुत्रक-गण्डूपद
घञ्च रुक्मिका शम्बूका जलूकाप्रभृताना वसानाम ।

स्वसन रसनघ्राणानि कियोलिका रोहणिका उपचिका-कृशु तुबरक त्रपुश
बीज कर्नागास्थिका घतपनी जयनक-तणपत्र-वाप्टहारकानीनाम् ।

स्वसन रसन घाण चम्पूवि भ्रमर-बदर सारङ्ग मक्षिका पुत्तिका दश-मसक
शुशिकक तन्दावत-बीटक-पतङ्गाणीनाम् ।

सह शोषण तानि मत्स्य उरग मूत्रग-पनि-चतुष्पदाना त्रियंयोनिजाना
सर्वेषा च नारकमनुष्य-वानामिति ।

कारात् । इदञ्च तादात्म्यं न नैयायिकमतवदख्यन्तामेदरूपम् । किन्तु
भेदसहिष्णुरभेदः । केनचिदशेन भेदः, केनचिदशेनाऽभेदः ।

उक्तं हि तन्त्रवार्तिके आकृत्यधिकरणे—आकृतिव्यक्तयोरत्यन्त-
भेदाभावात्, कदाचित् व्यक्तिरूपेण द्रव्यमभिधीयते, कदाचित्तु
सामान्यरूपेण इति । एवमपूर्वाधिकरणे—क्रियात्मनोरत्यन्तभेदाभा-
वात् इत्युक्तम् । अत्र न्यायसुधा—द्रव्यमेव निश्चितशक्त्युपेत व्यापार-
शब्दवाच्यं भरतीत्यनेन न्यायेन क्रियात्मनोरत्यन्तभेदाभावेनेत्यादि । एवञ्च
जातिद्रव्ययोः, द्रव्यगुणयोः, क्रियाद्रव्ययोश्च तादात्म्याङ्गीकारात् जातिगुण-
क्रियाणां प्रत्यक्षे संयुक्ततादात्म्यं सम्बन्धः । यथोक्तं श्लोक्वार्तिके—

रूपादीनान्तु संयुक्तद्रव्यतादात्म्यमेव नः ।

प्रतीतिकारणं तस्मात् न सम्बन्धान्तरस्पृहा ॥ इति ।

गुणत्वक्रियात्वप्रत्यक्षे संयुक्ततादात्म्यतादात्म्यं सन्निकर्षः । अतः
त्रिवैव सन्निकर्ष इति । यदि तु—

एतयैव दिशा वाच्या शुक्लादेरपि नित्यता ।

संसर्गमात्रभेदेन स्यात्तत्रापि हि भेदधीः ॥

स्वरूपन्तु तदेवेति को जातिं कथयिष्यति ।

इति वार्तिकोक्तदिशा गुणानामपि शुक्लादीनां नित्यत्वैकत्वे अभ्यु-
पगम्य तत्र न जातिं काचिदङ्गीक्रियेत, तदा सन्निकर्षद्वयमेव न तृती-
यस्याऽऽवश्यकतेत्यपचेयम् ।

[अलौकिकमन्निकर्षनिरूपणम्]

अलौकिकसन्निकर्षो द्विविधः—सामान्यलक्षणो ज्ञानलक्षणश्चेति ।
यत्र इन्द्रियसंबद्धव्यक्तिगते सामान्ये ज्ञाते तत्सामान्याश्रयनिखिलव्यक्तीनां

यज्ज्ञानं, तत्सामान्यलक्षणसन्निकर्षेण । सुरभिश्चन्दनखण्ड इति चन्दनखण्डे
यत्सौरमज्ञानं तत् ज्ञानलक्षणया प्रत्यासत्त्या । योगजस्तु सन्निकर्षी नाऽङ्गी-
क्रियते, मानामावात् । तत्प्रतिपादकस्मृतिपुराणादीनामन्यपरत्वाच्च । अतो
द्विविधैवाऽलौकिकी प्रत्यासत्तिरिति माहृचिन्तामणौ गागामह ।

वस्तुतस्तु सामान्य नेन्द्रियप्रत्यासत्तिः, मानामावात् । न च महान-
सीयधूमेनैव सहेन्द्रियसयोगात् तत्रैव व्याप्तिग्रहो जात इति पर्वतीयधूमा-
दनुमितिर्न स्यात् । धूमपादेः प्रत्यासत्तित्वे तस्याऽपि प्रत्यासन्नत्वात् तत्र
व्याप्तिग्रहे, ततोऽनुमितिर्भवेदिति वाच्यम् । पर्वतीयधूमेन्द्रियसन्निकर्षद-
शाया धूमत्वेन गृहीताया स्मृतायाश्च व्याप्तस्तत्र वैशिष्ट्यग्रहसम्भवात् ।
अतश्च सामान्यप्रत्यासत्तिं त्रिनैत्रैवमादीनामुपपन्नरत्वेन सामान्यलक्षणप्र-
त्यासत्यभ्युपगमे न किञ्चित् प्रमाणं पर्याप्तम् । किञ्च सामान्यलक्षण-
प्रत्यासत्यङ्गीकारे 'यत् प्रमेयं तदभिधेयम्' इति व्याख्या सर्वस्याऽपि
परिच्छिन्नत्वात् सर्वज्ञत्वापत्तिः । न चेष्टा सा । परज्ञानविषयो घटो नवेति
संशयानुपपत्तेः । एवमेव ज्ञानलक्षणा प्रत्यासत्तिरपि निराकरणीया ।
'सुरभि चन्दन'मित्यादौ चन्दनत्वादिना सौरमाद्यनुमानोपपत्तेः ।

पदार्थनिरूपणम्

प्रसङ्गात् पदार्थां निरूप्यन्ते । द्रव्यगुणकर्मसामान्यशक्त्यभावाः पद-
पदार्थाः । ग्रामाकराण्यु-द्रव्यगुणकर्मसामान्यसमवायशक्तिमत्त्वासादर्य-
रूपान्शौ पदार्थानभ्युपगच्छन्ति ।

द्रव्यविभागः

तत्र परिमाणश्रयो द्रव्यम् । परिमाणश्चाऽणुत्वमहत्त्वादि । तच्च द्रव्यं
पृथिव्यतेजोवाय्वाकाशकालदिगा समनश्शब्दतमोरूपेणैवादर्शयिष्यम् ।

[पृथिवीनिरूपणम्]

तत्र गन्धवती पृथिवी । सा मही-महीधर-महीरुहादिरूपा, शरीर-

प्राणेन्द्रियरूपा च । तच्च शरीरं चतुर्विधं जरायुजाण्डजस्वेदजोद्धिग्ज-
मेदात् । जरायुज मनुष्यमृगादीनाम् । अण्डजं पक्षिसरीसृपादीनाम् ।
स्वेदजं मशकमत्स्यगृथिकादीनाम् । उद्धिग्जं तरुगुल्मादीनाम् । प्रामाण्य-
रास्तु त्रिविधमेव शरीरमङ्गीकुर्वन्ति, न चतुर्थमुद्धिग्जम् ।

[जलनिरूपणम्]

सासिद्धिकद्रव्याधिकरणं जलम् । तच्च सरित्समुद्रसरःकरकादिरूपं
रसनेन्द्रियरूपञ्च । करकाणां जलरूपत्वेऽपि घनीमानोऽदृष्टवशात्,
अतिशीत्यसम्बन्धाद्वा ।

[तेजोनिरूपणम्]

उष्णस्पर्शतेजः । तत्सूर्यचन्द्रनक्षत्राग्न्यादिरूपं, चक्षुरिन्द्रियरूपञ्च ।
तत्रोद्भूतानुद्भूताभिभूतमेदेन त्रिविधौ रूपस्पर्शा । तत्र तेजसि अयः-
पिण्डादौ चोद्भूतौ रूपस्पर्शा । इन्द्रिये त्वनुद्भूतौ । सुवर्णोऽभिभूतौ ।
सुवर्णमपि तैजसमेव । तत्रोष्णस्पर्शानुपलम्भस्तु बलवत्पार्थिवाशात्रोधादिति
मानमेवोदयकारः । सर्वदर्शनकोमुदीनारास्तु तस्य पार्थिवत्वेन साधयन्ति ।
तैजसत्वसाधकानुमानस्य, सुवर्णं न तैजसं, नैमित्तिकद्रव्याधिकरणत्वात्,
घृतवत्, इति प्रत्यनुमानात् 'सुवर्णं यदि तैजसं स्यात् द्रव्याधिकरण
न स्यात् आलोकर' इति प्रतिकूलतर्केण च पराहतिमिच्छन्ति ।

१ See प्रकरणपञ्चिका of शालिबन्धाय P. 150 L 5 Chow.
odn शरीरं जरायुजाण्डजस्वेदजमेदमित्तं त्रिविधम् । उद्धिग्जं शरीरं न
भवत्येव इत्यादि ।

२ See मानमेवोदय P. 155. 9. T. P. edn Madras.
अभिभूतस्पर्शां तैजः सुवर्णम् । अभिभवन्तु बलवद्भिः पार्थिवत्वादिभिरिति
दृष्टव्यम्, इत्यादि ।

३ See सर्वदर्शनकोमुदी P. 92 L. I. Trivandram Sanskrit
Series सुवर्णं च पार्थिवम्—परिशेषान् पार्थिवमेव सुवर्णमिति सिद्धम् ।

[वायुनिरूपणम्]

अरूपत्वे सति स्पर्शान् वायुः । स ज्ञानमदनिश्चासवातादिरूप ।
 त्वगिन्द्रियरूपश्च । पृथि यत्तेजासीव वायुरपि प्रत्यक्ष एव । शीतादिषु
 स्पर्शविशेषेषु वृक्षादिरूपनेषु चोपलम्बमानेषु योऽयमनुगतप्रत्यय शीतो
 वायु , उष्णो वायु , महान् वायुरित्यादि , तत्र वायुद्रव्यस्वैरस्य प्रत्यभिज्ञा-
 यमानस्याऽप्यलपितुमशक्यत्वेन वायोरपि प्रत्यक्षत्वाम्युपगमात् । एतेन
 अनुष्णाशीतस्पर्शल्लिङ्गमानुमानगम्यो वायुरिति नैयायिकमत प्रत्युक्तम् ।
 अन्तस्त्वगिन्द्रियप्रत्यक्षसिद्धो वायुरिति सिद्धम् । तस्य च वायो स्रग्भावाद-
 दृष्टविशेषाद्वा स्वारसिक तिर्वग्गमनम् । पार्थिवादिद्रव्येण वा वाय्वन्तरेणा
 मिघाताद्वा अमणोर्ध्वगमनादय । तत्र शरीरादिधारणहेतु वायुविशेष एव
 प्राणमज्ञक । स एव व्यापारभेदात् पञ्चधा दशधा चोच्यते । तत्र
 प्राणापानव्यानोदानसमानभेदात् पञ्चधा, नागकूर्मकृमरदेवदत्तधनञ्जय
 भेदाद्दशधा ।

[आकाशनिरूपणम्]

विशिष्टावकाशाश्रय आकाशः । स च नित्य । एतस्सर्वेयापी
 सन्नपि उपाधिभेदात् घटाकाशमटाकाशादिभेदव्यवहार भजते । न च
 दान्दगुणकत्वमाकाशस्य लक्षणम् । शब्दस्य द्रव्यात्मकत्वात् । साध-
 यिष्यत चैतदुपरिष्ठात् ।

[कालनिरूपणम्]

सर्वांगर कालः । सोऽपि त्रिभुरेक एव । पर कलाजाष्टादिभेदे-
 नौपानिक भेद भजते । तत्राऽक्षिपक्ष्णो स्वाभाविकपरिस्पन्दापेक्षित
 कालो निमेष । तेऽष्टादश काष्ठा इत्युच्यते । तार्क्षिश्च कला । तार्क्षि-
 शमुद्भूतं , ते च पञ्चदशाऽष्टोत्तरात् । तैत्तिशता चैको मास । तैथ मासै-
 र्द्वादशभिस्तनसर इत्यवधेयम् ।

[दिङ्निरूपणम्]

एवं दिगपि एका नित्या च । परं पूर्वापरादिऋतुव्यवहारसुपाधिवशात्
कर्णशङ्कुलपत्रच्छेदाच्च श्रोत्रमंज्ञां लभते । तत्र पृथिव्यादीनि वाय्वन्तानि
साक्षादेव प्रत्यक्षवेदानि । कालाकाशदिशां तु विरोध्यतया प्रत्यक्षविषय-
त्वेऽपि विशेषणतया प्रत्यक्षविषयता । यथा प्रातः काले देवदत्तः पूर्वस्यां
दिशि दृष्टः, आकाशे डयमाना विहगा मयाऽवलोकिता इत्यादि बोध्यम् ।

[आत्मनिरूपणम्]

आत्मा चैतन्याश्रयः । स च देहेन्द्रियज्ञानसुखेभ्यो व्यतिरिच्यते ।
नानाभूतो विभुर्नित्यः भोगस्वर्गापवर्गभाक् । तथा हि—न तावदेहस्याऽऽ-
त्मत्वम् । तथात्वे आत्मगुणानां सुखदुःखादीनां यावच्छरीरभावि-वप्रसङ्गात् ।
यावच्छरीरं तावदस्य गुणा रूपादयः परिदृश्यन्ते । यदि सुखादयोऽपि
गुणाः शरीरस्यैव, तर्हि यावच्छरीरं तत्रैवाऽवस्थितास्युः । तथा न
दृश्यते । मृतशरीरे तेषामदर्शनात् । अतस्तेषां शरीरातिरिक्तेन केनचि-
दाश्रयेण भाव्यम् । स एव देहातिरिक्त आत्मा ।

ननु 'स्थूलोऽहं' 'कृशोऽहं'मित्यादिप्रत्यक्षवलात् स्थूलादिसामाना-
धिकरण्यवशाच्चाऽहंप्रत्यक्षगम्यमात्मतस्य शरीरमेवेति चेत्—न; सर्वगतस्या-
ऽऽत्मनः स्थूलपापनुपपत्तेः । 'ममेदं शरीर'मिति भेदेनाऽवाधितव्यवहा-
रात् । अमेदव्यवहारस्य भ्रान्त्याऽपि संसर्गदोषवशेनोपपत्तेः ।

यथाऽऽहुः—

गुरुः स्थूलः कृशो वाऽहमिति देहेऽपि या मतिः ।

भ्रान्तिस्सा भेदरूपं हि गुरु मे तदितीक्ष्यते ॥ इति ।

न चेन्द्रियाणामात्मत्वम् । तत्र बाह्येन्द्रियाणां भौतिकत्वात् एकैकस्या-
ऽऽत्मत्वे 'योऽहमद्राक्षं सोऽहं सृशामी'ति एकत्वव्यवहारानुपपत्तेः, स्मरणा-
पसम्भवाच्च नेन्द्रियात्मवादस्तादृश्यमुपलभते । नाऽपि शानात्मवादस्सप्र-

च्छ्रुते । तस्य क्षणिकत्वात् 'योऽहं बाल्ये दुःखमन्वभूवं सोऽहं सुखमिद्रानी-
मनुभवामी'ति प्रत्यभिज्ञानात् । क्षणिकज्ञाने तदनुपपत्ते । नित्यज्ञानस्य
कस्यचिदसम्भवात् । ज्ञानज्ञानहमिति सर्वजनीतप्रतीतेश्च ।

एव सुखादिभिन्नरूपमप्यात्मनस्ताधनीयम् । 'अहं सुखी' 'अहं दुःखी'
इत्येव सर्वत्र व्यवहारदर्शनात् 'अहं सुखम्' 'अहं दुःखं' मिति व्यवहारस्य
कचिदप्यश्रयणात् सुखाद्यतिरिक्त एव सुरसदु सज्ञानाधिकरणमात्मपदार्थं
इत्यध्ययसीयते । स च प्रतिशरीरं भिन्नो त्रिभुनिर्व्यथ ।

न चैक एव सन्नपि स शरीराद्युपाधिमेदात् नानेव व्यपदिश्यते भ्रान्ति-
वशादिति वाच्यम् । आत्मन एतत्त्वे यथा करणमेदेन कर्तुरेतत्त्वेऽपि
चक्षुषा दृष्टमर्थं मनसा स्मरति, तथा प्रत्यभिज्ञानाति तथा देवदत्तशरी-
रस्थेनाऽऽत्मना दृष्टमर्थं यज्ञदत्तं प्रत्यभिज्ञानीयात् । एकस्मिन् सुखिनि
दुःखिनि वा सर्वेषामपि सुखदुःखानुसन्धानं च स्यात् । न च करणमेदा-
दननुसन्धानमिति वाच्यम् । इन्द्रियमेदेऽपि 'योऽहमपस्य सोऽहं शृणोमि'
इत्यनुसन्धानदर्शनात् । न च शरीरमेदात्तन्नेति वाच्यम् । शरीरमेदेऽपि
जातिस्मरणा पूर्णवृत्तस्मरणदर्शनात् । अतस्मर्त-यास्मरणात् प्रतिशरीरं
भिन्ना एवाऽऽत्मानः इत्ययसीयते । सति चैव यानि 'एको देवस्मर्वभूतेषु
गूढः' 'एक एव हि भूतात्मा भूते भूते व्यपस्थितः' इत्यादीनि श्रुति-
पुराणादिबचनानि तानि आत्ममेदबोधकप्रमाणैः प्रत्यक्षादिभिर्निरोधात्
व्यापकत्वबोधनपरतया नेयानि । अतस्सिद्धमात्मा प्रतिक्षेत्रं भिन्न इति ।

[आत्मनो त्रिभुत्वनिरूपणम्]

नन्वयमणु शरीरपरिमाणो वा किं न स्वादिति वाच्यम् । अणुपरि-
माणत्वे युगपच्छिरसि पादयोश्च वेदनानुपपत्तिः । मध्यमपरिमाणत्वे साव-
यवस्स्यात् । द्विविधमेव निरवयव द्रव्यम्-अणु त्रिभु वा । मध्यमपरि-
माणाश्च सर्वे सावयवा दृष्टाः । एवञ्चाऽऽत्मनो मध्यमपरिमाणत्वाङ्गीकारे

सावयवत्वापातात् अनेकावयवकल्पनाप्रसक्ते , तावता चाऽयूनानधिकाना हस्तिपिपीलिकादिशरीरप्रवेशानुरोधेन सङ्घोचविकासकल्पनाप्रसङ्गात् साम-
यानाञ्चाऽवयवोपचयादिना वृद्धिहासनाशाना कल्पनाप्रसङ्गाच्च निमित्तमेव
युक्तम् । एव “अपिनाशी वा अरेऽयमात्मा” इत्यादिश्रुतिभि -

“नित्यस्मर्गगतम्याणुरचलोऽयं मनातनः” ।

इत्यादिस्मृतिमिश्र नित्यत्वमस्य । अयमेव यागदानतपोहोमादिनिखिल-
कर्मणा कर्ता अशनपानविह्वरणादिलौकिकव्यापाराश्रय तत्तत्कर्मजन्यस्वर्ग-
नरकादिनिखिलफलभोक्ता च । न तु प्रकृतेस्त्रिगुणाया अन्यस्य करणस्य
वा कर्तृत्वम्, तेया जडत्वात् । न हि चेननव्यापारप्रवेशमन्तरा क्वचिदपि
जडस्य कर्तृत्व दृष्टम् । अत आ मैत्र कर्ता भोक्ता च ।

स च स्वर्गस्तत्त्रियाफलभूत निरतिशयसुखविशेषो वा देशविशेष-
रूपो वा । सुखविशेषरूपत्वे-

यन्न दुःखेन सम्भिन्न न च ग्रस्तमनन्तरम् ।

अभिलापोपनीतञ्च तत्सुखं स्वःपदास्पदम् ॥

इत्यादीनि प्रमाणानि । देशविशेषरूपत्वे “स्वर्गो लोको ज्योति-
पाऽऽवृतः” “मौदते मर्गलोके” इत्यादीनि प्रमाणानि । मनस्तु प्रसङ्गा-
त्पूर्वमेवेन्द्रियनिरूपणावसरे निरूपितम् ।

[तमोनिरूपणम्]

चक्षुर्मात्रप्राप्त आलोकाभावप्रकारयदृष्यरूप तमः । तत्तु भाव-
रूपमेव, न तु न्यायमत इवाऽऽलोकाभावरूपम् । शुभकर्मविशिष्टतया
प्रतीयमानत्वात् । दृष्य तम, चलति तम, इति निष्प्रतियोगिकतया
प्रतीयमानत्वाच्च । अभावस्मर्योऽपि सप्रतियोगिक एव प्रतीयने-घटाभाव,
पटाभाव इति । तमसो यद्यभावस्वरूपं तर्हि आलोकाभाव इति प्रतीत्या

भाव्यम् । न हि तथा प्रतिपत्ति प्रत्येतार । तमो न रूपिद्रव्यम्, आलोकामानसहकृतचक्षुर्माह्वत्वात्, आलोनाभावनत्, इति नैयायिकानुमान न युक्तम् । पक्षदृष्टात्वोर्भेदाभावात् । “नासीत्तमो ज्योतिरभून्न चाऽन्यत्” इति ज्योतिषा सहैव तमसो लयाभिधानात् । अतर्यामिब्राह्मणे यस्य तमश्शरीर, यस्य तेजश्शरीरं, इति तेजस इव तमसोऽपि ब्रह्मशरीरत्वाभिधानात् । ‘तमस्मसर्ज भगवान्’ इति तमस पृथक् सृष्ट्यभिधानाच्च । उक्तञ्च तत्त्वसारे—

तमो नाम द्रव्य बहुलविरल भेचरुचलं
प्रतीम' केनाऽपि क्वचिदपि न बाधश्च ददृशे ।
अत. कल्प्यो हेतुः प्रमितिरपि शब्दी विजयते
निरालोक चक्षुः प्रथयति हि तदर्शनवशात् ॥ इति ।

अतो द्रव्यातरमिदं वायुनत्, नीलगुणञ्च । एतावान् विशेष -
वायुररूप स्पर्शान् । इदं तु अस्पर्शं रूपवदिति ।

शब्दस्य द्रव्यत्वनिरूपणम्

श्रोत्रेन्द्रियप्राद्यरशब्दः । स द्विविधो-वर्णामको ध्वन्यात्मकश्चेति ।
तत्र वर्णामकस्य द्रव्यत्व, विभुत्व, नित्यत्वञ्चाऽऽत्मवत् । न तु गुणत्वम् ।
गुणस्य सर्वत्र साश्रयत्वप्रतीति, शब्दस्य च निराश्रयत्वैवोपलम्भात् ।
शब्दो द्रव्य, साक्षादक्षसम्बन्धप्राप्तत्वात्, घटनत्, इत्यनुमानेन तस्य
द्रव्यत्वसिद्धि । यथोक्तम्—

वर्णात्मनास्तु ये शब्दा नित्यास्सर्वगतास्तथा ।

पृथक्द्रव्यतया ते तु न गुणा. कस्यचिन्मताः ॥ इति ।

एव वर्णा नित्या, ध्वनिभिन्न वे सति थावणत्वात्, शब्दत्ववत्,
इत्यनुमानात्, सोऽय गकार, स एवाऽय गकार इति अबाधितप्रत्यभिज्ञा-
बलात् नित्यत्वसिद्धि । न च सेय दीपज्वालेतिवप्रत्यभिज्ञा भ्रन्तिम्-

लिकेति वाच्यम् । भ्रान्तेरसिद्धेः । ज्वालैकत्वप्रत्यभिज्ञानन्तु ज्वालाया विशरणस्य प्रत्यक्षतोऽनुभूयमानत्वात् तेन चाऽन्यवविशरणस्याऽप्यनुमेयत्वात् । विश्लिष्टावयवस्य ह्यन्यविनोऽवरयभारी विनाशः । विनष्टे च पूर्वस्मिन् प्रदीपे पश्चात्तनोऽवरय प्रदीपात्तरमेव भवतीति तत्र पूर्वोत्तर-प्रदीपयोर्भेदे निश्चिते प्रत्यभिज्ञा सादृश्यनिमित्तेति कल्प्यते । प्रकृते तु तथा कल्पनाया न किञ्चित् प्रमाणमस्तीति सिद्धरशब्दो वर्णात्मको नित्यो निभुरिति ।

ध्वन्यात्मकस्तु शब्दो गुणोऽनित्यश्च । स एव चाऽभिव्यञ्जको, वर्णात्म-कस्य शब्दस्य । तस्य च वायुगुणत्वमेव युक्तम् । वायोरभिघातेन तस्य जायमानत्वात् । माप्येऽपि तथैव कथनाच्च 'अभिघातेन प्रेरिता वायवः स्तिमितानि वाय्वन्तराणि प्रतिबाधमानाः सर्वतोदिक्कान् संयोग-विभागानुत्पादयन्ति' इत्यादिना । 'संयोगविभागा नैरन्तर्येण क्रिय-माणाः शब्दमभिञ्जन्तो नादशब्दवाच्या' इति च । एवञ्च वायो-स्संयोगनिरोध एव ध्वनिनादशब्दवाच्य इति भाष्यकारमते पर्यवस्यति इति ।

एव निरूपितमेकादशविधं द्रव्यम् ।

इति द्रव्यनिरूपणं समाप्तम् ।

इति तन्त्ररत्नावल्यां प्रथमपरिच्छेदे प्रमाणलक्षणादिनिरूपणं
नाम द्वितीयप्रकाशः ।

गुणनिरूपणम्

अथ गुणा निरूप्यन्ते । ते तु रूपरसगन्धस्पर्शसख्यापरिमाण-संयोगविभागपरत्वापरत्वगुरुत्वद्रवत्वस्नेहबुद्धिसुखदुःखेच्छाद्वेषप्रावृत्यध्वनि-संस्कारभेदादेकविंशतिः ।

रूपनिरूपणम्

तत्र रूपं चक्षुरिन्द्रियमात्रमाह्वयम् । तद् पृथिव्यप्तेजोन्धकारेषु
वर्तमानम् । तच्च शुक्लीलपीतरक्तमेदाच्चतुर्विधम् । जगतीतलवर्त्येकमेव
शुद्धादि नित्यञ्च । संगममेदेनाऽतिशुक्लमतिनीलमित्यादिप्रतीतिः । अतो
न शुक्लादिजात्यङ्गीकारे प्रमाणमस्ति । यथाऽऽहुः—

एतयैव दिशा वाच्या शुक्लादेरपि नित्यता ।

संसर्गमात्रमेदेन म्यात्तत्राऽपि हि मेदधीः ॥

स्वरूपन्तु तदेवेति को जातिं कल्पयिष्यति ? ॥ इति ॥

अत्र एव चित्ररूपमपि न पृथगङ्गीक्रियते मीमांसकैः । अवयवगत-
रूपेणैव तदुपपत्तेः । उक्तं हि पार्थसारथिमिश्रैः 'यत्राऽपि नानारूपै-
स्तन्तुमिरारम्यते पटस्तत्राऽपि त एव वर्णाः पटगताः प्रतीयन्ते, न
रूपान्तरम्' इति । 'तदश्चित्रारूपमेकमेव लोकाविरोधादेवाऽयुक्तम-
ङ्गीकर्तुम्' इति च । तत्र सलिलजलजशङ्खशुक्तिराशाङ्गादीनां रूपविरोधाः
शुक्लमेदाः । सुवर्णहरितालहरिद्रादीनां पीतमेदाः । मरकतमरुमकजलधि-
तिनिरतमालदूर्जादीनां कृष्णमेदाः । हरितनीलौ कृष्णस्यैव प्रकारान्तरे ।
द्विविधमेव शुक्लं भास्वरममास्वरञ्चेति । तेजसि भास्वरम् । पृथिव्यां बहुवि-
धममास्वरम् । तेजसि शुक्लभास्वरमिति नैयायिकाः । वयन्तु—यदग्नेरोहितं
रूपं इति युतिमयात् तेजसि रोहितरूपमेवाऽन्युपगन्ध्यामः ।

रसनिरूपणम्

रसनेन्द्रियप्राप्तौ रसः । स मधुराम्लवणतिक्रन्दुकपायमेदात्
पद्मिधः । पृथिवीजलवृष्टिः । इत्युक्षीगुडादिरसाः मधुरमेदाः ।
त्रिभुवधिग्रामलकादिरसा अम्लमेदाः । सैन्धवलवणाविकारादिरसाः
लवणमेदाः । शुण्ठीमरीचिसुर्षपादिरसाः कटुमेदाः । किंशकनिम्बादि-

रसास्तिकमेदाः । हरीतकीनिभीतकादिरसाः कषायमेदाः । तिक्तावा-
न्तरभेद एव कटुः । अत एव लौकिका मरीचिरस तिक्त इत्येव व्यवहरन्ति
इति केचित् ।

गन्धनिरूपणम्

प्राणेन्द्रियमात्रग्राह्यो गन्धः । स सुरभ्यसुरभिभेदेन द्विविधः । चन्दन-
मृगमदमल्लिकादिगन्धास्सुरभिभेदाः । पूतिपिप्पलादिगन्धा असुरभिभेदाः ।
अथञ्च पृथिवीमात्रवृत्तिः । जलवाष्वादिषु गन्धद्रव्यसंसर्गात्तदुपलम्भः ।
अथो दहतीतिरत् ।

स्पर्शानिरूपणम्

स्पर्शानिन्द्रियमात्रग्राह्यः स्पर्शः । शीतोष्णानुभयात्मकमेदात् स
त्रिविधः । सलिले शीतः, दहने उष्णः, क्षितिपत्रनयोरनुष्णाशीतश्च स्पर्शः ।
स पृथिव्या पारुजः । दहनपवनयोरपारुजः ।

संख्यानिरूपणम्

एकत्वादिव्यवहारहेतुस्सङ्ख्या । सा पुनरेकत्वादिपरार्धपर्यन्ता । ता
द्रव्यमात्रनिष्ठा केचिदिच्छन्ति । अपरे तु द्रव्यगुणादिनिस्त्रिलपदार्ध-
वर्तिनीम् । तत्र त्रीणि रूपाणि, पद्मरसाः, एका जातिरिति व्यवहारस्तेषां
हेतुः । ग्रामाकरास्तु शक्रेरिष संख्यायाः पदार्थान्तरत्वमिच्छन्ति ।

परिमाणनिरूपणम्

परिमाणमल्पविविधः परिमाणम् । तच्चतुर्विधम्—अशुभहृद्भ्र-
दीर्घभेदात् । चत्वार्यपीमानि प्रतियोगिनिरूपितान्येव । इदमितोऽणु,
तदस्मादणु, एतत्ततो दीर्घं, तदमुतो ह्रस्वमियेव व्यवहारदर्शनात् ।

[पृथक्पृथक्खण्डनम्]

इदमस्मात्पृथगिति पृथक्त्वव्यवहारकारणं पृथक्त्वम् । तदपि गुण
इति वाणादाः, तन्न । यतो भेदमात्रान्नानिरिच्यते तत्र तद्वान्तरम् । भेदो

यावत्प्रतियोगिक तावत्प्रतियोगिकस्यैव पृथक्त्वस्याऽपि दर्शनात् । पृथक्-
पदस्य मेदपदेन सह प्रयोगादर्शनाच्च । अतो मेदमात्रमेव पृथक्त्वम् ।

संयोगनिरूपणम्

इमौ सयुक्ताविति प्रत्ययनिमित्त संयोगः । स द्विविध — कार्यो
नित्यश्च । विभूना व्योमकालाकाशाममनआदीना परस्पर संयोगो नित्य ।
परिच्छिन्नपरिमाणयो द्रव्ययो उभयप्रेरणादयतरप्रेरणाद्वा यो जायते
सोऽनित्यसंयोग । यथा मेधयो, स्थाणुरयेनयोर्वा । यस्त्वत्र भानमेयो
दयकारे संयोगजसंयोगोऽपि नैयायिकवदङ्गीकृत, स भाट्टसिद्धातविरो
धादुपेक्षणीय । यथोक्त मिश्रे — एतेन संयोगजसंयोगो निरस्तो
वेदितव्य इति । “यथा देवदत्तसंयोग एव तस्मिन् कुण्डलिनि
जाते कुण्डलिसंयोगो भवति । यथा तन्तुरीसंयोग एव तन्तौ
पटभावमापन्ने पटतुरीसंयोगो भवति, न संयोगान्तर, प्रतीत्य-
भावात्” इति च । श्रामाकरास्तु संयोगजसंयोगमङ्गीकुर्वन्ति । यथोक्त
शालनाथेन अन्यस्तरकर्मज, उभयकर्मजः, संयोगजश्चेति ।

विभागनिरूपणम्

एव विभक्तप्रत्ययनिमित्त विभागः । स तु परिच्छिन्नद्रव्यमात्रवृत्ति ।
तस्याऽपि संयोगादेव द्वैविध्य बोद्धव्यम् । न तु त्रैविध्यम् ।

परत्वापरत्वनिरूपणम्

दिक्कागपेक्षया परापरधीहेतुगुणौ परत्वापरत्वे । दूरस्थे प्रतीयमान
परत्वम् । समीपस्थे प्रतीयमानमपरत्वञ्च दिक्कृतम् । वृद्धे प्रतीयमान
परत्व तरुणे प्रतीयमानमपरत्व च कालकृतम् ।

गुरुत्वनिरूपणम्

स्वतःपतनहेतुर्गुरुत्वम् । पृथिवीजलवृत्ति । केचित्तु नास्ति पृथिवी-
सलिलस्वरूपातिरिक्तं गुरुत्वम् । स्वरूपादेवाऽप्रतिबद्धाचयोः पतनसिद्धिः ।
स्वभावादेव ह्यधिकगुरुत्वस्याऽपि पतनहेतुत्वम् । उक्तं च—अधःपतन-
स्वभावात्म गुरुत्वम् । तदभावो लघुत्वम् इति ।

द्रवत्वनिरूपणम्

द्रवत्वप्रत्ययत्रिययो द्रवत्वम् । तच्च स्पन्दननिदानम् । तद्द्विविधं
सासिद्धिकपाकजमेदात् । सलिले सासिद्धिकम् । पृथिव्यां घृतजम्पादौ
पाकजम् । सुवर्णस्याऽपि पार्थिवत्वमस्माभिर्निरूपित पूर्वम् । अतो न
तेजसि द्रवत्वाङ्गीकरणान्प्रत्ययकता ।

स्नेहनिरूपणम्

पांस्यादिसद्ग्रहणहेतुस्नेहः । स जलमात्रवृत्तिः । केचित्तु द्रवत्वमेवेदं
चूर्णादिसद्ग्राहकम् । कठिनतामापन्नस्य करकादेस्नेहप्रशिष्टस्याऽपि
चूर्णादिसद्ग्राहकत्वादर्शनात् । तस्यैव च द्रुतस्य तैलादेः सद्ग्राहकत्वदर्श-
नाच्च । अतोऽन्वयव्यतिरेकाभ्यां द्रवत्वमेव पिण्डीभावाकारणमित्यभ्युपगन्तव्यं
भवति । अतो न तदर्थं स्नेहाङ्गीकरणमिति वदन्ति ।

बुद्धिनिरूपणम्

सर्वेयमहारकारणं बुद्धिः । सा पुनरर्थप्रकाशनापरपर्यायप्राकृत्या-
न्यथानुपपत्तिगम्या । प्राकृत्यस्वरूपं त्वप्रे निरूपयिष्यते । ज्ञानं हि सकर्मकं
स्वकर्मभूतेऽर्थे फलं जनयति पाकादिवत् । तच्च फलमैन्द्रियक प्रत्यक्ष-
नित्युप्यते । लिङ्गादिजन्यं तु परोक्षमिति । तदेव फलं कार्यभूतं स्वकारण-
भूतं विज्ञानं कल्पयति । अथवा ज्ञानजन्योऽर्थगतः कश्चिदतिशयविशेषो
ज्ञानं कल्पयति । उक्तं हि न्यायरत्नाकरे—ज्ञानजन्योऽर्थगतः कश्चिद-
तिशयः प्रकाशनभामनादिपर्यायवाच्यः । स च प्राकृत्योदना-

गतातिशयपदानमगतेऽपि ज्ञाने शक्यतेऽवगन्तुम् । अतो ज्ञानस्य
 कल्पकः इति । तच्च फल सविदादिपदाभिधेयम् । ताञ्च सविद स्वप्र-
 काशा मन्यन्ते प्राभाकराः । उक्तं हि शालिक्रमाद्येन—सर्वाश्च प्रतीतय-
 स्स्वयंप्रत्यक्षाः प्रकाशन्ते । तामां च युक्तमेव स्वान्मानि प्रत्यक्षत्वं,
 मानत्वं चैत्यादि । तदिदमनुपपन्नम् । अर्थावभाससमये सविदोऽप्रका-
 शमानत्वात् । सर्वो हि पुरुषः 'अयं घटः' इत्यर्थविषयकमेव प्रकाशयन्तु
 भवति । न सविद्विषयकम् । प्रकाशमानस्यैव च प्रत्यक्षत्वं युक्तम्, नाऽ
 प्रकाशमानस्य । अत एवोक्तं शबरस्वामिना—न ह्यज्ञातेऽर्थे रुचिद्वुद्धि-
 सुपलभते । ज्ञाते त्वनुमानादनमच्छति इति । अतो न सविद
 प्रत्यक्षत्वम्, किन्तु अनुमानगम्यतैव । सन्ति न 'प्रत्यक्षा, वस्तुत्वात्,
 घटवत्, इत्यनुमानेन तस्याः प्रत्यक्षत्वनिराकरणात् ।

तार्किकास्तु सुखादिव मानसप्रत्यक्षवेद्यत्वमङ्गीकुर्वन्ति ज्ञानस्य । तदर्थं
 तेऽनुमानमपि प्रयुञ्जते—ज्ञान प्रत्यक्षम्, क्षणिकानविशेषगुणत्वात्, सुखा-
 दिवत्, इति । तदपि न, सुषुप्त्यवस्थाया विद्यमाने प्राणनक्रियानिमित्ते प्रयत्ने
 प्रत्यक्षत्वाभावेन व्यभिचारात् । अतो न बुद्धिः प्रत्यक्षा, किन्तु ज्ञातानु-
 मेयैवेति सिद्धम् ।*

सुखादिनिरूपणम्

इतरेच्छानर्थनेच्छाविषयस्सुखम् । इतरद्वेषानर्थाद्वेषविषयो दुःखम्
 सुखदुःखेच्छाद्वेषप्रयत्ना आत्मैरनिष्ठाः । तच्च सुखमैहिकामुष्मिकमेदाद-
 द्विविधम् । सक्च दनवनितादिसम्पर्कजन्यं रूपरसादिनिषयेन्द्रियसम्ब-
 न्धजन्यं चेह लोके भोग्यम् । आमुष्मिन्तु लोकान्तरभोग्यम् । मोक्षसुखञ्चै-
 तदनिरिक्तमप्रे निरूपयिष्यते । एव दुःखमपि ऐहिकामुष्मिकमेदेन
 द्विभारम् । तत्रैहिकमाप्यामिकाधिभौतिकाधिदैविकमेदेन त्रिविधम् ।
 आमुष्मिकं तु महारीवादिजन्यम् ।

इच्छादिनिरूपणम्

ममेद भूयादित्यादिकः सङ्कल्प इच्छा । मम मास्तु इत्यादिको द्वेषः । अनुभजन्यः स्मृतिहेतुर्वामनारयस्संस्कारः । स चाऽऽत्मनिष्ठस्तत्तद्विषयानुभवनं तरमुत्पद्यमान आत्मनि वर्तमानः उद्बोधकसामग्रीवशात्कदाचिद्बुद्धः पूर्वाभूतविषयविषयिणीं स्मृतिं जनयति । वेगस्थितस्थापकयोः न सस्कारत्वम् । वेगस्य कर्मनिशेषानतिरेकात् । स्थितस्थापकस्य संस्थानविशेषरूपत्वाच्च ।

यत्तु लौकिकत्रैदिकभेदेन द्वैविध्यमुक्तं सस्कारारयस्य गुणस्य, तदपि न युक्तम् । प्रोक्षणादिरूपसस्कारस्य क्रियारूपत्वात् तज्जन्यातिशयनिशेषस्याऽपूर्णत्वं योग्यतारूपशक्तावेवाऽतर्भावात् । अतो वासनाख्य एक एव सस्कारो गुणत्वेनाऽङ्गीकर्तुं युक्तः ।

प्राकट्यनिरूपणम्

प्राकट्यं ज्ञानजन्यो विषयनिष्ठो गुणः । स च ज्ञातताविषयताप्रकाशापरपर्यायः । न च तत्र प्रमाणाभावः । लौकिकव्यवहारस्यैव प्रमाणत्वात् । अस्ति हि लोके व्यवहारः—घटो ज्ञायते, घटः प्रकाशते, घटो भातीति । स च व्यवहारः स्वोपपत्तये प्रकाशविशिष्टमर्थमयकल्पयति । स एव प्रकाशः प्राकट्यमित्युच्यते । स च न ज्ञानस्वरूपः, विषयगतत्वेन प्रतीतेः । ज्ञानस्याऽऽत्मगतत्वात् । नाऽपि विषयरूपः । विशिष्टज्ञानसमूहालम्बनयोरवैलक्षण्यापत्तेः । अत उभयातिरिक्तस्तोऽभ्युपेतव्यः । अत एव ज्ञानजन्यज्ञाततानद्घटमह जानामीत्यादौ घटादेः कर्मत्वमुपपद्यते । अतोऽतिरिक्तं प्राकट्यम् । तेनैव ज्ञानमनुमीयते । ध्वनेस्तु चायुगुणत्व पूर्वमेव निरूपितम् । एव भीमासकमते एकविंशतिगुणा निरूपिताः ।

अत्र कैश्चित् शक्तिप्रयत्नादृष्टपृथक्त्वानामपि गुणत्वेन परिगणनं कृतम् । तत्तु शक्तेः पदार्थान्तरत्वस्वीकारात्, प्रयत्नस्य भावनारूपत्वेन

क्रियात्वात्, अदृष्टस्य यागादिशुक्तावेनाऽन्तर्भावित्वात्, पृथक्त्वस्य भेदानति-
रेकाच्च नाऽस्माभिर्गुणतया गणनं कृतं तेषाम् ।

इति गुणनिरूपणम् ।

कर्मनिरूपणम्

अथ कर्मं निरूप्यते । तच्चलनीतिप्रत्ययविषयः । तच्च चलनात्म-
कमेव प्रत्यक्षं च भद्रमते । चलतीयपरोक्षतयाऽनमासात् । प्राभाकरास्तु
कर्मं न प्रत्यक्षम्, किंतु सयोगविभागम्यामेवाऽनुमेयम् । तथाहि—द्रव्य-
निष्ठो सयोगविभागावेव प्रत्यक्षेण गृह्यते । तान्प्रमाणान्तु कर्म्यामेवाऽऽगन्तुकं
कारणमनुमीयते । तदेव कर्मेति । तथोक्तम्—

परोक्षं कर्म कर्मत्वादादित्यगतकर्मवत् ।

अक्षतद्भावभावनित्वं क्षीणं लिङ्गम्य दर्शने ॥ इति ।

तत्र, अतिप्रसङ्गात् । सयोगविभागम्या कर्मानुमाने भूधरजल-
धरसयोगेन भूधरेऽपि कर्मानुमानप्रसङ्गात् । यदि विभागपूर्वकेण सयोगेनैव
कर्मानुमानमित्युच्येत तर्हि जलधरान्तरेण वियुज्यमाने जलधरान्तरेण च
सयुज्यमाने महीधरे कर्मानुमानं प्रसज्येत । चलति पचतीतिवर्तमानबो-
धोऽपि न स्यात् । यदि तु वर्तमानसयोगविभागवपेक्ष्य तथा प्रयोगः तदा
चलित्वा स्थितेऽपि चलतीतिवर्तमानप्रतीतिप्रसक्तिः । विभागसयोगयोस्त-
दानीं वर्तमानत्वात् । अस्मान् तु सचाक्षण एवेन्द्रियेण गृह्यते । तावत्तत्र
च वर्तमानव्यपदेशोपपत्तिः । यथोक्तं मन्त्रे—अतो नाऽनुमेयं कर्म ।
स्मिदिदानीं नास्त्येव क्रियातत्त्वम् । अस्ति प्रत्यक्षानगमात् इति ।

इति कर्मनिरूपणम् ।

जातिनिरूपणम्

अथ जातिर्निरूप्यते । तत्राऽयं कौमारिलस्सिद्धान्तः—

जातिर्व्यक्तिगता नित्या प्रत्यक्षा सर्वगाऽपि वा ।

व्यक्तितादात्म्यमापन्ना व्यक्त्यभिव्यक्तिशालिनी ॥ इति ।

सर्वेष्वपि हि वस्तुषु 'इयं गौः' 'इयमपि गौः' 'अयमश्वः' 'अयमप्यश्वः'

इति सकलगवादिव्यक्तिधनुवृत्तं विजातीयाश्चादिभ्यो व्यावृत्तं व्यावृत्तानु-
वृत्ताकारं देशान्तरकालान्तरेष्ववाधितमुत्पद्यते प्रत्यक्षमित्यविवादम् । तदेव
प्रत्यक्षं सामान्यविशेषात्मना व्याकारं वस्तु व्यवस्थापयति । स च सामान्या-
कारो गोत्वादिजातिः । विशेषाकारस्तु तच्छब्दकिरिति प्रत्यक्षबलादवगम्यते ।
तन्न कदाऽप्यपलपमर्हति । अवाधितस्य तस्य सर्वप्रमाणमूर्धन्यत्वात् ।
इतरप्रमाणानां तदुपजीवकत्वेन तद्वाधासामर्थ्याच्च । अतस्सिद्धा जातिः ।

सा च व्यक्तिमात्रावसायिनी सर्वगता वेति पक्षद्वयम् । तत्र प्रथम-
पक्षे तस्या व्यक्त्यात्मकत्वात् व्यक्तिमात्रे तदुपलम्भस्साधीयानेव । यदा तु
सर्वगतत्वं, तदा व्यक्तीनामेव तदभिव्यञ्जकत्वात् व्यक्त्यात्मकत्वाच्च जातेः
संयुक्ततादारभ्येनेव तस्या ग्रहणम् । तादृशस्य च सम्बन्धस्य व्यक्तिदेश एव
सत्त्वात् न सर्वत्रोपलब्धिप्रसङ्गः । अमेदे सत्यपि जातिव्यक्त्योर्भेदस्याऽपि
विद्यमानत्वात् नित्यत्वानित्यत्ववत्सर्वगतत्वमपि तस्या नाऽनुपपन्नम् । यदि
जातिजातिमन्तारत्यन्तमिन्नी तर्हि इदंगोत्वे इति प्रतीतिस्स्यात्, इमौ
घटपटाविति वत् । यद्यत्यन्तामिन्नी तर्हि हस्तः, कर इति वत् इदंगोपदयोः
पर्यायत्वं स्यात् । तस्मादिदंगोपदयोरपर्यायत्वे सति सामानाधिकरण्य-
दर्शनात् भेदाभेदसमुच्चय एवाऽङ्गीकर्तव्य इति ।

सा जातिस्सामान्याकृतिपदाम्ब्यामप्यभिधीयते । सा च द्विधा-महा-
सामान्यावान्तरसामान्यभेदेन । तत्र द्रव्यगुणकर्मसामान्येषु चतुर्ध्वपि
महासामान्यं वर्तते सत्तापरपर्यायम् । तेषां सत् सदिति सत्तया प्रतीय-

मानत्वात् । अथातरसामान्यन्तु द्रव्यादिषु वर्तते द्रव्यत्वादिकम् । अनपेक्ष
दिशा शब्दत्वाद्ब्रह्मणत्वादिकमपि साधनीय प्रत्यक्षगम्यञ्च । उक्तञ्चाऽऽ-
चार्यैः--न तपआदीनां समुदायो ब्रह्मण्यम् । नाऽपि तज्जनित-
स्संस्कारः । न तदभिव्यङ्ग्या जातिः । किन्तुहि ? मातापितृजाति-
ज्ञानाभिव्यङ्ग्या प्रत्यक्षसमधिगम्या च इति ।

इति जातिनिरूपणम्

शक्तिनिरूपणम्

अथ शक्तिः । साऽपि पदार्थांतरम् । सा च लौकिकवैदिकमेवेन
द्वित्रिधा । आद्याऽन्यादिगता दाहकत्वादिशक्ति । द्वितीया तु यागादीना
स्वर्गादिसाधनत्वशक्ति । उभयमप्यर्थापत्त्या कल्प्यते । तथा हि—
सप्तस्य वीणादिष्वङ्कुराण्यसमर्थेषु तेषां मूर्धिकाप्राणेषुऽङ्कुरोत्पत्तिर्न दृश्यते ।
तदन्यथानुपपत्त्या चैव कल्प्यते—अन्यमस्यतीन्द्रियमपि बीजादे किञ्चिद्रूप
यस्य विनाशादङ्कुरानुत्पत्तिरिति । तदेव शक्तिरित्युच्यते ।

• न च प्राणाभावस्यैव कारणत्वमस्तु । किमतिरिक्तकल्पनयेति वाच्यम् ।
प्राणनक्रियायां क्षणिकत्वेन तन्नाशोत्तरमङ्कुरोत्पत्तेरारम्भितुमशक्यत्वात् ।
न च प्राणनध्वसाभावस्याऽपि कारणत्वात् सति मूर्धिकाप्राणे तदनन्तर
तदध्वसोत्पत्तेः ध्वससत्त्वेन तदभावरूपकारणभावान्नाऽङ्कुरोत्पत्तिरिति
वाच्यम् । प्राणपागभावस्य कारणत्व कल्प्यता वा, तदध्वसस्य वेद्यत्र
विनिगमनाविरहात् लाघवात् शक्तिरूपनस्यैवोचितत्वात् इति ।

एव यागादरपि श्रुतिबोधितस्वर्गादिरूपफलसाधनत्वाद्यथानुपपत्त्या
अपूर्णा नाम किञ्चित् कल्प्यते । 'ज्योतिष्टोमेन स्वर्गात्कामो यजेते' लादि-
मित्त्राक्ये ज्योतिष्टोमादीनां कर्मणां स्वर्गादिसाधनत्व शून्यत्वे । तच्च स्वर्गादिक
देशात्तरकाटात्तरशरीरात्तरभोग्यमाशुतरविनाशिनो यागादेर्नोत्पत्तमर्हति ।

अतस्तात्रकालपर्यन्तावस्थायि किञ्चित्कल्प्यते । सैव च यागादेशशक्तिपूर्व-
पदाभिधेया । सा च फलबलात् यजमानात्मनिष्ठतया कल्प्यते । यथाहु-
राचार्याः—

शक्तिः कार्यानुमेयत्वात् यद्गतैवोपयुज्यते ।

तद्गतैवाऽभ्युपेतव्या स्वाश्रयाऽन्याश्रयाऽपि वा ॥ इति ।

अतश्शक्तिः पदार्थान्तरमिति सिद्धम् ।

न च तस्या गुणत्व शङ्क्यम् । गुणेऽपि सत्त्वात् । शक्तिर्गुणो न
भवति, गुणवृत्तित्वात्, सत्त्वात् । नाऽपि सामान्यादिकं भवितुमर्हति ।
तद्वृत्तित्वादेव । यद्यत्र वर्तते तत्तन्न भवति, यथा गुणवृत्ति गुणत्व गुणो
न भवति । यथोक्तम्—

न द्रव्यगुणवृत्तित्वात् गुणकर्मवहिष्कृता ।

सामान्यादिषु मत्त्वेन सिद्धं भावान्तरं हि सा ॥ इति ।

अनेनैव हेतुना सत्याया भागान्तरत्व साधनीयम् । सादृश्यस्य तु
न पदार्थान्तरत्व मह्यते । किन्तु तत्सामान्यस्वरूपमेव । यथाऽऽहुः—

सामान्यमेव भूयांसि गुणावयवकर्मणाम् ।

भिन्नप्रधानसामान्यावृत्ति सादृश्यमिष्यते ॥ इति ।

इति शक्तिनिरूपणम् ।

अभावनिरूपणम्

नास्तीति प्रत्ययत्रययोऽभावः । स चतुर्विधः—प्रागभावः, ध्वसा-
भावः, अत्यन्ताभावोऽन्योन्याभावाश्चेति । तत्र मृत्पिण्डादौ कारणे घटा-
द्युत्पत्तेः पूर्वे योऽभावरस प्रागभावः । क्षरि यो दृश्यभावः स प्रागभावः ।
घटे मुद्गरप्रक्षारणान्तर योऽभावः दधनि च योऽभावः पयसः स प्रथं-

सामात्र । इदमिदं नेति प्रतीतिविषयोऽन्योन्याभावात् । गवि वोऽच्चायभावः
सोऽन्यो यामाव ।

अयमेव पृथक्त्वमित्यपि व्यवहियते । न तु पृथक्त्व नाम गुणान्तरम्,
तस्य निराकृतत्वात् । यत्राऽधिकरणे यस्य कालक्षयेऽभ्यभावस्तोऽत्यन्ता-
भावात् । यथा वायौ रूपात्यन्ताभावात् । शशे शृङ्गाभावश्च । एषा
चतुर्णामभावानामनुपलब्धिगम्यत्वमग्रे निरूपयिष्यते ।

प्रामात्रास्तु—अमात्राख्य वस्त्वेव नाऽस्ति । या त्वभावप्रतीति सा
भूतलप्रतीतेर्नाऽस्तिरिच्यते । अतो भूतलातिरिक्तस्य कस्यचिदभावात् न
तद्ग्रहणायाऽनुपलब्ध्याख्य प्रमाणमङ्गीकर्तव्यम्—इति वदन्ति । यथाऽऽहुः—
न भावातिरिक्तोऽभावोऽङ्गीक्रियते । भाव एव त्वेकाकी सद्वितीय
श्चेति द्वयीमवस्थामनुभवति । तत्रैकाकी भावः स्वरूपमात्रमुच्यते ।
भूतलादिभावाणामनुभवातिर्देवा । एका तावत् भावान्तरसंसृष्ट-
त्रिपया । अपरा च तदेकत्रिपया । या च तदेकत्रिपया बुद्धि सैव
तेषां प्रतियोगिनामभाव इत्युच्यते इति ।

तदसङ्गतम्, सकललोकप्रसिद्धाभावाप्रतीतेरपहोतुमशक्यत्वात् ।
यदि तु 'घटो नास्तीति प्रतीतिरेव नास्तीत्युच्यते, तर्हि तादृशात्राधित-
व्यवहारस्य किमपि कारणं वक्तव्यम् । दृश्ये घटे यत् भूतलमात्रज्ञान-
मुपघते तदस्य कारणमिति यद्युच्येत, पटवद्भूतलोपलम्भे 'घटो नास्तीति
व्यवहारो न स्यात् । भूतलमात्रोपलम्भभावात् । घटविक्रिक्तभूतलो-
पलम्भ कारणमिति चेत्—कोऽयं घटविक्रिको नाम ? यदि भूतल-
रूपमेव तर्हि घटवद्यपि भूतल 'घटो नास्तीति व्यवहारो दुर्निरार ।
घटसयोगाभाव कारणमिति चेत्—तर्हि अभावमैकीकुर्वताऽस्मत्पक्ष एव
पतितमिति । अंयनाऽन्युक्तम्—अथ तद्व्यतिरिक्तम्, तर्हि नाममात्रं भिद्यते

नाऽर्थः त्रिवेकशब्देनाऽभासस्यैवाऽभियानादिति । अतः सिद्धमभावो-
नाम पदार्थान्तरमिति । समवायस्तु भाट्टैर्नाऽङ्गीक्रियते ।

एवं संक्षेपतो भाट्टमते षट् पदार्था निरूपिताः प्रासङ्गिकतया ।
प्रकृतमनुसराम. । अतो न प्रत्यक्ष धर्माधर्मयोः प्रक्रमत इति सिद्धम् ।

इति प्रत्यक्षनिरूपणम्

इति तन्त्रसिद्धान्तरत्नावल्यां प्रथमपरिच्छेदे प्रत्यक्ष-
निरूपणं नाम तृतीयः प्रकाशः ॥

अनुमाननिरूपणम्

एवमनुमानमपि न शक्नोति धर्माधर्मावयवोपधयितुम् । तथा द्वि-
स्वामात्रिकुनियतसम्बन्धयो. द्वयोर्न्याप्यस्य दर्शनात् असन्निकृष्टेऽर्थे यज्ज्ञान
साऽनुमितिः । यथा संयोगेन नियतसम्बन्धयोर्धूमाग्नयोर्मध्ये व्याप्यस्य
धूमस्य पर्यतादौ दर्शनात्, अनक्षगोचरे बह्वयादौ व्यापके यज्ज्ञान साऽनु-
मिति । व्याप्य अधिरुदेशकालवृत्ति । यथा धूमो बह्वयभावरति जलादौ
न वर्तते । व्यापकमधिरुदेशकालवृत्ति । यथा वह्निः धूमाभावरययोगो-
लमादौ वर्तते । यथोक्तं वार्तिके-

यो यस्य देशमालाभ्यां समो न्यूनोऽपि वा भवेत् ।

स व्याप्यो व्यापकस्तस्य समो वाऽप्यधिकोऽपि वा ॥ इति ।

अनेन समन्यासिर्विरमन्यासित्विति व्याप्तिद्वयं दर्शितं मरति । यत्र
साप्यदेयोस्ममदेशकालवृत्तिः सा समन्यासिः । यत्र साप्यमधिरुदेशकाल-
वृत्ति हेतुध न्यूनदेशकालवृत्तिस्ता विरमन्यासिः ।

व्याप्तिनिरूपणम्

का नाम व्याप्तिः ? सम्बन्धनियमो व्याप्तिः । को नाम नियमः ? दृश्यमानेषु देशकालादिषु यो लिङ्गस्य लिङ्गिना सहभावात् स एव नियमः । तेन यस्य येन यथा दृष्टेषु देशकालादिषु येन केनाऽपि सम्बन्धेन साहित्यनियतमुपलब्धं, तेन देशान्तरकालान्तरादौ तस्य तादृशस्य साहित्यनियमादेव बोधनं भवति, सैव चाऽनुमितिरिति फलितम् ।

स च साहित्यनियमभूयोदर्शनैः व्यभिचारादर्शनसहायैरवगन्तुं शक्यते । ननु—समव्याप्तिस्थले व्यापकत्वस्याऽपि सत्त्वात् तेनाऽप्यनुमित्युदयात् व्यापकस्याऽप्यनुमापकत्वमसङ्ग इति चेत्—न, तस्य व्याप्यत्वाकारेणैवाऽनुमापकत्वस्वीकारात् । दृष्टञ्चैतत् गोत्वेन त्रिपाणित्वानुमाने । तथाहि—अथ त्रिपाणी गोत्वादिति गोत्रव्याप्यमेव त्रिपाणित्वानुमापकम्, न व्यापकं त्रिपाणित्वं गोत्वमनुमापयति । एव समव्याप्तिस्थलेऽपि व्याप्यत्वरूपेणैव हेतुरनुमानप्रयोजकः । न व्यापकत्वाकारेणेति न विरोधः । यथोक्तं चार्तिस्कारणम्—

तेन यत्राऽप्युभौ धर्मौ व्याप्यव्यापकमममताौ ।

तत्राऽपि व्याप्यतत्र स्यादङ्गं न व्यापिता मितेः ॥ इति ।

व्याप्तिः, नियमः, अव्यभिचार इति पर्याया अग्निनामाव इति च । नियम्य, गमनं, लिङ्गं, साधनं, हेतुरिति पर्यायाः ।

[व्याप्तिद्वैविध्यम्]

सा च व्याप्तिर्द्विरिति—अन्वयव्याप्तिः, व्यतिरेकव्याप्तिरिति । तत्र साधनसत्त्वे साध्यस्याऽपि सन्त्वन्वयव्याप्तिः । यथा—यत्र यत्र धूमस्तत्र तत्र वह्निरित्यन्वयव्याप्तिः । साध्यस्याऽभावे साधनस्याऽप्यभावो व्यतिरेकव्याप्तिः । यथा—यत्र यत्राऽन्वयभावस्तत्र तत्र धूमभाव इति । व्यतिरेकव्याप्तौ अन्वयव्याप्तेर्विपरीतो व्याप्यव्यापकभावो भवति । तादृशव्याप्तित्रिशिष्टो हेतुस्त्रि-

विधः—अन्वयव्यतिरेकी, केवलान्वयी, केवलव्यतिरेकी चेति । यस्यो-
मयनिधा व्याप्तिरस्ति सोऽन्वयव्यतिरेकी । यथा—यत्र यत्र धूमस्तत्र तत्र
वह्नि । यत्र यत्र वद्वयभावस्तत्र तत्र धूमाभाव इति । यस्याऽन्वयव्याप्ति-
रेवाऽस्ति न व्यतिरेकव्याप्तिः स केवलान्वयी हेतुः । यथा—घटोऽभिधेयः,
प्रमेयत्वात्, इति । अत्र यद्यपि यत्र यत्र प्रमेयत्व तत्र तत्राऽभिधेयत्वमित्य-
न्वयव्याप्तिस्सभवति तथाऽपि यत्राऽभिधेयत्वाभावस्तत्र प्रमेयत्वाभाव इति
व्यतिरेकव्याप्तिर्भवति नऽर्हति, सर्वस्याऽपि प्रमेयत्वादभिधेयत्वाच्च ।

यत्र तु अन्वयव्याप्तिर्नाऽस्ति केवल व्यतिरेकव्याप्तिरेवाऽस्ति स
केवलव्यतिरेकी । यथा—पृथिवी इतरमेदवती, गन्धन्त्रात्, इति । अत्र
यद्यद् गन्धन्त् तत्तदितरमेदवदित्यन्वयदृष्टान्तो नाऽस्ति । पृथिवीमात्रस्य
पक्षत्वात् । पक्षमिन्नस्यैव दृष्टान्तत्वाम्युपगमात् । केचित्तु केवलव्य-
तिरेकेण पृथङ्नाऽङ्गीकुर्वन्ति तस्याऽप्रसिद्धविशेषणत्वरूपे पक्षदोषा-
त्मकहेत्वाभासेऽन्तर्भावः कुर्वन्तः ।

इदमत्राऽवधेयम्—मीमांसकमतेऽन्वयव्याप्तिव्यतिरेकव्याप्त्योर्न समु-
च्चित्याऽनुमितिकारणता, किन्तु पृथक् पृथगेव । अत्र एव तयोर्वैकल्पिकत्वम् ।
क्वचिदन्वयव्याप्त्यैराऽनुमित्युदयः, क्वचित् व्यतिरेकव्याप्त्यैवेति । अत एवोक्त-
वार्तिः कृता—

व्याप्त्या साधर्म्यं उक्ते च न वैधर्म्यमपेक्षते । इति ।

परम्साधर्म्यदृष्टान्तात् तं च नाऽपेक्षते यदा ।

पूर्वज्ञानोपमर्देन वैधर्म्येणोष्टसाधनम् ॥ इति च ।

केचित्तु अवश्याम्युगन्तव्ययाऽर्थापर्यव गतार्थता गन्त्वाना व्यतिरेक-
व्याप्तिमेव नाऽङ्गीकुर्वन्ति । इदमेव च युक्तं प्रतिभाति ।

जिज्ञासिनसाध्यवान् पक्षः । यथा पर्वतादिः । निश्चितसाध्यवान् मपक्षः
यथा—महानसादिः । निश्चितसाध्याभाववान् विपक्षः । यथा—हृदादिः ।

[अनुमानद्विविध्यम्]

तच्चाऽनुमानं स्वार्थपरायमेवेति द्विविधम् । यत्र स्वयमेव हेतुं दृष्ट्वा व्याख्यादिस्मरणेन साध्यमनुमिनोति, तन्स्वार्थानुमानम् । यत्र तु स्वप्रतिपक्षमर्थमनुमानेन परं बोधयितुं वाक्यमुच्चार्यते, तत्परार्थानुमानम् । तच्च वाक्यं पश्चादवयवम्—प्रतिज्ञाहेतुदाहरणोपनयनिगमनवद्धमिति नैयायिकाः ।

तत्र पक्षस्य साध्यविशिष्टत्वेन कथनं प्रतिज्ञा । यथा—पर्वतो वह्निमानिति । पश्चम्यन्त लिङ्गप्रतिपादकं वचनं हेतुः । यथा—धूमवत्त्वादिति । दृष्टान्ताभिधानपुरस्सरं व्याप्तिबोधकं वचनमुदाहरणम् । यथा—यो यो धूमवान् स स वह्निमान्, यथा महानसः इति । सिद्धव्याप्तिकस्य हेतोः पक्षनिष्ठतया कथनमुपनयः । यथा धूमवानयमिति । पक्षस्य हेतुसाध्यवचन्या पुनरुपसंहारो निगमनम् । यथा तस्मादग्निमानिति । अत्र प्रतिज्ञया निगमनं हेतुना चोपनयो गतार्थ इति व्ययवमेव तद्वयं स्वीकुर्मः ।

तच्च त्रयं प्रतिज्ञाहेतुदाहरणरूपं उदाहरणोपनयनिगमनरूपं वा । तथाऽऽद्यं यथा—पर्वतो वह्निमान् धूमवत्त्वात्; यो यो धूमवान् स सोऽग्निमान्, यथा महानसः इति । द्वितीयं यथा—यो यो धूमवान् स सोऽग्निमान् यथा महानसः । धूमवाक्षाऽयं पर्वतः । तथा चाऽयमिति ।

तथा च शबरस्वार्थानुमाने—यन्कर्म तन्फलमदृष्टम्, होमोऽपि कर्म, तेनाऽपि फलवता भवितव्यम् इति । तच्च पुनर्द्विविधम्—विशेषतो दृष्टसम्बन्धं सामान्यतो दृष्टसम्बन्धञ्चेति । तत्राऽऽद्य धूमेन बद्धमनुमानम् । अत्र विशेषयोरेव धूमान्योऽसम्बन्धो गृहीत इति विशेषतो दृष्टसम्बन्धमिदमनुमानम् । द्वितीयं यथा—गतिपूर्वकत्वं देशान्तरप्राप्तेः देवदत्त उपलभ्य आदिदेशेऽपि देशान्तरप्राप्त्या गतिरनुमायत इति ।

एवं बाधकत्वं तृतीयो हेत्वाभासः, यो विरोध इति तार्किकैर्ब्यप-
दिश्यते । स बाधः षड्विधः—धर्मस्वरूपबाधः, धर्मविशेषबाधः, धर्मि-
स्वरूपबाधः, धर्मिविशेषबाधः, उभयस्वरूपबाधः, उभयविशेषबाधः इति
केचित् । तत्र, अवान्तरभेदस्याऽनुयोगात् । वार्तिके तु पदार्थनिरू-
पणस्वारसिद्धतया ते सर्वे प्रपञ्चिताः । अतो द्वयमेव युक्तम्—धर्मस्वरू-
पबाधन, तद्विशेषबाधनश्चेति । तत्राऽऽद्यस्योदाहरणम्—शब्दो नित्यः,
कृतकत्वात् इति । अत्र नित्यत्वविपरीतेनाऽनित्यत्वेन व्याप्त कृतकत्व-
मिति नित्यत्व प्रति विरुद्धत्वात् तद्बाधते । द्वितीयस्योदाहरणम्—क्षित्या-
दिक सकर्तृकम्, कार्यत्वात्, घटत्वं इति । अत्र साध्यस्य कर्तुरशरी-
रित्व विशेषः । तद्विपरीतेन शरीरित्वरूपविशेषेण व्याप्तं कार्यञ्च घटा-
दिषु दृष्टमित्यशरीरित्वस्य बाधक भवति । अशरीरित्वबाधे कर्तृमत्ताऽपि
वाच्यते । अतोऽयं हेतुविशेषविरुद्ध इत्युच्यते ।

एतेन पूर्वोक्तानुमानेश्वरं साधयन्तो भैयायिका निरस्ता वेदितव्याः ।
आगमैरसाध्यत्वं तु तस्योत्तरत्वं निरूपयिष्यते ।

एव हेत्वाभासस्य त्रैविध्यमेवाऽङ्गीकृत पार्थसारथिमिश्रैः मानमेयोदय-
कारेण अतिद्विनिरुद्धत्वानैकान्तिकत्वासाधारण्यमेवेन तच्चातुर्विध्यमङ्गी-
कृतम् । पार्थसारथिमिश्रा असाधारण्यस्य सशवाजनकत्वमुपपादयन्तस्तस्य
हेत्वाभासत्रय निरावुर्वन्ति । तार्किकैस्तु—अनेकान्तनिरुद्धासिद्धमत्प्रतिप-

१. See शारत्रदीपिका १. १. ५. P. 66 L. 7. N. S. edn

२. See श्लोक वा. P 378. Chow. edn. नित्यत्वं कृतकत्वस्य
धर्मसाधारण्यता etc. Also व्याकरणानुसारेण in the same page धर्म-
स्वरूपबाधमुदाहरति—नित्यत्वं इति ।

३. See वाग्भटावली of विश्वनाथयोगादपञ्चानन. श्लो 7

अनेकाद्यो विरुद्धत्वाऽप्यसिद्ध प्रतिपत्तिः । वाग्भटयोगादपि विरुद्ध हेत्वा-
भासानुपपत्त्या ।

क्षमायितान् पञ्च हेत्याभासान् स्वीकुरुते । तत्र युक्तम् । सप्रतिपक्षस्याऽऽ-
स्माकीनानैकान्तिकमेदे सप्रतिसाधने, बाधितप्रशेषणाद्ये पक्षाभासे च
बाधितस्याऽन्तर्भासस्य वक्तुं शक्यत्वात् । अतस्त्रय एव हेत्याभासा मीमा-
सकमते । अत्र चाऽनुमाने पक्षाभासदृष्टान्ताभासादयश्च ये पररशता
दोषा वार्तिकोक्तास्ते तत एवाऽऽगन्तव्याः । विस्तरभयान्नेह प्रपञ्चिताः ॥

इत्यनुमाननिरूपणम्

इति तन्त्रसिद्धान्तरत्नाश्रयां प्रथमपरिच्छेदेऽनुमान-
निरूपणं नाम चतुर्थः प्रकाशः ॥

शाब्दनिरूपणम्

अथ शाब्दं प्रमाणं निरूप्यते । यद्यपि अनुमाननिरूपणानन्तरं तार्कि-
कैरुपमानमेव निरूपितम्, तथाऽपि मीमांसकानामुपमानापेक्षया शब्द-
प्रामाण्यस्य मुख्यत्वाश्रयणीयत्वादननुमानसन्निकृष्टत्वाच्च तदनन्तरं मीमांसक-
सरणिसमायातं शब्दनिरूपणमेव क्रियते । तत्र पदश्रवणानन्तरं गृहीतपद-
पदार्थसङ्गतिकस्य पुनः पदार्थस्मृतौ जातायां तैरेव पदार्थैः स्मृतेरज्ञाता-
बाधितार्थविषयकं यद्विशिष्टवाक्यार्थज्ञानमुत्पद्यते सा शाब्दी प्रमेयुच्यते ।
तज्जनयन्शब्दः प्रमाणम् ।

अत्र पदज्ञान करणम्, पदार्थस्मृतिरत्वान्तरव्यापारः, शाब्दबोधः
फलम् । पदार्थानां परस्परसम्बन्धरूपो यो वाक्यार्थः स संसर्गमर्षादयैव
भासते । एवञ्च शाब्दबोधं प्रति ज्ञायमानपदानां पदज्ञानस्य वा करणत्व-
मिति नैयायिभिः । तत्र ; पदानां स्वार्थसमर्पणमात्रेण क्षीणशक्तिकत्वात् ।
अतश्च पदानि यद्यपि स्वं स्वमर्थमभिधाय निवृत्तव्यापाराणि, तथाऽपि स्मर्य-

१. See शारिकावती of विद्वानाचार्यायपञ्चानन श्लो. ४ । पदानां
तु करण इति तत्र पदार्थयो । शाब्दबोधः पदं तस्य परिशेषीत्यहं कारिणी ।

माणा गवादिपदार्था यद्यन्योन्यान्वय विना सामान्यरूपेणैवाऽवतिष्ठेरन्, तर्हि पदानां व्युत्पत्तिकालेऽवगत विशिष्टार्थतात्पर्यं विरुद्धेतेति सामान्यरूपस्य बाध्यत्वानुपपत्तेरन्योन्यान्वयरूपे विशेष एव पर्यवस्यन्ति पदार्थाः । स एव च वाक्यार्थः, स च लक्षणयेति पदार्थानामैव स्मृतानां लक्षणया वाक्यर्थबोधकस्य न पदानाम् । उक्तं हि भाष्यकारेण वाक्याधिकरणे—
 “पदानि हि स्वमर्थमभिधाय निवृत्तव्यापाराणि, अथेदानीं पदार्था अवगतास्सन्तो वाक्यार्थं गमयन्ति” इति । श्लोकवार्तिकेऽपि—

अत्रामिधीयते यद्यप्यस्तिमूलान्तरं न नः ।

पदार्थानान्तु मूलत्वं युक्तं तद्भावभावतः ॥ इति ।

तद्भावभावतः पदार्थेषु सत्सु वाक्यार्थोदयादित्यर्थः । अतस्सिद्धपदैरभिहिता पदार्था लक्षणया वाक्यार्थमवबोधयन्तीति । तत्र गामानयेत्यत्र, आनयतिरानयनसामान्यमभिधाय तद्व्यक्तिविशेषं लक्षयति । गोपदमपि स्वार्थद्वारेणाऽऽनयनमेव गोकर्मकत्वाकारेण, तत्सम्बद्धस्वरूपेण लक्षणया प्रतिपादयतीति परस्परावयवाभाद्रवानयनरूपवाक्यार्थसिद्धिः, सोऽयमभिहितावयवाद्दो भट्टसम्मतः ।

प्रमाकारस्तु—अन्विताभिधानमिच्छन्ति । तद्यथा—गामानयेत्यादिप्रथमश्रवणे गवानयनरूपस्याऽन्वितार्थस्य शब्द एवाऽवगमको ज्ञातः । अतस्तदनुरोधेन सकृदवबोधितार्थानामपि पदानामैव पुनरप्यन्वितार्थबोधकत्वं वक्तव्यम्, न तु पदार्थानाम् । आवापोद्धापाम्या हि पदार्थेषु विविच्यमानेषु तत्र तत्र तैरन्विता एव ते दृष्टा न त्वेकाकिन इति अन्विते स्वार्थे पदानां शक्तिर्न परित्यज्यते । अतः पदाभिधेय एवाऽन्वितरूपवाक्यार्थो, न तु पदार्थगम्य इति । तदिदमसारम्—‘पदानां पदार्थे वाक्यार्थे चैत्यनेव शक्तिरूपनाप्रसङ्गात् । एकरिमन् वाक्ये सर्वैरपि पदैः प्रत्येक-

मितरान्वितस्वार्थं बोध्यमाने पदे पदे वाक्यार्थप्रत्ययोऽपि दुर्वारस्स्यात् ।
अतो नाऽन्विताभिधानं युक्तमित्यन्यत्र विस्तरः ।

आकाङ्क्षादिनिरूपणम्

तादृशपदार्थैश्च वाक्यार्थे जननीये आकाङ्क्षासत्तियोग्यतास्सहकारिण्यः । तत्र पदार्थानां परस्परजिज्ञासाविषयत्वयोग्यत्वमाकाङ्क्षा । क्रियाश्रवणे कारकस्य, कारकश्रवणे क्रियायाः, करणश्रवणे इतिवर्च्यतायाश्च जिज्ञासाविषयत्वात् । 'गामानय' 'समिधो यजति' 'दर्शपूर्णमासाम्या स्वर्गकामो यजेते'त्यादिषु लौकिकवैदिकेषु वाक्येषु तत्सत्त्वाल्लक्षणसमन्वयः । गौः, अश्वः, हस्ती, पुरुष इत्यादौ नाऽतिव्याप्तिः ।

अन्यत्रधानेन पदजन्यपदार्थोपस्थितिरासत्तिः । अश्रुतपदार्थस्थले 'द्वार' मित्यादौ 'पिघेही'ति पदाध्याहारपूर्विकैः 'पदार्थोपस्थितिः । यथोक्तम्—

शाब्दस्यैवाऽन्वयार्हत्वाद्द्वारमाश्रित्यतामिति ।

शब्दाध्याहार एव स्यादित्येवं मादृशां मतम् ॥ इति ।

प्राभाकरास्तु—अर्थस्य पिधानरूपस्यैवाऽध्याहारमिच्छन्ति । तन्न युक्तम्, तथात्र पिधानाद्ये शाब्दत्व न स्यात्, पदजन्यपदार्थोपस्थितेरेव शाब्दबोधजनकत्वनियमात् ।

तात्पर्यविषयससर्गाबाधो योग्यता । 'बहिना सिद्धे'दित्यादौ तादृशससर्गाभावात्ताऽतिव्याप्तिः । नवीनास्तु—न योग्यताज्ञानस्य कारणत्वम् । किन्तु अयोग्यतानिधयस्य प्रतिबन्धरुत्वमात्रम्, तदभावात् कारणं स्वरूपसन्नेवेति वदन्ति ।

१. See प्रकरणपरिचय P. 8. वा मा.

२. भाट्टदीपिका ३ १. ६ P. 356 L 5 L. J. P. edn. न योग्यताज्ञानं शाब्दबोधे हेतु' etc. Also भाट्टचिन्तामणि from the same page.

पदानां स्वार्थबोधकता वृत्तिः । सा च त्रिधा—अभिधा, लक्षणा, गौणी चेति । तत्र अभिधा नाम—पदानां स्वार्थे मुख्या वृत्ति । सैव शक्तिरित्युच्यते । यथा घटपदस्य कम्बुग्रीवादिमदर्थानुगतघटवबोधकत्वम् । घटादिपदानां हि घटत्वादिजातिरेवाऽभिधेया, न व्यक्तिः । तासामान-
-स्यात् एकस्या व्यक्तौ शक्तिप्रद्वेणे व्यक्त्यन्तरस्य बोधानापत्ते । तत्राऽपि शक्तिस्वीकारेऽन-
-तत्वात्तासामनन्तशक्तिरूपनामसङ्गात् । न च जातेरुप-
-लक्षकत्वम्, तथात्वे 'नागृहीतविशेषणा' न्यायेन प्रथमोपस्थिताया जातावेव लाघवाच्छक्तिकल्पनौचित्यात् । अतः पदानां जातावेव शक्तिः । व्यक्ति-
-बोधस्तु लक्षणाक्षेपादिनेति दिक् ।

शक्यसम्बन्धो लक्षणा । यथा—'नील घटमानय' इत्यत्र नील-
-शब्दस्य नीलगुणवाचकस्य तद्विशिष्टे लक्षणा । 'गङ्गाया घोष' इत्यत्र
-गङ्गापदशक्यप्रवाहसम्बन्धिनि तीरे गङ्गापदस्य लक्षणा ।

शक्यार्थनिष्ठगुणसजातीयगुणयोगो गौणी । यथा 'सिद्धो माणवक'
-इत्यत्र सिद्धनिष्ठप्रसङ्गकारित्वसदृशप्रसङ्गकारित्वरूपगुणयोगात् सिद्धशब्दो
-माणवके गौणः । न च लक्षणातो गौण्या न मेदः, शक्यसम्बन्धमात्रस्य
-लक्षणात्वात् । शक्यनिष्ठगुणसजातीयगुणवत्त्वस्य गौणीत्वात् । उक्तं हि
-वार्तिकवृत्ता—

अभिधेयाविनाभूते प्रवृत्तिर्लक्षणेभ्यते ।

लक्ष्यमाणगुणैर्योगाद्बृत्तेरिष्टा तु गौणता ॥ इति ।

एवञ्च माणवकनिष्ठप्रसङ्गकारित्वादेरेव यदा शक्यसम्बन्धित्वेन
-रूपेण सामान्याकारेण बोधस्तदा लक्षणा । यदा तु तन्निष्ठगुणसजातीय-
-गुणवत्त्वेन रूपेण बोधस्तदा गौणीति ध्येयम् । लक्षितलक्षणा तु लक्षणा-
-यामेवाऽन्तर्भवतीति न सा पृथग्व्यपदेशमर्हति । अत एव 'यजमानः
-प्रक्षर' इत्यादौ यजमाननिष्ठसुधारणादिरूपरार्थसजातीयकार्यकारित्व-

रूपगुणस्तत्सिद्धिरूपः अन्यानि च जालादीनि गौणीवृत्तिनिमित्तानि
पूर्वमेव नामधेयप्रस्तावे निरूपितानि ।

तच्च पदं त्रिविधं रूढं, यौगिकं, योगरूढञ्चेति । यत्समुदायश-
क्त्याऽर्थप्रत्यायकं तद्रूढम् । अवयवशक्त्याऽर्थप्रत्यायकं यौगिकम् ।
अवयवशक्त्युपोद्बलितसमुदायशक्त्याऽर्थप्रतीतिजनकं योगरूढम् । तत्र
घटः, चित्रगुः, पङ्कजं, इति ऋणेणोदाहरणानि । केचित्तु नैवाना- पङ्क-
जादिपदाना योगेनैव निर्वाहं कुर्वन्तः मण्डूकादिषु प्रयोगापत्तिं प्राचीन-
प्रयोगामावेनैव वारयन्तः योगरूढिं पृथङ्नाऽङ्गीकुर्वन्ति ।

लक्षणागौण्योर्वाजमन्वयानुपपत्तिस्तात्पर्यानुपपत्तिश्च । 'यजमानः'
प्रस्तर' इत्यादौ अन्ययानुपपत्तिः । अर्थवादानां प्राशस्त्यलक्षकत्वे
स्वाध्यायनिधितात्पर्यानुपपत्तिरिति पूर्वमेवोक्तम् । तात्पर्यञ्च निशिष्टार्थ-
बोधोद्देश्यङ्गान्मानम् । अतो वेदे कर्तुरमावेनेच्छाया अमावेऽपि न
क्षतिः । तच्च तापयं वेदे मीमांसापरिशोधितन्यायात् पङ्क्तिर्लक्षणाऽ-
वगम्यते । लोके च प्रकरणादिना । तच्च शाब्द द्विविधम्-पौरुषेयम-
पौरुषेयञ्चेति । तत्र पौरुषेयमाप्तवान्यम् । अपौरुषेयो वैदिकशब्दराशिः ।
सोऽष्टतमो नित्य इति वक्ष्यते । नैयायिकास्तु तस्येश्वरप्रणीतत्रयमप्युपग-
च्छन्त उभयोरपि लोकिरुपैदिकयोरसौचैरित्येनैवाऽनुगम कुर्वन्ति ।
तन्नाऽस्माकमभिमतमित्यग्रे वक्ष्यामः । उभयोरपि चाऽनात्ताप्रणीतत्रय-
न्दस्य च स्वतोऽदुष्टत्वाद्बुद्धमयमपि प्रमाणमेव ।

१. See मीमांसाश्रीसुत्र १. ४ २ P 169 L. 7 Vol I Chow. edn. उद्भिच्छब्दस्य ज्योतिष्टोमादौ वातिकानां प्रयोगामावेनेत्यादि ।

२. See वृत्तेषु 6. 1.1. P.141 L. 7. Chow edn. षुडिपूर्वा वाक्यवृत्तिवेदे ।

३. See कारिकावली 79. लो. Also न्यायमञ्जरी P. 213 भाष्यो-
पदेशस्य P. 137. Chow.edn.

तत् पुनरपि द्विविधम्—सिद्धार्थबोधक निधायकञ्चेति । 'एष राजा पाञ्चाल' इति लोके सिद्धार्थबोधकम् । वेदे च 'वज्रहस्त पुरन्दर' इत्यादि । निधायकमपि द्विविधम्—औपदेशिकमातिदेशिकञ्चेति । 'इत्यमिदं कर्तव्य' मित्यौपदेशिकम् । 'तद्वदिदं कर्तव्य' मित्यातिदेशिकम् । प्रथमस्योदाहरणं लोके 'देवदत्तो घृतसूपशाकादिभिर्भोजयितव्य' इति । वेदे च 'अवघातप्रोक्षणाधाराज्यभागादिभिरङ्घ्रिरूपकृताभ्यां दर्शपूर्णमासाभ्यां स्वर्गं सम्पादये'दिति । द्वितीयस्योदाहरणं लोके 'देवदत्तवज्रहस्तो भोजयितव्य' इति । वेदे च 'सौर्ययागेन ब्रह्मवर्चसं सम्पादयेदाम्नेयबहुपृच्छत्ये'ति । उपदेशस्यैव विस्तरो द्वितीयादिष्वष्टातोऽध्यायसमुदायः । अतिदेशस्य विस्तरस्तमादिर्दशमान्त । एकादशद्वादशावुभयसाधारणाविति विवेकः ॥

इति शाब्दनिरूपणम्

इति तन्त्रसिद्धान्तरत्नावल्यां प्रथमपरिच्छेदे शाब्द-
निरूपणं नाम पञ्चमः प्रकाशः ॥



उपमाननिरूपणम्

अयोपमानं निरूप्यते । उपमानं पूर्वदृष्टेऽर्थे स्मर्यमाणे यद्दृश्यमानार्थसादृश्यज्ञानसोपमितिः । दृश्यमानगवयनिरूपितसादृश्यप्रकारकगोविशेष्यक्रमसोपमिति रिति फलितम् । तत्करणं गवयपिण्डदर्शनमुपमानम् । 'नागरिको हि पुरुषं नगरे दृष्ट्वा कदाचिदरण्यं गतस्तत्र गवयं पश्यति । तदा तद्गतसादृश्यं प्रस्यक्षेणाऽवगच्छति । अनन्तरं च समानसंविस्त्वेवतया गवयसादृश्यं गोनिष्ठं स्मरति एतद्गवयसदृशी मदीया गौरिति । सैव चोपमिति रित्युच्यते । तत्करणं च गवयपिण्डदर्शनमुपमानमिति । तार्किकस्तु 'गोसदृशो गवयः' इत्यारण्यकपुरुषवाक्यं श्रुत्वा कदाचिदरण्यं गतो

नागरिकस्तत्र गमयं पश्यन् तस्मिन् गोसादृश्यमवगच्छति । अनन्तर-
 मारण्यकवाक्यार्थं स्मरति । ततश्च 'गमयो गमयपदवाच्य' इति ज्ञान तस्य
 जायते । तत्र गमयो गमयपदवाच्य इत्युपमिति । आरण्यकवाक्यार्थस्म-
 रणमवान्तरव्यापारः । गमयगतगोसादृश्यज्ञानमुपमानमिति वदन्ति । केचित्तु
 गोसादृशो गमय इति वाक्यस्यैरोपमानत्रमिच्छन्ति । अस्योपमितिज्ञानस्य
 शब्दजन्यत्वेन शाब्दानतिरेकात् पृथक् प्रमाणत्व न सिध्यतीति मीमांसका
 उपमानमिदमन्यथा वर्णयन्ति स्म । तत्त्वरूपन्तु वर्णितमेव । प्रयोजनं
 तु—अरगनसाह्रदर्शपूर्णमासादिरूपप्रकृतिपदार्थस्य विकृतिदर्शनेन तत्स-
 दृशस्य प्रकृतियागस्य स्मरणम्—सौर्यायागसदृश एकदेवत्वत्वौषधद्रव्यकत्वा-
 दिनाऽऽप्रेय इति । तेन चाऽतिदेशवाक्यरूप्यनम्—सौर्यायागेन ब्रह्मवर्चसं
 मावयेदोप्रेयवत्—इति । उक्तं हि वार्तिस्मृता—
 मिन्नाऽनुमानादुपमेयतोक्ता सौर्यादिवाक्यैरसहाऽपि दृष्टम् ।
 सादृश्यतोऽग्न्यादियुतं कथं नु प्रत्याययेदित्युपयुज्यते नः ॥ इति ।

इत्युपमाननिरूपणम्

अर्थापत्तिनिरूपणम्

अथाऽर्थापत्तिर्निरूप्यते । प्रमितस्याऽर्थस्याऽर्थान्तरेण विनाऽनुप-
 पत्तिमालोच्य तदुपपत्त्यर्थमर्थस्य कल्पन यत् मार्थापत्तिः । यथा
 प्रमाणान्तरेण देवदत्तस्य जीवने निश्चिते सति गृहेऽनवस्थितस्य तस्य
 जीवतो बहिर्भावकल्पन विना जीवनमनुपपन्नं भवतीति जीवन बहिर्भावं
 कल्पयति साऽर्थापत्तिः । अत्रोपपाद्य जीवनं करणम् । उपपादको बहिर्भावः
 फलम् । येन विना यदनुपपन्न तदुपपाद्य जीवनम् । यस्याऽभावे यस्याऽनुप-
 पत्तिः स उपपादको बहिर्भावः । अत्र च प्रमाणात्तत्रो जीवन्बहिर्भावयोः
 परस्परं प्रतिघातः करणम् । गृहे वाऽवस्थितो देवदत्तो बहिर्वेति केन-
 चित् प्रमाणेनाऽवगमम् । अन्येन च गृहे नाऽस्तीति । तदुभयं समु-

चित् परस्परप्रतिघाति प्रतीयते । सोऽय प्रतिघातो बहिर्भावकल्पनया समाधीयते । तेन प्रमाणसिद्धयोर्द्वयोरर्थयोः परस्परं प्रतिघातोऽर्थान्तरकल्पनया समाधेयत्वेनाऽऽलोच्यमानोऽर्थापत्तेः कारणम् । तत्समाधानाय चाऽर्थान्तरकल्पनाऽर्थापत्तिरिति सिद्धम् । अस्या अर्थापत्तेरनुमान एवा-
न्तर्भावमिच्छन्ति नैयायिकाः । तदनुपपन्नम्; अर्थापत्तावनुपपद्यमानस्य गम्यत्वमुपपादकस्य गमकत्वम् । अनुमितानुपपादकस्यैव गम्यत्वमनुपपन्नस्य च गमकत्वमिति तयोरत्यन्तमेदात् । किञ्च नाऽर्थापत्तिरनुमानेऽन्तर्भवति । तत्राऽन्वयव्याप्त्यग्रहणेनाऽन्वयिन्यनन्तर्भावात् । नाऽपि व्यतिरेकिणि, तस्य पूर्वमेव निरस्तत्वात् । सा चाऽर्थापत्तिर्द्विविधा—दृष्टार्थापत्ति श्रुतार्थापत्तिश्चेति । तत्र दृष्टार्थापत्तेरुदाहरणमुक्तम् । श्रुतार्थापत्तेरुदाहरण लोके 'द्वार' मियुक्तौ तस्य सम्पूर्णतासिद्धये 'सत्रियता' मित्यादि शब्दान्तर श्रुतशब्दैकदेशत्वेन कल्प्यते । वेदेऽपि 'विश्वजिता यजेत' इत्यादौ 'स्वर्गकाम' इति श्रुतैकदेशाक्यत्वेन कल्प्यमिति सिद्धाऽर्थापत्ति ॥

इत्यर्थापत्तिनिरूपणम्

अनुपलब्धिनिरूपणम्

अधेदानीमनुपलब्धिं निरूपयामः । अनुपलब्धिर्नामोपलब्ध्य-
भावः । स च प्रत्यक्षादिप्रमाणपञ्चकप्रवृत्तिप्रतियोगिकः । एवञ्च प्रवृत्ति-
योग्यानां पञ्चानामपि प्रत्यक्षादीनां प्रमाणानां यत्राऽप्रवृत्तिः, सा योग्या-
नुपलब्धिर्नामाऽभावरूप पष्ट प्रमाण घटाद्यभावविपयकमिति सिध्यति ।
उक्तं हि वार्तिकवृत्ता—

प्रमाणपञ्चकं यत्र वस्तुरूपे न जायते ।

वस्तुसत्तावबोधार्थं तत्राऽभावप्रमाणता ॥ इति ।

युक्तं चैतत् । न हि स इन्द्रियेण गृह्यते । इन्द्रियव्यापाराभावेऽपि तदुदयात् । यो हि प्रातःकाले गृहेऽनस्थितो मध्याह्ने पृच्छ्यते—विमस्मिन् गृहे प्रातः कश्चित् श्यामो लोहिताक्षो दृष्ट इति, स तदानीमेव योग्यस्मरणानुदयात् तस्याऽभाज प्रातःकालिकमिन्द्रियव्यापार विनैवाऽनधारयति । अतो नेन्द्रियकरणक तज्ज्ञानम्, नाऽप्यनुमेयम्, लिङ्गलिङ्गिनोस्सम्बन्धप्रहादेरभावात् । नाऽपि चोपमानादेः प्रवृत्तिः । तद्वेतोस्सादृश्यज्ञानादेरभावात् । अतोऽनश्यं प्रमाणान्तरभूतयाऽनुपलब्धेयाऽभाजस्तादृशः प्रत्येतव्य इति सिद्धममावस्य पष्टप्रमाणत्वमभाजप्रिययत्तव चेति ।

प्रामात्रास्तु—अभाजादय पदार्थमेयाऽपलपन्तस्तद्ग्राहकत्वेन पष्ट प्रमाण प्रमाणाभाजरूप नाऽङ्गीकुर्वन्ति । तदस्माभिरभावपदार्थस्य पूर्णसाधितत्वात् तस्य च प्रत्यक्षादिभिर्प्रदीतुमशक्यत्वात् परिशेषादनुपलब्धिगोचरत्वमेवेत्युपेक्षणीयम् । अतस्सिद्धमनुपलब्धिर्नाम पष्ट प्रमाणम् ॥

इत्यनुपलब्धिनिरूपणम्

यत्तु सम्भारये शते पञ्चाशदादिसंख्यास्तिरूपं, यच्चैतिहास्यं 'इह वटे यक्षस्तिष्ठति' इति, तत्र प्रथमस्याऽनुमानेऽन्तर्भावः । द्वितीयस्य प्रामाण्यमेव न सम्भवति, अनिर्णायत्वात् । सत्यपि वा प्रामाण्ये तस्य शब्द एवाऽन्तर्भाव इति न तयोः पृथक् परिगणनासरः । अतस्मिद्धपठेय प्रमाणानि भाट्टमते न न्यूनानि नाऽधिकानि । तेषु वेदतदुपजीविप्रमाण विहाय कस्याऽपि धर्मो प्रवृत्तिर्नाऽस्तीति ॥

इति तन्प्रसिद्धान्तरत्नावल्यानुपमानादिनिरूपणं नाम पष्टः प्रकाशः ॥

इति महामहोपाध्यायपण्डितसायंभोमिवेङ्कटसुब्रह्मण्यापरनामक-
श्रीचिन्नस्वामिशस्त्रिरचितायां तन्प्रसिद्धान्तरत्नावल्यां

प्रथमः परिच्छेदः ॥

अथ द्वितीयः परिच्छेदः

अर्थभावनानिरूपणम्

स च धर्मो यागहोमदानादिरूपो यजेत, जुहुयात्, दद्यात्, इत्यादिभि-
स्त्वबोधयते । तत्र प्रत्ययस्य द्वैरूप्यमस्ति लिङ्त्वमाख्यातत्वञ्चेति । लिङ्त्वेन
रूपेण शब्दी भावना आख्यातत्वेन च रूपेणाऽऽर्थी भावनाऽभिधीयते ।
तत्र च धात्वर्थ. करणम् । स्वर्गादि. फलम् । तथा च 'स्वर्गकामो यजेत'
इत्यादेरयमर्थः— स्वर्गफलिका यागकरणिका यत्किञ्चिदितिकर्तव्यताना
शब्दभावनान्विप्रयिगी आर्थी भावनेति । इदं चाऽऽर्थीभावनया मुख्य-
विशेष्यत्वम्, इतरेषा कारकादीनां शब्दीभावनायाश्च तत्रैव विशेषणतया-
ऽन्वयो नवीनमते । प्राचीनमते तु शब्दभावनया एव मुख्यविशेष्यत्वमिति
बोध्यम् ।

ननु केयमर्थी भावना ? यस्या धात्वर्थ. करणमिष्यते । तस्यास्तत्वे
धात्वर्थातिरिक्तत्वे वा किं मानमिति चेत्, उच्यते— पुरुषगतः फलानुकूलो
व्यापार आर्थी भावना । शब्दी भावना तु पूर्वं निरूपिता । उभयानुगतं
लक्षणं तु भवितुर्मननानुकूलं प्रयोजकव्यापारविशेष इति । अन्योत्पत्त्यकूल-
प्रयोजकव्यापारत्वमेव लक्षणम् । भवितुरित्यादि स्वरूपकथनमिति द्रष्टव्यम् ।
सा चाऽऽख्यातेनोच्यते । तथाहि— पचतीत्यत्र विकृतिस्तदनुकूलोऽधिश्चय-
णादिरवसानवणान्तो व्यापार तदनुकूलं प्रयत्नश्च भासत इत्यविवादम् ।
तेषां च भानकारणे जिज्ञासायां पचतीत्यतस्तेषां प्रतीतेः 'यच्च यस्मात्प्रती-
यते तत्तस्य वाच्य'मिति न्यायेन तदेव पदं तेषां वाचकमित्यङ्गीकर्तव्यम् ।
तत्राऽपि कौऽशां वस्य वाचक इति जिज्ञासायां प्रवृत्त्यशस्य विकृति-
तदनुकूलव्यापारवाचित्वम्, प्रत्ययाशस्य यत्तवाचित्वमित्यास्वीयते । फल-
व्यापारयोर्धातुरिति वचनात् । फलमात्रस्य धात्वर्थत्वे व्यापारापगमदशायां
पाक्रे विद्यत इति प्रयोगापत्तिः । प्रामो गमनवानिति प्रयोगापत्तिश्च ।

व्यापारमात्रस्य तत्त्वे त्यजिगम्योर्धात्वोः पर्यायत्वापत्तिः । अतः फलावच्छिन्नो व्यापारो धात्वर्थः । एवञ्च फलावच्छिन्नव्यापारमात्रांशे धातोः पर्यवसानात् तदतिरिक्तया भासमानो यत्नादिराख्यातार्थ एवेत्यङ्गीकार्यम् ।

न च तस्याऽपि व्यापारत्वाविशेषात् व्यापारत्वेन रूपेण सर्वेषामेव व्यापारार्णां धातुना सद्ग्रहः कुतो न स्यादिति वाच्यम् । पचति पाकं करोति पाकं भावयतीति धात्वर्थत्वाकात्तस्य पृथक् विवरणदर्शनात् तस्याऽपलपितुमशक्यत्वात् करोतिवित्रियमाणस्याऽर्थस्याऽऽख्यातार्थत्वाङ्गीकारात् । एवञ्च फलं तज्जनकीभूताधिश्रयणकृत्कारादिदशारीरो व्यापारश्च धातुवाच्यः । तदनुकूलव्यापारसमूहस्सर्वोऽपि तिङर्थः ।

यत्त्र कुतूहलवृत्तौ फलमात्रस्य धात्वर्थत्वमङ्गीकृत्य तदितरस्य सर्वस्याऽपि व्यापारस्याऽधिश्रयणकृत्कारादेराख्यातवाच्यत्वमुक्तम्, तन्नाऽऽदर्तव्यम् । फलमात्रधात्वर्थपक्षस्य बहुधा ग्रन्थान्तरेषु खण्डितत्वात् । स प्रयत्न एवाऽऽर्थीभावनेत्युच्यते । अर्थ्यते पुरुषैरिति अर्थः फलम् । तत्सम्बद्धाऽऽर्थी भावना । तल्लक्षणञ्च फलोत्पत्त्यनुकूलः पुरुषगतो व्यापारविशेष इत्युक्तम् ।

आर्थी भावना हि यागदानादिरूपधात्वर्थनिष्पादनद्वारा स्वर्गपश्चादिकं फलं जनयति । अनस्तत्र प्रयोजकव्यापारत्वं घटत एव । अतश्च धात्वर्थानुकूलव्यापारसमूह एवाऽऽख्यातार्थः, आर्थी भावना च लोके । न च कृजा विवरणदर्शनात् करोतेर्नार्थकत्वेनाऽऽख्यातस्याऽपि यत्नार्थकत्वमिति वाच्यम् । करोतेर्भावयतिपर्यायत्वेन यत्नार्थकत्वामावात् । अत एव रथो गच्छतीत्यादौ रथो गमनं करोतीत्यचेतनेऽपि विवरणं सद्गच्छते । किञ्च करोतेर्नार्थकत्वे यततेरिव तस्याऽप्यकर्मकत्वापत्तिः । अतः करोतेर्न यत्नार्थ-

१. See कुतूहलवृत्ति P. 125. L. 8. तण्डुलरूपकमंगता विकलितः पश्चिवाच्या । तत्प्रयोगको देवदत्तादिकर्तृव्यापारोऽधिश्रयणादिनिचयरूप आख्यात-प्रत्ययवाच्यः ।

कत्वम्, मिन्तु भावयतिपर्यायत्वादनुकूलव्यापारवाचित्वमेव । यत्त क्वचित्
पचति पाके यतते इति विवरण दृश्यते तल्लाक्षणिकम् । एवंञ्च विकृति-
रूपफलोद्देश्यकपाकानुकूलव्यापारसमूह एव तिष्ठति । स च सामान्यरू-
पेणाऽऽख्याताद्बोधितोऽपि तत्तद्विशेषरूपेण तैस्तेर्विशेषवाक्यैरेवबोध्यते ।

एव “यजेत स्वर्गनाम” इत्यादौ देवतोद्देश्यकद्रव्यत्यागरूपयागा-
दिर्घातुनाऽभिधीयते । तदुपकारकश्च प्रयाजानूयाजादिरङ्गकलापरूपस्स-
र्वोऽपि व्यापारस्सामान्यरूपेणाऽनुकूल व्यापारत्वरूपेणाऽऽख्यातेनाऽभिधी-
यते । विशेषरूपेण तु तत्तदङ्गविधिभिः प्रयाजादिवाक्यैः । अतस्तत्तदङ्ग-
निधिर्मिथिधीयमान अन्वाधानादिब्राह्मणतर्पणान्तस्सर्गोऽपि व्यापार
आख्यातार्थस्यैव प्रपञ्चरूप इति पार्थसारथि ।

नवीनोऽस्तु—न व्यापारस्सामान्यमाख्यातार्थ । तत्तज्जन्यमेदेन तत्त-
दुत्पादकमेदेन च व्यापारत्वमेदावश्यभावादेकशक्यतावच्छेदकानुपपत्ते
विशेषविषयकतत्तच्छक्तिरूपेण चाऽनेकशक्तिरूपनागौरवात् पचति पाक
करोति इति विवरणप्रलात् लाघवात् यत्तच शक्यतावच्छेदकीकृत्य यत्त
एवाऽऽख्यातार्थ । लघुभूतैरशक्यतावच्छेदकसम्भवेऽनेककल्पनस्याऽन्या-
व्यत्वात् । यत्तचस्य जातिरूपत्वेन लघुत्वात् । न च कृजो न यत्तार्थ-
कत्वम् । प्रपञ्चभावे घातरोगादिना स्पन्दमाने चैत्रे ‘नाथ स्पन्द करोति
घातरोगादिनाऽस्य शरीर स्पन्दत, इति सत्यपि व्यापारे कृत्रार्थनिषेधदर्श-
नात् करोतिनेन यतिघातुनाऽपि विवरणदर्शनाच्च कृजो यत्तार्थकत्वा-
वगमात् ।

न च कृजो यत्तार्थकत्वे तत्पर्यायत्वात्स्या यत्तैरिव कृजोऽप्यकर्म
कत्वापत्तिरिति युक्तम् । सकर्मकृत्याकर्मकत्वे द्वावाङ्क्षार्थानि । आवा-

१ See शास्त्रगीर्वा P 102 L 15 and so on

२ See भोमाभाषीगुप्त P 21 L. 2. vol II Chow edn

इक्षायाश्शब्दस्वभावाधीनतया अपर्यनुयोज्यत्वात् । यथैव हि घटः, कर्मत्वं, आनयन, इत्यत्र नाऽऽकाङ्क्षा, किन्तु घटमानयतीत्यत्रैव पर्यायत्वेऽपि सा, तथैव पर्यायत्वेऽपि कृञ एव कर्माकाङ्क्षा, न यतते । अत एव माप्य-कारोऽपि भावार्थाधिकरणे—तथा यतेत यथा किञ्चित् भवति इति, इन्द्रियकामाधिकरणे च—कृतमोऽत्र शब्दः पुरुषप्रयत्नस्य वक्तेति, जुहुयादिति ब्रूमः इति, जुहुयादिति शब्दस्यैतत्सामर्थ्यं यद्वोम-विशिष्टं प्रयत्नमाह इत्यादिना चाऽऽख्यातस्य यन्नार्थकत्वमेव स्पष्टीकरोतीति सिद्धं कृञो यत्नवाचित्वात् तेन यतिना च विवरणादाख्यातस्य यत्नवाचित्वम् । सिद्धे च यत्नवाचित्वे पाक मानयती यादौ भावयते करोतिपर्यायस्य स्वीकृत्य यत्नवाचित्व लक्षणया स्वीकर्त्तव्यम् । एव रथो गच्छति, चैत्रो जानाति, इच्छतीत्यादौ अनुकूलव्यापारे गमनाधाश्रयत्व एव वा लक्षणेति वदन्ति ।

यदत्र भाट्टदीपिकाव्याख्याने प्रमावल्या शम्भुमट्टे मूलोक्तयन्त्राख्यातार्थ-त्वस्थिरीकरणाय मतान्तरखण्डनपूर्वकं बहु यतितम्, यच्च तस्या एव व्याख्या-नान्तरे भाट्टचिन्तामणौ श्रीवाञ्छेश्वरयज्वमि पार्थसारथिमिश्रमतपरिपोष-णाय बहुधा पराम्रान्तम् तदुभय तत एवाऽवगन्तव्यम् । सर्वथा सिद्धम्—धात्वर्थातिरिक्ता आख्यातवाच्या भावना, तस्याश्च धात्वर्थान्वय इति ।

तत्र यत्र फलबोधकपदान्तराश्रवणं तत्र धात्वर्थस्योद्देश्यत्वमङ्गीकृत्य तस्य भावनाया कर्मत्वेनाऽन्वयः । यथा पचतीत्यादौ पाक करोतीति । यदा तु कर्मवाचकपदान्तराश्रवणम्, यथा ओदन पचतीत्यादौ, तत्र धात्वर्थस्य करणत्वेनैवाऽन्वयः—पाकेनोदनं करोतीति । एव 'यजेत स्वर्गकाम' इत्यादि-वाक्येषु विधिघटितेषु आख्यातोपात्ताया भावनाया भाव्याकाङ्क्षाया यद्यपि समानपदोपात्तस्य धात्वर्थस्यैव भाव्यत्वेनाऽन्वयो युक्त—याग कुर्यादिति, तथापि तस्य द्रव्यव्ययायासादिवहुकष्टसाध्यत्वेन कष्टं कर्मेति न्यायेन

स्वयमनिष्टत्वात् अनिष्टे पुरुषाणां प्रेक्षावतां प्रवृत्त्यनुदयात् तं परिलज्ज्य स्वयमिष्टरूपमिष्टसाधनरूपं वा वस्त्वन्तरं विश्विद्भाव्यत्वेनाऽपेक्षते भावना । एच्च वस्तु स्वर्गादिकमिष्टरूपमिष्टसाधनरूपं वा मानान्तरेणाऽवगतं तदेव भाव्यत्वेन सम्बध्यते—स्वर्गं भावयेदिति । तत्र च धात्वर्थः करणम् । यजेत स्वर्गकाम इत्यत्र हि लिङ्ग प्रवर्तनाऽभिधीयते । आख्यातेन चाऽऽर्था भावना । धातुना यागः । तन्निष्ठकरणत्वं च लक्षणया प्रतिपाद्यते । स्वर्गकामपदं लक्षणया स्वर्गपरम् । प्रयना च कर्मवपरा । अतश्च यागकरणिका स्वर्गभाव्यत्वा भावना प्रवर्तनाविषय इति वाक्यार्थः । यागेन स्वर्गं भावयेदिति यावत् ।

यद्यपि यागानुकूलभावनायां न यागः करणं भवितुमर्हति । प्रस्युत भावनाजन्यत्राधागस्य यागकरणत्वमेव भावनायास्तिङ्गति तथापि कृते यागे सा फलोपहिता भवति । तादृश्याश्च तस्यां यागः करणं भवति । अत एव नाऽत्र लोकावगत मुख्यं करणत्वम् । किन्तु भावनाकरणत्वं भावनाभाव्यनिर्वृत्तकत्वम् । यागो हि भावनाभाव्यं स्वर्गादिकं निष्पादयति । अतः पारिभाषिकमत्र करणत्वमिति । एवं स्वर्गपुत्रपञ्चादिकं फलं भावनायां भाव्यत्वेनाऽन्विनमपि यागेनैव जननीयमिति यागः फलं प्रति करणमिति श्रुत्या बोधितं भवति ॥

अपूर्वनिरूपणम्

तच्च करणत्वमाद्युतरविनाशिनां कर्मणां यागहोमादीनां कालान्तरमाविस्वर्गादिकं प्रति न सम्भवतीति श्रुतकरणत्वनिर्वादाय यागस्वर्गयोर्मध्ये यागजन्यं फलोपत्तिपर्यन्तावस्थायि अपूर्वाएव वस्तु विश्विद्भाव्यते—अग्निहोत्रन्योतिष्टोमादिमिरपूर्वं कृत्वा स्वर्गं सम्पादयेदिति । परैरपि अस्तु दानाध्ययनादिरेव विचित्रो हेतुः जगद्भूचिन्मस्येति चेन्न; क्षणिकस्यादपेक्षितस्य कालान्तरमावित्वात् ।

चिरध्वस्तं फलायाऽलं न कर्मातिशयं विना ।

इत्युक्तेः । आचार्यशङ्करमगरत्पादेरपि—न चाऽनुत्पाद्य किमप्यपूर्वं कर्म विनश्यत् कालान्तरितं फलं दातुं शक्नोति । अतः कर्मणो वा सूक्ष्मा काचिदुत्तरावस्था फलम्य वा पूर्ववन्म्याऽपूर्वं नामाऽस्तीति तर्क्यते इति ।

न च कृत्यागच्छंसादिभिरेव फलोत्पत्तिस्तु, विमर्शमतिरिक्ताप्रसिद्ध-कल्पनेति चेत्, न; ध्वंसस्य फलजनकत्वे तस्य नित्यत्वेन फलपरम्परोत्पत्तिर्न वारयितुं शक्या । न चोत्पन्नस्वर्गध्वंसस्य प्रतिबन्धकत्वं कल्प्यत इति वाच्यम्, गौरवात् । विश्व गन्नादानादिस्थलेऽनेकेषा जलसंयोगध्वंसानां व्यापारत्वं कल्पनीयं स्यात् । तच्चाऽतिगौरवम् । निश्च यागध्वसो न व्यापारः, प्रतियोगिध्वंसयोरेकत्र जनकत्वाभावात् । प्रत्युत प्रतिबन्धकत्वापत्तिः, कारणीभूताभावाप्रतियोगित्वात् । अतो “धर्मः क्षरति कीर्तना”दित्वादि-प्रमाणवलात् नाशयोग्यं विश्वित् कल्पनीयम् । तदेवाऽपूर्वपदवाच्यम् । तच्च यागादेशक्तिरूपं, अयान्तरव्यापाररूपं वा । न चाऽन्यथासिद्धिः । शक्तेरशक्तिमतो वा व्यापारेण व्यापारिणो वाऽन्यथासिद्धेरभावात् । न च शक्तिमतो व्यापारवतो वा यागादेर्नाशे तस्य कथं कुत्राऽवस्थानमिति शङ्कनीयम् । फलजलकल्पस्य तस्य यत्राऽवस्थाने फलोत्पत्तिः तत्रैव कल्प-नाया उचितत्वात् । तदेवाऽपूर्वपदवाच्यम् । यथोक्तम्—

शक्तिः कार्यानुमेयत्वाद्यद्गतैरोपयुज्यते ।

तत्रैव साऽभ्युपेतव्या स्वाश्रयाऽन्याश्रयाऽपि वा ॥ इति ।

कार्याऽनुमेयं हि तत् यत्र कार्यायाऽलं तत्रैव कल्पयितुं युक्तम् । उदाहितत्वाद्य तच्छक्तिः इति च । न च वैयधिकरण्यं दोषाय । यथाऽप्यारब्धमौर्ध्वं शान्तेष्वप्यत्रातेषु जलेऽनुसर्षते तथा

यागजन्यमपूर्वं नष्टेऽपि यागे कर्वात्मन्यनुवर्त्तताम्, को दोषः ? । अतश्च सिद्धमपूर्वम् । तच्च यावत्फलोदय यजमानात्मन्यवतिष्ठते । उत्पाद्य फलं विनङ्क्ष्यतीति ।

अपूर्वभेदः

तच्चाऽपूर्वं परमापूर्वसमुदायापूर्वोत्पत्त्यपूर्वाङ्गापूर्वभेदाच्चतुर्धा भिद्यते । साक्षात्फलजनकमपूर्वं परमापूर्वम् । उपत्यपूर्वसमुदायजन्यमपूर्वं समुदायापूर्वम् । अङ्गैर्म्यत्सम्भवन्यङ्गापूर्वाणि ।

तथाहि—प्रथमं तावत्कर्मणा श्रुतफलसाधनत्वान्यथानुपपत्त्या कल्पितमपूर्वं फलाव्यवहितपूर्ववृत्तित्वात् साक्षात्फलसाधनत्वाच्च फलापूर्वं परमापूर्वमिति चोच्यते । तच्च सर्वाङ्गसहितप्रधानानुष्ठानानन्तरमुत्पद्यते । अङ्गानां क्रियारूपाणां क्षणिकानां प्रधानेन सह मिथस्साहित्य स्वरूपतो न सम्भवतीति अपूर्वद्वारैव तद्वक्तव्यम् । तत्रैव प्रधानकर्मणि तेषामुपतिप्रकारकथ्यते—अङ्गानि कानिचित् प्रधानानुष्ठानात्पूर्वमनुष्ठीयन्ते । कानिचिच्च तदनन्तरम् । येन च क्रमेण तान्यनुष्ठीयन्ते तेनैव क्रमेणऽपूर्वं जनयन्ति ।

तत्र यानि सन्निपत्योपकारकाणि प्रधानानुष्ठानात्पूर्वमनुष्ठीयमाना यङ्गानि तानि स्वसस्कार्ये द्रव्यदेवतादौ स्थानुष्ठानानन्तरमेव कञ्चनाऽतिशयमादधति । स च परम्परया प्रधानयागपर्यन्तमनुवर्त्तमानोऽनुष्ठिते तस्मिन् तज्जन्योत्पत्त्यपूर्वं उपकरोति । एव च सन्निपत्योपकारकाणां पूर्वाङ्गानामुत्पत्त्यपूर्वोत्पत्त्यानुपयोगः । प्रधानानन्तरमनुष्ठीयमानानां तु तेषामुत्पत्त्योत्पत्त्यपूर्वपरिपोषणे उपयोगः । यान्यारादुपकारकाण्यङ्गानि तान्यनुष्ठिनमात्रेणैव यजमानामनि स्वीयमपूर्वं जनयति । मध्येऽनुष्ठित प्रधानमपि क्रियारूपत्वात् क्षणिकं सद्योचाराङ्गैस्सम्बन्धुमर्हतीत्यनुष्ठितमात्रादेव प्रधानादेकमपूर्वमुत्पद्यत इत्यङ्गीकर्त्तव्यम् । तदेतोरपच्यपूर्वमित्युच्यते । उत्तराङ्गाण्यपि स्थानुष्ठानानन्तरमेव स्वापूर्वं जनयन्ति । तानि चाऽपूर्वाणि

यान् चरमाङ्गानुष्ठान यजमानात्मनि समवेत्य वर्त्तते । उत्पन्ने चरमाङ्गा-
पूर्वे मध्यवर्ति उत्पत्त्यपूर्वाख्य प्रधानजन्यमपूर्वं परमापूर्वोत्पादने प्रयतते ।
तत्र चोपकुर्वन्ति तानि सर्गाण्यप्यङ्गापूर्वाणि । अङ्गापूर्वोपकृत प्रधाना-
पूर्वं परमापूर्वमुत्पाद्याऽङ्गापूर्वैस्मद् विनश्यति । परमापूर्वं तु यावत्फलोदय
यजमानात्मनि तिष्ठति । उत्पाद्य च फल नश्यति । अत एकस्मात्कर्मणो
न पुन पुन फलोपत्तिप्रसङ्ग । अनेकप्रधानकैकप्रयोगस्थले तु एकैरु-
स्मात्प्रधानादेवैकमुत्पत्त्यपूर्वमुपच्यते । सर्गाणि तानि मिलित्या स्वाङ्गापूर्वो-
पकृतानि परमापूर्वमेव जनयन्ति ।

दर्शपूर्णमासयोर्विशेषः

दर्शपूर्णमासयोस्तु समुदायापूर्वमधिकम् । तत्र पूर्णमासे त्रीणि प्रधा-
नानि सहाऽनुष्ठीयन्ते । एव दर्शोऽपि । तत्र त्रिभि प्रधानैर्मिलितै
स्वाङ्गापूर्वोपकृतैरेक समुदायापूर्वमुत्पाद्यते । दर्शोऽपि तथैव । ताम्या द्याम्या
समुदायापूर्वाम्बामेव परमापूर्वमुत्पाद्यते । एव चातुर्मास्येष्वपि वैश्वदेव-
वरुणप्रधाससाकमेधशुनासीरीयाख्येषु चतुर्ष्वपि पूर्वसु पृथक् पृथगेकैकं
समुदायापूर्वमिति चत्वारि समुदायापूर्वाणि । तेभ्य एकमेव परमापूर्वम् ।
ततश्च फलमिति । एवञ्चोत्पत्त्यपूर्णान्तर यत्र समुदायबोधक वचन तत्रोत्प-
त्त्यपूर्वम्यस्समुदायापूर्वम् । तत परमापूर्वम् । तत फलम् । यत्र तु
तन्नाऽस्ति तत्रोत्पत्त्यपूर्वदेव परमापूर्वं ततश्च फलमिति सिद्धम् । केचित्तु
परमापूर्वाङ्गीकरणे न प्रमाणमस्ति, उत्पत्त्यपूर्वस्यैव स्वाङ्गापूर्वोपकृतस्य
फलजनकत्वमिष्यते कीर्तननारयत्यञ्चेति वदन्ति । सवथा तान्दस्ति तदपूर्व-
मिति सिद्धम् ।

कर्मभेदः तत्प्रमाणानि च

तद्याऽपूर्वं वागहोमादिरूपधात्यर्थजन्यमिति पूर्वमुक्तम् । तत्र देवतो-

हेरयकद्रव्यत्यागो यागः । स च 'इन्द्रायेद न मम' इत्यादिस्वस्त्वनिवृ-
त्तिपूर्वकदेवतासवन्धापादनबोधकशब्दोच्चारणपूर्वको मानसिकत्यापारः ।
स एव चाऽऽहवनीयाद्यग्यधिकरणप्रक्षेपाधिको होमः । तत्र याग-
होमयो उद्देशाश, स्थानाश, प्रक्षेपाश, इति त्रितयमप्यस्ति, तथाऽपि
यागस्यले उद्देशाशत्यागाशौ समप्रधानभूतौ । प्रक्षेपस्त्वन्नभूत । होमस्यले
तु त्रयाणामप्यशाना समप्राधान्यम् । यजतिचोदनाचोदितो याग ।
यथा—“दर्शपूर्णमासाभ्या स्वर्गकामो यजेते” इत्यादि । जुहोति-
चोदनाचोदितश्च होम । यथा—“अग्निहोत्रं जुहोति” इति विवेक-
व्यम् । स्वस्वनिवृत्तिपूर्वपरस्वत्यापादनं दानम् । एतेषा मियो भेदक-
प्रमाणानि षट्-शब्दान्तराभ्याससख्यासज्ञागुणप्रकरणान्तररूपाणि ।

शब्दान्तरात्कर्मभेदः

तत्राऽपर्यायधातुनिष्पन्नानि एकप्रकरणगतान्याख्यातानि शब्दान्तर-
मिति शब्दान्तरलक्षणं प्राचीनानाम् । विभिन्नधात्वर्थकत्व शब्दान्तरत्वमिति
नर्था । “तेन सोमेन यजेत” “हिरण्यमात्रेयाय ददाति”
“दाक्षिणानि जुहोती” इत्यादीना एकज्योतिष्टोमप्रकरणपठिताना विभि-
न्नधात्वर्थावच्छिन्नानामाख्याताना कर्मभेदकत्वम् । अतस्तानि यागदानहो-
मरूपाणि कर्माणि परस्पर भिन्नानि । धात्वर्थभेदाद्भावनाभेदः । भावना-
भेदाच्चाऽपूर्वभेदः । तद्भेदाच्च षष्ठभेद इति ।

अभ्यासात्कर्मभेदः

अनन्यपरविधिपुन श्रवणमभ्यासः । 'दध्ना जुहोती' इत्यादौ सत्यप्य-
भ्यासे कर्मभेदाभावादनन्यपरेति विशेषणम् । तेन च कर्मभेदः । 'समिधो
यजति, तनुजपातं यजति, इहो यजति, परिर्पजति, स्वाहाकार

१ See भाट्टदीपिकाया च P 158 P

२ See भाट्टदीपिका P 158.

यजति' इति हि पञ्चकृत्वो यजतिरभ्यस्त । स च समिदादिवाक्यविहिताना
कर्मणा परस्परं भेदं विनाऽनुपपन्नस्सन् तेषां भेदमापादयति । एकेनैव
विधिना विधानसम्भवे विहितस्य पुनर्विधानायोगेन द्वितीयादिवाक्यत्रै-
यर्थ्यात् । न च प्रथमवाक्येन कर्मविधानमस्तु, द्वितीयादिवाक्यैस्तदपेक्षितो
देवतारूपो गुणो विधीयतामिति वाच्यम् । देवतानां 'समिधो अन्न
आज्यस्य व्यन्तु' 'तन्नूपादन्न आज्यस्य वेतु' इति ह्यौत्रकाण्डे प्रया-
जीययाज्यानुवाक्याक्रमेण पटितैर्याज्यामन्त्रवर्णैरेव प्राप्तिसम्भवेन पुनर्विधिर्नै-
यर्थ्यात् । अतस्समिदादिपदानि कर्मनामधेयानि । तदन्यस्य कस्यचिद्विधे-
यस्याऽभावात् अनन्यपरविधिपुनःश्रवणस्य कर्मभेदापादकत्वमेवेत्यम्यासा-
त्कर्मभेदसिद्धिः ।

सत्यपि विधिपुनःश्रवणे कचित्कर्मभेदो नाऽङ्गीक्रियते । यथा "य एवं
विद्वान् पौर्णमासीं यजते, य एवं विद्वानमावास्यां यजत" इत्यत्र ।
तत्र हि "यदाग्नेयोऽष्टारूपालोऽमावास्यायां च पौर्णमास्याञ्चाऽच्युतो
भवति" "ताम्यामेतमग्नीषोमीयमेकादशरूपाल पूर्णमासे प्राय-
च्छत्" "तावद्भूतामग्नीषोमावाज्यस्य नावुपांशु पौर्णमास्यां यज-
न्नुपांशुयाजमन्तरा यजति" इति वाक्यत्रयेण पौर्णमास्या यागत्रय
विहितम् । तस्य 'य एव विद्वान् पौर्णमासीं यजते' इति वाक्येन समु-
दायरूपेणाऽनुवादः । एव "ऐन्द्रं दध्यमावास्यायां" "ऐन्द्रं पयो-
ऽमावास्यायां" इति वाक्यद्वयेन पूर्वोक्ताग्नेयवाक्यसहकृतेनाऽमावास्याया
यागत्रय विहितम् । तस्य 'य एव विद्वानमावास्या यजते' इति समु-
दायरूपेणाऽनुवादः । न तु ताम्शा यागान्तरविधानम्, गौरवात् । अनु-
वादप्रयोजनञ्च पौर्णमासीरूपकालयोगिना प्रयाणां यागानां पूर्णमासनाम-
सिद्धिः । एवममावास्याकालयोगिनां प्रयाणां यागानां दर्शपदवाच्यत्व-
सिद्धिः । तत्रप्रयोजनञ्च "दर्शपूर्णमामास्यां स्वर्गकामो यजेत" इति
पलवाक्योपादानात् फट्सम्बन्धसिद्धिः । अत्र च उच्यतिवाक्ये तेषां

कालश्रवणं तेषामेव ग्रहणम् । अतः प्रयाजादीनां तत्कालानुष्ठेयत्वे सत्यपि उत्पत्तिवाक्ये कालाश्रयणान्न दर्शपूर्णमासशब्दवाच्यत्वमिति न तेषां फल-सम्बन्धः, किन्तु दर्शाद्यङ्गत्वमेवेति ।

न च 'य एवं विद्वानि'ति विद्वद्वाक्यद्वय एव पूर्णमास्यमावासरू-
रूपकर्मद्वयविधानमस्तु । तदुद्देशेनाऽऽग्नेयादिवाक्यैर्गुणा विधीयन्तामिति
वाच्यम् । तत्र अग्निदेवता, पुरोडाशद्रव्यं, अमावास्यादिकाल इत्याद्यनेकगुण-
श्रयणात् प्राप्तकर्मोद्देशेनाऽनेकगुणविधाने वाक्यमेदापत्तेः । तदुक्तम्—

प्राप्ते कर्मणि नाऽनेको विधातुं शक्यते गुणः ।

अप्राप्ते तु विधीयन्ते बहवोऽप्येकपक्षतः ॥ इति ।

अतश्चाऽऽग्नेयादिवाक्यान्त्येव कर्मविधायकानि, विद्वद्वाक्यद्वयं तदनु-
वादकमिति सिद्धम् ॥

सङ्ख्यया कर्मभेदः

कान्येष्टिराण्डे "वैश्वदेवीं साङ्ग्रहणीं निर्वपेद्दामकामः" इति
विहितायास्साङ्ग्रहणीष्टिसन्निधौ श्रुते "आमनमभ्यामनस्य देवा इति
तिस्र आहुतीर्जुहोति" इत्यत्र सङ्ख्यया कर्मभेदः । तत्र हि त्रित्वसंख्या
आहुतिविशेषणत्वेन श्रुता । सा च स्वाश्रयस्य कर्मणो भेदं विना निरेष्टु-
मशक्या । द्वित्वादिसङ्ख्यानां स्वाश्रयप्रतियोगिकत्वाश्रयानुयोगिकभेदव-

१ जयन्तभट्ट writes in his न्यायमञ्जरी that his grand father performed this साङ्ग्रहणेष्टि and after finishing Ishti immediately he obtained one याम named शौरभूलक as the result of Ishti. See P 250 part I Chow. edn तथाह्यस्मन्नि-
तामह एव यामकाम साङ्ग्रहणीं कृतवान् । स इष्टिसमाप्तिस्मनन्तरमेव शौर-
भूलक याममवाप ।

२ दो षटो इत्यत्र स्व द्वित्वम्, स्वाश्रयो षट्, उत्पत्तिप्रयोगिक, स्व द्वित्व,
स्वाश्रयो षटान्तर तदनुयोगिकश्च पूर्वषट्प्रतियोगिको षटान्तरवृत्तिः, एवमेतद्षट्-
प्रतियोगिकस्तद्षट्प्रतियोगिको भेदस्तद्द्वयं षट्द्वयम्, तद्वृत्तिर्यम्, अनेकवृत्तित्व-
मिति भावः । एव नित्वादिपरार्धपर्यन्तानां बोध्यम् ।

दृष्टित्वनियमात् । तादृशी च त्रित्वसंख्या स्वाश्रयस्य कर्मणो मेदमापाद-
यतीति सङ्ख्यायाऽत्र कर्ममेदः । इदञ्च वृत्तिकारमतेनोदाहरणम् ।

भाष्यकारस्तु—अत्राऽऽहुतिविशेषणीभूतया त्रित्वसंख्यया कर्ममेदस्य
स्पष्टप्रतीते पूर्णपक्षानुत्थिति मन्वान वाजपेयप्रकरणगत “सप्तदश प्राजा-
पत्यान् पशूनालभत” इति वाक्यमुदाहरणम् । तत्र द्रव्यदेयतासम्बन्धा-
नुमितयागगतसप्तदशत्वसङ्ख्यया कर्ममेदः । तथा हि—

‘प्राजापत्या’नित्यत्र प्रजापतिदेवतया प्रथमं द्रव्यस्य सम्बन्धः ।
ततश्च तस्य बहुत्वेन । प्रजापतिर्देवता अस्येति प्राजापत्यः । प्राजा-
पत्यश्च प्राजापत्यश्च प्राजापत्यश्च प्राजापत्या इति । एवञ्च द्रव्य-
देयतासम्बन्धाना बहुत्वात् यावन्तस्सम्बन्धा तावतो यागारिसङ्ख्यान्ति ।
प्रकृते च सप्तदशसङ्ख्याविशेषितास्सप्तदश यागाः सम्पद्यन्ते । यदि
तु द्रव्यस्य प्रथम बहुत्वेनाऽन्वयोऽङ्गीक्रियेत ततश्च देवतया, तदाऽनेक-
द्रव्याणामेवो देवतासम्बन्ध इति एक एव यागो लभ्येत । प्रजापतिर्देवता
एवामिति प्राजापत्या इति । तच्च न युक्तम् । तद्विद्यार्थस्य द्रव्यस्य
प्रथम देवतया सहैव सम्बन्धो युक्तस्स्यात्, अन्तरङ्गत्वात् । प्रकृत्यर्था-
न्वितस्वार्थोपबन्धकत्वस्यैव न्यायसिद्धत्वाच्च । न च सम्बन्धानेकत्वेऽपि
लाघवादेकयागकल्पनमेवाऽस्त्विति वाच्यम् । लाघवस्य न्यायरूपतया
तदपेक्षया एरूपशुनित्यनैकादशादानगणप्राप्तस्य चोदकस्य शास्त्रेण
तस्य प्राबल्यात् तस्यैव नियामकत्वकल्पनोचित्यात् । अत्र सर्वत्र प्रकृति-
भूतोऽङ्गीपोमीयपशुयाग एव । तत्रैव एव पशुः । तत्रैव च “एकाद-
शाऽवदानान्यत्रयति” इत्येकादशादानगण उक्तः । स च परम्परया
प्राजापत्यपशुपु प्राप्तः । तत्रैकैकस्मिन् पशौ एकादशादानगणेऽनुष्ठिते

१ यत्वन भाट्टमास्करे ‘तिस्र आहुतो’ इत्यस्य भाष्यकारीपोदाहरणत्व
‘सप्तदश प्राजापत्यान्’ इत्यस्य च वातिककारीपोदाहरणत्वमुक्तं, तत् लेखक-
प्रमाददृष्टमिति प्रतिभाति ।

चोदकोऽनुगृहीतो भवति । एवञ्चैकपक्षपादानकैकादशावदानगणसम्पा-
दित एको यागः । एवं सप्तदश यागा इति सिद्धस्तद्द्रव्यया कर्मभेदः ॥

संज्ञया कर्मभेदः

साङ्गज्योतिष्टोमविध्यन-तर श्रुते “अथैष ज्योतिः, अथैष विश्व-
ज्योतिः, अथैष सर्वज्योतिः, एतेन सहस्रदक्षिणेन यजेत” इति वाक्ये
ज्योतिरादिभिस्तंज्ञामि प्रकृतज्योतिष्टोमाद्भिन्ना यागा विधीयन्ते । न च
“वसन्ते वसन्ते ज्योतिषा यजेते”तिवत् प्रकृतज्योतिष्टोमस्यैवाऽनुवा-
दोऽस्त्विति वाच्यम् । तत्र ज्योतिष्टोमप्रकरणानुवृत्तेस्तद्ग्रहणम् । प्रकृते त्वध-
शब्देन प्रकरणनिवृत्तेस्पष्ट प्रतीयमानत्वात् । अतः कर्मत्रय ज्योतिरादि-
संज्ञाप्रयभिन्न विधीयते । तस्य च सहस्रदक्षिणस्य फलोद्देशेन प्रयोगैक्यवि-
धिरिति सिद्धः कर्मभेदः । एतच्च प्रकृतकर्मनाम्न पर्यायत्वेन तदेकदेशत्वेन
श्रूयमाणाया प्रकरणान्तरगतायाः संज्ञायाः कर्मभेदकतेति फलितम् ॥

गुणात्कर्मभेदः

पूर्वस्मिन् कर्मण्यसम्भवनिवेशो गुणोऽपि कर्मभेदावहः । असम्भ-
वश्च त्रेधा—कचिदनेकगुणोपादानेन विधौ वाक्यभेदापातात्, कचिद्वि-
बलगुणावरोधात्, कचिद्वैकपक्षरतामङ्गभयात् । तत्राऽऽद्यो यथा “यदा-
ग्नेयोऽष्टाकपालोऽमावास्यायां च पौर्णमास्याश्चाऽच्युतो भवति”
इत्यत्राऽग्निदेवताया पुरोडाशस्य कपालाना तद्गतसख्याया कालस्य चेत्य-
नेकेषा गुणाना प्राप्तकर्मादेशेन विधाने वाक्यभेदः । अतः पूर्वत्राऽनिवि-
शमान गुणानेकत्वं स्वविशिष्टकर्मांतरविधायकं सत् पूर्वस्मात्कर्मण स्ववि-
शिष्ट कर्म गिनति इति ।

द्वितीयस्योदाहरणन्तु—चातुर्मास्येषु वैश्वदेवाख्ये प्रथमे पर्वणि श्रुत
“तप्ते पयसि दध्यानयति सा वैश्वदेव्यामिक्षा, वाजिभ्यो वाजिन”
मिति । तत्र प्रथमेन वैश्वदेवनाक्येन विश्वदेवदेवताक आमिक्षाद्रव्यको

यागो विधीयते । द्वितीयेन वाजिदेवताक वाजिनद्रव्यक यागान्तरम् । न च पूर्ववाक्यविहितयाग एव द्वितीयवाक्येन गुणविधानमस्त्विति वाच्यम् । तस्य स्ववाक्यविहितेनोत्पत्तिशिष्टेनाऽऽमिक्षाद्रव्येणाऽऽरुद्धत्वाद्गुणान्तरस्य तत्र निवेशासम्भवात् । सर्वत्र हि द्रव्यदेवतादिको गुणः सत्यामेनाऽऽकाङ्क्षायां विधातुं शक्यते । तत्र कर्मणो द्रव्याकाङ्क्षाया स्ववाक्योपात्तस्यैव द्रव्यस्य पूर्वमन्वयात् तेनैवाऽऽकाङ्क्षाशान्ते. वाक्यान्तरबोधितस्य गुणस्य तेनाऽऽग्रहणात् । अत एव साम्प्रदायिकोक्ति —उत्पत्तिशिष्टगुणावरोधे न गुणान्तरं विधीयते । उत्पत्तिशिष्टस्य प्राबल्यात्, इति । अतश्च पूर्वनाऽऽमम्भयन्निवेशो गुण स्ववाक्योपात्त कर्म भित्त्वा तत्र निमित्त इति प्रगल्भगुणावरोधात्तत्र कर्मभेदः । अतितप्ते पयसि दधिप्रक्षेपे कृते तद्द्विधा भवति । एक घनीभूतम् । अपर द्रवीभूतम् । तत्र घनीभूत द्रव्यमामिक्षेयुष्यते । द्रवीभूत तक्रमदृश वाजिनमियुष्यते । अत्र 'वाजिम्यो वाजिन' मित्येतदेवोदाहरणम् । वैश्वदेववाक्ये तु तदुपपादनार्थं गृहीतम् ।

तृतीयस्योदाहरणं तु—'वपत्कर्तुः प्रथमभक्ष' इति । अनेन वपत्कर्तुं प्राथम्यविशिष्ट भक्षणं पूर्वविहितमक्षणेभ्योऽन्यद्विधीयते । न च प्राप्तवपत्कर्तुमक्षोदेशेन प्राथम्यमात्रं विधीयताम् । सोमे समाख्यया तत्तन्नैमित्तिके च भक्षणे बहूनामृत्विजा प्राप्ते यो वपत्कारमुच्चारयति होत्रादि प्रहेचमसे वा स एव सर्वप्रथमं भक्षयेत्, अये तु तदनन्तरमिति वाच्यम् । एकप्रसरतामङ्गापत्ते । प्राप्तमक्षोदेशेन प्राथम्यमात्रविधाने उद्देशस्य प्रथमप्रतीत्यावरयत्वात् भक्षशब्देन प्रथमं स्वार्थं प्रतिपादनीयम् । पश्चाच्च प्रथमशब्देन स्वार्थ इति वक्तव्यम् । न चैतत्संभवति । समस्यमानपदयोर्युगपत्प्रसरत्वेन विशिष्टार्थप्रतिपादकत्वात् । इयमेव च शब्दनामेकप्रसरता यत्समस्यमानयोः पदयोरिच्छित्कार्थप्रतिपादकत्वम् । अन्यथा स्वार्थमावृत्तक्षणसामर्थ्याभावेन समासासम्भवात् । तस्मात् वपत्कारे

निमित्ते प्रापम्यविशिष्टं समाख्यादिभक्षणतो मित्र भक्षान्तर विधीयत इति । अतस्सिद्धस्त्रिविधादपि गुणात् कर्मभेदः ।

‘ दध्नेन्द्रियकामस्य जुहुयात् ’ इत्यत्र तु न गुणात्कर्मभेदः । तथाहि—नाऽत्र होमो विधातुं शक्यते । तस्य ‘ अग्निहोत्रं जुहोती ’ ल्यनेनैव विहितत्वात् । नाऽपि दध्ने होमसम्बन्धविधानम्, तस्य ‘ दध्ना जुहोती ’ ल्यनेनैव विहितत्वात् । नाऽपि फलम्, दधिपदवैयर्थ्यापत्तेः । अतो नित्यहोमार्यतया पय प्रमृतिभिर्द्विव्यैरिक्त्वात्पेन प्राप्तस्य दध्नः इन्द्रियरूपफलार्थतया पुनर्विधानम् । अतश्चेन्द्रियोद्देशेन दधिरूपे गुणे विहिते सिद्धस्य वस्तुनो व्यापारावेशं विना फलोन्पादासामर्थ्यात् अन्यथा विधिं विनापि फलोन्पत्तेर्निवारयितुमशक्यत्वेन विधिर्वैयर्थ्यापत्ते तदनुग्रहाय मध्ये यस्यचित् व्यापारस्याऽपेक्षया स्वसाध्यमोजनदानहोमाद्यनेकव्यापारप्रसक्तावपि प्रकरणेन होमस्यैव प्रापणात् तस्यैवाऽऽश्रयत्वम् । अत एवाऽत्रत्यो जुहोति प्रकरणप्राप्तहोमानुवादक एव, न प्रापक । फलोद्देशेन गुणमात्रविधिपरत्वोपपत्तेश्च नाऽनेकविधानकृतो वाक्यभेदः ।

यद्यपि दधिनिष्ठकरणान्वनिरूपको होम एव शब्दाद्धानीयते तथापि इन्द्रियपदवैयर्थ्यापत्त्या दधिनिष्ठकरणत्वं पारस्परिकमिन्द्रियनिरूपितमिति स्वीक्रियते । एवञ्च दधिनिष्ठकरणेन्द्रियनिरूपिता । तस्य च दध्यादेर्गुणस्य स्ववृत्तिकरणतासम्पादनाय या स्ववृत्तिसाध्यधात्वर्थविशेषापेक्षा सैवाऽऽश्रयाकाङ्क्षा । तस्यैव धान्वर्यान्वय इति सिद्धम् । अतश्चाऽऽष्टाद्वारवसम्बन्धेन गुणविशेषावच्छिन्नत्वमाश्रयत्प्रमिलाश्रयलक्षणम् । न तु फलाय विधीयमानो गुणो यत्र कारकतामापद्यते स आश्रय इति पार्थसारथ्याद्युक्तम् । तस्याऽव्याख्यादिदोषप्रस्तत्वात् । विस्तरस्तु अस्मत्कृतसौरनिवेदिन्यां भीमासान्यायप्रकाशव्याख्याया द्रष्टव्यः ।

प्रकरणान्तरात्कर्मभेदः

अनुपादेयगुणविशिष्टा पूर्वकर्मानुपस्थिति प्रकरणान्तरम् । तेनाऽपि कर्मभेद सिद्ध्यति । तथाहि—अस्ति कुण्डपायिनामयनाख्यस्त्रविशेषस्त्रम्बत्सरसाध्य । तत्सन्निधौ श्रूयते—‘उपसद्भिश्चरित्वा मासमग्निहोत्रं जुह्वति । मासं दर्शपूर्णमासाभ्यां यजन्ते’ इत्यादि । तत्र प्रसिद्धान्नित्याग्निहोत्रदर्शपूर्णमासादेर्मिन्न कर्माऽत्र विधीयते । न च नैयमिकाग्निहोत्रमनूयैवाऽत्र मासरूपो गुणो विधीयतामिति वाच्यम् । तेनामतिदूरस्थत्वेनाऽत्राऽनुपस्थिते तदुद्देशेन गुणनिधानासम्भवात् । न च नाम्नस्तदुपस्थापकत्वम् । तस्याऽग्निदेवताकर्ममात्रोपस्थापकत्वेऽपि पूर्वकर्मोपस्थापकत्वे मानाभावात् । न ह्यग्निदेवताकर्मं पूर्वकर्मैवेत्यत्र प्रमाणमस्ति । यत्रोपादेयगुणश्रवणम्, तत्र विधिशक्तेर्गुणे सङ्क्रमात् धात्वर्थस्याऽनुवादापेक्षया दूरस्थानामपि कर्मणा कश्चिदनुवादो युक्तः । यथा—‘यदाहवनीये जुह्वति’ इत्यत्र । प्रकृते तु मासस्याऽनुपादेयत्वात् तत्र विधिशक्तेरसङ्क्रमात् धात्वर्थ एव सा सङ्क्रामतीति तस्यैव विधेयत्वम् । धातुना च न पूर्वकर्मोपस्थिति । अतोऽपूर्वमेव कर्मोपसदुत्तरकालिकत्वमासादि विशिष्टं विधीयते । तस्य चाग्निहोत्रपदं गौण्या वृत्त्या नामधेयम् । अनेत्र शक्तिव्यवहाराय गौरवात्, प्रमाणाभावाच्च । नित्याग्निहोत्रसादृश्यञ्चाऽत्र तदीयधर्मत्वरूपं गौणीवृत्तिनिमित्तम् । तच्च न प्रमाणातरागतमित्यनेनैव पदेन साध्यसादृश्यविधयाऽवबोधयेते । तेन च तदीयधर्माणामत्राऽतिदेशः । अतस्सिद्धं प्रकरणं तत्रात्कर्मभेदः । अत्र कालरूपोऽनुपादेयगुणकर्मभेदोपयोगी ।

एव देशनिमित्तफलसंस्कार्यरूपाणामप्यनुपादेयगुणानां योगे सति प्रकरणान्तरात्कर्मभेदो द्रष्टव्यः । तत्र देशनिमित्तो भेदः “सरस्वत्या दक्षिणेन तीरेणाऽऽग्नेयोऽष्टाकपालः” इत्यत्र दार्शपूर्णमासिकाग्नेयप्र-

तियोगिकः, 'सत्रायाऽऽगूर्णं विश्वजिता यजेत' इत्यत्र सत्रार्थं सङ्कल्पं कृत्वा तदननुतिष्ठतः तदकरणनिमित्तस्य विश्वजिद्यगस्यैकाहकाण्डपठितात् स्वर्गार्थं विश्वजितो मेदो निमित्तकृत, 'आग्नेयमष्टाकपालं निर्वपेद्भुक्कामः' इत्यत्र फलरूपानुपादेयगुणकृतः प्रसिद्धाग्नेयान्नेदः, 'औदुम्बरीं प्रोक्षति' इत्यत्र प्रोक्षणस्य प्रसिद्धवीहिप्रोक्षणादार्शपौर्णमासिकान्नेदस्संस्कारकृतश्च द्रष्टव्यः । रुक्कामः तेजस्कामः । एवमनुपादपञ्चकयोगात् कर्ममेदः प्रकरणान्तरन्यायेन । अनुपादेयपञ्चकं च पूर्वाचार्यैस्सङ्गृहीतम् । तद्यथा—

देशः कालो निमित्तं च फलं संस्कार्यमेव च ।

इति मीमांसकाः प्राङ्गुरनुपादेयपञ्चकम् ॥ इति ।

एष शब्दा-तराम्याससंख्यासंज्ञागुणपकरणान्तररूपैष्यङ्भिः प्रमाणैः कर्ममेदो निरूपितः । इमानि शब्दान्तरादीनि प्रमाणानि पदुत्पत्तिविधेस्संस्कारिभूतानि ।

ननु को नामोत्पत्तिविधिः ? उच्यते—कर्मस्वरूपमात्रबोधको विधिरुत्पत्तिविधिः । द्रव्यदेवतादिसम्बन्धबोधनमन्तरा कर्मस्वरूपमात्र प्रमाणान्तरानधिगतयेन प्रथमप्रबोध्यते स उत्पत्तिविधिः । यथा "अग्निहोत्रं जुहोती"ति । अनेनहि वाक्येन प्रमाणान्तरानगतमग्निहोत्राख्य कर्म कर्तव्यतया बोध्यते—अग्निहोत्रहोमेनेष्ट भावयेदिति । उत्पत्तिवाक्ये कर्मणः करणत्वेनाऽन्वयः । विधिर्हि पुरुषार्थं पुरुष प्रवर्तयन् स्वस्य प्रवर्तयन्सिद्ध्यर्थं स्वविषयस्य यागादेरिष्टमाव्यक्तत्वमाक्षिपतीत्युक्त विधिनिरूपणापमरे । अत एव क्वचिद्विधिवाक्ये फलपदाश्रयणेऽपि फलसामान्यवाचकेष्टपदाप्याहारेणैव वाक्यार्थसम्पादनम्—इष्ट भावयेदिति । तस्य च स्वर्गाद्विधेयस्वरूपत्वेन वाक्यान्तरेणाऽवगतिः । एव भावनायामिष्टसामान्यस्य स्वर्गादेरिष्टविशेषस्य वा फलत्वेनाऽन्वये तस्य साधनात्तद्दृष्टार्था धार्यत्वेन

साधनत्वेनाऽन्वयं लभते--यागेनेष्टं भावयेदेति । एवञ्च उत्पत्तिवाक्ये घात्वर्थस्य करणत्वेनाऽन्वये सति तत्समानाधिकरणस्य नाम्नोऽपि तथैवाऽन्वयः ज्योतिष्टोमेन यागेन स्वर्गं भावयेदिति । अत एव नामधेयेषु सर्वत्र तृतीया-विमक्तिश्रवणमुपपद्यते । यत्तु क्वचिद्द्वितीयाश्रवणं 'अग्निहोत्रं जुहोती' स्यादौ तत्र द्वितीयायाः करणत्वे लक्षणा । अन्यथाऽन्वयानुपपत्तेरिति । एवं प्रथमद्वितीयाभ्यामध्यायाभ्यामुत्पत्तिविधिरेव सपरिकरो निरूपितो वेदितव्यः ॥

इति कर्मभेदनिरूपणम्

इति तन्त्रसिद्धान्तरत्नावल्यां द्वितीयपरिच्छेदे कर्मभेद-
निरूपणं नाम प्रथमः प्रकाशः ॥

—+—
अङ्गत्वनिरूपणम्

एवं प्रमाणपट्कमिन्नानां कर्मणामङ्गाङ्गिभावो निरूपणीयः । तत्र अङ्गत्वं परोदेशप्रवृत्तकृतिकारकत्वेन विहितस्वरम् । न तूपकारकत्वमविनाभावो वा । जामात्रयं प्रज्जालितस्य दीपस्य शिष्योपकारकत्वेऽपि तदङ्गत्वाभावात् । 'गोदोहनेन पशुकामस्य प्रणये'दित्वादौ पशुरूपफलाङ्गस्य गोदोहनस्य प्रणयनोपकारकत्वेऽपि तदङ्गत्वाभावाच्च । दर्शपूर्णमासयोरग्नेयाग्नीषोमीयादेः परस्परमविनाभावेऽप्यङ्गत्वाभावाच्च । तदतिरिक्तस्य कस्पचिन्निर्ऋतुमशक्यत्वाच्च । अतः पूर्वोक्तमेव लक्षणं युक्तम् । दर्शपूर्णमासोदेशप्रवृत्तस्य पुरुषस्य या प्रयाजादिविपयिणी कृतिः तत्र प्रयाजादेः कारकत्वेन विहितं बाल्लक्षणसमन्वयः । इदमेव च पारार्थ्यमुप्यते । यत्तु परोदेशप्रवृत्तकृतिव्याप्यत्वं मङ्गत्वमित्यङ्गत्वलक्षणमुक्तं न्यायप्रकाशे, तदयुक्तम्—देशकालादेरसद्ग्राह्यत्वेः । तेषामप्यङ्गत्वापरम्पत्वात् । तच्च विनियोगविधिगम्यम् । विनियोगो नामाङ्गत्वबोधनं, तत्परो विधिः विनियोगविधिः । यथा 'दध्ना जुहोती'ति । अनेन हि दध्नो

होमाङ्गत्व बोध्यते—दध्ना होम भावयेदिति । एतस्य विनियोगत्रिवेरङ्गत्व-
बोधनाख्ये कार्ये सङ्कारिकारणानि श्रुतिलिङ्गमाख्यप्रवरणस्यानसमाख्या-
रूपाणि षट् प्रमाणानि ।

श्रुतिनिरूपणम्

तत्र श्रवणमात्रादेनाङ्गत्वबोधकः शब्द श्रुतिः । द्वितीयातृतीयादयो
हि निमक्तय. स्वार्थबोधनेऽन्यत् त्रिञ्चिदनपेक्षमाणाः कर्मत्वकरणवादिर्कं
स्वार्थं ऋटित्येवाऽत्रबोधयन्ति । तत्र तृतीयया साक्षादेनाङ्गत्वमुच्यते ।
द्वितीयया कर्मत्वमवबोधयति तत्समभिव्याहृतस्याऽङ्गत्वमाक्षिप्यत इति विशेष ।
श्रवणमात्र इति लिङ्गादिव्याहृत्यर्थम् । तेषां हि श्रुत्यादिकल्पनापुरस्सर-
मेनाऽङ्गत्वबोधकत्वम्, न श्रुतमात्रादिति ।

सा च त्रिविधा—निमक्तिरूपा, समानामिधानरूपा, एकपदरूपा
चेति । तत्र निमक्तिरूपा प्रथमाशेषपष्टीरहिता सर्वाऽपि निमक्तिः । तत्र
'ब्रीहीन् प्रोक्षती'त्यत्र द्वितीयाश्रुत्या प्रोक्षणस्य ब्रीह्यङ्गत्वम् । द्वितीया हि
साध्यमवबोधयन्ती परिशेषात्तत्सङ्कृतप्रोक्षणस्य ब्रीह्यङ्गत्व बोधयति—
प्रोक्षणेन ब्रीहीन् सम्पादयेदिति । अत्र प्रोक्षणं न ब्रीहिस्वरूपसम्पा-
दनार्थम्, तेषां प्रोक्षणात्पूर्वमपि सत्त्वेन स्वरूपसम्पादनानुपपत्तेः । किन्तु
अपूर्वसाधनत्वाकारेण, प्रोक्षणे कृत एव ब्रीहीणां पार्गायापूर्वजनकता
सिच्येत् नाऽन्यथेति । एवञ्च प्रोक्षणेनाऽपूर्वसाधनीभूतान् ब्रीहीन्
सम्पादयेति फलितोऽर्थः । अत्र च न ब्रीहिस्वरूपोद्देश्यता-च्छेदकत्वम् ।
ब्रीहियदस्याऽपूर्वसाधनत्वलक्षणावश्यत्वे ताव मात्रेण तस्य कृतार्थत्वात् ।
किन्तु अपूर्वसाधनत्वमेव तत् । तेन ययानामपि अपूर्वसाधनत्वाकारेणो-
द्देश्यत्व सिद्ध्यतीति तेष्वपि प्रोक्षणसिद्धिः । तण्डुलनिष्पत्तिद्वारेति विशेष-
णाच्च नाऽन्यत्र प्रोक्षणप्रसक्तिः । एवमदृष्टसंस्कारस्वले सर्वत्राऽपि बोध्यम् ।

“दध्ना जुहोती” व्यादौ तृतीयाश्रुत्या दध्ना होमाङ्गत्वम् । अत्र

हि दध्नेति तृतीयया करणत्वं बोध्यते । तच्च स्वसमभिव्याहृतहोमनिरूपितम्—दध्ना होमं भावयेदिति । एव “ अरुणया पिङ्गाक्ष्यैकहायन्या सोमं क्रीणाती” इत्यत्र आरुण्यस्य सोमक्रयाद्गत्वं तृतीयाश्रुत्या । अत्र हि सोमभाव्यिका आरुण्यादिचतुष्टयकरणिका भावना विधीयते । एवं हि तत्र बोधः—आरुण्यकरणिका पिङ्गाक्षीकरणिका एकहायनीकरणिका क्रयकरणिका सोमकर्मिका भावनेति । अरुणाशब्दो हि आकृत्यधिकरणन्यायेन अरुणगुणं ब्रूते, न तद्विशिष्टद्रव्यम् । उक्तं हि वार्तिककृता—

अन्वयव्यतिरेकाभ्यां यं कदाचिन्न मुञ्चति ।

स एव तस्य वाच्योऽर्थो गुणश्चैव न मुञ्चति ॥ इति ।

पिङ्गाक्ष्यैकहायनीशब्दो बहुव्रीहिसमासनिष्पन्नो द्रव्यवाचिनो, यौगिकत्वात् । सर्वत्र यौगिकशब्दानां द्रव्यमात्रवाचित्वात् । यथोक्तम्—

सर्वत्र यौगिकैशब्दैर्द्रव्यमेवाऽभिधीयते । इति ।

अत्र बहुव्रीहिस्यलेऽन्यपदार्थे शक्तिरिति वार्तिकदो । पदद्वये लक्षणेति तु बहवः । एतच्च आरुण्यकरणिका, पिङ्गाक्षीकरणिका, एकहायनीकरणिका, क्रयकरणिका भावना इति प्राथमिकशब्दबोधः । अनन्तरञ्च परस्परसम्बन्धजिज्ञासायामारुण्यादियु त्रियु पदेषु मन्वर्षलक्षणामङ्गीकृत्य आरुण्यविशिष्टेन, पिङ्गाक्षीविशिष्टेन, एकहायनीविशिष्टेन, क्रयेण सोमसम्पादयेति द्वितीयबोधः । ततः आरुण्येन पिङ्गाक्ष्या एकहायन्या क्रयं भावयेदिति तृतीयः । आरुण्येन प्रकृतक्रयापूर्वमाघनीभूत द्रव्य परिच्छिन्नादिनिचतुर्षः । प्राचीनास्तु—प्राथमिकबोध एव अरुणादिपदत्रये लक्षणामङ्गीकृत्य आरुण्यपिङ्गाक्ष्यैकहायनीविशिष्टक्रयकरणिका सोमभाव्यिका भावना इति

१ अत्र 'गवा इति विशेष्यमभ्याहृत्य वाक्यरूपम्, पूर्वं तस्मात् एव प्रवान्तरवान् । एव च अरुणवर्णां पिङ्गाक्षी एकवर्षवयस्वा गोस्मामत्रयमाघनीमिति पलितम् ।

त समर्पयति । सर्वथा सिद्ध'मरुणया पिङ्गाक्ष्या' इत्यत्र तृतीयाश्रुत्या
आरुण्यस्य न्याह्वत्वम् ।

अत्र अरुणाशब्दस्य गुणवाचकस्याऽपि गुणवचनानामाश्रयतो
लिङ्गवचनानि भवन्तीति न्यायेन गगानुसारेण स्त्रीश्रुत्ययान्तव बोध्यम् ।
एव 'सोमेन यजेत' इत्यत्राऽपि सोमकरणिका यागकरणिका इष्टमा-
ष्विका भावनेति प्राथमिकबोधे जाते अनन्तर फलकरणयोस्सम्बन्धवेत्यर्था
सोमपदे मत्वर्थलक्षणया सोमयता यागेनेष्ट भावयेत् इति द्वितीयबोधो
जायते । ततश्च सोमयागयोस्साध्यसाधनभावात्तृतीयबोधे—सोमेन याग
भावयेदिति नवीनमते । आचीनमते तु प्राथमिकबोध एव मत्वर्थलक्षणेति
विशेषः ।

“मैत्रावरुणाय दण्डं प्रयच्छती” इत्यत्र चतुर्थीश्रुत्या दण्डकर्म-
कदानस्य मैत्रावरुणार्थत्वम् । अत्र हि 'दण्डेन दीक्षयति' इति दीक्षायां
यजमानस्य दण्डधारणमुक्तम् । तस्य च 'ऋते सोमे मैत्रावरुणाय दण्डं
प्रयच्छति' इत्यनेन विविना सोमक्रयानन्तर मैत्रावरुणनाम्ने ऋत्विने
देवत्वेन विधिः । अतश्च चतुर्थीश्रुत्या दण्डदानस्य मैत्रावरुणार्थत्वमिति ।

“मघ्यात्पूर्वाद्द्वौ देवघति” “उत्तरार्द्धांस्त्रिष्टकृते समव-
घति” इत्यादी मध्योत्तरार्द्धदेशादेरुपदानाद्वाच्यं पञ्चमीश्रुत्या । यत्र
माहृमास्त्रे “अग्नेस्तृणान्यपचिनोति” इति वाक्ये उपचिनोतीति पठित्वा
अग्न्यपादानकतृणोपचयेनाऽग्नेरवहि पातस्सस्कारो भवतीत्युक्तम् । तदन-
वधानेन । न ह्यत्र तृणोपचयो निर्धीयते । न वा तेनाऽग्नेरवहि पातो
भवति । अग्निहोत्रप्रकरणगतमिदं वाक्यम् । अनेनाऽग्निहोत्राङ्गभूतोपसा-

१ अत्र अङ्गभूतव्यवस्थानियमपरिग्रहो दीक्षा इति पार्ष्णतार्ययः । See शास्त्रदी०
P 435 L 9 अत्र अङ्गभूतव्यवस्थानियमपरिग्रहानुसृत्योक्त्या दीक्षा इति अत्र देव
See भाट्टी० II Vol P 199 L 19 Mysore edn

नानन्तरमग्निपरिस्तरणोपयुक्ताना बर्हिषां ततोऽपनयनं विधीयते । तेना-
ऽग्नेरबहि पातस्य कथं सिद्धिः ? “यदाहवनीये जुहोती”त्यत्र आहवनी-
यस्याऽग्नेर्वैदिकनिखिलहोमार्थं सप्तमीश्रुत्या ।

यजेतेत्यत्र आहवनीयमिहितभावनाया समानामिधानश्रुत्या सङ्ख्या-
देरन्वयः । समानमेकमभिधानमभिधायकं प्रत्ययरूपं यत्र सा समानामि-
धानश्रुतिः । एकपदश्रुत्या च धात्वर्थस्य भावनाङ्गत्वम् । इति त्रिभिधा
श्रुतिः । अत्र च पूर्वपूर्वस्या प्राबल्यमुत्तरोत्तरस्या दौर्बल्यमित्यपि बोध्यम् ॥

लिङ्गनिरूपणम्

श्रुतिकल्पनाजुकूलशब्दगतमर्थगतञ्च सामर्थ्यं लिङ्गम् । यथोक्तम्—
सामर्थ्यं सर्वभाषाणां लिङ्गमित्यभिधीयते ।

तत्र “बर्हिर्देवसदनं दामी”त्यत्र शब्दगतं लिङ्गम् । तेन च—अनेन
मन्त्रेण बर्हिर्लवनं प्रकाशयेदिति श्रुतिकल्पनाद्वारा बर्हिर्लवने मन्त्रो विनियु-
ज्यते । “स्रुवेणाऽवद्यति”, “स्वधितिनाऽवद्यति” “हस्तेनाऽवद्यति”
इत्यादौ स्रुवादिरूपार्थगतं तत् । तच्च द्रवद्रव्यादिपदकल्पकम् । तेन
स्रुवेण द्रवद्रव्यमाज्यपयप्रमृतिरुममयेत्, स्वधितिना संहितमासादि-
कममयेत्, हस्तेन कठिनचरुपुरोडाशादिकममयेत् इति द्रवद्रव्यादिपद-
कल्पनाद्वारा तद्रवदाने स्रुवादीनां त्रिनियोगः क्रियते ।

तच्च लिङ्गं द्वित्रिधम्—सामान्यसम्बन्धबोधकप्रमाणान्तरसापेक्षं, तन्नि-
रपेक्षं चेति । तत्र येन विनाऽपि यस्य सिद्धिर्भवति तस्य सामान्यसम्बन्ध-
बोधकप्रमाणसापेक्षता, यथा मन्त्राणाम् । तेषां हि अनुष्ठेयार्थस्मारकत्वं
कर्मसु प्रयोजनमुक्तम् । तच्च स्मरणमन्त्रं विना उपायान्तरेणाऽप्युपद्रष्टृ-
वचनादिना भवितुमर्हतीति न लवनादिस्वरूपार्थत्वं तेषाम् । किन्तु अपूर्व-
साधनीभूतार्थप्रकाशनार्थत्वम् । तच्चाऽपूर्वसाधनत्वं न सामर्थ्यमात्रादवगन्तुं
शक्यते । तस्य यथाश्रुतार्थमात्रे पर्यवसानात् । किन्तु प्रकरणस्थानस-

माख्यानामन्यतमेनैव तद्बोधनीयमिति लिङ्गेन स्वयैवर्घ्यपरिहारार्थं तदपेक्ष्यते । तत्सहकृतेन लिङ्गेन श्रुतिरूपनाद्वारा त्रिनियोगः क्रियते—अनेन मन्त्रेण दर्शपूर्णमाससम्बन्ध्यपूर्वसाधनीभूत बर्हिर्लपन प्रकाशयेदिति । येन विना यन्न सम्भवति तत्र तन्निरपेक्ष केवललिङ्गादेव । यथा—अध्ययनसिद्धार्थज्ञानस्य क्रानुष्ठानौपयित्वम् । क्रानुष्ठान हि ज्ञानैकसाध्यमध्ययनसिद्धार्थज्ञानमन्तरेणाऽशक्यमित्यर्थगतसामार्थ्यमालोच्य ‘ज्ञात्वा कर्माणि कुर्यात्’ इति श्रुतिरूपनाद्वारा तस्य कर्मानुष्ठानान्नत्व कल्प्यते ।

तच्च शब्दगत लिङ्ग मुख्य एवाऽर्थे विनियोजक, न गौणे । मुख्यार्थस्य प्रथममुपस्थितत्वेन तत्र त्रिनियोगकल्पनेनैव मन्त्राकाङ्क्षाशान्ते गौणार्थपर्यन्तमनुधावने प्रयोजनाभावात् । अत एव “बर्हिर्देवसदन दामी”ति मन्त्रो दर्शपूर्णमासमकरणाभिधेयेऽपि तत्रत्यकुशच्छेदन एव लिङ्गाद्विनियुज्यते, न वेदिस्तरणार्थोलपनामकवृणविशेषच्छेदनेऽपि । उलपेषु बर्हिरशब्दस्य गौणत्वात् । मन्त्रस्य मुख्यार्थकुशलवनेनैव सात्तामाङ्क्षत्वात् । यत्र गौणार्थे विनियोजक प्रमाणमस्ति तत्र मन्त्रो गौणेऽप्यर्थे त्रिनियुज्यत एव । यथा—“ऐन्द्रया गार्हपत्यमुपतिष्ठते” इत्यग्निहोत्रोपस्थानगतवचनेन इन्द्रदेवत्वाया. “कदाचन स्तरीरसि” इत्यृच गार्हपत्यायुपस्थानाङ्गवम् । मन्त्रगते द्रपदस्य च गौण्या वृत्त्या गार्हपत्यप्रकाशकत्व विधिबलादङ्गीक्रियते ।

वाक्यनिरूपणम्

पदममभिध्याहारो वाक्यम् । स चाऽङ्गत्वबोधकश्रुतिराहित्येनाऽङ्गाभिभावयोग्यार्थोक्तपदयोरेकत्र सहोच्चारणम् । तच्च लिङ्गश्रुती कल्पयित्वा विनियोजकम् । यथा ‘सादिरो यूषो भवती’ति । अत्र न

१ सादिरो वर इति हिंसीभाषाया कदङ्गाति इति च द्राविडभाषाया प्रसिद्धो वगविसृप ।

कर्मत्वादिबोधक द्वितीयादिक श्रूयते । केवलं यूपत्वादिरत्ययोस्महोच्चारणमात्रम् । तेन च यूपसम्पादनसामर्थ्यरूपं लिङ्गं, खादिरत्वेन यूपं भावयेदिति श्रुतिश्च कल्पयित्वा विनियोगः क्रियते । तच्च खादिरत्व न यूपस्वरूपार्थम् । खादिरत्वेन विनाऽपि वृक्षान्तरेण यूपस्वरूपस्य निष्पादयितुं शक्यत्वेन स्वरूपे आनर्थक्यप्रसक्तेः । न च यूपाहवनीयादेरदृष्टरूपत्वेन अदृष्टस्य च प्रकारान्तरेणोत्पत्तौ प्रमाणाभावेन स्वरूपार्थत्वेऽपि नाऽऽनर्थक्यमिति वाच्यम् । यूपस्य केवलदृष्टरूपत्वाभावात् । तस्य च तद्रूपत्वे खदिरालामे प्रतिनिधुपादानं शास्त्रकाराभिमतं न सङ्गच्छेत् । अपि तु दृष्टादृष्टसंस्कारगणविशिष्टमाष्टस्यैव यूपपदार्थत्वम् । तस्य च दृष्टरूपत्वेन तस्यरूपे आनर्थक्यप्रसक्तौ, तेन चाऽयं लक्षयित्वा तदुद्देशेन खादिरत्वप्रधानं युज्यते एव-खादिरत्वेन पशुनियोजनद्वारा प्रकृतापूर्वसाधनं भावयेदिति । पशुनियोजनद्वारेणैव वक्तव्यम् । अन्यथा जुद्धादिव्यपि खादिरत्वमापद्येत । न चेष्टापत्तिः । तथावे यूपग्रहणैवैवार्थापत्तेः ॥

प्रकरणनिरूपणम्

सन्निहितयोः फलदफलयोः कर्मणोः परस्परमुपकारोपकारकाकाङ्क्षाप्रकरणम् । यथा दर्शपूर्णमासयोः प्रयाजादीनाञ्च । तत्र हि 'दर्शपूर्णमासाभ्यां स्वर्गकामो यजेत' इत्यत्र स्वर्गायं विहितयोर्दर्शपूर्णमासयोरेत्युपकारकाकाङ्क्षा-स्वर्गसम्पादने मदुपकारकं किमिति । इयमेव कर्मभानाकाङ्क्षेयुष्यते । आभ्यां स्वर्गे सम्पादयेदियुक्तौ कथमित्या-

१ दृष्टादृष्टसंस्कारगणो यूप इति पार्थसारथिनमुच्यते, See शास्त्रदीपिका P. L. उदनप्रयोगादित्रयदृष्टादृष्टरूपसंस्कारात् काष्ठं वर्तमाना यूपसम्पादयित्वा । तावत्संस्कारविशिष्टं काष्ठमिति मन्त्रदेव See मातृदीपिका P. 267 L. 8. Vol. II. सत्त्वसंस्कारप्रकारमापूर्वविशिष्टकाष्ठस्यैव पुररक्षणं वा ।

काङ्क्षोदयात् । कथमाकाङ्क्षा, इत्यम्माकाङ्क्षा, इति कर्त्तव्यता-
काङ्क्षा, उपकारकाकाङ्क्षा, अनुग्राहकाङ्क्षा, इति पर्याया । एव
'समिधो यजती'त्यत्र समिधानेन भावयत् 'विम् इत्यस्त्युपकार्यकाङ्क्षा ।
एव परस्परसाकाङ्क्षयो प्रयाजदर्शपूर्णमासवाक्ययोरेकवाक्यता कल्पयित्वा
प्रयाजादेर्दर्शपूर्णमासोपकारजननसामर्थ्यरूप लिङ्गञ्च प्रकल्प्य 'प्रयाजादि
मिर्दर्शपूर्णमासावुपपुर्यात् इति श्रुतिञ्च कल्पयित्वा विनियोग क्रियते ।
अत उभयाकाङ्क्षारूपप्रकरणादेव प्रयाजादीना दर्शपूर्णमासाद्भवम् ।

तदिदं प्रकरणं क्रियाया एव विनियोजकं, न द्रव्यगुणादेस्सिद्धस्य
वस्तुन । तथाहि—य र्थसौरधिमिधमत तावत् धान्तर्यानुकूलव्यापारसामा-
न्यस्यैवाऽर्थीभावनात्वात् तद्विशेषाकाङ्क्षैवेतिकर्त्तव्यताकाङ्क्षा । व्यापर-
विशेषश्च व्यापार एव भवितुमर्हति । यथा—वृक्षविशेष शिशपा वृक्ष एव,
ब्राह्मणविशेष परिव्राजको ब्राह्मण एव । व्यापारश्च क्रियारूप एवेति
क्रियाया एवेतिकर्त्तव्यता च सिद्धम् । नवीनेमते तु—यत्नामिकाया भाव-
नाया अनुग्राहकाकाङ्क्षा इतिकर्त्तव्यताकाङ्क्षा । अनुग्राहकोऽपि व्यापार
एव, न सिद्धं वस्तु । लोके व्यापारस्यैवाऽनुग्राहकवदर्शनात् । लोके हि
कुठारेण छिन्नादित्युक्ते कथमित्याकाङ्क्षायामुद्यमननिपातनरूपव्यापार
एव तथाऽवेति, न सिद्धरूप इत्यादि । तस्य तु क्रियाद्वारेणाऽवय ।
तेन द्रव्यदेवतादीना यागसम्पादनादिरूपक्रियाद्वारेणैव प्रकरणाद् ब्रह्मण
मिति तेष्वितिकर्त्तव्यताव्यवहारो गौणः, न तु वस्तुतः । कर्त्तव्यताया इति
प्रकारविशेषः, इतिकर्त्तव्यता, इति हि तद्व्युत्पत्तिः । कर्त्तव्यविशेष कर्त्तव्य
एव भवति । तेन क्रियाया एव प्रकरणं ब्रह्मणम् । तत्राऽप्याराधुपकार

१ See गा० दी० P 237 L 1 and so on इतिग०२ प्रकार
वचन इत्यादि ।

२ See मा० दी० P 488 L 1 L J Press edn अस्मयते तु
यत्नस्यैव भावनात्वात्क्रियात्तिः ।

करूपाया एव प्रयाजादिक्रियायाः, यस्याः श्रुतिलिङ्गवाच्यैर्न संयोगः ।
सन्निपत्योपकारकरूपायास्तु अवघातप्रोक्षणादिक्रियायाः श्रुतिलिङ्गवाच्यै-
स्त्रिभिरेव विनियोगान्न प्रकरणविनियोज्यता । अतस्सिद्धं प्रकरणं क्रियाया
एव विनियोजकम्, द्रव्यगुणयोस्तु क्रियाद्वारा विनियोजकमिति । तदुक्तम्—

द्रव्याणां वाक्यसंयुक्तक्रियानिर्वर्तनाद्विना ।

न प्रयोजनमन्यत्स्यात् कथंभावाद्यसङ्गतेः ॥ इति ।

तच्च द्विविधम्—महाप्रकरणमथान्तरप्रकरणञ्चेति । तत्र फलभावनायाः
प्रकरणं महाप्रकरणम् । यथा—“दर्शपूर्णमासाभ्यां स्वर्गकामो
यजेते”ति स्वर्गरूपफलोद्देशेन विहिताया भावनाया दर्शाद्यवच्छिन्नायाः
प्रकरणम् । तच्च स्वप्रकरणपठितानां प्रयाजानूयाजादीनामङ्गानां ग्राह-
कम् । तच्च प्रकृतावेव सम्भवति, न विकृतौ । यत्र स्वापेक्षितसर्वाङ्गाण्या-
न्नातानि सा प्रकृतिः । तथा हि—वेदे कर्माणि चतुःप्रकाराणि विधीयन्ते
केवलप्रकृतिः, केवलविकृतिः, प्रकृतिविकृत्युभयरूपम्, अनुभयरूपञ्चेति ।
यत्रोपदेशेनैव दृष्टादृष्टार्थयावत्पदार्थविधिः सा केवलप्रकृतिः । यथा—
दर्शपूर्णमासादिः, सर्वे च दर्विहोमाः । यत्राऽतिदेशेनैव तादृशाङ्गसम्बन्धः
सा केवलविकृतिः । यथा—कार्ध्वेन कौम्या इष्टयः ।

यत्तु सप्रकृतेर्धर्मान् गृह्णाति, कासांचिद्विच्छन्तीनां धर्मसमर्पकत्वेन
प्रकृतिरपि भवति तदुभयरूपं कर्म । यथा—अग्नीषोमीयः पशुयागः ।
स हि पशुप्रभवद्रव्यत्वसादर्येण सान्नाय्यप्रकृतिकः तत एव कुम्भीशा-
खादीन्यङ्गानि गृह्णाति । उपाकरणनियोजनादिरूपपाशुकाङ्गानि तु तत्रैव
विहितानि पञ्चन्तरेष्वतिदेशेन गच्छन्तीति तद्विषये इतरेषां पशुयागानामयं
प्रकृतिरपि भवति । अतस्तदुभयरूपम् । अनुभयरूपन्तु गृहमेधीयेष्टिः ।
चातुर्मास्यान्तर्गते साक्रमेधाख्ये तृतीये पर्वणि “मरुद्भ्यो गृहमेधिम्य-
स्सर्वासां दुग्धे सायमोदनम्” इति विहिता गृहमेधीयनामकेष्टिः ।

तत्र इतिकर्तव्यताकाङ्क्षाया “आज्यभागौ यजति” “स्त्रिष्टकृतं यजति” इत्यादिकृतोपकारककतिपयनाङ्कताङ्गानां विधानात् तैरेव चाकाङ्क्षोपशान्नाऽतिरिक्ताङ्गप्रदण तस्याः । अन एव गृहमेधीयेष्टिपूर्वेत्युच्यते । नास्ति पूर्वा प्रकृतिरिति तदर्थः । एवञ्चाऽत्राऽतिदेशाभावाऽस्या विकृतिश्चम् । उपदेशेनाऽपि न यावदपेक्षिताङ्गाना प्राप्तिः । आज्यभाग्यङ्गभूतद्रव्यदेवतासंस्काराणा, दार्शनीर्णमासिकानामग्निवेदिबर्हिस्तंस्काराणामन्त्राधानखननलपनादीना, जुह्वादिनाशाना, तसाधनपर्णतादीनां, सम्मार्गादितसंस्काराणामङ्गप्रधानसाधारणानां आज्यभाग्यशेनैव गृहमेधीयेऽनुष्ठातव्यत्वात् । अतो नास्य प्रकृतिरूपत्वमित्यनुमयरूपता । अपूर्वत्वं क्वचित् प्रकृतिशब्दप्रयोगश्च साक्षाद्दर्शनाभावमादायेति द्रष्टव्यम् ।

नन्वेवं गृहमेधीयेऽनुमयरूपत्वे तस्य प्रकृति-कथावृत्त्या अनारम्भाधीनतायाः प्रकृतिगामिन्याः पर्णतायास्तत्र प्राप्यनापत्तिरिति चेत्-न; आज्यभाग्यं जुह्वा अथायदयकतया इतरधर्माणामिव पर्णताया अपि तदङ्गत्वेन प्राप्युपपत्तेः । प्रकृते च केवलप्रकृतिविवक्षिता । तत्रैवोभयाकाङ्क्षायास्तंभत् । प्रकृतेर्बन्धि कथंमात्राकाङ्क्षा । अङ्गानामप्यस्त्रि साप्याकाङ्क्षा-किं भावयेदिति । अनस्तेषां परस्परसम्बन्ध उभयाकाङ्क्षया भवति । विकृतौ तु न तथा । “सौर्यं चरुं निर्वपेद्ब्रह्मवर्चमकाम” इति हि सौर्यवाक्ये दृष्टे औपधद्रव्यत्रत्वनिरापनत्वादिमादृश्येन प्राकृतमाग्नेयवाक्यमुपमीयते । गवयदर्शनाद्गोरुपमानम् । एतदर्थमेव हि मीमांसकानामुपमानाङ्गीकरणमिति पूर्वमुक्तम् । तच्चाऽपेक्षिताश्रमहणार्थमेव । तत्र साध्यवर्णांशोर्विकृतिवाक्ये सत्वात् तावुञ्छिन्वा इतिकर्तव्यतांशप्रदण एव मति-प्रवर्तते । तदपि चोपकारवृष्टभावेन । विकृतेर्हि फलसम्पादनार्थं मथमत उपकारापेक्षा । तत्पृष्टभावेन च तज्जनकप्रदार्थानामाकाङ्क्षा, न पदार्थमात्रस्य । प्रकृतौ पदार्थानामुपकारजनकत्वस्य पूर्वमहृतत्वात् कृतोपकारकप्रदणामग्मत्वेन पदार्थमात्रं गृहीत्वैव पश्चादु-

पकारकल्पनम् । विकृतौ तु कृतोपकारकपदार्थलाभे तत्परित्यागयोगात्
तेषामेव ग्रहणम् । एवंश्च सौर्यादिव्यतिकर्तव्यताकाङ्क्षायामुपमितिलक्ष-
णप्रमाणोपस्थिताग्नेयादितोऽङ्गानि प्रयाजादीनि प्रथममतिदिश्यन्ते कृतोप-
कारकत्वात् । प्रथमगृहीतैरेव च प्राकृताङ्गैर्विकृत्याकाङ्क्षा शाम्यति । ये
त्पूर्वा धर्मा विकृतिसन्निधौ पठिता उपहोमादयः तेषा विकृतेराकाङ्क्षा-
मुत्थाप्यैव ग्रहणमित्युभयाकाङ्क्षयास्वनोऽभावात् प्रकरणप्रिनियोगः ।

न च वैकृताङ्गाना विकृतौ प्रकरणाभावेऽपि प्राकृताङ्गाना विकृत्या
ग्रहण प्रकरणेन स्यादिति वाच्यम् । तेषामपि प्रकृतानुपकारसम्पादनेन
कृतार्थानामाकाङ्क्षाशान्तेराकाङ्क्षा पुनरुत्थाप्यैव विकृतिसम्बन्धकल्प-
नात् । अतश्च सिद्धं विकृतानुभयाकाङ्क्षालक्षण प्रकरण न सम्भवतीति ।
परन्तु विकृतापि प्राकृताङ्गानुवादेन यद्विधीयते प्राकृताङ्गस्थाने तत्
प्रकरणादेव गृह्यते । तथाहि—

विकृतिभावनया तावत् स्वस्या फलजनकत्वनिर्वाहायोपकारमपेक्ष-
माणा तत्सम्पत्तये कृतोपकारान् प्राकृतान् पदार्थानाकाङ्क्षति । तदर्थ-
मुत्थिताऽऽकाङ्क्षा प्राकृतचरमपदार्थान्वय यावदनुवर्तते । तत्र प्राकृते
वेदिस्तरणादिकार्य आगते तत्पृष्ठभावेन यावत् कुशा आयान्ति तत् पूर्वमेव
शरा विधीयन्त इति शरार्णमिकृतकार्याणां साकाङ्क्षायामुभयाकाङ्क्षा-
लक्षणप्रकरणेनेव ग्रहणम् ।

एव “पृषदाज्येनाऽनूयाजान् यजति” इति पशुचातुर्मास्यादिषु
विकृतिषु प्राकृताङ्गस्थाने विधीयमान पृषदाज्यमपि वैकृत्यामाकाङ्क्षायाम-
नुवर्तमानायामेव विधीयत इति तस्याऽपि प्रकरणप्राप्तत्वमभिप्रयन्ति याय-
द्व्याकारा । पार्थसारथिमिश्रास्तु—न पृषदाज्य नाम द्रव्यान्तर यदाज्य-

१ See म्यायमुषा P. 1809. L 22 and Do on पृषदाज्ये-
नानूयाजान् इत्यादि ।

२ See शा० दी० P 716 L 17 तेन प्राकृतस्यैवाऽऽज्यस्य हविषश्चि-
त्रतागुणमात्रविधानम् ।

स्थानापन्नं विधीयते । प्राकृत एवाऽऽज्ये दधिमिश्रणरूपं पृषत्वं विधीयते । तच्च न कस्याऽपि स्थानापन्नमिति न प्रकरणप्राह्वयं तस्येति वदन्ति ।

“आमनमस्यामनस्य देवा इति तिस्र आहुतीर्जुहोति” इति विहिता आमनहोमा अपि प्राकृताङ्गानुवादेन विधीयमानयोऽङ्गयोरन्तराले पठिता इत्यन्युपगम्य तत्र प्राकृताङ्गप्रद्वयार्थमुत्थिताया वैद्व्यामाकाङ्क्षायामनिवृत्तायामेव विधानात् तेषां प्रकरणप्राह्वयमेवेति न्यायप्रकाशकारादयो वदन्ति, तदस्माभिर्न्यायप्रकाशग्याख्यायामेव सारविवेचिन्यां शृण्वितमिति वत एवाऽवगन्तव्यम् ।

अथान्तरप्रकरणनिरूपणम्

* फलभावनामप्यपतिताया अङ्गभावनाया यप्रकरणं तदथान्तरप्रकरणम् । तच्चाऽभिक्रमणार्थिनां प्रयाजाद्यङ्गत्वबोधकम् । उच्च सन्दर्शेन ज्ञायते । सन्दर्शो नाम—एकाङ्गानुवादेन पूर्वोत्तरं विधीयमानयोऽङ्गयोरन्तरालपठितत्वम् । अभिक्रमणं हि—“अतिहायेडो बर्हिः प्रति समानयते जुह्वामौषधृतमि”ति वाक्येन प्रयाजत्रयप्रकरणानन्तरं चतुर्थप्रयाजं प्रति उपश्रुतस्याऽऽन्यस्य जुह्वा समानयन विधायानन्तरं विधीयते—“अभिक्रमं जुहोती”ति । अभिक्राममिति णमुलन्तम् । अभिक्रम्याऽभिक्रम्य प्रतिप्रयाज किञ्चित्किञ्चिदाहर्नीयसमीपदेश प्रति गन्वेत्यर्थः । अनन्तरञ्च “प्रयाजानिष्टा हरिण्यभिघारयती”ति प्रयाजशेषेण हरिरभिघारणं श्रुतम् । अतः प्रयाजाङ्गमप्ये पतितमभिक्रमण प्रयाजाङ्गसन्दर्भत्वात् तदङ्गमेव भवति, तेषामेवोपस्थितत्वात् । उक्तं हि वार्तिके—

परप्रकरणस्थानामङ्गे श्रुत्यादिभिस्त्रिभिः ।

- घ्राते पुनश्च तैरेव सन्दर्शेन तदिष्यते ॥ इति ।

१ See न्यायप्र० P. 55 L. 1 and सारविवेचिनी in the same page.

स्थाननिरूपणम्

देशसामान्यं स्थानम् । समानदेशवत्त्वमित्यर्थः । तद्द्विविधम्—
पाठतोऽनुष्ठानाच्च । आद्यं द्विविधम्—यथासङ्ख्यपाठस्सन्निधिपाठश्चेति ।
तत्राऽऽद्येन—काम्येष्टिकाण्डे “ऐन्द्राग्नमेकादशकपालं निर्वपेत्प्रजा-
कामः” “ऐन्द्राग्नमेकादशकपालं निर्वपेत्स्पर्धमानः” इति विहि-
तानामिष्टीनां “उभा वामिन्द्राग्नी” “इन्द्राग्नी नवतिं पुरः” इत्या-
दीनि याज्यापुरोनुवाक्यायुगलानि प्रथमस्य प्रथमं द्वितीयस्य द्वितीयमित्या-
दिक्रमेणाऽङ्गत्वं भजन्ते । द्वितीयेन तु—“अग्नये कृत्तिकाभ्यः पुरो-
डाशमष्टाकपालं निर्वपेत्” इत्यादिवाक्यविहितासु नक्षत्रेष्टिषु “सोऽत्र
जुहोति—अग्नये स्वाहा कृत्तिकाभ्यस्स्वाहा” “प्रजापतये स्वाहा
रोहिण्यै स्वाहा” इत्यादिवाक्यविहितानामुपहोमानामङ्गत्वम् ।

ज्योतिष्टोमे चतुर्थे औपवसथ्येऽहि अनुष्ठेयैः कर्मभित्तसह पञ्चङ्गान्यु-
पाकरणनियोजनादीन्यान्नातानि । सोमक्रयविधिसन्निधौ त्वग्नीषोमीयपशुयागो
विहितः “यो दीक्षितो यदग्नीषोमीयं पशुमालभत” इति । स च
“स एष द्विदैवत्यः पशुरग्नीषोमीय औपवसथ्येऽह्वथालब्धव्यः” इति
वचनाच्चतुर्थेऽहन्यनुष्ठीयते । अतस्तत्राऽनुष्ठीयमानाः पशुधर्मा उपाकरणाद-
योऽप्यनुष्ठानसादेरपात्तदङ्गानि भवन्ति । एवञ्चोपहोमोपाकरणादीनामपूर्वा-
ङ्गाणां फलाकाङ्क्षासत्त्वात् प्राकृताङ्गैर्निराकाङ्क्षाणामपि विकृतीनां कथ-
म्भावाकाङ्क्षोत्थापनपूर्वकमुभयाकाङ्क्षां प्रकल्प्य ततस्तेषां विकृतिविष्ये-
कवाक्यत्वरूपं वाक्यं फलवदुपकाररूपं सामर्थ्यम्, एमिरङ्गैर्नक्षत्रेष्ट्युप-
कारं पशुयागोपकारं च भाक्येदिति श्रुतिश्च परिकल्प्य विनियोगः क्रियत
इति सिद्धं स्थानादुपहोमपशुधर्मादीनां नक्षत्रेष्टिदैक्षाद्यङ्गत्वम् ।

१. कृत्तिकादिनक्षत्रदेवताकत्वादासा नक्षत्रेष्टिरिति व्यवहारः ।

२. एकरीक्षापक्षे प्रथमदिने दीक्षा । ततस्त्रिषु दिवसेषूपसदः । तत्रैवान्ति-
मोपसदिने चतुर्थदिनेऽग्नीषोमीयपशुयागः ।

समाख्यानिरूपणम्

समाख्या यौगिकशब्द । सा द्विविधा लौकिकी वैदिकी चेति । तत्र लौकिकी—आध्वर्यवम्, हौत्रम्, औद्गात्रम्, इत्यादिका यज्ञिके कल्पिता । तथा तत्तत्काण्डपठितेष्वङ्गेषु तच्च कर्तृत्वेनाऽध्वर्यादयो विनियुज्यन्ते । वैदिकी तु होतृचमस मैत्रावरुणचमस इत्यादिका । तथा च होत्रादीनां तत्तच्चमसभक्षणाङ्गत्वेन विनियोगः । तदेव निरूपितानि सङ्क्षेपतरश्रुत्यादीनि षट् प्रमाणानि ।

श्रुत्यादीनां प्राबल्यदौर्बल्यनिरूपणम्

तानि च विनियोगनिधिमुपकुर्वन्ति । तेषां विनियोगार्थसेकत्र प्रवृत्तौ पूर्वपूर्वापेक्षयोत्तरोत्तरस्य दौर्बल्यम् । एवञ्च श्रुतिलिङ्गयोर्विरोधे श्रुति-प्रबला, लिङ्ग दुर्बलम् । लिङ्गवाक्ययोर्विरोधे लिङ्ग प्रबल, वाक्य दुर्बलमित्यादि ज्ञेयम् । श्रुतिर्हि स्वतो विनियोजिका । लिङ्गादीनि तु स्वस्वपूर्व-प्रमाणकल्पनाद्वारैव विनियोजकानि । एवञ्च लिङ्ग स्वपूर्वप्रमाणकल्पनया यावद्विनियोक्तुमारभते ततः पूर्वमेव श्रुति प्रवृत्ता सती पदार्थं विनियुङ्क्ते । तावतैवाऽऽकाङ्क्षायाश्चातत्वेन कल्पकाभावालिङ्ग स्वयमेव विरमति । एव वाक्यं यदा स्वपूर्वं प्रमाणं लिङ्गं ततः श्रुतिञ्च कल्पयित्वा विनियोगाय प्रवर्तते ततः पूर्वं लिङ्गं केवलं श्रुतिमात्रं कल्पयित्वा विनियोजकं भवतीति ततः कल्पकाभावाद्वाक्यं स्वयमेव विरमति । एवमेव प्रकरणादिष्वपि द्रष्टव्यम् ।

एतदुक्तं भवति—यान्दुत्तरं प्रमाणं स्वकार्याय प्रक्रमते तावदेव पूर्वं प्रमाणं प्रवृत्तं स्वपूर्वप्रमाणकल्पनया तत्कार्यं सम्पादयतीत्युत्तरप्रमाणस्य मथरप्रवृत्तस्य शीघ्रप्रवृत्तेन पूर्वप्रमाणेन विषयस्याऽपहारादुत्तरप्रमाणस्य प्रवृत्तिरेव निरुध्यते । यथोक्तं वार्तिके—

एकमेव फलं प्राप्तमुभावरोद्धतो यदा ।
 एकसोपानवर्ष्येको भूमिष्ठश्चाऽपरस्तयोः ॥
 उभयोस्तु जवस्तुन्यः प्रतिबन्धश्च नाऽन्तरा ।
 विरोधिनोस्तदैको हि तत्फलं प्राप्नुयात्तयोः ॥
 प्रथमेन गृहीतेऽस्मिन् पश्चिमोऽवतरेन्मुधा ॥ इति ॥

श्रुत्यादीनां बाध्यबाधकभावः

सोऽयं पूर्वोत्तरस्य बाधोऽप्राप्तबाधः । उत्तरस्य प्रमाणस्याऽप्राप्तावेव बाधात् । प्राप्तबाधस्तु दशमाध्यायगोचरः, तमुत्तरत्र निरूपयिष्यामः । तत्र श्रुत्या लिङ्गस्य बाधो यथा—“ऐन्द्र्या गार्हपत्यमुपतिष्ठते” “वारुणीभिरादित्यमुपतिष्ठते” इत्यादौ । तत्र हि इन्द्रादिप्रकाशनरूप मन्त्रगतं लिङ्गं बाधित्वा ‘ऐन्द्र्या’ ‘वारुणीभिरि’त्यादि तृतीयाश्रुत्या गार्हपत्यवृत्तानुपस्थानाङ्गत्वेन मन्त्रो विनियुज्यते । बाधप्रकारस्तु पूर्वोक्तदिशा ज्ञेयः । लिङ्गेन वाक्यबाधो यथा—“स्योनं ते सदनं कृणोमि घृतस्य धारया सुशेवं कल्पयामि । तस्मिन्सीदाऽमृते प्रतितिष्ठ व्रीहीणां मेघ सुमनस्यमानः” इति मन्त्रे तस्मिन्नि युत्तरार्द्धगतस्य तच्छब्दस्य पूर्वार्द्धसाकाङ्क्षत्वात्तेन सहैकवाक्यता प्रतीयते । तद्वलादेकस्मिन्नर्थे सदाने सादने वा मन्त्रो विनियोगं प्राप्नोति । तद्वाचिन्वा लिङ्गात्पूर्वार्द्धस्य सदनकरणे उत्तरार्द्धस्य सादने च विनियोगः क्रियत एकवाक्यतां भङ्क्तवाऽपि । तत्प्रकाशकत्वात्तयोः । बाधकारणन्तु विनियोगे विप्रकर्षः पूर्ववद्द्रष्टव्यः ।

वाक्येन प्रकरणबाधो यथा—दर्शपूर्णमासप्रकरणे हौत्रकाण्डे प्रस्तरप्रहरणाङ्गभूतसूक्तगकानुशाकमध्यपठितो मन्त्रः “इन्द्राग्नी इदं हविरजुपेतामवीवृधेतां महो ज्यायोऽक्राताम्” इत्यत्र । तत्र हीन्द्राग्नीपदं लिङ्गादिन्द्राग्निदेवताके यागे दर्शकालिकेऽङ्गं भवति । तदेकवाक्यत्वाच्च ‘इदं हवि’रित्यादिरपि दर्शमाङ्गङ्गम् । न तु दर्शपूर्णमासप्रकरणे पठितोऽयं

मन्त्र इति कृत्वा प्रकरणादर्शपूर्णमासोभयाङ्गम् । प्रकरणस्य वाक्पादि-
त्रयकल्पनाद्वारा विनियोजकस्य लिङ्गश्रुतिकल्पनाद्वारा विनियोजका-
द्वाक्यादौर्विधात् ।

प्रकरणेन स्थानवाधे—राजसूयान्तर्गताभिषेचनीयाख्यसोमयागसन्नि-
धिपठिता त्रिदेवनादय उदाहरणम् । तथाहि—अस्ति राजसूयो “राजा
राजसूयेन स्वाराज्यकामो यजेत” इति । स चेष्टिपशुसोमयागात्मकः ।
तत्र षट् सोमयागाः—पवित्रः, अभिषेचनीयः, दशपेयः, केशवपनीयो,
व्युष्टिद्विरात्रः, क्षत्रस्थपृतिश्चेति । तत्राऽभिषेचनीयाख्यस्य सोमयागस्य
सन्निधौ “अध्वैर्दीव्यति” “राजन्यं जिनाति” “शौनश्शेषमाख्या-
पयते” इत्यादिभिर्विदेवनादयो विहिताः । विदेवनं सूतक्रीडा । शौनै-

१ शनश्शेरोपाख्यायान श्रीमदप्यध्ववीक्षितेर्वेदान्तकल्पतरुपरिमले स्फुटतरु
वर्णितमैतरेयब्राह्मणगतम् । तदित्यम्— हरिश्चन्द्रस्य राज्ञश्चात् जाया बभूवु ।
तामु पुत्रमलभमानः स्वगृहे वसन्त नारद पुत्रप्रयोजन पप्रच्छ । स पुत्रवतः प्रशसया
सद्ब्रह्मिण्य निन्दया च पुत्रलाममतिनरा प्रशस्य ‘जातेन पुत्रेण वरुण पश्य’ इति
सकल्पे कृते तव पुत्रो भवितेत्युवाच । हरिश्चन्द्रस्तथेति सकल्प्य रोहितं नाम
पुत्र लेभे । तदेव वरुणेन ‘मामनेन यजस्वे’ति पृष्टो दन्तोत्पत्पनन्तरमिति, तदन-
न्तर पृष्टो दन्तपतनान्तरमिति, तन पृष्टो द्वितीयदन्तोत्पत्पनन्तरमिति, तदनु
पृष्ट कवचवरे जाते इति च तावत्पर्यन्त काल पशुभावानर्होद्भावनेन धपया-
मास । कवचवरे कुमार दृष्ट्वा मामनेन यजस्वेति वरुणेन पृष्टे कुमारो घनु-
गृहीत्वा वन प्रतस्थे । हरिश्चन्द्रो वरुणगृहीतो जलोदरव्याधियुक्तो जज्ञे ।
रोहितस्सवत्सर वने चरित्वा प्रत्यागत सन्तारे फल प्रदर्शयतेन्द्रणोपदिष्ट पुनरपि
सवत्सर वने चरित्वा प्रत्याजगाम । एव पुनरिन्द्रस्योपदेशात् पद्भारानकं क
सवत्सर वन अचार । पठे पर्याये पुत्रवत्समजीगर्तनामानमपि वने दृष्ट्वा
तमेक पुत्र यथाधे हरिश्चन्द्रेण कर्तव्ये वरुणपत्ने पशुत्वेन नियुज्य स्वात्मनि-
ष्ययार्थम् । तदा पिता ज्येष्ठ माता कनिष्ठपुत्र च दातु नाऽन्वमन्वत । अर्था-
न्मध्यम द्यूताशेषो देयः पर्यवसित । तं गृहीत्वा समागत्य वरुण यष्टु पुत्रो
ददौ । पिता च हरिश्चन्द्रो राजसूय प्रारभ्याभिषेचनीये शून शेष पशु सकल्पया-
मास । अजीगर्तः पुत्र शन गृहीत्वा तं विशिष्टिनुमन्वत । तस्मिन्विषतिष्टिनु-

शोषारुख्यानमैतरेयब्राह्मण आम्नातम् । राजन्यजयः प्रसिद्धः । एतेषामभिषेचनीयसन्निधौ पठितानामपि सन्निधिं बाधित्वा प्रकरणाद्राजसूयाङ्गत्वमेव । विनियोगे प्रकरणादिचतुष्टयकल्पकत्वेन प्रकरणात्स्थानस्य विप्रकर्षात् ।

ननु न राजासूयस्य प्रकरणं भवितुमर्हति । स त्विष्टिपशुसोमयागात्मक इति हि पूर्वमुक्तम् । तत्र इष्टीनां स्वप्रकृतितो दर्शपूर्णमासाभ्यां, पशूनां स्वप्रकृतितोऽग्नीषोमीयात्पशुयागात्, सोमयागानां स्वप्रकृतिभूतादग्निष्टोमसंस्थाङ्ग्योतिष्टोमाच्चाऽतिदेशेनाऽङ्गानां प्राप्तेस्तेरेव तेषां नैराकाङ्क्ष्यादुभयाकाङ्क्षाया अमात्रादिति चेत्-सत्यम्, तथाऽपि राजसूयत्वधर्मपुरस्कारेण तत्र कानिचनाऽङ्गान्युत्पन्नानीनि विहितानि “राजसूयाय क्षेत्रेना उत्पुनाति” इत्यादिना । तेषान्तु राजसूयत्वधर्मपुरस्कारेणैव ग्रहणं वक्तव्यम् । तदर्थमुचिताया आकाङ्क्षाया अनुवृत्तौ सत्यामेव निवेदनादीनामङ्गानां विधानादुभयाकाङ्क्षासत्त्वेन प्रकरणविनियोगो नाऽसुलभः । यथोक्तं वार्तिके—

अत्रिच्छिन्ने कथम्भावे यत्प्रधानस्य पठ्यते ।

अनिर्ज्ञातफलं कर्म तस्य प्रकरणाङ्गता ॥ इति ।

स्थानेन समाख्यात्र धो यथा—दर्शपूर्णमासयोः पौरोडाशिके काण्डे सान्नाय्यसम्बन्धिपदार्पत्रिधिक्रमे, ‘शुन्धध्वं दद्याय कर्मणे देवयज्यार्य’, इति श्रुतो मन्त्रः क्रमात्सान्नाय्यपात्रप्रोक्षणाङ्गम् । न तु समाख्यातः पौरोडाशिकपात्रप्रोक्षणाङ्गम् । एव श्रुत्योः, लिङ्गयोः, वाक्ययोः, प्रकरणयोः, स्थानयोः, समाख्ययोः, श्रुतिवाक्ययोः, श्रुतिप्रकरणयोः, श्रुतिस्थानयोः, श्रुतिमाख्ययोः, लिङ्गप्रकरणयोः लिङ्गस्थानयोः, लिङ्ग-

मुद्रुत्तानुनोचो वक्ष्ये तुष्ट्यात् । अत्रास्य प्रीत्या पागादिमुक्तस्तत्र यत्र होतारं विप्रवासात् प्राप्य तस्य पुत्रो बभूवेति । आवायैर्हरिश्चन्द्रेन वानुं प्रारब्धो राजमून एव पुरुषानुक्तत्वेन पुरुषमेव उपचरित ” इति ।

समाख्ययो, वाक्यस्थानयो., वाक्यसमाख्ययो, प्रकरणसमाख्ययोश्च
बाध्यबाधकभावेपूदाहरणान्यस्मत्कृतसारविवेचिन्या न्यायप्रकाशव्याख्याया
द्रष्टव्यानि ॥

अज्ञानां द्वैविध्यम्

एव त्रिनियोगविधेस्सहकारिभूतानि श्रुत्यादीनि षट् प्रमाणानि तेषां
परस्परमेकान्तरितबन्तरितादिपरोधे बलाबलञ्च सोदाहरणानि निरूपि-
तानि । एतसहकृतेन त्रिनियोगविधिना थायज्ञानि त्रिनियुज्यन्ते तानि
द्वित्रियानि सिद्धरूपाणि क्रियारूपाणि चेति । तत्र सिद्धरूपाणि जातिद्रव्य-
गुणादीनि । क्रियारूपाण्यपि द्वित्रियानि सन्निपत्योपकारकाण्यारादुपकार-
काणि चेति । कर्माङ्गभूतद्रव्यदेवतादिकमुद्दिश्य तसस्कारकत्वेन विधीयमा-
नानि सन्निपत्योपकारकाणि । सन्निपत्य द्रव्यादिषु सम्बध्य थान्युप-
कुर्वन्ति तानि तथोच्यते । तानि प्रोक्षणनिर्वापानघातपेषणविलापनसम्मा-
र्जनपर्यग्निकरणतश्चणाष्टाश्रिकरणपञ्चतीनि । तत्र निर्वापानघातपेषणादीनि
दृष्टप्रयोजनकानि । प्रोक्षणसम्मार्गपर्यग्निकरणादीन्यदृष्टार्थानि । एतानि
द्रव्यदेवतादौ कञ्चनाऽतिशयविशेषमाधाय तद्वारा यागीयापूर्वं उपयु-
ज्यन्ते । एतेषां गुणकर्मत्वमेव । कर्माङ्गद्रव्यदेवतादिसस्कारकत्वासास्कार्याणां
द्रव्यादीनां प्राधान्यम् । कर्मणां गुणत्वम् । “यैस्तु द्रव्यं चिकीर्ष्यते
गुणस्तत्रप्रतीयेत तस्य द्रव्यप्रधानन्वात्” इति सूत्रोक्तं गुणकर्मलक्ष-
णम् । दृष्टादृष्टोभयार्थमपि क्रिञ्चिकर्म । यया-पशुपुरोडाशस्त्रिष्टकृद्वाजिन-
यागादि । पशुपुरोडाशो नाम पशुयागाङ्गभूतो वपायागानन्तरं हृदयाचङ्गया-
गात्पूर्वं क्रियमाणं पशुदेवतोद्देश्यकं पुरोडाशद्रव्यको यागः । स च वपा-
यागे उद्दिष्टां हृदयादियागे उद्देश्यमाणा देवता स्मरणेन संस्करोति । अतो
देवताविषये स दृष्टार्थः । द्रव्यस्वागत्याऽदृष्टार्थचातद्विषयेऽदृष्टार्थः । एवं

स्विष्टकृद्यागोऽपि प्रधानयागोपयुक्तं द्रव्यं प्रक्षेपांशेन संस्करोति । मन्त्रेण प्रधानयागीयां देवतामिति तदंशे दृष्टार्थः । त्यागांशे त्वदृष्टार्थः । एवं वाजिनादावपि द्रष्टव्यम् ।

एतच्च सन्निपत्योपकारकारव्यं कर्म द्विविधम्—उपयुक्तसंस्कारकमुप-
योक्ष्यमाणसंस्कारकमिति । अवघातप्रोक्षणादिकमुपयोक्ष्यमाणसंस्कारकम् ।
यागे उपयोक्ष्यमाणानां ब्रीह्यादीनां संस्काररूपत्वात् । स्विष्टकृदिडामक्षण-
प्रस्तरप्रहरणादिकमुपयुक्तसंस्कारकम् । यागे उपयुक्तानां द्रव्यादीनां
तैस्संस्कारात् । इडाशब्देन तन्नाम्नी काचिद्देवतोच्यते शक्त्या । तःसम्बन्धा-
द्यागोपयोगशिष्टं चरुपुरोडाशादिकं द्रव्यमपीडाशब्देनोच्यते लक्षणया ।
तस्य भक्षणमृत्विग्मिः क्रियमाणमिडामक्षणम् । प्रस्तरो मुष्टिपरिमिता
दर्मा वेधां हविरासादनार्थमास्तृताः कुशाहरणकाले प्रथमं लूनाः । तेषां
स्वकार्यसमाप्त्यनन्तरमाहवनीये प्रक्षेपः प्रस्तरप्रहरणम् । इदमुपयुक्त-
संस्कारकं कर्म प्रतिपत्तिकर्मेत्युच्यते । उपयुक्तस्य आकीर्णकरस्य विहितदेशे
प्रक्षेपः प्रतिपत्तिः ।

द्रव्यादिकमनुद्दिश्य साक्षादेव तत्तत्कर्माङ्गत्वेन विधीयमानं कर्म आरा-
दुपकारकम् । आरात् द्रव्यादिकमद्वारीकृत्य साक्षादेवेति यावत् । यथा
प्रयाजानूयाजाज्यमागादिकम् । तद्धि यागीयद्रव्यादिभिरसम्बद्धमेव विहितं
प्रकरणेन गृहीतम् । तःसर्वमदृष्टार्थमेवाऽङ्गम् । तैर्हानुष्टितैरङ्गापूर्वाण्युत्पद्यन्ते ।
तैश्च यजमानात्मन्यवस्थितैः परमापूर्वोत्पत्तानुपकारः क्रियत इत्युक्तम् ।
अत्र कर्मणः प्राधान्यं द्रव्यस्य गुणत्वम् । यद्योक्तं सूत्रकारेण—“यैस्तु द्रव्यं
न चिकीर्ष्यते तानि प्रधानभूतानि द्रव्यस्य गुणभूतत्वात्” इति ।

तदिदंमारादुपकारकं सन्निपत्योपकारकाद्दुर्बलम् । सन्निपत्योपका-
रकस्यले हि शेषशेषिणोऽसम्बन्धो वाक्यकृतः । आरादुपकारकस्यले तु स
कल्प्यः । एवं सन्निपत्योपकारकस्य श्रुत्यादित्रयत्रिनियोज्यता । आरादुप-

कारकस्य तु प्रकरणादित्रयविनियोग्यत्वम् । अतश्च दृष्टार्थसन्निपत्योपकार-
काणामारादुपकारकाणाञ्च दृष्टार्थत्वादृष्टार्थत्वरूपं प्राबल्यदौर्बल्यकारण-
मस्येव । अदृष्टार्थसन्निपत्योपकारकाणामप्यारादुपकारकापेक्षयाऽस्येव
प्राबल्यं विनियोजकप्रमाणनिबन्धनम् । “स्थाणौ स्थाण्वाहुति जुहोति”
इति विहिताया यूपच्छेदनापादानभूते काष्ठे क्रियमाणायाः स्थाण्वाहुतेः
स्थाणुसंस्कारद्वारा यूपसंस्कारकत्वं यूपसम्बद्धत्वात् । तत्र कृतस्संस्कारो
यूप एवाऽतिशयसादधाति । इत्यत एव द्विगुरुधारितायास्त्रजः पूजनादिना
संस्कारदिशयैः । अतस्स्थाण्वाहुतेस्संस्कारकर्मत्वमेव । न त्वारादुपकारक-
त्वमिति सिद्धान्तित दशमे स्थाण्वधिकरणे । एव संक्षेपेण निरूपित द्विवि-
धमध्यज्ञजातम् ।

तेषु द्विविधेष्वप्यङ्गेषु कानिचन तत्तत्कृतप्रकरण एव पठितानि ।
कानिचनाऽनारम्भाधीतानि । तत्र यानि प्राकरणिकानि तेषा यस्य प्रकरणे
पाठस्तत्रैवोपयोगस्सति सम्भवे । असम्भवे तु यत्र सम्प्रस्तत्रोत्कर्षः ।
यथा—पूपातुमन्त्रणमन्त्रस्य “पूर्णेणोऽहं देवयज्यया प्रजनिषीय प्रजया
पशुभिः” इत्यस्य दर्शपूर्णमासप्रकरणे पठीतस्याऽपि तत्र यूपदेवताया अमूर्-
वेनाऽनुपयोगात् यत्र पूषा देवता तत्रोत्कर्ष इत्युक्तं मन्त्रनिरूपणप्रस्तावे ।
इदं तु सिद्धरूपस्योदाहरणम् । क्रियारूपस्य तु “तिस्र एव साहस्योपसदो
द्वादशाऽहीनस्य” इति ज्योतिष्टोमप्रकरणे श्रुतस्याऽहीनगतोपसद्द्वादश-
त्वस्य ज्योतिष्टोमेऽनुपयोगात् तत उद्घृष्टस्याऽहीने निवेशः क्रियते ।

ज्योतिष्टोमप्रकरणे सोमाभिपनाधारभूतयोरधियवणफलकयोस्सन्तर्दनं
'न सन्वृणति' इत्यनेन निषिध्याऽनन्तरमेव 'अथो सलु दीर्घसोमे
सन्वृष्टे धृन्वै' इति दीर्घसोमे सन्तर्दनं विहितम् । सन्तर्दनं नाम-
द्वयो. फउकयो. सस्येवदेशे तनूत्करणेन एकम्योपर्यपरफलकमारोप्य सस्ये-

पणम् । तस्य च दीर्घसोम एव विधानात् दीर्घश्चाऽसौ सोमश्चेति व्युत्प-
त्याऽनेकदिनरूपदीर्घकालव्यापिसोमयागत्राचित्वावगमात्तत्राऽस्य वचन-
स्योत्कर्षः ।

एवमेव तत्प्रकरणपठिता विधयो निषेधाश्च त्रिधा भिद्यन्ते—
क्रत्वर्थाः, पुरुपार्थाः, क्रतुयुक्तपुरुपार्थाश्चेति । तत्र विधीनां क्रत्वर्थत्वं
क्रतुसाद्गुण्यापादकक्रियाविषयकत्वम् । पुरुपाभिलषितफलजनकक्रिया-
विषयकत्वं पुरुपार्थत्वम् । क्रतुसम्बन्धिपुरुपगतयोग्यताजनकक्रियाविषयत्वं
क्रतुयुक्तपुरुपधर्मत्वम् । प्रतिषेधानान्तु क्रतुवैगुण्यापादकक्रियाविषय-
कत्वं क्रत्वर्थत्वम् । पुरुपनिष्ठप्रत्यवायजनकक्रियाविषयत्वं पुरुपार्थत्वम् ।
क्रतुसम्बन्धिपुरुपगतायोग्यताधायकक्रियाविषयत्वं क्रतुयुक्तपुरुपार्थत्वमिति
विवेकः । इमे च क्रत्वर्थत्वपुरुपार्थत्वे तार्तीयिके विधिनिषेधगते । चातु-
र्थिके तु ते विधिविषयनिषेधविषयपदार्थगते वेदितव्ये । तल्लक्षणे तु शास्त्रा-
नधीनेष्टसाधनताज्ञानजन्येच्छाविषयवृत्त्युद्देश्यतानिरूपितविधेयताकत्वं पुरु-
पार्थत्वम् । तद्विभ्रवृत्त्युद्देश्यतानिरूपितविधेयताकत्वं क्रत्वर्थत्वमिति ।
'न कलञ्जं भक्षयेत्' इत्यादिपुरुपार्थनिषेधस्थले नरकाभावोद्देशेन निवृत्ति-
विधानात् 'न स्त्रियमुपेयात्' इत्यादिक्रत्वर्थनिषेधस्थले च क्रतुवैगुण्यप-
रिहारोद्देशेनैव च निवृत्तिविधानाल्लक्षणसमन्वयः ।

३. क्रत्वर्थपुरुपार्थस्वरूपम्

तत्र दर्शपूर्णमासप्रकरणे श्रुतानां "नानृतं वदेत्" "न मांसम-
श्रीयात्" "न स्त्रियमुपेयात्" इत्यादिनिषेधानां केवलक्रत्वर्थत्वम् । तेन
क्रतुमध्येऽनृतवदनादिकरणे क्रतुर्विगुणस्स्यात्, न पुरुपः प्रत्यवेयात् ।
अत्र हि वदेदित्याह्यात्, अरण्ये वर्ता, कृतिः, संरुप, शास्त्री भावना, आर्था
भावना च प्रतीयन्त इत्यविवादम् । तत्राऽनेकार्थबोधकेषु पदेष्वेकत्र
शक्तिः, अन्यस्याऽऽक्षेपादिना लाम इत्यप्यविवादम् । कुत्र शक्तिः,

कस्याऽऽक्षेपलाम इति जिज्ञासायां प्रधानेन गुणाक्षेपस्य दर्शनात्प्राधान्य
 तावन्नियामकम् । तत्र “भावप्रधानमारुह्यात्”मिति निरुक्तसृष्ट्या
 भावपदवाच्याया भावनाया प्राधान्यमवगम्यते । तत्राऽपि विजन्ताद्-
 भूधातोरप्रत्यये कृते निष्पन्नो भावशब्दः फलोत्पत्त्यनुकूलामार्थीभावना-
 मभिधत्ते, न तु शाब्दीम् । एतच्चार्थीऽभावनाया एव प्राधान्यम्, न तु
 शाब्दया । तस्या भावशब्दवाच्यत्वाभावात् । न च-

धात्वर्थः केवलः शुद्धो भाव इत्यभिधीयते ।

इति वचनबलाद्धान्त्वर्थस्यैव शुद्धस्य भावशब्दवाच्यत्वम्, न भाव-
 नाया इति वाच्यम् । अस्य व्याकरणमात्रविषयत्वेनाऽन्यत्राऽप्रसरात् ।
 व्याकरणेऽपि न सर्वत्र, “भावे त्वतला” वित्यादौ तदप्रवृत्ते । किन्तु
 “नपुंसके भावे क्तः” “भावे घञ्” इत्यादावेव । अतश्च पूर्वोदाहृत-
 निरुक्तसृष्ट्या भावपदाभिधेयाया आर्थाभावनायाः प्राधान्येऽवगते तथैव
 कर्तुराक्षेपलामान्न तत्र पृथक् शक्तिस्वीक्रियते, गौरवात् । सङ्ख्यादीनां
 तु तत्तद्धर्मपुरस्कारेण शक्त्यैव बोधः ।

न च कर्तुराक्षेपलम्यत्वे तस्याऽशाब्दत्वापर्या तत्राऽऽख्यातोपल-
 सङ्ख्याया अनन्वयापत्तिः, ‘न हि शाब्दमशाब्देनाऽन्वेती’ति न्याया-
 दिति वाच्यम् । आक्षेपलामेऽपि लक्षणाया अप्यङ्गीकारात् । अत कर्तुर-
 वाच्यत्वात् प्रकरणाच्छुद्धकर्तुधर्मत्वमेव निषेधस्य । यत्र सत्यपि प्रकरणपाठे
 कर्तुरभ्युपादानं तत्र क्रतुयुक्तपुरोधर्मत्वम्, यथा “तस्माज्जन्ममानोऽ-
 सुहृन्मयाभि दक्षकृत् इति प्राणापानावेवाऽऽत्मन्धत्ते सर्वमायुरेति”
 इति । अत्र ‘जन्ममान’ इति शानच्प्रत्ययेन कर्तुरभिहितत्वादर्शपूर्ण-
 गामप्रकरणपाठाच्च क्रतुयुक्तपुरोधर्मत्वम् । प्राणापानानित्यस्य तु पर्णमयी-
 न्यायेनाऽर्थवादत्वम् ।

अनारम्य श्रुतस्य “तस्मात्सुवर्णं हिरण्यं भार्यम्, दुर्बणोऽस्प-

आतृव्यो भवति” इति विहितस्य सुवर्णधारणस्य केवलपुरुषधर्मत्वम् । प्रकरणपाठाभावादव्यभिचरितक्रतुसम्बन्धाभावाच्च क्रत्वर्थत्ववरूपनायोगात् । अतस्सुवर्णधारण केवलपुरुषार्थम् । तत्फलन्तु रात्रिसत्रयायेन शत्रुदुर्घर्ण-प्राप्तिरूपम् । एवमेव प्रयाजानुयाजादिविधीना क्रत्वर्थत्वम्, “न कलञ्जं भक्षये”दित्यादिनिषेधानाञ्च पुरुषार्थत्व बोद्धव्यम् ।

एव “यस्य पर्णमयी जुहूर्भवति न स पापं श्लोकं शृणोति” “यस्य सादिरस्त्रुवो भवति छन्दसामेव रसेनाऽपद्यति सरसा अस्याऽऽहुतयो भवन्ति” इत्यनारभ्याधीना, पर्णमयीत्व, सादिरत्वाद्योऽव्यभिचरितक्रतुसम्बन्धात्क्रत्वर्थार्था एव । ते हि जुह्वाद्युद्देशेन विधीयमाना जुह्वादीना क्रत्वैका तत्रात्तदुपस्थापितक्रतावेव विनियुज्यमाना-क्रत्वर्था भवन्ति । एवञ्च जुह्वाद्युद्देशेन विधीयमाना पर्णतादयो जुह्वादि-स्वरूपे आनर्थक्यापत्तेस्तदाक्षिप्त क्रतु यावद्गता तत्रापि तथात्वापातात् तदाक्षिप्तापूर्वपर्यन्त गत्वा तत्र पर्यवस्यन्ति । तथा चाऽयमर्थ —अत्रतद-निर्धारणद्वारा यदपूर्वसाधनीभूत द्रव्य तद्भावयेत् इति प्रथमस्य वाक्यस्य । इविरवदानद्वारा यदपूर्वसाधन तद्भावयेदिति द्वितीयस्य ।

अनारभ्याधीतन्यायः

एतेषाञ्च पर्णतादीनामनारभ्याधीताना प्रकृतिमात्रगामित्वम्, न तु विरुक्तिगामिता । विरुक्तापि गमने द्विरुक्ततापत्ते । जुह्वाद्युद्देशेन विधीयमाना पर्णता प्रकृतिं गच्छती प्रकृतिवद्विरुक्ति कर्त्तव्या, इत्यतिदेशशालेण जुह्वा विरुक्तापतिदिष्टायां तपृष्ठभावेन

प्रधान नीयमानं हि तत्राऽङ्गान्यपकर्षति ।

इति न्यायेन विरुक्तापि नीयित, अनारभ्यनाक्येन यदि पुनरपि विधीयत तदा द्विरुक्तत्व भवेत् । किञ्च प्राप्तिकालत्रैयम्यमपि स्यात् । प्रकृतिमात्र-नाया यानदङ्गमहणानन्तरमेव परिपूर्णता, ततश्चाऽतिदेश इति प्रथमं

प्रकृत्यर्थमनारम्भविधिना पर्णता विधेया । ततो जुहामतिदेशेन विकृतौ प्राप्तायां पुनस्तत्राऽपि तेन पर्णता विधेयेति विधेः प्राप्ती काल्यैपम्यमपि भवति । अतो न पर्णतादे प्रकृतिविकृत्युभयगामित्वम् । किन्तु प्रकृति-
मात्रगामित्वमिति ।

“सप्तदश सामिधेनीरनुद्ध्या”दिति सामिधेन्यनुचनोद्देशेन विहि-
तस्य साप्तदशस्थाऽनारम्भाधीतस्याऽपि न प्रकृतिगामित्वम् । प्रकृते “पञ्च-
दशाऽनुद्ध्या”दिति विहितेन पाञ्चदशेनाऽवरोधात् । किन्तु विकृति-
ष्वेव । तत्रापि न सर्वाणु विकृतिषु । तथात्वे कचिद्विकृतिषु साप्तदश-
पुनःश्रवणदैयर्थापत्तेः । अतो यत्र प्रत्यक्षतस्साप्तदशस्य श्रुत मित्रविन्दा-
चातुर्मास्यादौ तत्रेव गच्छति । तत्राऽनारम्भाधीतवाक्यस्य तच्चद्विकृतिगत-
वाक्यैरुपसंहारः क्रियते । उपसंहारो नाम सामान्यप्राप्तस्य विशेषेऽव-
स्थापनम् । यथा “पुरोडाश चतुर्धा करोती”ति पुरोडाशसामान्ये विहि-
तस्य चतुर्धाकरणस्य “आग्नेयं चतुर्धा करोती”त्यनेनाऽग्नेयपुरोडाश
मात्र एव नियमनं क्रियते । यत्र केवलोऽग्निदेवता तस्यैव च चतुर्धाऽर्चनम् ।
न तु यत्राऽन्यसहितस्याऽग्नेदेवतात्वं तत्राऽग्नीषोमीयैर्द्रामादौ । तदुचम्-

सामान्याग्निधिस्स्पष्टसंश्रियेत विशेषतः ।

स्पष्टस्य तु विधेर्नगृह्यसंहार इष्यते ॥ इति ।

अतस्सिद्धमनारम्भाधीतानां प्रकृतिगामित्वम्, प्रकृतावनिविशमानानां
तेषां विकृतिगामित्वम्, तत्र उपसंहार इति । एवं श्रुत्यादिनिरूपणपूर्वकं
निरूपितसंक्षेपेणाऽज्ञान्निभावः ॥

इति तन्त्रसिद्धान्तरत्नावल्यां द्वितीयपरिच्छेदेऽङ्गत्वादि-
निरूपणं नाम द्वितीयः प्रकाशः ॥

प्रयोज्यत्वनिरूपणम्

अथेदानीं प्रयोज्यप्रयोजकभावो निरूप्यते । तत्र प्रयोज्यत्वं नाम परोदेशप्रवृत्तकृतिव्याप्यत्वम् । अत्र व्याप्यत्वमनुष्ठाप्यत्वरूपम् । अतश्च कालादेरङ्गत्वसत्त्वेऽप्यनुष्ठाप्यत्वाभावात् प्रयोज्यत्वम् । अङ्गत्वाच्च प्रयोज्यत्वस्य भेदः । तेन यदुद्देशप्रवृत्तकृतिव्याप्यत्वस्य तत्तस्य प्रयोज्यमिति त्रिशिष्य लक्षण फलितम् । अस्ति हीदं लक्षण प्रयाजदध्यानयनादौ । दर्शपूर्णमासामिक्षोद्देशप्रवृत्तपुरुषकृतिव्याप्यत्वात्प्रयाजदध्यानयनादे । यन्निष्ठकृतिव्याप्यतानिग्नपितोद्देश्यताशालि यत् तत्तस्य प्रयोजकम् । यथा आमिक्षादर्शादिक दध्यानयनप्रयाजादेः । “तप्ते पयसि दध्यानयति सा वैश्वदेव्यामिक्षा वाजिन्यो वाजिनम्” इति श्रूयते । तत्र प्रथमत्राक्येन तापत्रिशिष्टस्य पयसो दध्यानयनरूपस्मस्कारो विधीयते—तप्त पयो दध्यानयनेन सस्त्रुर्यादिति । यद्यप्यत्र तापस्योद्देश्यत्रिशेषणत्वादत्रिरक्षा ग्रहैकत्वाधिकरणन्यायेन प्राप्नोति तथाऽपि तापाभावे आमिक्षाया एवाऽनिष्पत्ते हविरार्ति-यायेनोद्देश्यमेव स्वस्वरूपनिष्पत्त्यौपयिक त्रिशेषणमनुमन्यते । अतस्तापोऽपि त्रिरक्षित एव । ऋषश्च घनीमात्र पयसस्मस्कारो दध्यानयनेन । द्वितीयत्राक्ये तु पूर्वप्रकृत पयस्तच्छब्देन परामृश्यते । तद्विश्व-देवदेवत्वमामिक्षापदवाच्य चेति ज्ञायते । तेन पय एव घनीभूतमामिक्षा । एतदीययाज्यामन्त्राणं ‘जुपन्तां युज्यं पयः’ इत्यामिक्षाया पयस्त्वेनैव व्यवहारात् । तदर्थमेव च दध्यानयनम् । तदनुनिष्पन्न च वाजिन द्रवद्रव्यरूपम् । तच्च तृतीयत्राक्येन वाजिदेवताकयागाङ्गत्वेन त्रिनियुज्यते । तच्च न दध्यानयन प्रयुङ्क्ते, अनुनिष्पन्नत्वादेव । तेन वाजिननाशे न तदर्थं पुनर्दध्यानयन कार्यम् ।

एव “पुरोडाशकपालेन तुपानुपवपति” इति त्रिहितस्तुपोपवापो

१ See पू मी ३ १ ७ for ग्रहैकत्व-याय ।

२ See पू मी ६ ४ ६ for हविरार्ति-याय ।

न कपालप्रयोजकः । “कपालेषु श्रपयति” इति विधिना कपालानां पुरोडाशश्रपणार्थत्वेन विधानां पुरोडाशश्रपणस्यैव तत्प्रयोजकत्वात् । पुरोडाशकपालेनेति तत्प्रयुक्तस्यैव कपालस्य तुपोपवापार्थत्वेन विनियोगात् । अतो न तुपोपवापः कपालस्य प्रयोजकः । एवञ्च यत्र पुरोडाशो नाऽस्ति सौर्यादौ न तत्र तुपोपवापार्थं कपालोत्पादनम् । एव सोमऋषार्थं ऋषदेशं प्रति नीयमानामेकहायनीं प्रकृत्य “पद् पदान्यनुनिक्रामति, सप्तमे पदे जुहोति, तदध्वर्युरञ्जलिना गृह्णाति, यर्हि द्विविधाने प्राची प्रवर्त्तयेद्युस्तर्हि तेनाऽक्षमुपाञ्ज्यात्” इति विहितं सोमावारभूतशकटाक्षाम्यञ्जनं नैऋदायन्यानयनप्रयोजकम् । तस्याः ‘एकहायन्या क्रीणाती’ इति सोमऋषार्थत्वेनैव विनियोगात्, तदर्थाया एवैकहाय-याःसप्तमपदग्रहणस्याऽक्षाम्यञ्जनार्थत्वेनाऽविधानात् । तेन तत्पदपाखल्यमे न तदर्थं पुनरेकहायनीनयनं कार्यम् । किन्तु यैः कैश्चित् पासुभिरक्षाम्यञ्जानुष्ठानमिति । एव स्विष्टकृचागह्निरशेषभक्षणप्रस्तरग्रहरणादीनां सर्वेषां प्रतिपत्तिकर्मणा न स्यात्-त्र्येण ह्निराद्युत्तिप्रयोजकता, प्रधानयामुनिष्पन्नत्वादेवाम् । धारणप्रयोजकत्वं त्वस्येवेति दिक् ॥

प्रसङ्गावागादिषु ह्यस्तिस्वरूपं निरूप्यते । यागहोमादीनां परस्परं भेदपूर्वं निरूपितः । तत्र यागहोमस्थलयो “सकृदुपस्तृणाति, द्विर्हविषोऽवधति, सकृदभिधारयति, चतुरवचं जुहोति” इति चतुरस्रदानसकृतस्यैव द्रव्यस्याऽऽहवनीयादिप्रक्षेपात्मकहोमविधानात् तत्समकाले निश्चिद्रव्यवहिततत्पूर्वकाले वा क्रियमाणं त्यागात्मकभागं प्रति तस्यैवाऽऽस्तस्य द्रव्यस्य हविषम् । त्यक्तस्यैव च प्रक्षेपेण सस्मार । अतो ह्यवदानस्य त्यागसाधनत्वादवशिष्टस्य पुरोडाशादेस्विष्टकृदादिस्सस्कार इति शबरस्थामिनः । चार्तिककारास्तु कृत्स्नस्यैव पुरोडाशस्याऽऽदानात्पूर्वमेव देवतायै त्यागः । स्वत्स्यैव पुरोडाशात्वाऽऽशतं प्रक्षेपेण स्विष्टकृचागेन शेषभक्षणेन च

प्रतिपत्तिः । वचनबलादेव च प्रधानयागे व्यक्तस्याऽपि पुनःस्वीकारेण
स्विष्टकृदादौ त्यागः । अतरशेषकार्याणामनुनिष्पन्नत्वान्न तेषां स्वातन्त्र्येण
हविःप्रयोजकतेति वदन्ति । एवं निरूपितसंक्षेपेण तुरीयाध्यायगोचरः
प्रयोज्यप्रयोजकभावः ॥

इति प्रयोज्यत्वनिरूपणम् ।



प्रयोगविधिनिरूपणम्

अतः परं पञ्चमाध्यायगोचरः क्रमो निरूपणीयः । तदर्थे प्रयोगवि-
धिर्निरूप्यते । प्रयोगप्राशुभावबोधको विधिः प्रयोगविधिः । प्रयोगो
नामाऽनुष्ठानम्, तत्प्राशुभावः पदार्थान्तराव्यवधानरूपं शैप्रथम्, तद्वो-
धको विधिरित्यर्थः । स च “समिधो यजति” इत्यादिभिरङ्गविधि-
भिरेकवाक्यतामापन्नः प्रधानविधिरेव । स हि साङ्गप्रधानभावनायाः
फलोद्देशेनाऽनुष्ठानमेकेन वाक्येन बोधयन्नेकवाक्योपादानबलादङ्गप्रधान-
योस्ताहित्यमप्यवबोधयति । तच्च साहित्यमसति वाचक एकक्षणवृत्तीति
कल्प्यते । अनेकेषां प्रधानानामङ्गानाञ्चैकक्षणेऽनुष्ठानं तत्तत्कृत्यु परिग-
णितैर्ऋत्विग्भिरसम्भवदोषप्रस्तमितिपदार्थान्तराव्यवधानरूपेऽविलम्बे तत्प-
र्यवस्यति । म चाऽविलम्बो नियते क्रमे कस्मिंश्चिदाश्रीयमाणे सिद्ध्यति ।
अतः प्रयोगविधिरेव स्वसिद्धार्थं स्वविधेयपदार्थविशेषणतया नियतं कञ्चि-
त्क्रममपि विधत्ते ।

तत्र क्रमो नामाऽऽनन्तर्यम् । तच्च एकप्रतियोगिकरुमेकवृत्ति । यथा
“वेदं कृत्वा वेदिं करोति” इत्यत्र वेदकरणप्रतियोगिकमानन्तर्यं वेदि-
करणनिष्ठम् । तत्र च सहकारीणि प्रमाणानि श्रुत्यर्थपाठस्थानमुख्य-
प्रवृत्त्याद्यानि पद ॥

श्रुतिक्रमनिरूपणम्

तत्र श्रुतिर्नाम वृत्त्या क्रमबोधकः बलुप्तशब्दः । सः अथनतः-
क्याश्रयवादिरूपः । तत्र अथततशब्दयोरानन्तर्यमाचित्रं शक्यैव । क्त्वा-
प्रत्ययादीनां तु पूर्वकाष्ठवादिनाचिनामपेक्षानशात्क्रमबोधकस्य लक्षणया ।
अर्थादिव्यावृत्त्यर्थं लक्षणे हृत इति । तेषु कल्पितस्यैव शब्दस्य क्रमबोध-
कत्वात् । सा च श्रुतिर्द्विनिधा—केवलक्रमपरा तद्विशिष्टपदार्थपरा चेति ।
'वेदं कृत्वा वेदिं करोति' इति केवलक्रमपरा । वेदकरणस्य वेदिकर-
णस्य च वचनान्तरेण प्राप्तात्तदनुवादेन क्त्वाप्रत्ययेन क्रममात्रविधानात् ।

“वपत्कर्त्तुः प्रथममक्ष” इति क्रमविशिष्टपदार्थपरा । वचनान्तरेण
हेतुर्भक्षणप्राप्तात्त्रप्येवैव पदेन तदनुवादेन प्राथम्यरूपक्रममात्रविधाने एक-
प्रसरतामङ्गापत्तेः । एकस्य हि पदस्य समस्तस्य व्यस्तस्य वाऽर्थेन उद्देश्य-
भूतेन निधेमभूतेन वा एकरूपेण भाव्यम् । उद्देश्यत्रिवेषयोः पूर्वप्राप्ताप्राप्त-
रूपयोः परस्परविरुद्धयोरेकार्थबोधकैकपदमतिपाषन्वासम्भवात् । अतोऽत्र
प्राथम्यविशिष्टो मक्षो वपत्कारनिमित्तः समास्यादिनिमित्ताद्भक्षाद्भिन्नो
विधीयते । अतश्च तत्र प्राथम्यरूपक्रमविशिष्टपदार्थत्रिविधिः । एवं “आश्विनो
दशमो गृह्णाते, तं तृतीयं जुहोति” इत्याऽपि ग्रहणे दशमवरूपः
केन्द्रक्रम एव विधीयते, न तु ग्रहणमपि । “आश्विनं गृह्णाति, ग्रहै-
र्जुहोति” इति ग्रहणहोमयोः प्राप्तात् । ॥

अर्थक्रमनिरूपणम्

अर्थ. प्रयोजनं तदनुरोधेन य. क्रमस्य आर्थिक्रमः । यथा “अग्नि-
होत्रं जुहोति, यनागूं पचति” इति । लोके तु मुञ्चीन पचेदिति ।
अत्र चरमग्रतस्याऽपि पाकस्य प्रयोजनानुसारेण पूर्वं करणम् । पश्चादग्नि-
होत्राद्यनुष्ठानम् । इतरथा अग्निहोत्रानन्तर यनागूपाके क्रियमाणे तस्य
दृष्टप्रयोजनालामादृष्टार्थैव स्यात् । अत्र क्रमबोधकश्रुतशब्दानावेऽप्य-
र्थानुरोधास कल्प्यते । अत एव श्रौतक्रमापेक्षयाऽप्य दुर्बलः ॥

पाठक्रमनिरूपणम्

मन्त्रपाठेन ब्राह्मणशास्त्रपाठेन वाऽनुष्ठेयपदार्थेषु यः क्रमः कल्प्यते स पाठक्रमः । तत्र “समिधो अग्न आज्यस्य व्यन्तु”, “तनूनपादग्न आज्यस्य वेतु”, इत्यादिमन्त्रपाठक्रमात्प्रयाजेषु क्रम आश्रीयते । न च प्रयाजेषु विधायकानां ब्राह्मणशास्त्रानामपि सत्त्वात्तेषां क्रमनियामकत्वं कुतो न स्यादिति वाच्यम् । तेषां प्रयोगाद्बहिरेव स्वार्थं विधाय कृतार्थत्वेनाऽनुष्ठानकालसम्बन्धाभावात् । पदार्थैर्हि स्वानुष्ठानकाल एव क्रमोऽपेक्ष्यते । तदानीं मन्त्रा एवाऽर्थस्मरणार्थमुच्चार्यन्त इति तेषामेव सन्निहितत्वेनोपस्थितत्वात्क्रमबोधकत्वं युक्तम्, न ब्राह्मणशास्त्रानाम् । अत एव मन्त्रपाठो ब्राह्मणपाठाद्बलवानिति तयोर्विरोधे मन्त्रपाठक्रममनुसृत्यैवाऽनुष्ठानम् । यथा—पौर्णमास्यामाग्नेयाम्नीषोमीययोः । तैत्तिरीयसंहितायां द्वितीयऋण्डे पञ्चमप्रपाठके तृतीयानुवाकेऽग्नीषोमीयः पुरोडाशयागो विहितः “ताभ्यामेतमग्नीषोमीयमेकादशकपालं पूर्णमासे प्रायच्छत्” इति । तत्रैव च षष्ठप्रपाठके पञ्चमानुवाक आग्नेययागो विहितः “यदाग्नेयोऽष्टारूपालोऽमानास्यायाञ्च पौर्णमास्याश्चाऽच्युतो भवति” इति । तद्वशेनाऽग्नीषोमीयस्य प्रथममनुष्ठानं तत आग्नेयस्य भवितुं युक्तम्, तथापि मन्त्रपाठस्य तद्वैपरीत्यात्तस्य च प्रावल्यात्तदनुसारेणाऽऽदावाग्नेयस्यैवाऽनुष्ठानं ततोऽग्नीषोमीयस्येति कल्प्यते । यत्र तु मन्त्रपाठो नाऽस्ति तत्राऽगत्या ब्राह्मणपाठस्यैव क्रमबोधकत्वं स्वीक्रियते ॥

स्थानक्रमनिरूपणम्

स्थानेन यः क्रमः स स्थानक्रमः । स्थानं नाम अनेकेषु पदार्थेषु प्रकृतौ विभिन्नऋण्डिकेष्वतिदेशनो विकृतिं गतेषु तत्र तेषां वचनबलादेककालानुष्ठाने प्राप्ते यस्य प्रथमोपस्थितिस्तस्यैव प्रथममनुष्ठानम् इति यः क्रमः स स्थानक्रमः । तथा—साद्यस्को नाम साङ्ग एकदिनसाध्यस्तो-

व्ययागनिशेषः । तत्र दीक्षणीयाद्यत्रमृथान्तास्तेषु पदार्था एकस्मिन्ने-
 वाऽहिन्यनुष्ठेयाः । तत्राऽग्नीषोमीयसवनीयानुबन्धव्यरूपाश्रयोऽपि पशुयागाः
 “सह पशूनालमत” इत्यनेनैककालानुष्ठेयतया विहिताः । तत्राऽनुष्ठानं
 सवनीयस्थान एव । तदैव च त्रयाणां पशुयागानां स्थानातिक्रमसाम्यं
 भवति । अग्नीषोमीयस्वस्थानाद्दृष्टव्यं सवनीयदेश प्रति नीयते । आनु-
 बन्ध्योऽपि स्वस्थानादपठ्य सवनीयदेश प्राप्यते । अतश्चोमयोस्वस्थाना-
 तिक्रमस्समो भवति । एवञ्च सवनीयदेशे त्रयाणां पशूनामनुष्ठाने प्राप्ते तत्र
 सवनीयस्यैव प्रथमोपस्थितत्वेन तस्यैव प्रथममनुष्ठानम् । सवनीयपूर्वतने
 पदार्थेऽनुष्ठिते सवनीयस्यैवोपस्थिते । प्रकृतौ हि ज्योतिष्टोमे “आश्विनं
 ग्रहं गृहीत्वा त्रिवृता यूषं परिवीयाऽऽग्नेयं सवनीयं पशुमुपाक-
 रोति” इत्याश्विनग्रहग्रहणोत्तरं सवनीयपशुपाकरणं विहितम् । एतच्चाऽऽ-
 श्विनग्रहणस्योपस्थापकस्य सत्त्वात्तदुपस्थापितस्य सवनीयस्यैव प्रथममुपा-
 करणम्, न त्वग्नीषोमीयस्य, तदुपस्थापकस्य भ्रष्टत्वेन स्थानाभावात् ।
 आनुबन्धव्यस्याऽप्युपस्थापकप्रमाणत्याऽनागतत्वेन तदभावात् । अतस्सवनी-
 यस्यैव प्रथममुपाकरणम् । अनन्तरमग्नीषोमीयस्य, तत आनुबन्धव्यस्य,
 प्रकृतिदृष्टक्रमत्वात् । यद्यपि प्रकृतौ तयोर्भिन्नकालत्वात् पौर्वापर्यमर्थसिद्धे,
 नाऽतिदेशमर्हति तथाऽपि सन्देहेऽप्युपरि विशेषोऽप्यत्रसायकरो भवतीति
 न्यायेन प्रकृतिदृष्टस्यैव क्रमस्य नियामकत्वमङ्गीक्रियते । एवञ्च त्रिष्वपि
 पशुपूपाकरणस्य स्थानाक्रमः । नियोजनादीनान्तु प्रवृत्त्या क्रम इति द्रष्टव्यम् ॥

सुर्यक्रमनिरूपणम्

प्रधानानुष्ठानक्रमेण यत्राऽह्नानामप्यनुष्ठाने क्रम आश्रीयते स सुर्य-
 क्रमः । यथा आग्नेयाग्नीषोमीययोः पौर्वापर्यक्रमेण तदीयनिर्वापयोस्तदीय-
 पुरोडाशश्रवणादी च पौर्वापर्यमाश्रीयते-प्रथममाग्नेयस्य निर्वापादिः ततोऽ-
 ग्नीषोमीयस्येति । तदैव प्रधानयोस्त्वाङ्गीरसह तुल्यं व्यनधानं स्यात् । इतर-

याऽनुष्ठाने आग्नेयवागतदक्षयोरव्ययधानम्, अग्नीषोमीयवागतदक्षयोरधिक-
व्ययधानं च स्यात् । तदयुक्तम्, प्रयोगत्रिधिवोधितसाहित्यवाधापत्तेः ॥

प्रवृत्तिक्रमनिरूपणम्

प्रधानानामनेकेषां सहाऽनुष्ठाने कर्तव्ये सन्निरव्योपकारकाणां तदी-
यद्रव्यादौ क्रियमाणानां 'प्रतिप्रधानं गुणावृत्तिः' इति न्यायेनाऽऽवृत्त्याऽ-
नुष्ठाने कर्तव्ये द्वितीयादिपदार्थानां प्रथमानुष्ठितपदार्थेन यत्क्रमः स प्रवृ-
त्तिक्रमः । यथा-सायक एव सवनीयाग्नीषोमीयानुष्ठयपशुषु स्थान-
प्रमाणनोपाकरणे क्रमशः कृते येन क्रमेण तेषूपकरणमनुष्ठितं तेनैव क्रमेण
नियोजनपर्यग्निररणादीनामनुष्ठानम् । प्रयोगत्रिधिना हि एकपदोपादानादे-
कत्रायनुष्ठेयस्य साहित्यमत्रोचितम् । तच्च साहित्यमेतेन कर्त्तव्यं ताव-
त्पदार्थानां युगपदानुष्ठानासम्भवादशक्यमभादनिति प्रयोगत्रिधिरेव प्रधा-
नप्रधानुष्ठेयं क्षमप्रव्ययधानं सहते, नाऽविक्रमम् । अतश्च द्वितीयादि-
पदार्थानां नियोजनादीनामनियमेन यस्मिन् कस्मिंश्चिक्रम आश्रीयमाणे
केवाश्रित् स्वप्रधानेन सहाऽत्यन्तप्रधानं, तेषांश्चिदव्ययधानञ्च स्यात् ।
तथाऽयुक्तम् । प्रयोगत्रिप्ययगतसाहित्यवाधापत्तेः । एतेन "मत्तदशु-
प्राजापत्यान् प्रशूनालभते" इत्यादावपि पञ्चङ्गभूतानां नियोजनपर्य-
ग्निररणादीनां क्रमोऽवगन्तव्यः । प्रवृत्तिः प्रथमाहानुष्ठानम्, तत्क्रमेण
द्वितीयाहानुष्ठाने यः क्रमः स प्रवृत्तिक्रम इत्यर्थः । तदेवं निरूपितरम-
द्देशेन श्रुत्यादिरूपमाणकः क्रमः ।

तत्राऽनेनप्रधानकेशप्रयोगस्यले तन्मन्त्रिवातिनामङ्गानां प्रतिप्रधान
गुणावृत्तिरिति न्यायेनाऽऽवृत्त्याऽनुष्ठानं मातम् । तत्र च प्रसारद्वयम्-
काण्डानुममयः पदार्थानुममयश्चेति । एतस्मिन् प्रधाने सन्निरव्योप-
कारवाङ्मयः ममममनुष्ठेयवाऽपरस्मिन् प्रधाने तदनुष्ठानमिति काण्डानु-
ममयः । काण्डः पदार्थवर्गः, तेनाऽनुममयः, अनुष्ठानमिति यावत् ।

एवमेक पदार्थं सर्वेष्वपि प्रधानेष्वनुष्ठाय, ततः पदार्थ-तरस्य पूर्वक्रमेणाऽ-
नुष्ठानं पदार्थानुसमयः । तत्र प्रधानानामज्ञानाच्च मत्यासच्छिलाभाय
प्रायेण पदार्थानुसमय एवाऽऽश्रीयते । यत्र तु पदार्थानुसमये कृते प्रधान-
विरोधः तत्र तावन्मात्राणामज्ञानाच्चाण्डानुसमयः । यथा-अद्यप्रतिग्रहेष्टौ
“यानतोऽयान् प्रतिगृहीयान्तावतो वारणान् चतुष्कपालान्निर्न-
पेत्” इत्यनेन यानत्तान्च्छब्दाभ्यां दानसमसन्त्रायेति विधानात् ताव-
त्तीनामिष्टीनामेकप्रयोगसाध्यत्वेन तानस्तु पुरोडाशेष्वेवैव श्रव्यमाणेषु यदि
पदार्थानुसमयेन सर्वेषां पुरोडाशानामधिश्रयणं कृत्वोद्वासनं क्रियेत, ततस्ते
दहोरन् । अनस्तत्राऽधिश्रयणाद्युद्वासनात्तमेव कृत्वाऽपरत्र तं कर्तव्य-
मिति तत्र चाण्डानुसमयः ।

एव पञ्चेकादशियामनेन्यूपपक्षे यूपधर्माणामङ्गनद्विपरिव्याणा-
न्तानाच्चाण्डानुसमय एव । “अङ्गनादिपरिव्याणान्तं यजमानो यूप-
नाऽनसृजेत्” इति विहितस्य यजमानकर्तृकस्पर्शस्य पदार्थानुसमये
वाचात् । अयमेव क्रमस्मार्तेष्वपि पदार्थेषु बोध्यः ॥

श्रुत्यादीनां प्राबल्यदौर्यल्यनिरूपणम्

अत्राऽपि श्रुतिलिङ्गादिवर्षपूर्वपूर्व प्रबलमुत्तरोत्तरं दुर्बलम् । तत्र
पाठाच्छ्रुतिः प्रबला । अत एवाऽऽधिनप्ररक्ष्य तृतीयस्थाने ग्रहणं पाठप्राप्तं
“आधिनो दशमो गृह्यते” इति श्रुत्या वाच्यत । एव पाठार्थं प्रबलम् ।
तेन “अग्निहोत्रं जुहोति, यत्रागू पचति” इत्यत्र पाठं वाचिष्या प्रयो-
जनानुसारेण पूर्वाकं पश्चादग्निहोत्रानुष्ठानम् । पाठेऽपि ब्राह्मणपाठापेक्षया
मन्त्रपाठस्य प्राबल्यम् । तदुदाहरणं पूर्वमेव निरूपितम् । पाठक्रमेण
सुव्यक्रमस्य वाच्यः । सुव्यक्रमो हि प्रधानक्रमानुरोधेन कल्प्यः । पाठस्तु
मन्त्रश्च एवेति पाठक्रमं क्लृप्तं प्रबलम् । अत एव पौर्णमास्यां क्रमेणा-
ऽनुधीयमानानामग्नेषोऽग्न्यानामग्नीषोमीषाणामङ्गमूतो हविर्निर्गमो न

मुख्यक्रमानुरोधेनाऽनुष्ठीयते । किन्तु पाठक्रमाप्रथममाग्नेयाग्नीषोमीयहवि-
निर्माणः, तत उपाश्रयाजाङ्गभूताज्यहविर्निर्माणश्च क्रियते । एवं मुख्य-
क्रमेण प्रवृत्तिक्रमस्य बाधः । उदाहरणं तु मृगयम् । बाधकारणं तु प्रधान-
प्रत्यासत्त्यनुग्रहो मुख्यक्रमे । प्रवृत्तिक्रमे एङ्गानां प्रत्यासत्तिः । अङ्गप्रत्या-
सत्त्यपेक्षया प्रधानप्रत्यासत्तेः प्राबल्यात्तेन तस्य बाधः । एवं चतुर्थ-
पञ्चमाध्यायगोचरः प्रयोगविधिस्तपरिकारस्मद्भक्षेणेन निरूपितः ॥

इति तन्त्रेसिद्धान्तरत्नावल्यां द्वितीयपरिच्छेदे प्रयोगविधि-
निरूपणं नाम तृतीयः प्रकाशः ॥

अधिकारविधिनिरूपणम्

एवमनुष्ठेयपदार्थार्थेण सक्रमके निरूपिते कोऽत्राऽधिकरोतीत्यधिकारि-
विशेषापेक्षाया पष्ठाध्यायगोचरोऽधिकारविधिर्निरूप्यते । यत्तु अधिकार-
विधिनिरूपणं प्रयोगविधिनिरूपणात्पूर्वमेव कैश्चिद्वृत्तं तन्न युक्तम् ।
क्रमविशिष्टानुष्ठेयपदार्थज्ञानानन्तरमेवाऽधिकारिजिज्ञासोदयात् । उक्तं, हि
न्यायरत्नमालायाम्—

निरूपिते हानुष्ठेये शक्यं शक्तिनिरूपणम् ।

तस्यां निरूपितायां तु तदर्धीनाऽधिकारधीः ॥ इति ।

तं कर्मजन्यफलमोक्तवृत्त्वसमानाधिकारणकर्तृत्वरूपमधिकार यो
बोधयति सोऽधिकारविधिः । अधि उपरि करोतीत्यधिकारः, तद्बोधको
विधिरधिकारविधिः । प्रवृत्तिप्रयोजनीभूतफलेच्छ्याफलात्पत्तरसमानाधि-
कारणकर्तृत्वमधिकार इति निष्कृष्टउक्षणं बोध्यम् । तेन नित्यस्यले
अकरणे प्रत्यगायभिषेधं प्रवृत्तयुदयात् प्रवृत्तिप्रयोजकफलेच्छ्याया अभावेऽपि
पादक्षररूपफलमत्वेन त समानाधिकारणकर्तृत्वस्य सन्धानाऽव्याप्तिः ।
अत्र कर्तृत्वमप्यर्थादिषु ऋत्विषु विद्यतेऽनधिकारिधिव्युक्तं फलमो-

वृत्तेति । फलमोक्तत्वरमकर्तृषु वर्तते पितृष्वियुक्त वर्तृत्वमिति । स
 चाऽधिकारविधि “दर्शपूर्णमासाभ्या स्वर्गकामो यजेत” इत्यादि ।
 आग्नेयादिवाक्यैर्ह्युपज्ञयोर्दर्शपूर्णमासाद्यसमुदाययोरनेन स्वर्गोत्पदफलमो-
 क्तृत्वरूप फलस्वाम्यमवबोध्यते । अत्र हि ‘यजेत’ इत्याख्यातेनाऽऽर्था
 भावनाऽभिधीयते । स्वर्गनामपद च लक्षणया स्वर्गं प्रथमा कर्मन्व
 चाऽभिधत्त । तथा च दर्शपूर्णमासाभ्या यागसमुदायाभ्या स्वर्गं भावयेदिति
 निष्पन्नो वाक्यार्थः । एव ज्योतिष्टोमादिवाक्येष्वपि बोध्यम् । अत्र यद्यपि
 “एकैरुस्मै कामायाऽन्ये यज्ञक्रतव आह्वियन्ते सर्वेभ्यो दर्शपूर्ण-
 मासाः,” “एकैरुस्मै कामायाऽन्ये यज्ञक्रतव आह्वियन्ते सर्वेभ्यो
 ज्योतिष्टोमः” इति वाक्याभ्या दर्शपूर्णमासयोर्व्योतिष्टोमस्य च सर्व-
 फलार्थान्वयगमात् पुनर्दर्शपूर्णमास-ज्योतिष्टोमवाक्याभ्या फलसम्बन्धबोधन
 व्यर्थम्, तथाऽपि वाक्यानर्थक्यमयाज्ञियमोऽङ्गीक्रियते—अनेनैव स्वर्गफल-
 सम्बन्धमनुष्य कर्मानुष्ठाने स्वर्गसिद्धिर्नाऽयथेति ।

स चाऽधिकारो न फलकामनायपुरुषमात्रस्य । किन्तु अधिकारि-
 विशेषणनिशिष्टस्यैव, अधिकारिविशेषणञ्च स्वाध्यायाध्ययनसम्पादिताक्षर-
 ग्रहणनिशिष्ट तत्तत्त्रनुविषयकर्मयज्ञानम्, आधानसिद्धाहवनीयाद्यग्नि
 मयम्, तच्च कर्मानुष्ठानशक्तिश्च । अग्निहोत्रानुत्तरजन्यो हि ज्ञानसाध्या
 आहवनीयाद्यग्निसाध्याश्च न तान् जिज्ञाऽनुष्ठानाय कल्पन्ते । अतस्ते
 स्वसिद्ध्यर्थं तानपेक्षन्ते । यदि परमयुजाग्निविद्योपनीयनन वृत्तार्थास्तदा न
 ते तानाश्रियन्ति । एतच्चाऽऽधानसिद्धाग्निमत पुरुषमादाय, एवमध्ययन-
 सिद्धविद्यायन्त पुरुषमादायैव च चारितार्थ्यमम्भवेत्सातन्त्र्येणाऽग्निविद्याश्ले-
 षवन्वशक्तेरकल्पनात् । अत्र एव तद्गुण्यभावाच्च्युद्रस्य न कर्मस्वधिकारः ।
 अध्ययनं ह्युपनीयाग्निसारिणम् । उपनयनञ्च त्रैवर्णिकमात्रप्रिययकमिति
 श्रद्धेस्पोरनयनाभावात्पुनर्नानस्य चाऽध्ययनाभावात्तत्सिद्ध ज्ञान दुर्लभमेव ।

एवमायानस्याऽपि त्रैर्गिन्मात्रनिपयत्वेन तसम्पादिताऽग्निमत्तापि तस्य दुर्लभैवेति न श्द्रस्याऽग्निनिचासाद्येषु वैदिककर्मस्वधिकारसिद्धिः ।

एव सामर्थ्यमप्यधिकारिनिरोपणम् । “आर्यातानामर्थं द्युतां शक्तिस्महकारिणी”ति न्यायेन समर्थं प्रत्येव सर्वत्रिधिप्रवृत्तेः । अत एव निरक्षां कर्माधिकारो नाऽस्ति, पूर्वोक्तत्रितयाभावात् । देवानामपि कर्मसु नाऽधिकार, विप्रशायभावात् । श्रुतिषु तत्र तत्र ‘देवा वै सत्रमासत’ ‘देवा वै यज्ञ तन्वाना’ इत्यादि यज्ञानुष्ठातृत्वश्रवणं, तत् तेषु तेषु कर्मसु पुरुषाणां रुच्युपादनार्थमर्थवादमात्रम् ।

एव मनुष्याणामपि विद्वलाङ्गानां नाऽधिकार, तेषां यथाय कर्मानुष्ठानासम्भवात् । अन्धस्याऽऽप्यावेक्षणासम्भवात्, मूर्खस्य मन्त्रोच्चारणाशक्ते, पद्मोर्निशुनमणेऽसामार्थ्यात्, रघिरस्य मन्त्रादिश्रवणाभावात् । अनोऽधादीनामप्रतिसमोपयाङ्गानां कर्मस्वधिकारो नाऽस्त्येव । प्रतिसमाधानाङ्गानां तु प्रतिसमाधानानन्तरमधिकार । तत्र काम्यकर्मसु सकलाङ्गकरणसमर्थस्याऽधिकारः । विधिर्हि साङ्गस्यैव कर्मणः फलसाधनत्वं बोधयति । तत्र यदि कानि चनाऽङ्गानि नाऽनुष्ठीयेरन् तदा कर्मणो वैकल्याणात् विद्वत्राऽकर्मणोऽपि फलोत्पत्तायज्ञानानर्थवर्थापातात् काम्ये कर्मणि सर्वज्ञानुष्ठानमावश्यकम् । निचे तु अङ्गकरणासमर्थस्य प्राधानमात्रकरणमनर्थस्याऽप्यधिकारोऽस्ति । नित्यनैमित्तिकयोर्हि “यावज्जीवमग्निहोत्र जुहोति” “यावज्जीवं दर्शपूर्णमासाभ्या यजेत” इत्यादिषु ‘जमुः’ प्रत्ययेन जीवनस्य निमित्तत्वं प्रतिपादितम् । “वमन्ते वसन्ते ज्योतिषा यजेत” इत्यत्र च कालम्य निमित्तत्वं मत्स्या । अत एव परमनुशादसम्प्लुङ्गते । तेन प्रतिनिमित्त नैमित्तिकानुष्ठान कार्यम्, सर्वज्ञानुष्ठानं तत्सर्वमित्युक्तं भवति । तन्तु न सम्भवति, न हि केनाऽपि पुरुषेण दास्यर्ज्येण सर्वज्ञानुष्ठानं कर्तुं शक्यत इत्यशक्यार्थविरापरूपेण

विधेरापद्येत । अतस्तत्परिहारार्थं विधिरेव स्वस्याऽङ्गविषये सङ्कोचमभ्युप-
गच्छन् प्रधानमात्रकरणसमर्थस्याऽपि तत्राऽधिकारमनुमन्यते । खियास्तु
यद्यप्यस्यधिकारः, पर न स्वातन्त्र्येण । “पाणिग्रहणात्तु सहस्रं कर्मसु,
तथा पुण्यफलेषु” “धर्मे चाऽर्थे च कामे च नाऽतिचरितव्या
त्वया” इत्यादिना पर्या सहैव तस्याऽधिकारश्रवणात् । न च तस्या
अप्यध्ययननिषेधश्रवणादुपनयनाभावाच्च वचमधिकार इति बाध्यम् ।
पयुर्विधयेन तस्या अपि तद्वत्त्वसम्भवेनाऽधिकारोपपत्तेः । एव दम्पत्यो-
स्सहाधिकारो वैतानिनेषु कर्मसु, तद्धर्मसु च केषुचिदेवाग्निसाध्येषु
कर्मसु । सन्ध्यावन्दनजपादौ तु पुरुषस्य स्वातन्त्र्येणाऽधिकारो, न
खियाः । एव सावित्रीव्रतादौ तासामेवाऽधिकारो, न पुनः । पूर्वादी
तु स्वातन्त्र्येण द्वयोरप्यधिकार इत्याद्यगन्त यन् ।

एव “वर्षासु रथकारोऽग्नीनादधीत” इति निदिताधाने रथका-
रस्याऽधिकारः । रथकारो नाम “घ्रात्यात्तु जायते शुद्रात्सुधन्वाऽऽ
चार्य एव च” इति वचनात् “सौधन्वना ऋभसस्सुरचक्षम” इति
मन्त्रवर्णनाच्च सौधन्वनापरपर्यायो वेदानधिकृतो जातिविशेषो, न तु
रुद्रः । तस्याऽध्ययनाभावेन, विद्याभावात्मात्रोपधिकारज्ञानमनेनैव विधि-
नाऽऽक्षिप्यते । अत एव स नोत्तरेणुष्वधिक्रियते । अत एव चेदमा-
धान नाऽग्निसंस्कारकम् । किन्तु औक्किग्नितुण्यक विद्मजिन्यायेन
स्वर्गपट्टमिति ध्येयम् ।

एव “शीघ्रं वाम्तुमयं चलं निर्वपेत्” इति प्रक्रम्य “एतया
निपादस्यपतिं याजयेत्” इति निदितायामिष्टी निपादस्वपतेरधिकारः ।
निपादम्भपतिरुद्दध निपादानो स्वपतिरिति न पृष्टीसमामतिप्रसन्नः ।
तथाचै पूर्वेपदे लुगगापधे । किन्तु निपादश्चाऽसौ स्वपतिश्चेति कर्म-
भाष्यनिष्पन्नः । अतश्च निपादजानीषो यम्यवतिः स एवाऽधिक्रियते ।

न च तस्याऽग्निप्रिद्ययोरभावेन तदौपायेकाग्निविद्याक्षेपकत्वकल्पने गौर-
वापत्तेः पृथीतत्पुरुषसमासमाश्रित्य त्रैवर्णिकमात्रपरत्वमस्तिरिति वाच्यम् ।
उक्षणाया दुष्टत्वात् । गौरवस्य च फलमुखत्वात् । अतो निषादाख्यस्य
ब्राह्मणाच्छूद्रायामुत्पन्नस्याऽनुलोमसङ्करजातिविशेषस्यैवाऽत्राऽविकारः । अत्र
मातृतो जातिरल्पनाच्छूद्र एवाऽयं जात्या ॥

प्रतिनिधिनिरूपणम्

प्रसङ्गात्प्रतिनिधिर्निरूप्यते । श्रुतद्रव्यालामे तदपचारे वा तत्सदृश
तत्कार्यकरणसमर्थं द्रव्यान्तरं प्रतिनिधिरित्युच्यते । यथा दर्शपूर्णमासादौ
“व्रीहिभिर्यजेत” इत्यादिविधिविहितानां व्रीहीणामलामे तत्सदृशानां
नीवारणां प्रतिनिधित्वम् । तैरेन च विहितकर्मानुष्ठानम् । न च व्रीहीणामेव
यागसाधनत्वश्रवणात्नीवारणा तदभावेन तैर्विहितयागनिष्पत्ति कथमिति
वाच्यम् । व्रीहिशास्त्रेण न व्रीहिमात्रस्य यागसाधनत्वमुच्यते, किन्तु व्रीहि-
व्यक्तीनां व्रीह्यवयवानां व्रीहिव्यजातेष्वेति त्रितयस्याऽपि । तत्र व्रीहिषु त्रितय-
मप्यस्तीति तेषामेव मुख्य साधनत्वम् । नीवारेषु तु नीवारत्वजाति, नीवा-
रवयवाः, नीवारव्यक्ति, व्रीह्यवयवाश्चेति चतुष्टयमस्ति । अत एव व्रीहि-
सदृशा नीवाराः । व्रीह्यवयवसमानजातीयावयवसहितनीवारवयवव्यवस्था-
त्तेषाम् । अतश्च व्रीह्यालामे व्रीहिव्यजातेर्व्रीहिव्यक्तीनां चाऽपास्तारपि नीवारेषु
व्रीह्यवयवसमानावयवानां केषाञ्चित् सत्त्वात्तेषामेव ग्रहणम् । नान्तरीयकं वाच्यं
नीवारजातिर्यत्रोर्ग्रहणमिति व्रीह्यवयवप्रयुक्तमेव नीवारणा यागसाधन-
त्वम् । अतश्च व्रीह्यालामे नीवारणा प्रतिनिधित्वेन ग्रहणं सङ्गच्छत एव ।

एवं “सादिरो यूषो भरति” इत्यादौ खदिरामावे कद्रस्य ग्रह-
णम्, “कौशं वहि” इति विहितानां कुशानामलामे काशादिग्रहणञ्च
द्रष्टव्यम् । एवञ्च मुद्गामावे सुसदृश, तदभावे सदृश, तदभावे मन्दसदृश
च प्रतिनिधेयम् । सत्यपि सादृश्ये केषाञ्चिन्निषेधादेन प्रतिनिधित्वेन न
ग्रहणम् । यथा “अयज्ञिया वै भावाः, वरुणाः, फोद्रवाः”, “अना-

दृष्टिर्जर्तिलाश्च गवीधुकाश्च” इत्यादिना निषिद्धाना मायादीनां मुद्रादि-
प्रतिनिधित्वेन न ग्रहणम् ।

इदं च प्रतिनिधिग्रहणं दृष्टार्थस्वल्प एव । यत्र दृष्टविधया द्रव्या-
न्तरेण कार्यनिष्पत्तिर्भवति तत्रैव । अदृष्टार्थानान्तु प्रतिनिधिर्नास्ति । तत्र
मुख्यजन्यादृष्टस्य प्रतिनिधिनोत्पत्तौ प्रमाणाभावात् । तदुक्तम्—“न
देवताग्निशब्दक्रियमन्यार्थसंयोगात्” इति । अन्यार्थेन अदृष्टेन
संयोगात् सम्बन्वादित्यर्थः । देवता अग्न्यादिः, अग्निः आहवनीया-
दिर्होमाधारभूतः, शब्दाः मन्त्रगताः, क्रिया प्रयाजादयः । सर्वेषामेषाम-
दृष्टार्थत्वेन विधानात्तज्जन्यादृष्टस्याऽन्यस्मादुत्पत्तौ प्रमाणाभावेन तेषां
प्रतिनिधिर्नास्तीति भावः । एवरीत्या सिद्धं प्रतिनिधिमुपादाय मुख्यालम्ब-
स्थले कर्माऽनुष्ठानं प्रवृत्तौ द्वित्राश्च सकारान् सर्गान् वा तत्र कृतवान्
नन्तरं च मुख्यं लब्धवान् तदा मुख्यं गृहीत्वा पुनस्तत्र सकारान् कृत्वा
तेनैव कर्म कुर्यात् । मुख्यसम्भवे विकलोपादानस्याऽन्याप्यन्वात् । यदा
तु प्रतिनिधिनैव कार्यं निष्पादितं तदा मुख्यलामेऽपि न तस्योपादानम्,
प्रयोजनाभावात् ।

एव नियोजनादिकार्यमात्रयोग्यं सकारायोग्यञ्च मुख्यं लब्धं सकल-
कार्ययोग्यञ्च प्रतिनिधिर्लभ्यते तदा सकारान् परित्यज्याऽपि “गुणलोपे
च मुख्यस्य” इति न्यायेन मुख्येनैव कार्यसम्पादनम् । एव प्रधानयाग-
मात्रौषधिकास्त्रिष्टकदादिशेषकार्यापर्याप्ता वीहयो यदि प्राप्यरेन् तत्र तैरेव
पुरोडासं कृत्वा प्रधानमात्रानुष्ठानम्, शेषकार्याणां तु लोप एवेत्यादि बोध्यम् ।

स चाऽधिकारोऽग्निहोत्रदर्शपूर्णमासं योतिष्टोमादिविषयः स्त्रीपुंसुम-
यगतः । “अग्निहोत्रं जुहुयात्” “सोमेन यजेत” इत्यादागच्छ्यातोपा-
त्तसंन्यायास्तल्लक्षितकर्तव्यत्वेन तस्यैकत्वप्रतीक्षापि प्रमाणात्तरेण स्त्रीसद्वि-
तीयस्यैव पुंसु कर्तृत्वात्प्रमाणात्तस्य कर्तृत्व एव लक्षणामङ्गीकृत्य तत्रैव

चैत्रत्वान्वय । अनश्वोमयोर्व्यासज्यवृत्ति कर्तृत्वमेकम् । अतश्च पुमानेक
एव स्त्रीसद्वितीय कर्मस्वधिकरोतीत्युत्सर्ग । यत्र तु विशेषश्रवण तत्र
द्वयोर्वहूना वाऽधिकारस्त्रीसद्वितीयानामेव । अत एव “क्षौमे वमाना-
वग्निमादरीयाताम्, इत्युत्पत्तिप्राक्त्यसिद्धकर्तृत्वाधिष्ठानभूतस्त्रीपुमुभय-
गतद्वित्वानुवादसङ्गच्छते । अत एव च कर्तृत्व वृत्त्याश्रयणमनियतोऽ-
खण्डोपाधिः । न तु वृत्त्याश्रयत्वमेव । तस्य प्रत्यात्म कृतिमेदेन मेदा-
द्भासयवृत्तिनानुपपत्ते । न चैत्रत्वस्य कर्तृत्वेऽन्वयाङ्गीकारेऽनेकस्त्री-
पुरुषग्रहणेऽपि तदवाधादग्निहोत्रादावपि बहुकर्तृकत्वं दुर्गारमिति वाच्यम् ।
असति विशेषप्राहकप्रमाणे प्रथमातिशयणे कारणाभावेनैत्रस्येव ग्रहणौ-
चित्वात् । अत एव यत्र स्त्रिया अपि ग्रहणे प्रमाणात्मान, तत्र सन्ध्या-
वदनश्राद्धादौ पुंस एकस्यवाऽधिकार इति पूर्वमुक्तम् । यत्र तु विशेषप्रा-
हक प्रमाण, तत्र द्वयोर्वहूना वाऽधिकार । यथा—“एतेन राजपुरोहितौ
सायुज्यकामौ यजेयाताम्” इति निहिते कुलाययज्ञादौ राजस्तपुरोहि-
तस्य च स्त्रीयोरधिकार । एवमहीनेषु द्वयोर्वहूना वाऽधिकार, “एको
हो बहवो वाऽहीनेन यजेरन्” इति वचनत्वात् । सत्रेषु वहूनामेवाऽ-
धिकार “सप्तदशानराश्चतुर्विंशतिपरमास्सत्रमासीरन्” इति वचन-
बलादेवेत्यादि बोध्यम् । एव सत्रे कर्तृत्वानि बहूनि, तदधिष्ठानभूताश्च बहव,
तेषां च सम्भूयैव कर्तृत्व, न पर्यायेणेति सिद्धम् । तत्र सत्यपि सम्भूय-
कारित्वे फल पृथक् पृथगेव प्रत्येकभोग्यम्, न तु समवेतानाम्, न वाऽ-
वयनश । न चैत्रमेकस्मादेव कर्मणोऽनेकफलोत्पत्तौ योगसिध्यधिकरण-
निरोधापत्ति । तत्रैकस्मात्कर्मण एकस्यैव फलस्योत्पत्तेस्सिद्धान्तितत्वादिति
वाच्यम् । एकस्मात्कर्मण एकस्मिन्नात्मन्येकफलोत्पत्तेरेव तदधिकरण-
सिद्धात्तादामान्तरे तदुत्पत्तौ बाधकामात् । अतस्सिद्ध ऋतुविधिस्थले
आधानाध्ययनसिद्धाग्निविद्याव्रतस्समर्पस्याऽधिकार इति ॥

‘न कलञ्जं भक्षयेत्’, ‘न सुरां पिवेत्’ इत्यादियु निषेधेषु तु नाऽभिप्रेक्षा । तथात्वे न कोऽपि निषेधनाकषान्यधीयीत । न वा जिज्ञासेत तदर्थम् । को हि नाम प्रत्यवायफलक निषेधनाकषार्थज्ञान-निच्छेत् ? यस्तदर्थमध्ययनमनुतिष्ठेत् । अग्नीना तु तत्रोपयोग एव नाऽस्ति । अतो रागतः प्रवृत्तुमुखस्य पुरुषमात्रस्य निषेधेष्वधिकारः । तत्राऽपि वर्णपुरस्कारेण प्रवृत्तेषु निषेधेषु ‘ब्राह्मणो न सुरां पिवेदि’-इत्यादियु जातमात्रस्य ब्राह्मणस्याऽधिकारः । अतो जातमात्रस्याऽपि ब्राह्मण-शिशोस्सुरापाने प्रत्यवायो भवत्येव पातियानहः । सामान्यनिषेधेषु तु “प्रागुपनयनात्कामचारवादभक्षाः” इति गौतमेनोपनयनात्प्राग्यथेच्छ-मक्षणादेरन्वुज्ञानात्तदनन्तरमेनाऽधिकारः । येषामुपनयनामात्रत्रैवर्णि-कानिरिक्ताना, तेषामुपनयनस्थाने विवाहनिधानात् तत्रमृत्येव निषेधेष्व-धिकार इति बोध्यम् । इत्थं सक्षेपेणाऽधिकारिभिर्निरूपितः । एवं उत्पत्तिविनियोगप्रयोगाधिकारिभिर्विधयश्चकारः प्रतिपादिताः । तेषां द्वितीया-दिषष्टाध्यायान्तगोचरस्य पूर्वोक्तविधयाऽवगन्तव्यम् । यथोक्त मिथैः—

उत्पत्तिविधिनामैको यो द्वितीये विचार्यते ।

चतुर्थे पञ्चमे चैव प्रयोगविधिचिन्तनम् ॥

विनियोगविधिस्त्रयो यस्तृतीये विचार्यते ।

अधिकारविधिस्त्रयो यषष्टाध्यायगोचरः ॥ इति ।

इति तन्त्रसिद्धान्तरत्नावल्यां द्वितीयपरिच्छेदेऽधिकारनिरूपणं
नाम चतुर्थः प्रकाशः ॥



इति महामहोपाध्यायपण्डितमार्गभौमश्रीवेङ्कटसुब्रह्मण्या-
परनामधेयश्रीचिन्मस्वामिशशिधिरचितायां तन्त्र-
सिद्धान्तरत्नावल्यां द्वितीयः परिच्छेदः ॥

अथ तृतीयः परिच्छेदः

अतिदेशनिरूपणम्

एतावता औपदेशिका विषया निरूपिता । अतः परमतिदेशो निरूप्यते । तत्र अतिदेशो नामाऽन्यत्र श्रुतानामङ्गानामन्यत्र प्रापकशास्त्रम् । यथाऽऽहुः —

प्राकृतात्कर्मणो यस्मात्तत्समानेषु कर्मसु ।

धर्मप्रदेशो येन स्यात्सोऽतिदेश इति स्मृतः ॥ इति ।

यः पदार्थो यादृशोपकारद्वारा यदङ्गत्वेनाऽवधारितस्तस्य पदार्थस्य तादृशोपकारद्वाराऽन्याङ्गताबोधकः प्रमाणमतिदेश इति नव्याः । अस्ति हि दृष्टं लक्षणं “एतद्ब्राह्मणान्येव पञ्च हवींषि” इत्यादिप्रत्यक्षवचनातिदेशो, प्रकृतिवद्विकृतिः कर्तव्या, सौर्ययागेन ब्रह्मर्चसरूपं फलं भाग्येदाग्नेयवत् इत्याद्यनुमितवचनातिदेशो च । चातुर्मास्यान्तर्गतद्वितीयपर्वान्तरप्रकरणगतमिदं वचनम् । वैश्वदेविकानामङ्गानां यादृशोपकारजनकत्वं तादृशोपकारसम्पादनार्थमेव तेषां वरुणप्रवासेऽतिदेशः । एव प्रयाजादीनां दार्श-पौर्णमासिनस्त्वेनाऽवधारितानां दृष्टादृष्टरूपयादृशोपकारजनकत्वं तेषां तेनैव रूपेण तादृशोपकारजननार्थमेव सौर्यादानतिदेशः । स चाऽतिदेशस्त्रि-विधः - वचनातिदेशो, नामातिदेशः, चोदनालिङ्गातिदेशश्चेति । नव्यास्तु अतिदेशस्य द्वैविध्यमेवाऽङ्गीकृत्य वचनातिदेशस्य प्रत्यक्षत्वानुमितत्वमेवेन द्वैविध्यम्, अनुमितस्य सादृश्यकल्पितत्वस्थानापत्तिकल्पितत्वाश्रयतो धर्मा-तिदेशकत्वरूपेण त्रैविध्यञ्चाऽङ्गीकुर्वन्ति ।

तत्र प्रत्यक्षवचनातिदेशो यथा—चातुर्मास्येषु वैश्वदेवाख्ये प्रथमे पर्वणि—“आग्नेयमष्टारूपालं निर्ऋति, सौम्यं चरुं, सामिन्नं द्वादश-रूपालं, मारुतं चरुं, पौष्णं चरुं, मारुतं सप्तारूपालं, वैश्वदेवी-

मामिक्षां, धारापृथिव्यमेकरूपालम्” इत्याग्नेयादीनष्टौ धामान् विगय
 वरणप्रधासाख्ये तदनन्तरपर्वणि तानेव पञ्चाऽऽद्यान् विधायाऽनन्तर
 श्रुतम्—“एतद्ब्राह्मणान्येव पञ्च हवींषि, यद्ब्राह्मणानीतराणि” इति ।
 अत्र ब्राह्मणपदेन ब्राह्मणविहिता पदार्था उच्यन्ते । तथा च इतराणि
 वैश्वदेविका-याद्यानि पञ्च हवींषि यादृशविधायकब्राह्मणवन्ति ब्राह्मण-
 विहिताङ्गनलापनन्ति वा तादृशब्राह्मणवन्ति वारुणप्रधासिका यव्याद्यानि
 पञ्च हवींषीति वाक्यस्थाऽर्थः । अत्र ‘एतद्ब्राह्मणानी’ति प्रत्यक्षवचने-
 नैवाऽतिदेशविधानात् प्रत्यक्षवचनानिदेशोऽयम् ।

द्वितीयो यथा—कौण्डपायिनामयनाग्ये सप्तमरसाध्ये सत्रे “उपम-
 द्भिश्चरित्वा माममग्निहोत्र जुह्वति” इत्यत्र श्रुतमग्निहोत्रपदं प्रसिद्धा-
 न्नित्याग्निहोत्रार्थणो धर्मातिदेशकम् । इदं प्रकरणान्तरन्यायेन प्रसिद्धा-
 दग्निहोत्राद्भिन्न कर्मेति पूर्वं निरूपित प्रकरण-तरनिरूपणसररे । तस्य
 च मन्त्रिधौ धर्माणामनाम्नानाद्दर्मापेक्षायामनेनैवाऽग्निहोत्रनाम्ना गौण्या
 वृथा तद्धर्मस्वरूपमाध्यसादृश्येनाऽग्निहोत्रबोधनेन तद्धर्मा लतिदिश्यते ।
 तृतीय शब्दगनेनाऽर्थगतेन वा लिङ्गेन सामान्येन कल्प्यमानशोधनालि-
 ङ्गानिदेशः । यथा—सौर्यादौ । तत्र हि निर्वाण, एकदेवताकत्वम्, औप-
 धद्रव्यस्त्वञ्च उद्भूतम् । तदिदं लिङ्गमाग्नेययामेऽप्यस्तीत्याग्नेयतस्सात्प्रया-
 र्त्सौर्यं तद्धर्माणामतिदेशः ।

एव द्विदेवयेषु “आग्नाग्निष्णवमेनादशकपाल निर्वाण”
 “एन्द्राग्निष्णवमेनादशकपालम्” । आदिशकपचित्तेषु पाणेषु निर्वाण-
 वत्तद्विदेवयत्रयद्राश्वरपटितदरताबोधकपदवत्सत्सादृश्येनाऽग्नीषोःपिशाचु-
 रोडाशपागद्धर्मानिदेशः । ऋद्रामादिषु न्यक्षरघटितदेवतायात्रयपदवत्सु
 द्विदेवयेषु श्रामाद्धर्मानिदेशः । “सरस्वतीमाज्यस्य यजेने” एवादा-

वाज्यद्रव्यके कर्मण्युपाशुयाजधर्मातिदेश । “ दधि मधु घृतं पयो
धाना उदकं तण्डुलास्तत्संसृष्टं प्राजापत्यम् ” इत्यत्राऽनेके यागा
विधीयन्त इत्युक्त मीमांसाकौस्तुभे । तत्र दधियाग ऐन्द्रदधियागधर्माः,
दधिमन्सादृश्यात् । पयोयागे त्वेन्द्रपयोयागधर्माः, पयोमन्सादृश्यात् ।
मधुद्रव्यघृतेयूपाशुयाजधर्माः, द्रव्यन्तर्गसाम्यात् । आमिक्षाराजिनयो-
पयोयागधर्मा पशुमन्सादृश्यात् । धानातण्डुलेष्वाम्नेषधर्मातिदेशः, औप-
धद्रव्यमन्सादृश्यात् ।

तत्र देवतासामान्याच्च द्रव्यसामान्य वलीय । नमो देवताधिकरणे
देवताया द्रव्यापेक्षया गुणत्वप्रतिपादनात् “अपि वा द्रव्यप्रधानत्वा-
द्गुणत्वे देवताश्रुति” रिति । यागो हि देवतोदेशविशिष्टद्रव्यत्यागरूपः ।
तत्र द्रव्यस्य प्रधानभूते त्यागे विशेषणत्व, देवतायाश्च तद्विशेषणीभूतो-
देशे, अतश्चाऽन्तरङ्गत्वाद्द्रव्यस्य प्रागल्भ्यम् । बहिरङ्गत्वाच्च देवतायास्त-
द्गतमादृश्यस्य च दौर्बल्यम् । एमग्नीषोमीयपशोर्दाक्षीरूपयोयागप्रकृति-
कत्वं, पशुमन्सादृश्यात्, पयो हि पशुमन्सादृश्यम् । पशुरपि पशु-
मन्सादृश्य, अतः पशुस्तान्नाय्यप्रकारः । अग्नीषोमीयस्तु पशुरन्येषा
काम्यानां पशुयागानां निरूढपशुयागस्य सन्नीयस्य च प्रकृतिः । तस्य च
स पपि सान्नाय्यविकारत्वेन ततो धर्माणामतिदेशात्तेनैव नैराकाङ्क्ष्ये, यूपा-
दियदृत्तरधर्माणामप्यपेक्षितानामाप्तानात्, तेषाञ्च स्थानप्रमाणेन तदङ्गत्वं
ततो विहितत्वतिदेशश्च भवत्येवेति सिद्धमग्नीषोमीयपशोरितरपशुयागप्रकृ-
तिवत् । सन्नीयस्तु ऐकादशिनानां प्रकृतिः, सुखाषाड्विंशत्यसाम्यात् ।
ऐकादशिनानाञ्च प्राजापत्यादिपशुयागगणप्रकृतिरप्यसाम्यात् ।

१ See P, 176 L. from १८ मी की Vol I chow odn

२ आग्नय वृष्णधीव, सारस्वती मेधी, बभ्रुस्सोम्य, पीष्णदद्याम, सिति-
पृष्ठा वत्स्य य, गित्तो वंदवदेव, एन्द्राङ्ग, माहन वत्माप, एन्द्राग्नमसहित,
अपारागम्यावित्त, वाह्य पव, इति विहिता एकादश पशव एकादशिन
द्रव्यम् । See तौ सं० का ५ ५ २२ ।

सोमयागेषु अग्निष्टोमसंस्थाया इतरसोमयागप्रकृतित्पमव्यक्तव्यसामान्यात् । अव्यक्तत्पञ्च स्वाङ्गतया विहितदेवतामात्र । सर्वेष्वपि हि सोमयागेषु न यागोद्देशेन देवता विधीयन्ते । “एन्द्रवायवं गृह्णाति” ‘मैत्रारुरुणं गृह्णाति’ इत्यादिभिर्ग्रहणार्थं विहिताभिरेव देवताभिः प्रसङ्गादुपस्थापिते । ग्रहणार्थं विहिता देवताः स्वनिरूपकं यागमपेक्षन्ते । यागसम्बन्धं विना तासां देवतात्वस्थाऽपरिपूर्ते । ‘सोमेन यजेते’ति विहितो यागो देवतामपेक्षत इति तयोर्नष्टाश्चदग्धरथवसम्प्रयोगो भवति । अतस्तोमयागोऽव्यक्तः । अव्यक्तत्पसादस्याच्चोत्तरेषां सोमयागानां तद्विकृतिवत् ।

तत्राऽग्निष्टोमसंस्थेत्तरासां संस्थानां उद्भिदादीनामेकाहानां च प्रकृतिः । संस्था नाम क्रतुप्रयोगवृत्तिस्तोत्रोपरम । यस्मिन् ऋतौ यत् स्तोत्रमन्तमं, न ततस्तोत्रान्तरमस्ति स क्रतुस्तसंस्थाकोऽभिधीयते । यथा अग्निष्टोमस्तोत्रमन्तमं यस्मिन् ऋतौ सोऽग्निष्टोम इत्यभिधीयते । उक्थ्येऽग्निष्टोमस्तोत्रोत्तरं श्रीण्यन्यायुक्थ्याद्यस्त्रोत्राणि सन्ति । अतश्च स ऋतुरुक्थ्यः, उक्थ्यसंस्थाक इत्युच्यते । षोडशिति तदुत्तरं षोडशिसामसाध्यं स्तोत्रमेकम् । अतस्स षोडशिसंस्थः । अतिरात्रे तदुत्तरं द्वादशस्तोत्रात्मजाद्यो रात्रिपर्याया । अतस्तोऽतिरात्रसंस्थः । यास्तु अव्यक्तत्पसोमवाजपेयासोर्यामाद्यास्तिष्ठसंस्था. ता एतासामेव वैपरीत्यादिना निष्पन्नाः । यत्राऽग्निष्टोमस्तोत्रोत्तरमुक्थ्यमकृत्वा षोडशस्तोत्रं क्रियते सोऽत्यग्निष्टोमः । यत्रानस्थितषोडशुत्तरं यत्र वाजपेयाद्यं स्तोत्रं क्रियते स वाजपेयः । यस्मिन्नतिरात्रे चतुर्थो रात्रिपर्यायो वर्धते सोऽसोर्यामः क्रतुः । एतं सप्त सोमसंस्थारश्चतौ परिगण्यन्ते स्मृतिषु च । द्विरात्रप्रभृतेकादशरात्रान्ताः ऋतवोऽहीनाः । त्रयोदशरात्रप्रभृति सद्भ्रसप्तसंस्थान्ता ऋतवस्मराणि । द्वादशाहस्तूमयात्मकं । स एव सर्वेषामहीनानां सत्राणाञ्च प्रकृतिः । तत्राऽहीनामसोऽहीनानाम् । सत्रामन्थं सत्राणाम् । आसोरापिचोदनाचोदितव्यं सत्रत्वम् । यजतिचोदनाचोदितवमहीन-

त्वम् । यथाह सूत्रकारः—द्विरात्रादीनामैकादशरात्रादहीनत्वम्, यजतिचोदनात् “त्रयोदशरात्रादिषु सत्रभूतस्तेष्वासनोपायिचोदनात्” इति । तत्राऽपि द्वादशाहाद्गवामयने गणत्वसामान्यात्, ततश्च संवत्सरसाध्येऽतिदेशसंवत्सरसाध्यत्वसाम्यात् । ये च साद्यस्त्राः, साहस्रा इति समुदायरूपेण श्रुताः तेषु पूर्वपूर्वैर्म्य उत्तरोत्तरेऽतिदेशो धर्माणामिति वेदितव्यम् । एवं त्रिविधोऽप्यतिदेशस्त्रेपेण निरूपितः ।

स्थानापत्त्यतिदेशः

फलचमसे तु स्थानापत्या सोमधर्माणामतिदेशः । तथा हि “यदि राजन्यं वैश्यं वा याजयेत् स यदि सोमं विभक्षयिषेत् न्यग्रोधस्तिमिनीराहृत्य तास्सम्पिप्य दधन्युन्मृज्य तमस्मै भक्षं प्रयच्छेन्न सोमम्” इति श्रुतम् । स्तिमिन्यः अङ्कुराणि फलानि वा । राजन्य-कर्तृके सोमयागे यजमानचमसे सोमवाधकत्वेन सोमस्थानापन्नतया फल-चमसोऽयं विधीयते । दध्युन्मृष्टन्यग्रोधाङ्कुरचूर्णानां फलचमस इति संगः । अत्र यद्यपि फलचमसस्य भक्षसम्बन्ध एव प्रतीयते ‘भक्षं प्रयच्छेत्’ इति भक्षसंस्कार्यन्वययाऽवगमात् । तथाऽप्यनुपयुक्तस्य संस्कारा-योगात् भक्षस्य च यागोपयुक्तद्रव्यसंस्कारत्वेन निर्ज्ञातत्वात् तत्सिध्यर्थं तस्य यागसम्बन्धोऽपि कल्प्यते । एवञ्च सोमस्थाने फलचमसविधानात्तेषां सोमवधागसम्बन्धस्याऽप्यवगतेः तदर्थं धर्माकाङ्क्षायां स्थानापत्त्यतिदेशेन सोमयागानां धर्माणां तत्र प्राप्तिः ।

१ स्तिमिन्यो मुकुलानि इति न्यायमालाया माधवाचार्या । See जे. न्या P. 14 L. 11 Chow. edn फलानीति सोमनायः See. P. छा. 294 L. 21 N. S. edn. फलस्यवकानिति खदत्त । See आप. यो. १२ २४. ५. P. 430. L. 14 vol. Cal. edn. यस्वत्र भाट्टमास्करे स्तिमिनीपदेऽन्यग्रोधे लम्बमान रज्ज्वाकारवस्तु गृह्यत इत्याद्युक्तम् । उदयुक्तम् । तथा व्यवहाराभावात् ।

आश्रयतो धर्मातिदेशः

एव “दध्नेन्द्रियकामस्य जुहुयात्” इत्यत्र नैयमिकाग्निहोत्रकारणकभावनातो भिन्नेन्द्रियफलकदधिकरणकभावना निधीयते । तस्याधाऽधर्मिकाया धर्माकाङ्क्षायामाश्रयभूतानैयमिकाग्निहोत्राद्धर्मप्राप्तिरित्याश्रयतो धर्मातिदेशस्तत्र । इदं चाऽतिदेशद्वयं न सप्तमाध्यायगोचरं । किन्तु प्रथमस्य तृतीये द्वितीयस्य च द्वितीये प्रसङ्गानिरूपणमिति ध्येयम् । एवञ्च विवृतिभावनाया निर्धर्मिकाया धर्मापेक्षया पूर्वोक्तातिदेशान्यतमेनाऽतिदेशेन धर्माणां प्राप्तिः । तत्र विकृतिभावनया प्राकृता उपकारा एवाऽपेक्ष्यत इति त एव प्रथममतिदिश्यन्ते । तत्पृष्ठभावेन च तज्जनकीभूता पदार्था अतिदिश्यन्ते इति सिद्धम् । तत्पृष्ठभावेन च तद्विधायकानां ब्राह्मणवाक्यानामप्यतिदेशः केचिद्विच्छन्ति । अत्र त्रिविधेष्वप्यतिदेशेषु प्रत्यक्षवचनातिदेशस्तत्प्रबलः, प्रत्यक्षवादेव । नामातिदेशस्थले तु नाम्नः प्रत्यक्षवेषुपि गौणैव ब्रूयात् धर्मातिदेशकवादीर्विच्यम् । चोदनालिङ्गातिदेशस्थले तु वाक्यस्य कल्पनीयत्वात्सर्वदोर्विच्यम् ॥

इत्यतिदेशनिरूपणम् ॥

इति तन्त्रसिद्धान्तरत्नावल्या तृतीयपरिच्छेदऽतिदेशनिरूपण
नाम प्रथमः प्रकाशः ॥

ऊर्जनिरूपणम्

प्राकृतोपकारपृष्ठभावेनाऽतिदिष्टा प्राकृता पदार्था प्राकृतोरकारजनकत्वेनैवाऽतिदिश्यन्ते, न त्वप्राकृतकार्यमितया । तदर्थं च ते षड्विद्गमपेक्षन्ते । ऊहो नाम प्राकृतस्य पदार्थस्य विकृतौ कार्यमुत्तेनाऽऽगतस्य तत्र कार्यवशेनाऽप्ययमाव । यद्योक्तं प्राच नैराहृक्षणम्—

प्राकृतस्थानपतितपदार्थान्तरकार्यतः ।

उहः प्रयोगोऽप्रिकृत उल्लमान्तयोदितः ॥ इति ।

येन सम्बन्धेन तद्वर्माणच्छिन्नवृत्तिरयस्य प्रकृतौ युतम्, प्रिकृतौ तेनैव सम्बन्धेन तद्वर्माणच्छिन्नभिन्नवृत्तिरिति नवीनाना निष्कृष्टमह-
 रक्षणम् । स त्रिविधः—मन्त्रोहस्तामोहस्तस्कारोहश्चेति । तत्राऽऽद्यो
 यथा—“देवस्य त्वा सपितुः” इत्यादि “अग्नये जुष्टं निर्वापामि”
 इत्यन्तो इति निर्वापमन्त्रो दर्शपूर्णमासगताग्नेयपागात्त्वेन विनियुक्तः
 पार्यारोने सौर्यादावतिदिष्टः तदीयदेवताप्रकाशनार्थं प्राकृताग्निपदपरि-
 स्थागेन सूर्यपदघटितत्वेनोद्यते—सूर्याय जुष्टं निर्वापामीति । अयं च
 पदान्तरपक्षेणो भाक्त उह । मुह्योहस्तु प्रकाश्यत्वसम्बन्धेन प्रकृतान-
 मित्राच्छिन्नवर्तिनो मन्त्रस्य प्रिकृतौ तेनैव सम्बन्धेन तद्विन्नसूर्यवार्त्त-
 ञ्छिन्नवृत्तिरभेदः । तच्च प्रकाशनमग्निपदघटितेन न सम्भवतीति तत्सि-
 द्दर्शमेवाऽग्निपदस्थाने सूर्यपदं प्रस्थित्यते । एव प्रोक्षणावघातादीना,
 सस्काराणां सस्कार्यतासम्बन्धेन प्रकृतौ ब्रीहिनान्च्छिन्नवर्तिना तेनैव
 सम्बन्धेन प्रिकृतौ तद्वर्माणच्छिन्नभिन्नीभारादिवृत्तित्वम् । तथा
 साम्बन्धि आर्इमादादिस्वपाणा प्रकृतौ यस्यानगतैरारादिवृत्तित्वं, प्रिकृतौ
 तद्विन्नस्थानात्तैरारादिवृत्तित्वम् ।

स चाऽप्रमहो धर्माणामपूर्वार्थेव एव सिध्यति, न स्वस्वार्थेव ।
 ब्रीह्यादिरस्वार्थेव हि तस्य नीयारादिप्रसवेन तद्व्यज्येषु यागेषु
 तन्मन्त्रमावेनेऽभ्याऽप्रमके । अपूर्वार्थेव तु तस्य प्रिकृतार्यपि सत्त्वेन
 तस्यै तत्र तेषां प्राप्ते तदनुरोधेनोह. प्राप्नुयात् । न च तेषां तत्तद्-
 र्थं प्रादिप्रयुक्तत्वेनेवपचात्रपूर्वमाधनन्वप्यनायोगान्न सिध्यत्युह इति
 शङ्कानाम्, ब्रीह्यादिरस्यपागा प्रोक्षणावघजन्वत्त्वेन तेषां ब्रीह्यादिप्रयुक्तत्वे
 कान्दंशान्पूर्वमाधनन्वप्यनाया आवश्यकत्वात् । अनथ ब्रीह्यादि-

पदैरपूर्वमाधनत्वे लक्षणीये तत्रैव तेषामुपक्षीगत्वेन नोद्देश्यतावच्छेदकत्वेन
 व्रीहित्वादिसमर्पकत्वमिति न व्रीहित्वादीनामुद्देश्यतावच्छेदकत्वं तत्कोटि-
 प्रविष्टत्वं वा, किन्त्वपूर्वसाधनत्वस्यैव तत् । तस्य च नीवारादिष्वपि
 सनात्तत्राऽपि प्रोक्षणमिति सिध्ययूहः ।

एवं “अग्नेरहं देवयज्ययाऽन्नादो भूयामम्” इत्यादिमन्त्रलिङ्ग-
 कन्वयश्रुतौ मन्त्रविनियोजिताया ताऽग्निन्वादेरुद्देश्यतावच्छेदकत्वम्, पूर्वो-
 च्छदोपापत्तेः । न च देवताप्रसादस्यैव मन्त्रार्पणादादिसिद्धस्योद्देश्यत्वम-
 ङ्गीकृत्य तदुद्देशेनैव धर्माणां विधानमस्तु, कृतमपूर्णकल्पनयेति वाच्यम् ।
 अर्पणादादीनामन्यपरत्वेन देवताविग्रहादिवोधने तात्पर्यभावात् । मन्त्रम-
 य्यास्त्यागफालीनोच्चारणकर्मीभूताया एव देवताया भीमासकैस्त्रीकारेण
 तत्र प्रसादादेरसम्भवात् । सत्यपि वा मन्त्रार्पणादादिप्रामाण्येन देवता-
 विग्रहादिस्त्रीकारेऽपूर्णमन्तरा नैष्टसिद्धिः । प्रसादस्य सकलानुशिशुप्रधा-
 नपरिसमाप्त्यनन्तरमेव परमापूर्ववज्जन्यत्वेन ततः पूर्वपूर्वाभावे विशरा-
 रूणा कर्मणा परस्पर सम्बन्धानापत्तेः । अत एव देवताविग्रहादीनाम-
 ङ्गीकर्तृमि परैरथपूर्वमङ्गीकृतम् । “तस्मादस्यतिशयः कश्चिद्”
 इत्यादिना । उपपादितश्चैतत्पुरस्तात् । एव च देवताया अध्यग्न्यादे
 मृतापूर्वोद्देश्यतावेनैवोद्देश्यत्वाद्रिहतापि तत्सत्त्वाद्दृष्टसिद्धिः ।

तच्चाऽपूर्णं यदुद्देशेन धर्माणां विधानं श्रुतं तत्स्वरूपे आनर्पक्यप्र-
 सक्तौ तदव्यवहितोत्तरजन्ममेव स्वीक्रियत उद्देश्यतया । न तु परमापूर्वम्,
 तस्य व्यवहितत्वात् । अत्रान्तरार्पूर्वार्पणेष्वपि धर्माणामानर्पक्यपरिहाराच्च ।
 परम्परया तस्याऽपि फलनत्वाच्च । एवञ्च यत्राऽनघातपेयणादौ न मध्ये
 व्रीह्यादावपूर्वमन्तरम्, तत्र तेषां प्रधानयागजन्योत्पत्त्यपूर्वार्पणम् । यत्र
 त्वदृष्टार्पणमन्त्रिन्योवकारकेषु प्रोक्षणोपवनादियुः स्रजन्यादृष्टमस्ति तत्र

तदर्थत्वमेव, तस्वरूपार्थत्वेऽप्यानर्थक्याभावात् । व्यवहितप्रधानापूर्वपर्य-
न्तानुधावने प्रयोजनाभावात् । एवमारादुपकारकाद्धाना प्रयाजपञ्चङ्गभू-
तामिन्द्रमण्यूपसस्कारादीनां प्रयाजर्दक्षादिजन्यापूर्वार्थत्वमेव युक्तम्, न तु
प्रधानापूर्वार्थत्वम् ।

स चोहः प्रवृत्तौ समवेतार्थेष्वेव प्रयत्नेत, न त्वसमवेतार्थेषु । सम-
वेतार्थश्च च स्वशक्यार्थस्य ऋषिपर्येवाऽपूर्वसाधनीभूतार्थसम्बन्धित्वम् ।
'देवस्य त्वा' इति मन्त्रेऽग्निनिर्वापपदयोस्तथाच्चात् । विष्णुतावपि तत्स-
म्पादनायाऽग्निपदस्थाने सूर्यपदप्रक्षेप क्रियते । देवस्य, सवितु, इत्यादि-
पदानां त्वममवेतार्थत्वेन स्तुतिमात्रप्रयोननकत्वाद्विष्णुतावपि तेनेव रूपेण
तदुपपत्तेरनूहः । अत एव दर्शपूर्णमासपकरणे श्रुतम्येडांनिगदात्तर्गतस्य "य
इम यज्ञमवान् ये च यज्ञपतिं ययान्" इत्यस्य यज्ञपतिवर्धनप्रकाशकस्य
बहुपजमानने सत्राङ्गभूतदीक्षणीपादौ न बहुवचनान्ततयोहः । अत्र यज्ञ-
पतिवर्धनस्य षड् रामावेन केवलं स्तुत्यर्थमुपात्तस्य समवेतार्थत्वाभावात् ।

एव उपोत्थितोमाङ्गभूतसुब्रह्मण्यानिगदे श्रुतस्य "इन्द्र आगच्छ
हरिव आगच्छ मेधातिथेर्मेप, घृपणश्चस्य मेने" इति मन्त्रस्येन्द्र-
मकाशकस्य प्रवृत्तौ समवेतार्थत्वादग्निष्टुत्याग्नेत्या सुत्रकण्यायामिन्द्रपद-
स्थानेऽग्निर्दोह - "अग्न आगच्छ" इत्यादि । हरिवदादिपदानां तु
स्तुत्यर्थमुपात्तानामममवेतार्थत्वाद्यथावस्थितेरेव पदेस्तु युपपत्तेरनूह एव ।
अतश्च प्रवृत्तौ ममवेतार्थानामेव विष्णुतावहो नाऽसमवेतार्थानामिति सिद्धम् ।

ममवेतार्थानामपि न प्रवृत्तावूह । "न प्रवृत्तावूहोऽन्ती"ति
निर्दिशत् । अत्र एव दर्शपूर्णमासयोर्व्यप्रयोगे "त्रीहीणां मेघ सुमन-
स्पमानः" इत्यस्य लोप एव ।

१ इदामाणाद्भूतया प्रवृत्तमाना मन्त्रविषय इदानीगद । न च "इदा-
पूर्य (१ वा ३ ५ १३) इत्यादि ।

एव प्रतिनिधिस्थलेऽपि व्रीह्यत्रयानादायैव नीवारादीना साधनत्वो-
पपादनात्तेषां व्रीह्यादिपदेनैव प्रकाशनोपपत्तेर्निकृतावपि नोहः । निकृतौ
यत्रप्रयोगेऽप्युहोऽस्तीति ध्येयम् ।

एव साम्नामपि “कर्त्तृतीष्ठ रथन्तर गायति” “यद्योन्यां तदु-
त्तरयोगायति” इत्यादिवचनैरन्यत्रोत्पन्नानामन्यत्राऽतिदिष्टानामृगक्षरा-
भिन्यकिरूपदृष्टप्रयोजनवशात् प्रकृतौ यादृशसन्ध्यक्षरविक्षेपकत्वं निकृतौ
तादृशकार्यकारित्वमेव । एवञ्च निवृत्तावेकारादे प्राकृतस्थानभिन्यस्थानगत-
त्वेऽपि तेषामेव विक्षेप आर्इमात्रात्मकः । न तु त स्थानगतस्यैवाऽक्षरा-त-
रस्यापि, अदृष्टार्थं वापत्ते । तथाहि—“अभि त्वा शूर नोनुमः”
इत्यस्यामृच्युत्पन्न रथन्तराख्य साम । तेन रथन्तरस्य साम्नः “अभि त्वा”
इतीयमृग्योनिभूता । तस्य “रथन्तर पृष्ट भवति” इति पृष्टस्तोत्राङ्गत्वेन
विनियोगे वृत्ते “एकं साम वृत्ते क्रियते स्तोत्रीयम्” इति वचनेनैकरस्यैव
साम्नस्तोत्रसम्पत्तये तिसृष्वक्षु गान विधीयते । तदर्थं “रथन्तरमुत्तरयो-
र्गायति” इत्यनेन योन्यामुपन्नस्यैवोत्तराप्रथमपठितयोरुत्तरयोर्द्वोरतिदेशः
क्रियते । तत्र स्वयो-थां पठ्यमान साम तदक्षराणामेकारोकारादीनां आर्इमात्रा-
त्मनाभिन्यकिरूप संस्कार जनयद्दृष्टम्, उत्तरयोरपि च तादृशीकारो-
कारादीनामन्यस्थानगतानामपि तादृशमार्इमात्रात्मक विक्षेपमेव जनयति
दृष्टार्थं वाच्य । न स्वक्षरान्तराणामपि तस्थानगतानाम्, अदृष्टार्थं वाच्यतात् ।
एवं सामान्तरेष्वपि द्रष्टव्यम् । निम्नरस्वाकरे द्रष्टव्यं । प्रथमकाठियभया-
न्नेद्द मपठ्यते । एव सक्षेपेण त्रिदिशेऽप्युहो निरूपितः ॥

इत्युहानिरूपणम् ॥

इति तन्त्रसिद्धान्तरत्नावल्यां नृतीयपरिच्छेदे उद्दिष्टनिर्माणं
नाम द्वितीयः प्रकाशः ॥

बाधनिरूपणम्

अथ बाधो निरूप्यते । बाधो नाम निवृत्तिः । प्रकृतितोऽतिदेशतस्स-
 म्भ्रप्राप्तिकानामहानां केन चित् कारणेन विवृताजननुष्ठानमिति यावत् ।
 स त्रिविधः—अर्थलोपात्, प्रत्याघ्नानात्, प्रतिषेधादिति । तत्राऽऽद्यो
 यथा—“प्राजापत्यं घृते चरुं निर्वपेच्छतकृष्णलमायुष्कामः” इत्या-
 युष्कामेष्टौ द्रव्यत्वेन विहिताना कृष्णलाना व्रीहिस्थानापक्षत्वेन तत्र प्राप्त-
 स्याऽवधानस्य निरुपीभायरूपमयोजनलोपाद्बाधः । अत्रघातस्य हि प्रयो-
 जन तुपनिमोकः । न हि सुवर्णरण्डरूपेषु कृष्णलेषु तुपास्मन्ति । येन
 तद्विमोकार्थमवघातोऽनुष्ठीयेत । इदञ्च कृष्णलोदाहरणं तेषां व्रीहियत्
 प्रदेयमवृत्तित्वं कृत्वा चिन्तया । वस्तुतस्तु कृष्णलानामेव साक्षात्प्रदेयत्वेन
 विधानात् “घृते श्रपयति” इति घृताधिकरणश्रपणविधानेऽपि तत्र
 विद्वेदनामम्भवेन श्रपणस्याऽग्निसयोगमात्रे पर्यवसानात् प्रदेयधर्माणा
 पर्याग्निकरणादीनां प्राप्तिसम्भवेऽप्यवघातप्राप्तौ प्रमाणामात्रः । व्रीहयो हि
 प्रहनौ न साक्षात्प्रदेयाः । किन्तु प्रदेयपुरोडाशप्रकृतिभूताः । अतस्तत्र
 विहितोऽवघातो विवृताजपि प्रदेयप्रकृतिसंस्कारकत्वेनैवाऽतिदिरयेत्, अन्य-
 याऽप्राप्तकार्यकारिस्त्वापत्तेः । अतश्च प्रदेयप्रकृतिसंस्कारकोऽवघातो न
 प्रदेयभूतेषु कृष्णलेषु प्रवर्तते । अतो नेदमर्थलोपोदाहरणम्, तस्य मैत्रा-
 बार्दम्येष्टौ “स्यंदिनं बर्हिर्मवति” इत्यत्र स्वतश्चित्तज्ञानामेव बर्हिषां
 प्रहनविगानाच्छेदनरूपस्याऽर्थस्य तत्र लोपान्न बर्हिर्लेपनादीनां संस्का-
 राणांनुष्ठानम् । द्वितीयस्तु—विवृत्तिविशेषं “नैवारश्चरुर्मवति” इति

१ ते मध्यमा यथास्य एव कृष्णल । इति विज्ञानेश्वर See या. स्मृ. व्या.
 पृ 117 L. 23 N S Press कृष्णलमस्मृगुवर्णंशकृष्णार्थान्येव मायव See
 अ. भा. P. 40 L. 18 Poona edn कृष्णलमुत्तिज्ञानि गुरगानि इति भाट्टभा-
 स्कर । See also मन्. 1. 131 इत्ये. गर्गसायनस्य यथो मध्यमिदमर्थं त्वेक-
 कृष्णलम् । विनिर्दिष्टं कृष्णलं तस्मिन्निदमिदम् (कुल्लूक)

विहितैर्नीचारेः प्राकृतानां व्रीह्याणां वाधः । “शूरमयं चर्हिर्भवति” इत्यत्र वेदिपरिस्तरणादिकार्ये विहितैश्चारेः प्राकृतानां कुशानां वाधः । शरास्तृणविशेषाः ।

तृतीयस्तु-चानुर्मास्थान्तर्गते महापितृवक्त्रे “नाऽऽप्येयं वृणीते, न होतारम्” इतिनिषेधात् आप्येयहोतृवरणमिन्न सर्वमङ्गजातमनुतिष्ठेदिति वचनकल्पनात् होतृवरणादेर्निवृत्तिः । अत्र पर्युदास एवाऽङ्गीक्रियते, न प्रतिषेधः । प्रतिषेधाङ्गीकरणे हि अप्रसक्तस्य प्रतिषेधायोगात् प्रतिषेध्यस्य प्रसक्तिर्नक्तव्या । प्रसक्तिश्च शास्त्रेणेति शास्त्रप्राप्तस्याऽऽत्यन्तिकनिषेधायोगाद्विकल्पान्तिः । स चाष्टदोषदुष्ट इति तत्र परिहाराय पर्युदासोऽङ्गीक्रियते । पर्युदासे हि न प्रातिर्विषयस्याऽऽन्यकी । तद्विन्न एव विष्यभ्युपगमात् । तत्र प्राख्यभावादेव च नाऽनुष्ठानमिति ।

एवं “यज्ञतिषु येयजामहं करोति नानूपाजेषु” इत्यत्र पर्युदास एवाऽऽश्रयणीयः, न प्रतिषेधः । प्रतिषेधाङ्गीकारे तस्य प्रातिसापेक्षत्वेन शास्त्रेणैव प्रातिर्वक्तव्या । शास्त्रप्राप्तस्य चाऽऽत्यन्तनिषेधायोगात् पक्षे विषेयस्याऽपि प्रवृत्तिर्नक्तव्या । तदा च विकल्पान्तिः । तथा हि-सर्वत्र निषेधस्यैव नन्वयस्याऽर्थात्पर्युदासार्थे एवाऽऽश्रयणोऽङ्गीकर्तव्यः । अग्न्यात्पार्थश्च प्रवृत्तिः कृतिरिति पूर्वं निम्बपितम् । तत्राऽऽश्रितो नन्वपृ-

१ यज्ञतिषु यज्ञेतिषु यज्ञेषु याग्यान् पूर्वं ज्ञाना 'य यजामह' इति पठनी-
याऽनुपाजवचनम् इति वाचनार्थः । अत्र यज्ञतिषुशब्दो यागवाचकः । अनुपाजव्यति-
रिक्तान् यज्ञतिषुशब्दात्प्राप्तोदितेषु यागेषु याग्यान् पूर्वं य यजामह इत्यप्यमसः पठ-
नीय इति । एव एव याग्यान् पूर्वं य यजामह इति पठित्वा नना इवनावाचकं
पदं द्वितीयात्प्रमुखा मन्त्री याग्यानाम् । तदन्त एव वचनकारप्रयोगः । अथाऽऽश्रये-
यान् अश्रयणानां प्रथमानुष्ठानानामयाग्यानां प्रायं “अग्नि यत्र” इति श्रेयं दत्ते अन्तरं
होता “य यजामहर्त्नन् भुवा यज्ञस्य यज्ञस्य + ह्यवाहो योद् इति पठन् ।
ननाऽऽश्रयणं भुवा इति पुराशास्त्रमाहवनीयं प्रतिशब्द इति गमुदितार्थः ।

समात्र बोधयति । प्रवृत्त्यभासश्च निर्वृत्तिरेव । एवञ्च प्रतिषेधस्थले सर्वत्र
 धात्वर्थप्रिययऋनिवृत्तिरेव बोध्यते प्रवृत्त्यभासरूपा । अभासबोधनश्च प्रति-
 योगिसापेक्षम् । सा च प्रतियोगिप्राप्ती रागतो यत्र, निषेधश्च शास्त्रेण, तत्र
 दुर्बलेन रागेण प्रापितस्य प्रबलेन शास्त्रेणाऽत्यन्तबोध । यथा “ न
 बलञ्जं भक्षयेत् ” इत्यादौ । यत्र तु शास्त्रमेव प्रापक, यथा प्रकृतोदा-
 हरणे । उभयोश्शास्त्रत्वाविशेषादन्यतरेणाऽन्यतरस्याऽन्यन्तग्राहयोगादु-
 भयो पाक्षिकी प्रवृत्तिमङ्गीकृत्य विक्ल्पे पर्यवसानं कार्यम् । विक्ल्प-
 थाऽष्टदोषदुष्ट । दोषाष्टकं च विधिनिषेधशास्त्रार्थयोर्ब्रह्मियशास्त्रार्थयोर्वा
 पर्यायेणाऽनुष्ठाने भवति । तद्येन प्रथमं विधिशास्त्रं ब्रह्मिशास्त्रं वा गृहीतं
 तस्य निषेधशास्त्रे यवशास्त्रे वा प्राप्तप्रामाण्यपरित्यागः । अप्रतीताप्रामा-
 ण्यरूपनमिति दोषद्वयम् । अनन्तरं तेनैव प्रयोगान्तरे निषेधशास्त्रस्य
 यवशास्त्रस्य वा ग्रहणे कृते तत्र पूर्वस्वीकृतप्रामाण्यपरित्याग, परित्यक्त-
 प्रामाण्यस्वीकार इति निषेधशास्त्रे यवशास्त्रे वा चत्वारो दोषा, एव निषेध-
 शास्त्रस्य प्रथमग्रहणे पूर्वोक्तप्रकारेण विधिशास्त्रे ब्रह्मिशास्त्रे वा चत्वारो
 दोषाश्च प्रादु ष्यु । तद्विधा “ नानूयाजेषु ” इत्यत्र पर्युदासोऽङ्गीक्रियते ।
 पर्युदासो नाम उत्तरपदार्थेन सह नञर्थस्य सम्बन्धः । यथोक्तम्—

प्रसज्यप्रतिषेधोऽयं क्रियया सह यत्र नञ् ।

पर्युदासस्म विज्ञेयो यत्रोत्तरपदेन नञ् ॥ इति ।

एव चाऽत्र नञनूयाजपदान्म्यामनूयाजव्यतिरिक्तप्रियसमर्पणादनू-
 याजभिन्नेषु यागेषु येयजामहः कर्तव्यतया विधीयते । अनूयाजेषु तु
 येयजामहो न कर्तव्यतया प्राप्तो न वा प्रतिषिद्ध इति न विक्ल्पप्रसक्तिः ।
 अतो ‘ नानूयाजेषु ’ इत्यत्र पर्युदास एव ।

एव ‘ अग्निहोत्रं जुहोति ’ ‘ विप्राय गां ददाति ’ इत्यादिना पुरु-

पुनर्यजेत, तत्र तद्दद्याद्यत्पूर्वत्र दास्यन् स्यात्” “यदि प्रतिहर्ताऽ-
पच्छिन्द्यात्, सर्ववेदसं दद्यात्” इति प्रायश्चित्तमपच्छेदे निमित्ते
विहितम् । तत्र द्वयोर्युगपदपच्छेदे प्रायश्चित्तयोर्विकल्प, विरोधात् ।
पौर्वापर्ये तु परनिमित्तकमेव प्रायश्चित्त कार्यम् । तस्य पूर्वनिरपेक्षत्वा-
त्पूर्वोपमर्देनैवाऽऽत्मलाभात् । अतः परेण पूर्वस्य बाधः । यत्र तु परस्य
पूर्वोपजीवित्वम्, तत्रोपजीव्यविरोधस्याऽन्याय्यत्वात् न परेण पूर्वस्य बाधः,
किन्तु पूर्वमेव प्रवृत्त भवति । यथोक्तं वार्तिके—

पूर्वात्परवलीयस्त्वं तत्र नाम प्रतीयताम् ।

अन्योन्यनिरपेक्षाणां यत्र जन्म धियां भवेत् ॥ इति ।

एव चाऽपच्छेदपौर्वापर्ये परनिमित्तकमेव प्रायश्चित्तमनुष्ठेयमिति स्थितम् ।

एव यत्र हृत्तोपकारकप्राकृताङ्गपुनःश्रवणम्, यथा—चातुर्मास्यान्तर्ग-
तगृहमेधीयेष्टौ “आज्यमागौ यजति” “स्त्रिष्टकृतं यजति” इत्यादि,
सत्राऽतिदेशेनैवाऽऽप्यभागस्त्रिष्टकृतोत्पीतराङ्गवत्प्राप्तिसम्भवे तयोः पुनः
श्रवणप्रत्ययदितदेशतः पूर्वमेव हृत्तोपकारकयोस्तयोर्विधिस्त्रीकारेण निवृत्तेरा-
काङ्क्षोपशान्त सम्पाद्य तेनेतरप्राकृताङ्गनाशन क्रियते । तेनाऽऽप्यभाग-
स्त्रिष्टकृतदतिरिक्तानां प्राकृताङ्गानां निवृत्तिः । तत्राऽप्यथान्तरसादृश्यादा-
व्यभागाम्बामारादुपकारकाणां स्त्रिष्टकृत्पागेन सन्निपद्योपकारकाणाम-
ङ्गानां च बाधः । एवमुपसदवृत्तयोरेव्यपूर्वत्वं प्राकृताङ्गपरिलोपनद्वारा ।
तत्राऽपि “सुवेणाऽऽचारमाधारयति” “अप्युमन्ता राज्यमागौ
यजति” इति प्राकृताङ्गपुनःश्रवणादितराङ्गानां निवृत्तिप्रतीने । न चा-
ऽऽचारे सुवविधानेन, आश्रयभागयोरप्युमन्त्रविधानेन च चरितार्थयोर्विध्यो-
नाऽपूर्वताशान्त्वमिति बाध्यम् । सुवस्याऽतिदेशतः, अप्युमन्त्रदत्तित-

१ सुववेदं गवस्त्रम् । २ अप्यु म माया अत्रर्वात् अत्रवने गविष्य इति
अप्युत्पत्तिर्गो म मायात्पुमन्ती । तत्रावाग्यानायावप्युमन्त्रविधिः ।

मन्त्रत्वस्य च लिङ्गप्रामाण्यामेव प्राप्तिरसम्भवेनाऽप्रियेयत्वात् । अत इतो
पकारैः प्राप्ताङ्गरेवाऽऽकाङ्क्षाशा-तेरितराङ्गाना स्वत एव निवृत्तेरतन्नि-
वृत्तिरूपो बाधः । एवं निरूपित बाधकारणत्रयम् ।

स चाऽयं बाधो द्विप्रिधः—प्राप्तबाधोऽप्राप्तबाधश्चेति । तत्र ऋतस्य
बोधकस्य विशेषविषयताप्रतिबन्धकत्वं प्राप्तबाधत्वम् । अङ्गताबोधक-
लिङ्गादिकल्प्यश्रुत्यादिकल्पनाप्रतिबन्धकत्वमप्राप्तबाधत्वम् । प्राप्तबाधस्थले
हि सामान्यशास्त्रस्य ऋतत्वेनाऽऽल्पनीयतात्तस्य विशेषशालेण स्वविषय-
विषयताप्रतिबन्धमात्रं क्रियते । अप्राप्तबाधस्थले तु यावदुत्तरं प्रमाण
स्वविषयस्याऽङ्गत्वबोधनाय स्वपूर्वप्रमाणकल्पने प्रवृत्तं तावत्पूर्वं प्रमाण
स्वपूर्वप्रमाणकल्पनाद्वारा स्वविषयस्याऽङ्गत्वं बोधयतीति तस्य नराकाङ्क्षा-
दुत्तरप्रमाणेन पूर्वप्रमाणकल्पनमेव न क्रियते इत्यप्राप्तिदशायामेव बाधक-
रणादप्राप्तबाध इत्युच्यते । एतच्च श्रुतिलिङ्गादिनाधोऽप्राप्तबाधः । एव गृह-
मेधीयादिनाधोऽप्यप्राप्तबाध एव । गृहमेधीये हि आज्यभागादिभिः ऋतोपका-
रैर्नराकाङ्क्षात्प्रेतराङ्गविषयकातिदेशस्यैवाऽकल्पनात् । एव तृतीयोक्तो
नित्यनैमित्तिकादिनाधः प्राप्तबाध एव, तत्र प्रापकप्रमाणस्य ऋतत्वात् ।
अतश्च दाशमिक्तो बाधः प्राप्तबाधः तार्त्वीयो बाधोऽप्राप्तबाध इत्युत्सर्ग-
मात्रम् । उभयोरुभयत्र निरूपणात् ।

एव विशेषविधिना सामान्यविधिरसामान्यनिषेधोऽपि बाध्यते ।
यथा—“अग्नीषोमीयं पशुमालमेते”ति विशेषविधिना “न हिंस्या-
त्सर्वा भूतानी”ति सामान्यनिषेधो बाध्यते । एव च निषेधस्य विहिते-
तरविषयत्वेन सङ्कोचं क्रियते ।

ननु निषेधस्य किमर्थं सङ्कोचं क्रियते ? तेन हिंसामात्रस्याऽनि-
ष्टजनकत्वमेव बोध्यताम् । एवञ्च हिंसाया अनर्थजनकत्वे सत्यपि विधि-
बलात्तस्याः ऋतूपकारकत्वस्याऽप्यवगतेः तदपेक्षिणस्तत्र प्रवृत्तिर्भवति । न

हानर्थसाधनत्वात्गतौ प्रवर्तनाविषयत्र विरुध्यते । अत एव लोके हिंसा-
जन्यानर्थे बलवद्दोषाभावात्तदशाया तात्कालिकेष्टे रागौत्पन्त्यात्प्रवृत्तिर्दृश्यते
एव । अतश्च अग्नीषोमीयत्राययादिपञ्चहिंसायास्तःसव्यनर्थहेतुत्वे कल्प-
वारभूत्यादिमाधनत्वाविरोधान्निषेधस्य तदतिरिक्तविषयत्वरूप्यनेन सङ्कोचो
नाऽऽवश्यक इति चेत्—“धर्मेण पापमपनुदति”

“प्रवृत्तिसंज्ञके धर्मे फलमभ्युदयः परः ।”

“न हि धर्माद्भवेत्किञ्चिन्पापं नरकदं क्वचित् ॥”

इत्याद्यसङ्कुचद्वृत्तिकथुतिस्मृत्यादिपर्यालोचनया पापाजनरत्नत्वाप्यं
धर्मत्वं, पापजनकत्वस्याप्यमधर्मत्वमिति प्रतीयते । अतश्च विधिस्थले प्रव-
र्तनयेष्टसाधनानुमानशब्दः पापाजनकत्वस्याऽप्यनुमानान्निषेधस्तद्विरोधेन
तदतिरिक्तविषय एव पापजनकत्वं कल्पयन् तदतिरिक्तविषयस्सम्पद्यत
इति सिद्धो विशेषविधिना सामान्यनिषेधस्य सङ्कोचात्सो बाध । अत-
स्मिन्न निषेधस्य विहितैतरविषयत्वम्, विहिते निषेधाप्रवृत्तेश्च न तस्याऽ-
नर्थजनकत्वमिति ।

न चैत्र प्राप्तबाधस्थेऽपि विशेषशास्त्रेण सामान्यशास्त्रस्य विशेषवि-
षयत्वमेव यदि प्रतिपद्येत, तर्हि तस्य विशेषेऽप्राप्तत्वात्तद्बाधस्याऽप्राप्तत्वात्-
त्वमेव स्थान प्राप्तबाधत्वम्, एवमनिदेशस्थेऽपि बाधितपदार्थांशे तात्परी-
भावकत्वमेव तदतिरिक्तविषयत्वमेव कल्पनीयमिति तत्राऽप्यत्र दोष आप-
द्येनेति वाच्यम् । सामान्यशास्त्रेण विशेषशास्त्रादर्शनश्रुत्या या पुरुषस्य
प्रयोगविषये भवति. सैव विशेषशास्त्रेण निर्यते । अतश्च भ्रान्त्या
प्राप्तत्वेऽपि बाधः प्राप्तबाध इत्युच्यते । श्रुतिविज्ञादौ तु न भ्रान्त्याऽपि
प्राप्तिः, प्राप्तकप्रमाणस्याऽप्रवृत्तत्वात् । अत एव सामान्यशास्त्रस्य
विशेषविषयताप्रतिपत्त्यर्थमेव प्राप्तबाधत्वम् । यथोक्तं विश्वे—

“साधारणस्य शास्त्रस्य विशेषत्रिपयादिना ।

सङ्कोचः कल्परूपस्य प्राप्तनाधोऽभिधीयते ॥

कल्पस्य शास्त्रस्य तु कल्पनं यत् विरुध्यते मूलनिकृन्तनेन ।

कृत्तेन शीघ्रेण फलापहारादप्राप्तनाधं तमुदाहरन्ति” ॥ इति ।

विस्तरस्तु मीमासाकौस्तुभादौ द्रष्टव्य इत्यास्ता तावत् । यत्र तु न तादृश बाधकारण किञ्चित् तत्र प्राकृताङ्गैस्सह वैकृतानामङ्गानां समुच्चय एव । यथा—तत्र तत्र विकृतिसन्निधानान्नातान्यपूर्वाण्यङ्गान्युपहोमादीनि प्राकृताङ्गैर्नारिष्ठहोमैस्सह स्थानैकत्वेऽपि समुच्चय उच्यन्ते । एवं विकृति-विशेषे पठिनास्तोत्रशब्दादयः प्राकृतैस्सह समुच्चय प्राप्नुवन्ति । तथा आमनहोमानामपि प्राकृतैरनूयाजादिभिस्सह समुच्चयो, न बाधः । एवमन्यत्राऽप्युच्यते ॥

इति बाधनिरूपणम् ॥

इति तन्त्रसिद्धान्तरत्नावल्यां तृतीयपरिच्छेदे बाधनिरूपणं
नाम तृतीयः प्रकाशः ॥

तन्त्रनिरूपणम्

एवमतिदेशप्राप्तानां पदार्थानां बाधसमुच्चयाम्यामिपक्षायां निर्धारि-
तायामपि क्वचिदनेनप्रधानेषु युगपदनुष्ठीयमानेषु तदुद्देशेनाऽङ्गानां सृष्ट-
देवाऽनुष्ठान प्रयोगविधिबोधयति । तदेव तन्त्रमियुच्यते । अत एवा-
नेकोद्देशेनाऽङ्गानां सृष्टदनुष्ठानं तन्त्रमिति तल्लक्षणम् । तच्च प्रकृति-
निवृत्त्युपयसाधारणम् । प्रकृतौ दर्शपूर्णमासयोराग्नेयादिप्रितषोद्देशेन प्रण-
जानूयाजाभ्यभागादीनां सृष्टदनुष्ठानात् । त्रिष्टौ चातुर्मास्येषु वैश्वदेवा-
दिषु चतुर्ष्वपि परस्वाग्नेयाच्छेदेन प्रकृतितोऽनिदिष्टानां प्रयाजानूयानादीनां
सृष्टदनुष्ठानात् । तत्र हि “पौर्णमास्यां पौर्णमास्या यजेत”, “यमुन्ते

वैश्वदेवेन यजेत” इत्यादिवचनेषु पौर्णमासीवैश्वदेवाद्येकपदोपादानादेक-
 प्रयोगविधिपरिग्रहोऽपगम्यते । स च तदेव घटेत यदा वैश्वदेवपदवाच्या-
 ग्रेयादियागाष्टकोद्देशेन पूर्वोत्तराङ्गानां सङ्घदेवाऽनुष्ठानं पौर्णमासीपदवा-
 च्याग्रेयादियागत्रयोद्देशेन तदीयपूर्वोत्तराङ्गानां सङ्घदनुष्ठानं च भवेत् ।
 तत्रैकपदोद्देशेन त्रिनियुक्तानामनेकेषामेकविधिपरिग्रहाच्च त्रयदेककालकर्तृ-
 दक्षिणानामेकत्वेऽपि तन्त्रेणैवाऽनुष्ठानम् । तथा—“समे दर्शपूर्णमासाभ्यां
 यजेते” इत्यत्र दर्शक्यात् “पौर्णमास्यां पौर्णमास्या यजेत” इत्यत्रैक-
 कालिकत्वात्कर्तृरेकत्वाच्च तन्त्रेणाऽनुष्ठानम् ।

एव “अथैष ज्योतिः, अथैष विश्वज्योतिः, अथैष सर्गज्योति”
 इत्यादिना पृथगुत्पन्नानामपि “एतेन सहस्रदक्षिणेन यजेते” इत्यनेन
 दक्षिणैक्यबोधनद्वारा प्रयोगीक्यावगमनात्तदङ्गानां तन्त्रेणाऽनुष्ठानम् । तेषां
 मेदे तु मेद एव । यथा—वैश्वदेवरुणप्रयासयो । “वसन्ते वैश्वदेवेन
 यजेत”, “वर्षासु वरुणप्रघामैर्यजेते” इत्यादौ कालमेदात्प्रयोगमेदः ।
 राजसूयान्तर्गतावैथी “आग्नेयमष्टारूपालं निर्गपति हिरण्यं दक्षिणा”,
 “ऐन्द्रमेसादशरूपालमृषमो दक्षिणे” इत्यादौ दक्षिणामेदात्प्रयोगमेदः ।
 दक्षिणा हि मृतिरूपं कर्मकराणामृत्त्रिजामानति सम्पादयति । आनतिश्च
 सङ्घदस्येन तपोत्पादन इति पुन श्रुतायास्तस्या आनतिमेशपादनद्वारा
 कर्तृमेशपादकत्वम् । तद्वेदाच्च प्रयोगमेदम्मिद्वयति ।

एव वरुणप्रशाम एव दक्षिणोत्तरदिशाग्योऽनुश्रीयमानानां प्रधानानां
 देशकर्तृमेदेन प्रयोगमेदाद्यगमात्तदङ्गानां मया जानूयानादीनां दिशारद्वयेऽपि
 पृथगेवाऽनुष्ठानम् । अत्र प्रधानमात्रे श्रुतस्याऽपि देशज्ञानदेन तमात्रापे-
 त्यम्, किन्तु अङ्गप्रधानोमसार्थत्वमेव । प्रधानविधिना ह्यङ्गविधिसङ्घतेन

१ विश्वर वदि वरुणप्रशामपु वदिद्वयमानि दक्षिण उत्तरदिश । सर्व
 विश्वरुणोत्तरोत्तर ।

प्रयोगविध्यपरपर्यायेणाऽङ्गप्रधानयोस्साहित्यमत्र बोध्यत इत्युक्त प्रयोगविधि-
निरूपणात्सरे । तच्च साहित्यमेकदेशकालानुष्ठान एव सम्पाद्येतेत्यङ्गप्र-
धानयोरेकदेशकालिकत्व प्रयोगविधिनैत्राऽक्षिप्यत इति सिध्यति तयोरेकदे-
शकालकर्तव्यता । यत्र तु विशिष्य वचन मेदप्रमापकं तत्र मेदः । यथा—
“वाजपेयेनेष्टा बृहस्पतिमवेन यजेते” इत्यत्र वाजपेयबृहस्पतिसत्रयो-
स्तन्यप्यङ्गाङ्गिभावे “शरदि वाजपेयेन यजेत”, “वमन्ते बृहस्पति-
सवेन यजेते”ति कालमेदश्रवणाद्वाजपेयेनेष्टे’ति वाजपेयप्रयोगपरिसमा-
प्त्यनन्तरमेव बृहस्पतिसवानुष्ठानविधानाच्च तद्वेदः । अत एवोक्त सूत्रकृता
“अङ्गानां मुख्यकालत्वाद्ब्रह्मनादन्यकालत्वम्” इति । तत्राऽनेक-
प्रधानस्थलेऽङ्गेषु क्रियमाणाऽऽवृत्तिर्द्विधा—दण्डकलितवदावृत्ति स्वस्था-
नविबृद्धिश्चेति । अनुष्ठेयान्यङ्गानि तानन्त्यपि सङ्घटनप्राय पुनस्तथैव
तेषामनुष्ठानमिति दण्डकलितवदावृत्तिः । एवैकमङ्ग यानद्वारमनुष्ठाय
पुनर्द्वितीयस्य तानद्वारमनुष्ठानमिति स्वस्थानविबृद्धिः । यथा क्षेत्रमाने
कचित्कृत्स्नमेव मानदण्ड निवेश्य तदनन्तरदेशेऽपि तद्वदेव कृत्स्न निवेश्य
क्षेत्र मीयते सा दण्डकलितवदावृत्तिः । स्वस्थेन स्थाने यानद्वार विबृद्धि-
स्वस्थानविबृद्धि । अत्र सर्वत्र स्वस्थानविबृद्धिरीत्सर्गिकी । स्वपूर्वपदार्थे-
ऽनुष्ठिते स्वस्योपस्थिते, तेन यावद्वार स्वानुष्ठानसमयात् । दण्डकलित-
वदावृत्तौ तु समुदायान्तिमपदार्थेऽनुष्ठिते पुनस्तेन प्रथमपदार्थोपस्थितिः
कष्टसाध्येति सा गौरवप्रस्ता । यत्र तु तद्वाहक प्रमाण तत्र दण्डकलित-
वदावृत्तिरिति ज्ञेयम् ।

देशकालकर्तृणामेक्येऽपि कचिद्ब्रह्मनादावृत्तिः । यथा “संस्थाप्य
पौर्णमासी वैमृधमनुनिर्षपति” “अग्रये पत्रमानाय निरुप्य पात्ररु-
शुचिभ्यां निर्षपेत्” इत्यादौ । एवमसत्यपि वचने प्रतिप्रधान गुणावृत्तिन्या-
येन केषाञ्चिदङ्गानामावृत्त्याऽनुष्ठानम् । यथा निर्वापलवनस्तरणाद्य-

ग्रहणेषु तत्तन्मन्त्राणामङ्गभूतानाम् । “देवस्य त्वेति” निर्वापमन्त्रस्य हि प्रतिनिर्वापमावृत्तिः । “बर्हिर्देवसदनम्” इत्यस्य प्रतिबर्हिर्लपनम्, “ऊर्णा-
 अदसं त्वा स्तृणामी”त्यस्य स्तरणमन्त्रस्य वेधा प्रतिस्तरणम्, “शुक्र-
 न्त्रा शुक्रायामि”त्यस्य प्रत्याज्यग्रहणञ्चाऽऽवृत्तिः । एवमेव नैमित्तिकानां
 निमित्तानुविधाध्यनुष्ठानानां प्रतिनिमित्तमावृत्तिः । यदि तु केन
 चित्कारणेन नैमित्तिकानुष्ठाने विलम्ब्यते तदा तत्पूर्वमुत्पन्नानेकनिमित्तोद्दे-
 शेनाऽपि सकृदेव नैमित्तिकानुष्ठानम् । अत एव चण्डालस्पर्शनिमित्तक-
 स्नानकरणात्पूर्वमनेकचण्डालस्पर्शेऽपि सर्वोद्देशेन सकृदेव स्नानकरणम् ।
 अतस्सिद्धमनेकेषां प्रधानानामगृह्यमाणविशेषरूपेऽङ्गानां तन्त्रता । गृह्य-
 माणविशेषत्वे त्वावृत्तिरिति । एवं निरूपितौ सङ्क्षेपेण तन्त्रावापौ ॥

इति तन्त्रनिरूपणम्



प्रसङ्गनिरूपणम्

अतः परं प्रसङ्गो निरूप्यते । अन्यत उपकारलाभप्रयुक्ताङ्गाननु-
 ष्ठानं प्रसङ्ग इति तद्वक्ष्यते । यथा—पशुधागार्थमनुष्ठितेन प्रयाजेः
 पशुपुरोडाशेऽप्युपकारलाभात् तदर्थं प्रयाजाद्यनुष्ठानम् । ननु तन्त्र-
 स्थलेऽप्यङ्गानावृत्तिरूपाङ्गाननुष्ठानस्यैव सन्वात्को भेदस्तन्त्रप्रसङ्गयोरिति
 चेत्—तन्त्रस्थलेऽविशेषा सर्वेषामुद्देश्यम् । प्रसङ्गस्थले त्वेवस्यैव तत्,
 इतरस्याऽऽनुपहितयोपकारलाभः । अत्र एवोक्तं भाष्यवृत्ता—

माधारणं भवेत्तन्त्रं परार्थं त्वप्रयोजकः ।

एवमेव प्रसङ्गस्स्याद्विद्यमाने स्वके विधौ ॥ इति ।

यदनेकोद्देशेनाऽनुष्ठीयते तत्तन्त्रम् । यदन्यार्थमनुष्ठितं त्वसाधनत्वे-
 न गृह्यानि सोऽप्रयोजकः । यथा “पुरोडाशकपालेन तुषानुपपति”

इत्यत्र पुरोडाशार्थं सपादित कपाल स्वसाधनत्वेन तुपोपवापो गृह्णाति । एतच्च पूर्वमेवोपपादितम् । यत्रोभयमपि परस्परनैरपेक्षेणाऽङ्गप्राद्वक् सदप्येकत्राऽनुष्ठितेरेमाऽङ्गैर्लब्धोपकारन स्वार्थमङ्गानि पृथगनुष्ठापयति, तत्र प्रसङ्ग इति तेषां परस्पर भेदः । यथा पशुपुरोडाशः । यानि त्वङ्गानि पशौ नाऽनुष्ठीयन्तेऽपघाताज्यभागादीनि तेषामनुष्ठानं पशुपुरोडाशे भवति । अपघातस्य हि वितुषीभाजप्रयोजनकत्वात्पशौ च तदभावात् तत्र तदनुष्ठानम् । आज्यभागयोरपि “न तौ पशौ करोती”ति निषेधान्नाऽनुष्ठानं पक्षे । अतस्तद्विषये पशुपुरोडाशोऽनुष्ठापक एव ।

तत्र ऋग्योर्देशेन विहितानां दृष्टार्थत्वे विकल्पः । यथा “व्रीहिभिर्व्यजेत” “यवैर्व्यजेत” इति पुरोडाशसम्पादनरूपैर्ऋग्योर्देशेन विहितानां व्रीहिणा यवानाञ्च विकल्पः । अर्थप्रकाशनरूपैर्ऋग्योर्देशेन श्रुत्या लिङ्गादिना वा प्राप्तिना मन्त्राणां विकल्पः, तत्रैकेनैव द्रव्येण मन्त्रेण वा साधनाकाङ्क्षायाः स्मारकाङ्क्षाया वा निवृत्तेरमाधनान्तरस्य मन्त्रान्तरस्य वाऽऽकाङ्क्षाभावादेव निवृत्तिः । अत एव माधनान्तरविधेः प्रयोगान्तरमादायैव चारितार्थ्यम् । दृष्टार्थानामपि यत्र समुच्चयबोधकप्रमाणसत्त्वं तत्र समुच्चय एव । यथा “दधि मधु घृतमापो धाना” इत्यत्र ऋग्यगपक्षे दध्यादीनां समुचितानामेव साधनत्वम् । “ता चतुर्भिर्भिन्नादत्ते” इति सरयाविधिवलात्समुच्चयः । यथोक्तं सूत्रमारेण—

“एकार्थान्तु विकल्पेरेव” इति । “मन्त्राणां सन्निपातित्वादेकार्थानां विकल्पस्स्यात्संरयाविहितेषु मधुच्चयोऽमन्निपात” इति च । एकार्थाः एकप्रयोजनकाः । सन्निपातित्वात् क्रियया सह सम्बद्धत्वात् ।

१ न्यायगुणाकार दध्यादिसप्तकद्रव्यैश्चैव एव माग इति मनुः । पार्थसारथिभिश्चः सप्तदशैश्च नवीना अनेन्यागपशमङ्गीनुर्वन्ति ।

२ अग्निं मूल्यननापसमाधनविशेषः ।

एव जपस्तुत्याशीरभिधानाना समुच्चयः । सन्तमप्यर्थमविरक्षित्वा मन्त्रा-
णामदृष्टार्थं प्रयोगकाल उच्चारणनात्र जपः । गुणिनिष्ठगुणकीर्तन स्तुतिः ।
अयुगदिरुलाशासनमाशीः । अदृष्टार्थमेव गुणत्रिणिष्ठगुणिकीर्तनमभि-
धानम् । सोमकवस्य मलयपि दृष्टार्थत्वे “तं वै दशभिः क्रीणाती”ति
वचनासमुच्चयः । एवमन्यत्राऽप्युद्दाम् । एव निरूपिताः प्रमाणादिमस-
द्धान्ताः सुदृष्टेपेण मीमासाशास्त्रीयाः पदार्थाः ॥

इति तन्त्रसिद्धान्तरत्नावल्यां तृतीयपरिच्छेदे तन्त्रादिनिरूपणं
नाम चतुर्थः प्रकाशः ॥

इति महामहोपाध्यायपण्डितसर्वभौमश्रीत्रेङ्कटसुब्रह्मण्या-
परनामधेयश्रीचिन्नस्वामिशस्त्रिपरिचितायां तन्त्र-
सिद्धान्तरत्नावल्यां तृतीयः परिच्छेदः ॥



अयमत्र शास्त्रमागः—“स्वाध्यायोऽध्येतव्य” इत्यध्ययनविधि-
मन्त्रद्वेदगतम्पुत्रुत्परम्परागताया एकध्यारशान्ताया गुरुमुग्धेधारणा-
नूषारगत्स्वाध्यायनमस्यार्थं विप्रते । अनुपयुक्तस्य च सप्तारो
निरर्थक इत्यध्ययनसम्बन्धस्य स्वाध्यायस्योपयोगापेक्षायाम्पीतेन स्वाध्या-
येन ऋतवदर्यावरोध भावयेदित्यर्थान्नरोध प्रति विनियुज्यते स्वाध्याय ।
अर्थज्ञाने ऋतव च स्वस्वियीभूतयामाद्यनुष्ठानद्वारा स्वर्गपुत्रपशुभूत्सा-
दित्यन्तर्जननम् ॥ एवं चाऽध्ययनविधिना स्वाध्यायस्य सामान्यतः
ऋतवदर्यावरोधनेऽयगने तत्तद्विरोधत्रिज्ञासायां विधियस्यानां ऋतवकी-
भूतवत्पशुभूत्स्वरोधनद्वारा, अर्थज्ञानां विहिततत्त्रियाम्तावयवेन,
मन्त्रागामनुष्ठानमादिऋतवत्त्रिदाशिवपदम्भूनिजनवत्वेन, नामधेयानां
तत्तद्विरोधार्थपरिच्छेदकत्वेन, निवेद्यानामनिष्ठजनकीभूतवत्त्रिदाशिवपद-
वत्त्वत्वेन चेति विरोधे दर्शयित्वाऽप्यने ।

तत्र त्रिविधाक्येषु द्वे मानने अभिधीयते—शास्त्री, आर्थी चेति । तत्र पुरुषप्रवृत्त्यनुकूलो व्यापार शास्त्री मानना । पुरुषप्रवृत्तिरार्थी भावना । सा च शाब्दा भावनाया विषयतयाऽन्य मज्जती स्वरूपतश्च नियानुमशक्या सती यादृशैर्यात्रद्विरसैः परिपूर्णा विधानयोग्या भवति तावन्निरापूर्णीयेति कल्प्यते । तदर्थं च तत्रोपनाया साध्याऽऽहक्षाया समानपदोपात्तमपि सा धात्वर्थमफलत्वादृष्टिना फलरूप स्वर्गादिक स्वभावोपात्त मान्यतया परिगृह्णाति । तदभावेऽर्थमादोपात्तम् । तस्याऽप्यभावे स्वन्त्रतया कल्पितम् । ततश्च साधनापेक्षाया समानपदोपात्त धात्वर्थमेव समर्थत्वास्वीकरोति साधनत्वेन । परंतु तस्य क्रियारूपत्वेन क्षणिकत्वात्कालांतरमात्रि स्वर्गादिक प्रति सामान्य न समपतीति तन्पक्षे यागफलयोर्मध्ये फलोपत्तिपर्यन्तावस्थायि यागजन्यमपूर्वस्य निश्चिद्वस्तु यागनिष्ठतया कल्प्यते—यागेनाऽपूर्वं कृत्वा फल भावयेदिति । तत्र कथं यागेनाऽपूर्वं सपाद्येतेतीति नैव्यतावाहक्षा जायते । जाताया च तस्या तत्रस्मरणपठितान्यद्गजातानि श्रुतिलिङ्गाक्यप्रकरणस्थानसमाह्वयासहितेन त्रिनियोगत्रिविनोपदेशरूपेण, श्रुत्यर्थपाठस्थानमुग्रप्रवृत्त्युपवृद्धितेन प्रयोगत्रिधिना, त्रिविधेन चाऽतिदेशेन, स्मृत्याचारसामर्थ्यवाक्यशेषादिना, बाधनिवृत्त्याभ्युच्चयतन्त्रप्रसङ्गश्च निवृत्त्यादिपुंस्सर प्रापितानि जातिद्रव्यगुणक्रियारूपाणि साक्षात्परम्परया वाऽन्वय मज्जते । अङ्गानामपि क्रियारूपाणा क्षणिकाना स्वप्रधानोपकारकत्वं स्वरूपेण न सम्भवतीति तैरप्यपूर्वद्वारैः प्रधानोपकारकत्वं कल्प्यते । अतश्च स्वस्वापूर्वद्वारा तत्तदङ्गोपकृतप्रधानैस्तत्तदपूर्वद्वारा तानि तानि फलानि स्वर्गपुत्रपशुभृत्यादीनि सम्पादयेदिति वाच्यस्थले कल्प्यते । नित्यनैमित्तिकस्थलयोस्तु तद्योपकृतैरभिहोत्रदर्शपूर्णमासादिभिस्स्वापूर्वद्वारा पापशुभमाक्येदिति कल्प्यते । न च नित्यनैमित्तिकस्थलयोरकरणन्यदप्रत्ययापपरिहारमात्र फलम्, न तु पापक्षयादिकमिति वाच्यम् । “धर्मण पाप-

मपनुदती”ति श्रुत्या “नित्यनैमित्तिकैरेव कुर्वाणो दुरितक्षयम्” इति वार्तिककारवचनाच्च तयोः पापक्षयार्थेऽत्रागमात् । अतः सर्वविशेषण-
प्रिशिष्टभावनान्च्छेदकीभूतधाल्वर्थरूपधर्मानुष्ठानद्वारा तत्तदधिकारी पुरु-
षस्त तमभ्युदय नि,श्रेयस फल वा प्राप्नुयादिति विधिवाक्यार्थः । एवञ्च
पुरुषस्य श्रेयससाधनप्रतिपादनार्थमेव सर्वोऽप्यय वैदिकस्य सपरिकरस्य
विवेक्यापार इति ध्येयम् ॥

विधित्रयनिरूपणम्

स चाऽयं विधिस्रिविधः—अपूर्वविधि नियमविधि, परिसप्त्याविधि-
श्रेति । तत्रैतद्विधिप्रवृत्ते पूर्वं केनाऽपि प्रमाणेनाऽन्यबोधितमर्थम-
पूर्वतया योऽवबोधयति सोऽपूर्वविधिः । यथा “अग्निहोत्रं जुहोति”
“वीहीन् प्रोक्षती”त्यादि । अत्रैतद्विधिप्रवृत्ते, पूर्वं न केनाऽपि
प्रमाणेनाऽग्निहोत्रं प्रोक्षणं वा कर्तव्यतयाऽवगतम् । अनोऽपूर्वार्थावबोध-
कत्वात्पूर्वविधिरित्युच्यते ।

पक्षेऽप्राप्तमर्थं यं प्रापयति स नियमविधिः । यथा—“वीहीन्प-
हन्ति” इत्यादि । अत्रैतद्विध्यभावे यामे पुरोडाशनिध्यम्यभाऽनुपपत्त्या
तण्डुलनिष्पत्तावाक्षिप्तया तन्माधनत्वेन लोके उलूखलमुसलमयोगरूप-
व्यापारस्वरूपस्थाऽवहननस्य प्राप्तिर्यद्यपि भवति, तथापि तत्समकालमेव
त्रितुपीभावमाधनानां नाशविदलनाश्मशुट्टनप्रस्यपृष्ठनिर्वर्षणादीनामनेत्रेवा-
मपि प्राप्तिस्मभयाद्युपपदनैरेवितुपीभावस्य कर्तुमशक्तेरेकदैक साधनम-प-
दाऽप्यदिति सर्वेषां माधनानां वाञ्छितं प्राप्तिर्भवतीति तन्मध्यवर्तितस्याऽ-
वहननस्याऽपि कदाचिप्राप्तिस्मभारिणी । परन्तु साऽनान्तरप्राप्तिदशाया-
मवहननं प्राप्तुं न शक्नोति । अतस्तस्मिन्पक्षे याऽवहननस्याऽप्राप्तिस्तां
निर्वर्षणं प्रापणमनेन क्रियते—सर्वस्मिन्नपि पक्षेऽवहननमेव कुर्यादिति ।
अनोऽप्राप्तांशपूर्वो विधिर्निदमविधिरिति युक्तम् ।

अत्र यद्यपि श्रौतोऽयं विधिर्लौकिकोपायमवृत्ते पूर्वमेव प्रवृत्तस्सन्न-
 वहनमपि दधातीति विधिप्रवृत्तिदशायां लौकिकमाधनानामनुपस्थितत्वाद्-
 लन्ताप्राप्तप्रापकोऽयमपूर्वविधिरेव स्वरूपतो भवति, तथाऽप्येतद्विष्यमावे-
 लोकतोऽवहननस्य साधनान्तरस्मह पाक्षिक्येनाऽप्राप्तिर्भवतीति तादृशा-
 प्राप्तार्थप्रापणमेव विधेरस्य फलमिति फलमादायैव नियमविधिरिति व्यवहारः ।
 अवपातस्य त्रितुपीमात्रादिकं दृष्टमेव फलम् । नियमस्य तु फलमदृष्टम् ।
 अत्र एव कल्प्यते—अत्रघातसपादितत्रितुपीमात्रविशिष्टैरेव तण्डुलं पिष्टादि-
 द्वारा चरुपुरोटाशादिकं सम्पाद्य तेन यागेऽनुष्ठिते ततोऽपूर्णमुपघेत,
 नाऽन्वयेति । एव मन्त्रविध्यादावपि द्रष्टव्यम् ॥

एकस्मिन्नङ्घ्रियुभयोरङ्गयोः अङ्घ्रिये एकस्य वाऽङ्गस्य समुच्चित्य
 प्राप्तावितरनिवर्तको विधिपरिमर्याविधिः । परिसर्ग्या र्जनम् ।
 पारमपूर्वकस्य चक्षिजो वर्जनवाचकत्वात् । तद्वोधको विधिपरिसर्ग्या
 विधिः । तत्राऽऽद्यस्योदाहरणं गृहमेधीयेष्टौ श्रुतम्—“आज्यभागौ
 यजती”ति । तत्रैतस्मिन् गृहमेधीयेऽङ्घ्रिनि आज्यभागयोस्तदितरेषामङ्गानां
 च युगपत्प्राप्तौ मत्स्यामनेनाऽऽज्यमागाद्यतिरिक्तानां व्यावृत्तिरित्युच्यते ।
 “पञ्च पञ्चनखा भक्ष्या” इति स्मार्तमुदाहरणम् । अत्र न
 पञ्चसर्ग्याऽपञ्चनखमक्षणं विधीयते । मक्षणस्य रागन एव प्राप्तत्वात् ।
 नाऽपि नियमकल्प्यते, फलकल्पनापत्तेः । “निवृत्तिंस्तु महाफला” इति
 मासमक्षणनिवृत्तिबोधकशब्दविरोधाच्च । अतोऽनेन पञ्चनखमक्षणतदितर-
 मक्षणयोर्युगपत्प्राप्तौ मत्स्यां पञ्चातिरिक्तपञ्चनखमक्षणनिवृत्तिरेव बोध्यते ।
 अतश्च “पञ्च पञ्चनखा भक्ष्या” इत्यस्य वचनस्य पञ्चातिरिक्तपञ्चनखा
 अभक्ष्या इत्यर्थं पर्ययस्यतिगं अत एवेव त्रिदोषाः । दोषत्रयश्च स्वार्थहानि,
 परार्थस्वीकारः, प्राप्तमाधत्वेति । विधिशब्दघटितवाक्यस्य हि विधान-
 व्यपारः । स त्यज्यते । वर्जनबोधनं च नऽवटितवाक्यस्य व्यापारः ।
 सोऽनेन स्वीक्रियते । प्राप्तस्य पञ्चातिरिक्तपञ्चनखस्य बाधनं क्रियते इति ।

इदं च दोषत्रयं शाब्दामैव परिसङ्ख्यायाम् । तत्राऽपि लाक्षणिक्यामेव,
न तु श्रौतपरिसङ्ख्यास्थले “नाऽनृत वदेदि”त्यादौ । तत्र शब्दशक्त्यैव
निषेधबोधनात् । अतस्स्वार्थहानादिकं न तत्राऽस्ति ।

एव फलतः परिसङ्ख्यायामपि तत्रैदोष्यम् । यथा “इमामगृष्णन्
रशनामृतस्येत्यश्वाभिधानीमादत्ते” इत्यादौ । तत्राऽपि लिङ्गान्मन्त्रस्य
रशनाद्वये प्राप्ते पूर्वमेव प्रवृत्तेन विधिनाऽऽवामिषा यामेव मन्त्रविधाना-
त्तत्र स्वार्थहान्याटेरभावात् । अतश्च यत्र निषेधबोधकशब्दाभारः, यत्र
वा प्रमाणप्रवृत्ते पूर्वमेव शगादिना विषयस्य प्रवृत्तिः तत्रैव त्रैदोष्यम्,
नेतरनेति बोध्यम् ।

द्वितीयस्योदाहरणम्—“इमामगृष्णन् रशनामृतस्येत्यश्वाभि-
धानीमादत्त” इत्येतदेव । अत्र लोकास्याऽङ्गस्य मन्त्रस्याऽऽगर्दभर-
शनाद्वये युगपत्प्राप्तौ सत्या गर्दभरशनातो मन्त्रस्य नियुक्तिरनेन क्रियते ।
अत्राऽपि स्वरूपतोऽपूर्वविधिवेऽपि फलतः परिसङ्ख्याविधिवपरहनन-
नियमविधिरदेव बोध्यम् । लिङ्गापूर्वं प्रवृत्तेनाऽनेन विधिनाऽऽवामिषा-
न्यामेव मन्त्रस्य विनियोगात् । परन्वेतद्विषयभावे लिङ्गादुभयत्र मन्त्र-
प्राप्तुयात् । अतो गर्दभरशनातो मन्त्रनियुक्तिफलकोऽयं विधिः फलत एव
परिसङ्ख्याविधिः । सर्वेति मनसि विधाय त्रिभिन्नवदक्षणमुक्तं मन्त्राधि-
करणे वार्तिककारणम्—

“विधिरन्यन्तमप्राप्ते नियमः पाक्षिके सति ।

तत्र चाऽन्यत्र च प्राप्ते परिसङ्ख्येति गीयते” ॥ इति ।

कारिकाया अस्या अर्थो न्यायमकाशान्याहवाया सारविशेषिन्यामस्मा-
भिर्विस्तरशस्त्रोदाहरणं निरूपितं इति तत्र एवाऽऽगत्य । विस्तरभयाज्ञेह
प्रपञ्च्यते । ततोऽप्यधिकमराजिगमिषुभिः श्रीः ऋण्टावतारैस्मरेविद्यानिधा-
नमूते श्रीमदप्पय्यदीक्षितेन्द्रैर्विरचिते विधिरसावने परिधमः कार्यः ।

ननु नियमस्थलेऽपि साधनांतरनिवृत्ति परिसर्यास्थलेऽपि सैवे-
त्युभयत्र निवृत्तेस्तुल्यत्वान्नियमपरिसर्ययो. को विशेष इति चेत्—अय-
मेदं—नियमस्थले वचनस्थ न निवृत्तौ तात्पर्यम्, किन्त्वप्राप्ताशपूर्णे ।
अप्राप्तेऽप्ये प्रापित इतरदर्शान्निवर्तते । न तत्र शब्दस्य व्यापारः । परि-
सर्याया तु निवृत्तिरेव शब्दतात्पर्यविषयीभूता । अतो नियमविधिर्भाव-
विषयक, परिसर्याविधिर्वर्जनरूपाभावविषयक इति ॥

इति तन्त्रसिद्धान्तरत्नाञ्जयां चतुर्थपरिच्छेदे विधित्रयनिरूपणं
नाम प्रथमः प्रकाशः ॥

मोक्षस्वरूपनिरूपणम्

एतादृशश्रेयससाधनबोधनार्थं प्रवृत्तविधिनिषयतया प्रतीयमान श्रेयो
द्विविधम्—अभ्युदयो नि श्रेयस चेति । तत्र स्वर्गपुत्रपश्वादिजन्य सुख
मभ्युदयः । निःश्रेयसन्तु मोक्ष एव । स च प्रपञ्चसम्बन्धविलयरूप,
न तु प्रपञ्चविलय एव । मीमांसकमते प्रपञ्चस्य परमार्थत्वान्युपगमात् ।
श्रुतिस्मृत्त्यादिपर्यालोचनया तस्य सत्यत्वानुगमात् । अत एव “यत्र त्वस्य
सर्गमात्मैवाऽभूत्” “आत्मा वा इदं सर्वम्” “यत्र हि द्वैत-
मिदं भवति” इत्यादीनि द्वैतनिषेधपराणि वचनान्यौपचारिकतया नेयानि ।
यथा हि स्नामिक प्रपञ्चो मृगतृष्णेन्द्रजालादिश्च भ्रान्त्या परिकल्पित
कियन्तश्चन काल दृष्टिगोचरीभूय पश्चाद्विलीनो भवति, तथाऽयमपि शरी-
रेन्द्रियविषयादिरूप. प्रपञ्चः कियन्तश्चन कालमात्मन उपभोग्यता
मजन् पश्चाद्विनाशादनुपभोग्यो भवतीत्यनेनैव सादृश्येन भ्रान्तिरित्युपचा-
रेणोच्यते पुरुषाणां त्रिव्योपभोगेत्याहया निवर्तयितुं तद्वारा मुक्तावन्ति-
चिमुत्पादयितुश्च । अतो नाऽनेन प्रपञ्चस्य मिथ्याज्ञानजन्यत्व बोधयितुं
शक्यते, येन तस्याऽऽत्यन्तिको विलय आशङ्क्येताऽपि । किन्तु प्रपञ्चस्य

स्वमन्वन्धविलय एव । त्रधा हि पुरुषस्य प्रपञ्चेन सह सम्बन्धः शरीरेण,
इन्द्रियेण, त्रिपथैश्च । भोगायतन शरीरम् । भोगसाधनानीन्द्रियाणि ।
भोग्या. शब्दरसादयो त्रिपथाः । भोगी नाम सुखदुःखादित्रिपथकोऽ-
परोक्षानुभव. । एतैः पुरुषो बध्यते । स एव बन्धसंसार इत्युच्यते ।
त्रयाणामेवामात्यन्तिकनिवृत्तिरेव मोक्षः । आत्यन्तिकञ्च पूर्वोत्पन्नानां
शरिरेन्द्रियत्रिपथाणां विनाश. । नूतनानामनुपत्ति. । ताम्याश्च सुखदुःखो-
च्छेदः । तदुच्छेदश्च धर्माधर्मोच्छेदात् । धर्माधर्मोच्छेदश्चोत्पन्नानां धर्माणां
फलभोगेनाऽधर्माणां नित्यनैमित्तिककर्मानुष्ठानेनोभयेवामामज्ञानेन च
भवति । उपाद्येषु तेषु काम्यानामनुष्ठानेन प्रतिविद्धाकरणेन चाऽनुष्णादात्
नित्यनैमित्तिकमात्रकरणेन प्रत्ययपरिहारात् असति शरीराधारम्भके हेतौ
पूर्वशरीरनिपाते चाऽशरीरोऽवस्थितो भवति । स एव मुक्त इत्युच्यते ।
अतो मोक्षार्थिभिस्तथैव यतितव्यम् । न ध्यामज्ञानमात्रादेनादृशो मोक्षो
लभ्यु शक्यते । ध्यामज्ञानस्य कर्मप्रवृत्तौ पुरुषस्य रुच्युत्पादनफलत्वात् ।
मोक्षस्तु पूर्वोक्तेनैव हेतुना । यथोक्तं वार्तिककारैः —

“आत्मा त्रावरुष इत्येतन्मोक्षार्थं न च चोदितम् ।

कर्मप्रवृत्तिभोग्यत्वमात्मज्ञानस्य लक्ष्यते” ॥ इति ॥

“आत्मा वाऽरे द्रष्टव्यः” “अविनाशी वाऽरेऽयमात्मा”
इत्यादिना प्रतिपादितमात्मज्ञानं हि सयोग्यकन्वन्वायेन कन्वर्थं पुरुषार्थञ्च ।
कन्वर्थता तावदप्रितोरादिकर्तुर्गामनो नित्यं शक्तिनाशि शक्तिप्रतिपादनद्वारा
पुरुषाणां कर्मसु प्रवृत्तिजननमात्रोपविश्यम् । तेन विना पारलौकिकेषु
कल्पेषु तेषां प्रवृत्तिनिवृत्त्यनुदयात् । पुरुषार्थता तावत्परम्परया भोग्योपकार-
कत्वम् । यो हि देशदिमुक्तमाज्ञानमत्रमत्र दुःखातीतं जानाति तस्य
देहसम्बन्धविरहस्य ताम्बन्धेषु कर्मरतीदास्ये जाते पूर्वजानां कर्मणां
फलभोगेन क्षयात्तन्निमित्ते शरीरे पवित्रेऽनगतायां तेषामननुष्ठानादेशाऽ-

सत्त्वादेहान्तरानुत्पत्तेश्चरिरेणैवाऽवस्थितो भवति । सत्त्वाऽवस्था मोक्ष इत्यु-
च्यते । अतो मोक्षार्थिभिर्विवेकज्ञानमात्रेण न कृतार्थमन्यमानं स्थातव्यम्,
किन्तु पूर्वोक्तरीत्याऽशरीरत्वमप्यादने यतितव्यमिति । तदुक्तं श्लोकार्तिके—

“मोक्षार्थी न प्रवर्तेत तत्र काम्यनिपिद्धयोः ।

नित्यनैमित्तिके कुर्यात्प्रत्यवायजिघांसया ॥

तत्र ज्ञातात्मतत्त्वानां भोगान्पूर्वक्रियाक्षये ।

उत्तरप्रचयाभावाद्देहो नोत्पद्यते पुनः ॥

कर्मजन्योऽभोगार्थं शरीरं न प्रवर्तते ।

तदभावे न कश्चिद्धि हेतुस्तत्राऽवतिष्ठते ॥

तस्मात्कर्मक्षयादेव हेत्वभावेन मृच्यते ।”

इत्यलं बह्वक्त्या, सूरिमिः पराक्रान्तत्वादिभ्युपरम्भत इति ॥

इति तन्त्रसिद्धान्तरत्नावल्यां चतुर्थपरिच्छेदे मोक्षस्वरूप-
निरूपणं नाम द्वितीयः प्रकाशः ॥

शमुधाखनमोनेत्र (२००१) मिने वैक्रमवसरे ।

माघे दशम्यां शुक्लाया दिवा क्षिनिजवामरे ॥ १ ॥

स्वागसे हनुमद्वे भागीरथ्याः पुरीमरे ।

पूर्णतां तन्त्रसिद्धान्तरत्नावलिर्गादियम् ॥ २ ॥

योऽसौ कारितवानेतां कृतिमन्तमम स्थितः ।

मथ्रद्धमर्षये तस्मिन्विश्वेशेऽम्लानमालिकाम् ॥ ३ ॥

गुणयुतमगुण वा ग्रन्थमेतं विलोक्य
 प्रमद इह बुधेन्द्राः शलाघने दूषणे वा ।
 परमुरुगुणवन्द्यान् प्रार्यये प्राश्वर्यान्
 प्रथममनवदृष्टया वीदयतां ग्रन्थ एषः ॥ ४ ॥

इति तन्त्रसिद्धान्तरत्नावल्यां चतुर्थः परिच्छेदः ॥

इति श्रीवेदवेदाङ्गपारदश्ववेदिकभार्यमौमयाधूलवंशामुक्ताफल-
 श्रीरघुनाथतनुजन्मना श्रीमदन्नपूर्णागर्ममम्भृतेन
 महामहोपाध्याय,शास्त्ररत्नाकर, पण्डित-
 सार्वभौम, भीमांमारेसरिश्रीरेङ्कट-
 मुत्रक्षप्यशर्मणा श्रीचिन्नस्वामि-
 शास्त्रिममाह्वयेन विरचिता
 तन्त्रसिद्धान्तरत्नाव-
 लिन्ममाप्ता ॥



परिशिष्टम्

भट्टप्रभाकरमतभेदप्रदर्शनम्

प्रमाणविषये भाट्टैस्वीकृतानां प्रमाणानां स्वरूपं निरूप्यते । एतैश्च यत् प्रमाणानि स्वीकृतानि—प्रत्यक्षमनुमानं, शब्दः, उपमानमर्थापत्तिरनुपलब्धिविरिति । अत्राऽयं सङ्ग्रहश्लोकः—

‘चार्वाकास्तावदेकं द्वितयमपि पुनर्बौद्धवैशेषिकौ द्वौ
भासर्वज्ञश्च सांख्यस्त्रितयमुदयनाद्याश्चतुष्कं वदन्ति ।
प्राहुः प्राभाकराः पञ्चकमपि च वयं तेऽपि वेदान्तविज्ञाः
पदकं पौराणिकास्त्वष्टकमभिदधिरे सम्भवैतिह्ययोगात्’ ॥ इति ।

प्रत्यक्षलक्षणम्, इन्द्रियाणि च

कुमारिलमते—तत्र प्रत्यक्षं नाम पदार्थस्साक्षादिन्द्रियाणां सन्निकर्षे सति जायमानं ज्ञानमुच्यते । प्रत्यक्षज्ञानकारणभूतानि घ्राणरसनचक्षु-स्वक्श्रोत्राणि मनश्चेति षडिन्द्रियाणि । यत्संप्रयुक्तेऽर्थे विशदावभासं विद्वानं जनयति तदिन्द्रियमित्युच्यते । तत्र चक्षुर्नाम कनोनिकान्तर्गतं तेजः । जिह्वाग्रस्तोयांशो रसनम् । गन्धग्राहकमिन्द्रियं पार्थिवं घ्राणमित्युच्यते । स्पर्शोपलम्भकस्य त्वगिन्द्रियस्य वायवीयत्वम् । ‘दिशः श्रोत्रमि’त्यग्निगुणैपगताङ्गिद्वाद्भिर्भाग एव कर्णशङ्कुव्यवच्छिन्नः श्रोत्रमुच्यते । सुखाद्यापरोक्षसाधनेन्द्रियत्वेन कल्प्यमन्तरिन्द्रियं मनः । एतेषाञ्च चक्षु-रादीनामनुद्भूतरूपस्पर्शात्त्वात्प्रत्यक्षेण न ग्रहणमिति सिद्धमिन्द्रियत्वम् ।

प्राभाकरमते—प्राभाकराणामनुपलब्धि विहाय पञ्चैव प्रमाणान्यभिमतानि । तत्र ‘साक्षात्प्रतीतिः प्रत्यक्षम्’ इति प्रत्यक्षलक्षणम् । तत्र प्रत्यक्षं मेयमात्ममास्ति त्रिपुटं भवति । मेयेषु द्रव्यजातिगुणेषु सा प्रत्यक्षा प्रतीतिरिन्द्रियसंयोगेनोत्पद्यते ।

इन्द्रियाणि पूर्वोक्तान्येव । तेषां स्वरूपमपि पूर्ववदेव । श्रोत्रस्य परं कर्णशङ्कुव्यवच्छिन्नाः शरत्त्वमेव ।

सन्निकर्षाः

कुमारिलमते—सन्निकर्षविषये नैयायिकाभिप्रेतपु सयोगस्तयुक्तसम-
वायस्तयुक्तसमवेतसमवायस्समवयस्समवेतसमवायो विशेषणविशेष्यभाव
इति पदसु सन्निकर्षेषु प्राथमिकास्तीनेत्र समवायस्थाने तादात्म्यमिति व्यव-
हरन्तो भाट्टा अङ्गीकुर्वन्ति । एतन्मते श्रोत्रस्य दिगात्मकत्वान् शब्दस्य च
द्रव्यत्वेन सयोगरूपसन्निकर्षस्यैव सम्भवान् न समवायसम्बन्धाङ्गीकार-
स्याऽऽवश्यकता । एव शब्दवृत्तिसामान्यस्य सयुक्ततादात्म्येनेत्र प्रहणस-
म्भवेन न समवेतसमवायोऽप्यावश्यक । तथाऽभावपक्षार्थस्याऽनुपलब्धि-
रूपप्रमाणान्तरविषयस्य प्रत्यक्षज्ञानाभावेन तदर्थं सन्निकर्षा नाऽपेक्ष्यत
इति विशेषणविशेष्यभावरूपसन्निकर्षोऽप्येतन्मते नाऽभ्युपगम्यते । अत-
स्सयोग , सयुक्ततादात्म्यम् , सयुक्ततादात्म्यतादात्म्य चेति त्रयस्सन्नि-
कर्षा । एवञ्च पहिन्द्रियात्मक त्रिसन्निकर्षमेतन्मते प्रत्यक्षप्रमाणमिति
सिद्धम् ।

प्रत्यक्षविभागः

तत्रच प्रत्यक्ष नैयायिक्यत्रिचिकल्पक सन्निकल्पकत्वेति द्विविधम् ।
तत्र प्रकारताविशेष्यतादिविषयतारहित ज्ञान निर्दिष्टरूपम् । सन्निक-
ल्पकन्तु सन्निकल्पक सप्रकारक सससगौकं वा ज्ञानमुच्यते । तत्रच 'गौरयम्'
दृष्टगयम्, शुक्लोऽयम्, गच्छत्ययम्, हित्योऽयमि' ति जातिद्रव्यगुण-
त्रियानामविषयकतया पञ्चधा भवति । आक्षुपादिभेदेन च पादा । प्रत्यक्ष
मात्रं प्रति महत्वस्य कारणत्व स्वीक्रियत । आनुपगत्यस्य एवाद्भूतरूप
कारणम्, स्पर्शन एवाद्भूतस्पर्शं न तु रूपमत्र कारणम् । तत वायु-
रमीषा मते त्वावस्थत्यनुविषय इति सिध्यति ।

प्रामादरमते—सन्निकर्षविषये सयोग सयुक्तसमवाय , समवाय इति
त्रेषा सन्निकर्षेणाट्ट । एतन्मते रूपवादीना निराकरणान् सयुक्तसमवेत-
समवाया नाऽऽभ्युपगोय । शब्दत्वस्याऽप्यभावाममवेतसमवायोऽपि
नाऽङ्गीकर्तव्यः । अभावस्याऽप्यभावात् समवायस्य च प्रत्यक्षवामावा-
द्विशेषणविशेष्यभावाऽपि नाऽभ्युपगन्तव्य इति विशेष । अन्येषु
प्रत्यक्षविभागादिकं पूर्ववदेव ।

अनुमानलक्षणं तद्विभागश्च

कुमारिलमते—व्याप्यदर्शनादसन्निकृष्टार्थविज्ञानमनुमानम् । यथा—
पर्वते धूमवत्त्वदर्शनाद्ग्निसत्वज्ञानम् । तदिदमनुमानं ! त्रिविधिम्—अन्वय-
व्यतिरेके केवलान्वयि केवलव्यतिरेकीति नैयायिकाः प्रतिपन्ना । तत्र
केवलव्यतिरेक्यनुमानमिमे नाऽभ्युपगच्छन्ति । अयमेवामाशयः—अत्र
हि प्रकृतपक्षादन्यत्राऽप्रसिद्धस्यैव पदार्थस्य साध्यत्वं वक्तव्यम् । एतस्मिन्-
श्चाऽनुज्ञायमानेऽदृष्टाद्यलौकिककार्यानामप्यनुमानविषयत्वं प्रसज्येतेति ।

अवयवविचारः

तत्र परार्थानुमानवाक्यं पञ्चावयवमिति तर्कसिद्धाः—प्रतिज्ञाहे-
तूदाहरणोपनयनिगमनान्यवयवा इति । एषु त्रयाणामेवाऽऽरयकतेति
भाष्यः प्रतियन्ति—प्रतिज्ञाहेतूदाहरणानां वा उदाहरणोपनयनिगमनानां
वा । तत्राऽऽद्यपक्षे प्रतिज्ञाहेतूदाहरणैरेव धूमज्ञानज्ञाप्यत्रहिमदभिन्नः पर्वतो
बह्विव्याप्यधूमवन्महानससदृश इति वाक्यार्थज्ञानादनुमितिजननादुपनय-
निगमने व्यर्थे । द्वितीयपक्षे चोदाहरणप्रभृतिभिरेव साध्यसिद्धेः प्रतिज्ञाहेतू-
व्यर्थावित्येवा तात्पर्यम् ।

अनुमानदोषाः

तथा हेत्वाभासा अपि त्रय एवाऽत्राऽभिमताः—असिद्धोऽनैकान्ति-
को धाधकरच विरुद्धापरपर्याय इति । अनुमितिकारणीमूलाभावप्रति-
योगियथार्थज्ञानप्रहारो हेतुनिष्ठदोषो हेत्वाभास इत्युच्यते । तत्राऽ-
सिद्धिः—स्वरूपासिद्धिः, सम्बन्धासिद्धिः, व्यतिरेकासिद्धिः, आश्रयासिद्धिः,
व्याप्यत्वासिद्धिश्चेति पञ्चधा भवति । अनैकान्तिकस्य साध्यसशयजन-
कतया दूषकत्वम् । स च द्विधा—सव्यभिचारस्सप्रतिसाधनश्च । यत्तु
नैयायिनास्साधारणासाधारणानुपसंहारिभेदेनानैकान्तिक त्रेधा भिन्नमभि-
दधति, तत्र साधारण एव केवल सव्यभिचारपदाभिधानार्हं अनैकान्तिक-
कान्तभूतः, असाधारणस्वसिद्धविशेष एव । तदिदं सर्वं पार्थसारथिमि-
श्रैस्तर्कपादे सम्यगुपपादिपतम् । एवमेते त्रयः यथासम्भवमवान्तरविभा-
गवन्तो हेतुदोषाः । धाधश्च प्रतिज्ञादोषः । सोऽयं साध्यस्य प्रमाणान्तरेण
परिच्छेदे, तदभावस्य तथाभावे, साध्यस्यैवाऽप्रसिद्धावपि वा भवतीति

प्रेषा । एवमुदाहरणदोषा अपि साध्यवैरल्यसाधनवैकल्योभयवैकल्या-
श्रयहीनत्वादयो भवन्ति ।

प्रामाण्यमते—महानसादौ बहिष्कृतयोर्नियमप्रहणावसरे ये ये
पदार्था गृहीताः, त एवाऽनुमानेनाऽपि गृह्यन्त इति स्वीकुर्वाणा अपि
प्रामाण्यः, तस्य संस्कारमात्रजन्यत्वामाषादनुभूतित्वाच्च पृथक्प्रामाण्य-
मभ्युपगच्छन्तीति पूर्वमतापेक्षया विशेषः । अन्यत्सर्वं पूर्ववत् ।

शब्दपरिच्छेदः अभिहितान्वयवादः

कुमारिलमते—अनुमानप्रमाणनिरूपणानन्तरमुपमान निरूपयन्ति
नैयायिकाः । भाट्टास्तु वादिपरिग्रहभूम्ना शब्दं पुरस्कृवन्ति । तत्र ज्ञातैः
पदैः पदार्थस्मरणे कृतेऽसप्रिकृष्टवाक्यार्थज्ञानं यत् सध्वान्दमितीर्यते ।
तदिदं शब्दज्ञानं व्युत्पत्तिमूलकमिति प्रथमतस्तत्प्रकारं विवेचयामः—

यातो हि 'गामानय, पुत्रस्ते जातः' इत्युत्तमवृद्धवाक्यश्रवणानन्तरं
प्रवृत्तिरुपादिकं वा कस्यचिन्मध्यमवृद्धस्योपलभ्य तयोर्बुद्धिपूर्वकत्वाद्ग-
वानयनपुत्रजननाद्यर्थबुध्यनन्तरमेवाऽस्य प्रवृत्तिरुपादिकं जातमिति बुध्य-
मानः, तादृशार्थबुद्धेश्च शब्दानन्तरमेव जातत्वाद्गामानयेत्यादिशब्दस्य
गवानयनाद्यर्थबोधकत्वमवबुध्यते । तस्मिन्वसरे पिण्डितस्यैवाऽर्थस्य
बोधकतया ज्ञातशब्दः । तत्र च 'गां यधान' 'अश्वमानये' त्यादिद्वितीय-
प्रयोगे पदान्तरयोगत्यागरूपावापोद्वापावबलोक्ष्य गोशब्दस्मात्त्वादिमतो
वाचकः, आनयनशब्दः आनयनप्रियावाचक इत्यादिपदार्थविवेकमव-
धारयति । एवं पदार्थज्ञाने स्थिते यत्पुनस्तदनन्तरमेकविशिष्टार्थज्ञानरूप
वाच्यार्थज्ञानं जायते तत्र तादृशद्वय एवमाशेरते—पदानां पदार्थ-
बोधोपलब्धीणत्वान् पदार्था एव स्वस्वसर्गरूप वाच्यार्थमवबोधयन्तीति ।
भाट्टाः पुनः पदार्था लक्षणयैव वाच्यार्थं बोधयन्तीति ब्रुवते । वाच्यार्था-
नुपपत्त्या रतु लक्षणा भवति । अत्र च पदैः स्मर्यमाणा गवादिपदार्थाः
यत्तन्बोधान्वय विना सामान्यरूपा एवाऽवतिष्ठन्, तर्हि पदानां
व्युत्पत्तिममयावधृतमेकविशिष्टार्थबोधतापर्यं विरुध्यतेति सामान्यरूपस्य
वाच्यस्यानुपपत्तेरन्योन्यान्ययरूपे विशेष एव पदार्थाः पर्यवस्यन्ति । ततश्च
गौरानीयमानैश्च आनयनश्च गोसम्बद्धमेवेति परस्परान्वयज्ञानमागू गवान-

यनरूपवाक्यार्थसिद्धिः । तेन पदामिहिताः पदार्था एव मियोऽन्वयं
यान्तीति 'अभिहितान्वयवादिनो भाट्टाः' इति व्यवहियन्ते ।

प्राभाकरमते—शब्दविज्ञानापेक्षादात्ममनस्सन्निरूपान् यददृष्टार्थविषयं
ज्ञानं तच्छास्त्रं नाम प्रमाणम् । अत्र शब्दव्युत्पत्तिमधिकृत्य पदार्थेषु
तत्तत्पदैरभिहितेषु तेषां परस्परान्वयरूपे वाक्यार्थे पुनर्लक्षणा महत्त इति
तदनुसारिणोऽभिहितान्वयवादिनो भवन्तीति पूर्वं प्रतिपादितम् । प्राभा-
कराः पुनस्तादृशान्वयस्याऽपि तादृशपदार्थविशेषणतया शक्यत्वं पदवा-
च्यत्वं चेत्यङ्गीकुर्वन्तोऽन्विताभिधानवादिनो भवन्ति । तथाहि—गामान-
येति प्रथमश्रवणे हि गवानन्यनरूपस्याऽन्वितस्यैवाऽर्थस्य शब्दो बोधक-
तया ज्ञातः । अतस्तदनुसारेण पुनरपि पदानामेवाऽन्वितार्थबोधकत्वं
वाच्यम्, न तु पदार्थानाम् । आबोपोद्वापाभ्यां हि पदार्थेषु विविच्यमा-
नेष्वपि तत्र तत्र तैस्तैरन्विता एव पदार्था दृष्टाः, न त्वेकाकिन इत्यन्विते
स्वार्थे पदानां शक्तिर्न परित्यज्यते । अतः पदामिधेय एवाऽन्वितरूपो
वाक्यार्थः, न तु पदार्थगम्यः ।

शब्दार्थविचारः

कुमारिलमते—शब्दत्वधिकृत्य मीमांसका नित्य इति ध्रुवते । वृत्तिस्तु
शक्तिलक्षणा गौणीति त्रिविधा । तत्राऽन्वयवधानेन शब्दजन्यप्रतीत्यनुकूला
वृत्तिरशक्तिः । सा च न नेयाधिकानामिव 'अस्माच्छब्दादयमर्थो बोद्धव्य'
इतीश्वरेच्छा रूपा, किन्तु पदार्थान्तरमिति मीमांसकाः । अस्या एव
सङ्केत इति व्यवहारः । तद्ग्रहश्च व्याकरणादिभिः । शक्यसम्बन्धो
लक्षणा । सा च जहत्स्वार्था, अजहत्स्वार्था चेति द्विविधा । तत्र स्वशक्या-
र्थाविशेष्यकान्वयबोधप्रयोजिका जहत्स्वार्था । यथा गङ्गायां घोष इत्यादौ ।
स्वशक्यार्थविशेष्यकान्वयबोधप्रयोजिका अजहत्स्वार्था । यथा—यष्टीः
प्रवेशयेत्यादौ । इयमेकोपादानलक्षणेऽवालङ्कारिकाः । तद्वीजन्तु शक्यार्था-
न्वयानुपपत्तिः, न तु तात्पर्यानुपपत्तिरपि, वेदे तदसम्भवादिति केचन
मीमांसका आशेरते । अन्ये च वेदे पुरुषान्वयेऽपि शब्दस्यैव तात्पर्यादिकं
स्वीकृत्य तदनुपपत्तिरेव लक्षणाया योजनित्यभिप्रयन्ति । स्वशक्यसम्ब-
न्धिगुणसजातीयगुणवदुपस्थितिहेतुवृत्तिर्गौणी । गौणीवृत्तिबोधकानि प्रमा-
णानि 'तत्सिद्धिः' जातिः, सारूप्यम्, प्रशंसा, भूमा, लिङ्गसमवयः'

इति षट् । शब्दार्थः पुनः जातिररण्योपाधिर्वा, न तु व्यक्ति, नाऽपि जातिविशिष्टा व्यक्तिः । यौगिकपदानां द्रव्यमर्थः । धातूनां यत्नातिरिक्तो ध्यापारोऽर्थः । आर्यातस्य दशलकारसाधारणस्य यत्नरूपा आर्यभाव-
नेति विवेकः ।

तदिदं शाब्दं द्विविधम्—पौरुषेयमपौरुषेयमिति । तत्राऽऽद्यः प्रकारः लोके आप्तवाक्यम्, द्वितीयस्तु अपौरुषेय वेदवच । तदेवं लौकिकं वैदिकमपि शाब्दं प्रमाणं सिद्धम् । वैदिकञ्च विधिमन्त्रार्थवादभेदेनोपदेशाति-
देशभेदेन च बहुविधम् ।

प्रामाण्यमते—तदिदं शाब्दं पौरुषेयमपौरुषेयमिति द्वेषा विमज्य तत्र पौरुषेय लोके आप्तवाक्यमिति कौमारिलानां मतम् । तत्र प्रामाण्यं अन्यथा मन्यन्ते—लौकिकवाक्यानां नैत्र प्रामाण्यम् । प्रमाणशब्दस्तु वेदात्मकाऽ-
पौरुषेय एव । पुरुषप्रधानानि तु वक्त्रभिन्नायानुमापकान्येव न स्वयमेव वाक्यार्थं बोधयन्ति, यतश्च पुरुषाधीनरचनं लौकिकं वाक्यमययार्थशब्दा-
कुण्ठितशक्तिं परिहरयते । व्युत्पत्तिसमयसिद्धाऽपि शब्दानां बोधकरव-
शक्तिर्व्यभिचारभूयिष्ठेषु पौरुषेयवचनेषु तदाराद्धाराद्ध्या कुण्ठिता भवति ।
केचित्तावद्ब्रह्मेणैवाऽनन्वितवादिनः, अपरे चाऽऽशयदोषतः, अन्ये प्रमादान्, केऽप्यशक्तेश्च परिहरयन्ते । एतादृशदोषदूषितपुरुषोक्तानां पदार्थानां कथमन्वययोग्यता प्रतीयताम् ? सति चैव यावदनेन यत्रा
अमुमर्थमत्रुध्यैव वाक्यं प्रयुज्ममिति नाऽनुमीयते, तावदन्यथास्वराद्धा न
निवर्तत इति वाक्यमुदाहृत एव । तस्माद्ब्रह्मधीस्तावदनुमातव्या । तत्र
'नधास्तारे पञ्च फलानि सन्ती' ति वाक्यं श्रुते पदार्थेषु च पृथक्पृथक्
स्मृतेष्वनुमानमेवमुदेति—'एतानि पदानि एतेषां पदार्थानां ससर्गमवबुध्यैव
प्रयुक्तानि, आतप्रणीतपदत्वान्, गामानयेति पदवदि' ति । एवञ्च वक्तुः
पदार्थससर्गज्ञानमवगन्तुं परिश्रान्तः श्रोता पदार्थमसर्गरूप वाक्यार्थमपि
बलाल्लमत इत्यनुमेय एव नरवचस्मि वाक्यार्थं इति ।

एतावता प्रबन्धजातेनेदमत्र निर्गलितम्—यदेशब्दो लौकिकशब्दरूपे-
त्युभय प्रमाणं माहाना, प्रामाण्यशब्दानु एवमप्य पृथक्प्रामाण्यम्, अपर-
थाऽनुमानत्वञ्चेति ।

लिङ्गार्थविचारः

कुमारिलमते—अत्र लोके वेदे वा लिङादिप्रत्ययानां विधिरर्थः । तत्र मण्डनमिश्रास्तावत्लोकवेदसाधारण्येनेष्टसाधनत्वमेव लिङ्गार्थ इत्यभ्युपगच्छन्ति, यतश्च पुरुषाणां तत्र तत्रेष्टसाधनताज्ञानमेव प्रवृत्तिहेतुः परिहरयते ।

पार्थसारथिमिश्राः—नियोगो विध्यर्थः, इष्टसाधनत्वमेव तत्त्वेन रूपेण विध्यर्थः, तत्तद्वात्त्वर्थगतं कार्यत्वं लिङ्गार्थः, अभिधाख्यो व्यापारः शब्दगतो लिङ्गार्थ इति मतचतुष्टयमुपपाद्य, नियोगविध्यर्थत्वं प्राभाकरामितं खण्डयित्वा, तृतीयचतुर्थयोर्मतयोर्वातिमाननुसारितां प्रदर्श्य 'न्यायविदां त्विष्टसाधनत्वमेषाभिमतम् । न च सविद्धिरोधः, तेन रूपेणाभिधानाभावात् । प्रवर्तनारूपेण तु शब्दोऽभिपद्यते प्रवृत्तिहेतुरच धर्मः प्रवर्तना । सा चाऽपौरुषे वेदे वेदे प्रैपादोनामभावात्पारिशीप्यादिष्टाभ्युपायतैव निश्चीयते' इत्यादिना इष्टसाधनत्वस्यैव लिङ्गार्थत्वं प्रत्यपाद्यन्यायायरत्नमालायाम् ।

भट्टसोमेश्वरखण्डदेवप्रभृतयस्तु—लोके सर्वोऽपि प्रवर्तकः 'अहमेन-मस्मिन् कर्मणि प्रवर्तयामी' त्याशयं हृदि निधाय लिङादिषटितं वाक्य-सुधारयति । प्रवर्तमानोऽपि पुरुषः 'अनेनाऽहमस्मिन् कर्मणि प्रवर्तितः' इत्यवगच्छतीति सर्वस्वसंवेद्यम् । अवगम्य च प्रवर्तयितृपुरुषेच्छारूपां प्रवर्तनामिच्छाविये कर्मणि इष्टसाधनत्वादिकमनुमिनोतीत्यपि सर्वस्वसंवेद्यम् । यदि चेष्टसाधनत्वमेव विध्यर्थः, तर्हि किमिति तदनुमाने पुरुषः प्रवर्तताम् । अत इष्टसाधनत्वाद्यतिरिक्तः प्रवर्तनाख्योऽलौकिकः कश्चिद्धर्म-विशेषो लिङ्गादिवाच्य इत्यभिप्रयन्ति ।

प्राभाकरमते—पूर्वन्तावद्दृशलकारसाधारणस्यऽऽख्यातस्य यत्नरूपा-ऽऽर्थभाषणा, लिङादीनाञ्च विधिप्रत्ययानामिष्टसाधनत्वाद्यतिरिक्तः प्रव-र्तनारयोऽलौकिकः कश्चन धर्मविशेषोऽर्थ इति कुमारिलमतमभिहितम् । अत्र प्राभाकरा लिङ्गस्थले केवलमाख्यातस्य कृतिरर्थः, न तु सर्वलकार-स्थले इत्यभिप्रयन्ति । तथा लिङादिविधिप्रत्ययानामपूर्वापरपर्यायः कार्यात्मा नियोगोऽर्थः । तत्राऽपि लोके कार्यत्वेन क्रियायाः वेदे च नियोगस्य लिङ-गत्वमिति त्रिवेकः । विशेषेण चैतन्मतं अस्मत्पूज्यपादैः श्रीगुरुचरणै-र्विधित्वसद्ग्रहे निरूपितम् ।

उपमानम् , अर्थापत्तिश्च

कुमारिलमतै—पूर्वदृष्टेऽर्थे स्मर्यमाणे दृश्यमानार्थमादृश्यज्ञानमुपमानम् । यथा गत्रये गोसादरपदरानानन्तर स्मर्यमाणे गत्रि गत्रयसादृश्यज्ञानम् । अत्र नैयायिका उपमानं प्रमाणमङ्गीकुर्वन्तः तस्य शब्दार्थव्युत्पत्तिफलकतामध्यवस्थन्ति । भाट्टास्तु तदिदं प्रमाणमभ्युपयन्तोऽपि तत्र परामिमतशब्दार्थव्युत्पत्तिमन्यथा निर्दिशन्तोऽनुभूतपूर्वपदार्थसदृशास्य वस्त्वन्तरस्य प्रत्यक्षे सति यदनुभूतपूर्वस्य वस्तुनः प्रत्यक्षीक्रियमाणवस्तुसादृश्यतया ज्ञानं जायते तदुपमानफल वक्ष्यन्ति । एवं वक्ष्यतां फलमिदमेवां सिध्यति— यत्र विकृतावहानि न विशिष्य सामानातानि, तत्राऽङ्गप्राप्तये प्रकृत्युपदिष्टाङ्गानां नियमेनोपस्थितिः प्रतिपादयितव्या । यदि तद्वत्प्रमाणमदर्शनजनितं स्मृतिमात्रं भवेत्, तर्हि यथावच्छ्रितस्मृतस्य कर्मणोऽङ्गानि विकृतौ कर्तव्यानीत्यत्र निश्चितप्रमाणाभावेनाऽनाश्वासो भवेत् । अतएव विकृतिपर्यालोचनसमये प्रकृत्यवगमः परिनिश्चितप्रमाणविशेषाधीनोऽनुभवरूपस्थाप्यत इति ।

गोमासकानामर्थापत्तिर्नाम पञ्चम प्रमाणमभिमतम् । प्रत्यक्षेण शब्देन प्रमितस्याऽर्थस्योपपाठकार्थान्तरकल्पनमर्थापत्तिरित्युच्यते । इयञ्च दृष्टार्थापत्तिः श्रुतार्थापत्तिरिति द्विधा । तत्राऽऽद्या यथा—देवदत्तनिष्ठ दिने भोजनराहित्यं पीनत्वञ्च प्रत्यक्षदृष्टे व्योपपादक रात्रिभोजनं कल्पयतीति । द्वितीया तु—विश्वजिज्ञागच्छरणकभावनाविषयकप्रवृत्तौ विधिप्रमिता इष्टोद्देश्यकृत्य विनाऽनुपपद्यमाना स्वर्गोद्देश्यकृत्य कल्पयति । अत्र दिनभोजनाभावविशिष्टपीनत्वज्ञानं न दृष्टार्थापत्तौ कारणम्, येनाऽनुमानान्तर्भावः शङ्क्येत । किन्तु भोजनाभावपीनत्वयोगसामानाधिकरण्यरूपसंबन्धानुपपत्तिज्ञानम् । तेन नाऽनुमानान्तर्भावः ।

प्राभाकरमतै—उपमानप्रमाणे नाऽनयोर्मतयोर्भेदः परित्यज्यते । अर्थापत्तौ तु येन श्रुतार्थापत्तिर्माहानामभिमता, तामपी नाऽनुमन्यन्ते । अवरिपुंसस्य वाक्यस्याऽऽवयविदये यत्र शब्दोऽप्याद्वयने तत्र श्रुतार्थापत्तिरिति न्ययिः । यथा ' द्वारं द्वारं ' इत्यग्निव्याप्येऽऽवयमिष्यर्थे ' रिषेही ' विपदमप्याद्वयते । सैयं शब्दकल्पनरूपा श्रुतार्थापत्तिर्माहानामभिमता ।

अत्र प्रामाण्यस्तु—आवरणाद्यर्थस्यैवाऽत्र कल्पनीयतया शब्दकल्पना-
भावात् श्रुतार्थापत्तिर्न सिध्यतीत्यभिप्रयन्ति ।

अनुपलब्धिः

कुमारिलमते—अर्थापत्तिपर्यन्तानि पञ्च प्रमाणानि भावमात्रगोचराणि
नाऽभावग्रहणे ध्याप्रियन्ते । तस्माद्भावप्राहकम् अभाव इति अनुपलब्धि-
रिति च कथ्यमानं स्वतन्त्रमेव पष्ठं प्रमाणमित्यातिष्ठन्ते भाट्टाः । एवं
प्रमाणपट्टत्वे वाल्मीकिवचनमप्युष्टम्भकं भाट्टानाम्—

‘राम पद्भ्युक्तयो लोके यामिस्सर्वोऽनुद्दश्यत’ इति ।

(वाल्मी. अर. ७२. २)

प्रामाण्यमते—अभावानामधिकरणात्मकत्वात् तद्प्राहकप्रमाणस्या-
नपेक्षितत्वादानुपलब्धेः प्रमाणान्तरत्वं नाङ्गीक्रियते प्रामाण्यैः ।

इति भाट्टप्रामाण्यमतयोः प्रमाणनिरूपणम् ।

प्रमेयेषु कौमारिलं मतम्, द्रव्यनिरूपणञ्च

कौमारिलमते—एव तावन्मतमेदेन प्रमाणानि प्रदर्शितानि । अयेदानीं प्रमेयविषये क्वियान्भेद इति समालोचयामः—द्रव्यगुणकर्मसामान्यशक्त्या भावभेदेन पदार्थः षट्त्रिंशत् । तत्र परिमाणगुणाभारत्वं द्रव्यस्य लक्षणम् । तच्च पृथिवी सलिलं, तेजः, पवनः, तमः, व्योम, कालः, दिक्, आत्मा, मनः, शब्द इत्याकादशविधम् । तत्र पृथिव्यग्नेज्जसां प्रत्यक्षत्वे न विवादः । परन्त्वत्र तार्किकैः एतदारम्भकतयाऽनुमेयाः परमाणवोऽङ्गीक्रियन्ते, मातृस्तु जालमूर्धमरोचिषु दृश्यमानानसून् विहाय परमाणून् नाऽभ्यु-
गच्छन्तीति विशेषः ।

वायुरनुमेय इति परैरङ्गीक्रियते । एतन्मते स्पर्शनप्रत्यक्षस्सः । अय-
मेषामभिसन्धि—कृष्णो घटः, शीतो घटः, श्वेतो घटः इतिषु, 'शीतो वायुरुष्णो वायुरनुष्णः शीतो वायु' रिति वायुद्रव्यस्यैकस्य प्रत्यभिज्ञायमा-
नत्वान् त्वगिन्द्रियप्रत्यक्षो वायुरिति । आलोनाभावस्तम इति न्यायमतम् ।
अत्र प्रतीयमानयोः गुणकर्मणोः विनाऽधाधिकं प्रतिष्ठेपायोगान् तदपि स्वयं
द्रव्यमित्यमी मन्वते ।

आकाशकालदिशोऽप्यत्र प्र यत्नाः । यदि दिक्कलाकाशा न प्रत्यक्षाः,
तर्हि तेषा स्वरूपमेव होयेत्, प्रत्यक्षव्यतिरेकेण तेषु प्रमाणाभावान् ।
श्रोत्र्यपोमानि द्रव्याणि नित्यानि विभूनि च । तत्राऽऽकाशो विभुरपि
घटाद्युपाधिवशात् घटाकारादिष्वपदेश लभते । कालो विभुरपि 'पद्माद-
शनिमेषाः काष्ठा' इत्याद्युपाधिवशादीषाधिक भेदव्यवहार भजते । एवं
दिशोऽपि पूर्वापराद्युपाधिवशाद्भेदव्यवहारः ।

चैतन्याश्रय आत्मा । 'स मानसीन आत्मा जनाना' मित्यादिधुरया स
मानमप्रत्यक्षविषयः । अत्र जीवात्मा परमात्मैवात्मानं विभज्य तत्र पर-
मात्मा ईश्वर इति नैयायिकादयो मन्यन्ते । सादृशेखरे प्रमाण प्रत्यनुयुक्ता
अनुमानमुपन्यस्यन्ति—सित्यद्भुरादिक सकर्तृक, कार्यत्वाद्घटवदिति ।
एवमनुमिमानार्ष सन्तुषाय इव पट परमेश्वरो निश्चिन्तमपि जगत् सृष्टिस-
मये ह्यगुणादिप्रमेय विरचयति, कविरिव काव्यमगिन्नमपि वेदराशिमा-
रचयति, मदारकाले पुनः कालक इव पटं जगद्विनाशयतीति प्रतिपादयन्ति ।

आहू. पुनः—सर्वमिदं सृष्टिप्रलयादिकं पौरुषेयत्वञ्च वेदस्य निरवयितुं, अर्षीरुपेयत्वञ्च तस्य स्थापयितुं तादृशस्य सर्वज्ञपुरुषस्येवराभिधानस्य सद्भावाय द्रुह्यन्त इव तार्किकाणामनुमान तीव्रेणाऽऽप्रदेयं शतधा स्पष्टयन्ति । अत एव जगति भीमासकानां निरीश्वरवादप्रथा । तत्त्वतस्तु त्रिचार्यमाणे नाऽस्ति कश्चिन्मीमांसकः, यस्तार्किकान् स्पष्टयन् सकलजगत्त्रेवारं परमपुरुषमसन्तमभिप्रैति । वार्तिकप्रभृत्यद्यपर्यन्तं ये ग्रन्थास्समुपलभ्यन्ते तेषु सर्वेष्वपि ईश्वरनमस्कारात्मकं मङ्गलं सैस्ते कृतमुपालमामहे । वार्तिककारैरपि 'विशुद्धज्ञानवेहाये' त्यादिना ग्रन्थादौ महादेवो नमस्कृत । पद्यमिदं कर्मपरत्वेन व्याचक्षाणानां मतं 'तेपामीश्वरद्रोहिणा प्रतीयमानार्थपरित्यागेनाऽर्थान्तरं कल्पयतामनुपादेयमेव तद्गयाख्यातम्' इत्यादिना युक्तिस्नेहप्रपूर्णाकारैः शास्त्रदीपिकाव्याख्यातुभिर्निराकृतम् । अतएव नावमिकदेवताधिकरणस्य कर्माङ्गभूतदेवताया एव विप्रहादिकं नास्ति, उपासनादौ तु वदस्तीत्येव तात्पर्यं वर्णयन्ति केचन ।

मन्त्रचैतन्मते अणुपरिमाणम्, न परममहत्परिमाणम् । नारायणपरिहृतस्तु मनसो विभुत्वं स्वीकृत्य तत्राऽनुमानमेव प्रदर्शयति—मनो विमुक्षरानर्हद्रव्यत्वात् ज्ञानासमवायिनारण्यसयोगाधारतत्त्वाद्वा, आत्मवदिति । एवमनुमानेनाऽस्य विभुत्वे सिद्धेऽपि वर्णशब्दजन्यवच्छिन्नस्यैव गगनस्य यथेन्द्रियभावमातिष्ठन्ते नैयायिका, तथा देहावच्छिन्नस्यैव मनस इन्द्रियत्वस्वीकार्यम् । न चैव सति बालुपादिप्रत्यक्षागमरे घ्राणादिप्रत्यक्षं स्यादिति शङ्कनीयम्, तत्र बालुपसामग्र्या प्रतिबन्धकत्ववत्त्वेन दोषाभावात् । अतो विभुत्वेऽपि मनसो न काचिदनुपपत्तिरित्याशयः ।

शब्दश्च गगनगुण इति परमतम् । कुमारिलमते तु श्रोत्रेन्द्रियमाहृशब्दत्वजातिमान् नित्यस्सर्वगतशब्दो द्रव्यं मनः । स पुनरयं शब्दो वचाकावाचकभेदेन द्विविधः । तत्राऽनाचको भेरीप्रहरणजन्यध्वनिव्यङ्ग्यः । वाचकस्तु तात्वादिव्यापारजन्यध्वनिव्यङ्ग्यो वर्णात्मकः । वर्णात्मकानां शब्दानां सम्भूयैकत्ववाचिना समाहारं पदमिति वदन्ति कौमारिला । एतावत्पदस्य पदार्थेन सह प्रत्याप्यप्रत्यायकभाववत्त्वात्सम्बन्धोऽपि नित्य एव । तत्सिद्धमेकादशं द्रव्यम् ।

प्रामाण्यमते—द्रव्यं, गुणः, कर्म, जातिः, शक्तिः, सादृश्यं, सदस्या, समवाय इत्याष्टौ पदार्थाः । द्रव्येऽप्यमी वायोऽनुमेयत्वमप्युपागच्छन्ति ।

तमो न द्रव्यम् । आलोकदर्शने सति प्राहकभूतारमस्वरूपोपलम्भारसा-
मान्यतो नीलद्रव्यस्मरणे सति स्मृतिवमगृह्यतस्तयोर्भेदाप्रहनिबन्धनस्त-
मोर्नैत्यव्यवहार इत्यमी वदन्ति ।

आकाशादि पूर्ववन्न प्रत्यक्षविषयम्, किन्त्वनुमेयमेव । एतन्मते चैत-
न्याश्रय आत्मा अहं प्रत्ययदेशः, न पूर्ववन्मानसप्रत्यक्षविषयः । तत्र अहं
जानामीति सर्वार्थवित्तिषु व्यवहारदर्शनादात्मज्ञानयोरप्यप्रकाशमानत्वे
तदनुपपत्तेस्तयोः कर्तृतया वित्तितया च प्रतीयमानत्वमभ्युपगच्छन्ति ।
मनसः पूर्ववदगुत्वम्, शब्दश्चाऽऽकाशागुणः न द्रव्यमिति नैयायिका-
नामिव नव द्रव्याण्येव प्रामाकराणामभिमतानि ।

गुणानिरूपणम्

कुमारिलमते—रूपरसगन्धस्पर्शसंख्यापरिमाणसंयोगविभागपरत्वा-
परत्वद्रवत्वगुरुत्वस्नेहबुद्धिसुखदुःखेच्छाद्वेषसंस्कारष्वनिप्राकट्यभेदादेक-
विंशतिविधो गुणः । तत्र नीलादिरूपव्यक्तिरेकैव । 'एकविंशतिगुणाः'
इत्यथापितव्यवहारानुपेयेन 'गुणे गुणानङ्गीकारः' इति नियममनाद्रियमाणा
इमे संख्याया अद्रव्यवृत्तित्वात्पञ्चानुमन्यन्ते । नित्योऽपि संयोग एषां सम्मतः ।

प्राभाकरमते—गुणारच पूर्ववदेव । परन्तु पूर्ववत्संख्याया अमी गुणत्वं
नाऽभ्युपगच्छन्ति. अपि तर्हि पदार्थान्तररश्मम् ।

संयोगरच त्रिविधः अन्यन्तरकर्मजः, समकर्मजः, संयोगजरचेति ।
निरत्यसंयोगरच पूर्ववदेभिर्नाऽङ्गीक्रियते ।

ज्ञानस्वरूपम्

कुमारिलमते—बुद्धितानम् । तदिदमेतन्मतेऽनुमेयम् । अवेदिता
निशान्मनवादिनो योगाचारदयससर्पस्य ज्ञानाकारतां वदन्तो वाद्यार्पा-
नपलपितु प्रवृत्ताः । सप्रतिममायातु ज्ञानस्याऽप्रत्यक्षताममी साधयन्ति ।
ज्ञानमिदं क्वचिदुत्पद्यमानं समयान्तरे बाधितं मद्घान्तिरूपं भवति ।
क्वचिन्नु यथाव द्माद्य वस्तु गृहीत्या कावप्रयेऽप्यथाधितं भवति । तत्राऽ-
ऽदिममप्रमाणम्, अन्तिमश्च प्रमाणमिति व्यवहियते । शिन्तःप्रामाण्यमिति

वेत्-अगृहीतप्राहित्वे सति अवधितविषयत्वमेव । गृहीतविषयत्वात्प्र
मृतिः प्रमाणम्, बाधितविषयत्वाच्च न भ्रान्तिः प्रमाणम् ।

एतत्प्रामाण्यं प्रत्युच्चावचो विवादः—प्रामाण्यमप्रामाण्यञ्चेत्युभयं
स्वत इति सांख्याः । अप्रामाण्यं स्वतः प्रामाण्यं परत इति द्यौद्धाः ।
समयमपि परत इति नैयायिकाः । स्वतः प्रामाण्यमुत्पद्यते परतस्त्वप्रामा-
ण्यमिति मीमांसकाः । एवञ्च सति नित्यवेदवाक्यजनितज्ञानस्य चिर-
मन्वेपथेऽपि पुरुषसन्ध्विभ्रमप्रमादाशक्तिविप्रलिंगसादोपसंस्पर्शाभावा-
दनपवादं स्वतस्सिद्धं प्रामाण्यं स्थिरीकृतं भवति ।

ध्वनिस्तु वायुगुणरश्मिभ्यञ्जकः । प्राकट्यं नाम विषयव्यवस्था-
पकस्सर्वद्रव्यवर्ती सामान्यगुणः ।

प्रभाकरमते—ज्ञानविषये महान् भेदः परिदृश्यते । ज्ञानमेतन्मते स्वयं
प्रकाशमद्वैतिनामिव । तच्च यथार्थायथार्थभेदेन द्विविधमिति पूर्वं निरू-
पितम् । अययार्थज्ञानं भ्रमात्मकमिमे नेच्छन्ति ।

न कदाचित्काचित् ज्ञानव्यक्तिरयथार्थभूता भवति । भ्रान्तिव्यवहा-
रस्तु मेदाग्रहनिवन्धनः । अस्याऽयमर्थः—करिचञ्छुक्तिं प्रत्यक्षमीक्षते ।
तय स्फुरितं रजतसादृश्यं फालफलयरूपं शुक्लोत्कारं तिरोदधाति ।
स्मारयति च रजतम् । तदा च शुक्तिरजतयोर्भेदो न गृह्यत इति तदानी-
न्तर्न ज्ञानं भ्रान्तिरित्युच्यते । वस्तुतस्तु न तदानीमेकमेव ज्ञानम्, अपि
तु द्वे ज्ञाने । एकं 'इदमिति प्रत्यक्षात्मकम्, अपरं 'रजत' मिति स्मरणा-
त्मकम् । तत्र प्रत्यक्षं शुक्तिविषयकं नाऽययार्थम् । स्मरणमपि रजतवि-
षयकं नाऽययार्थमिति कस्येदानीमययार्थत्वमिति गुरुमताबलम्विनामभि-
प्रायः । एतावान्प्रयासः वेदवाक्यजन्यबोधस्य प्रामाण्यस्वतस्त्वस्याऽऽप्रा-
माण्यशाङ्खलेशविनिर्मुक्तिं निर्वाहायेति प्रतिभाति ।

कर्म

कुमारिलमते—अविभुद्रव्यमात्रवृत्ति चलनात्मकसंयोगविभागयोर्मूलं
कर्म प्रत्यक्षम् । तद्योत्क्षेपणापक्षेपणाकुञ्चनप्रसारणगमनभेदात्पञ्चविधमेव

सामान्यम्

जातिषु सत्ताया द्रव्यगुणकर्मप्रितयमात्रवृत्तित्व नैयायिका आचक्षते ।
मीमांसकाः पुनर्जातिगतामपि ता मन्यन्ते इति विशेषः ।

अभावपरिच्छेदः

अनुपलब्धिप्रमाणगम्योऽभावो द्विविधः—ससर्गाभावोऽन्योन्याभा-
वरच । तत्र ससर्गाभाव प्रागभावप्रथ्यसाभावात्त्यन्ताभावभेदेन त्रिविधः ।
अत्राऽयं सङ्ग्रहश्लोकः—

‘क्षीरे यो दध्यभावः स इह निगदितः प्रागभावः प्रवीणैः
प्रच्यंताभावमाहुर्दधनि तु पयसोऽभावमाचार्यपादाः ।
अत्यन्ताभावसंज्ञो भवति हि पवनाद्येषु रूपाद्यभाव-
श्चाऽन्योन्याभावमाशु स्फुटयति तु घटादौ पटाद्यभावः’ ॥ इति ।

प्रभाकरमते—कर्मणोऽनुमेयत्वम न पूर्ववत्प्रत्यक्षविषयत्वमिति भेदः ।

जातिष्वमी द्रव्यगुणकर्मवृत्तिसत्ताख्या जातिं नाऽनुमन्यन्ते । ब्राह्म-
णत्वादिजातिर्मादृशानामभिमतता, नीते तामङ्गीकुर्वन्तीति विशेषः ।

एव शक्तिः सादृश्य सख्या समवाय इति चतुर्णो पृथक् सदायत्वमनु-
मन्यन्ते प्रभाकराः ।

इतिभाट्ट प्रभाकरमतयो प्रमेयनिरूपणम्

भाट्टप्रभाकरमतभेदनिष्कर्षपट्टिका—

भाट्टमतम्

प्राभाकरमतम्

प्रथमेऽध्याये—धर्मप्रमाणनिरूपणम् ।	विधिवाक्यप्रामाण्यनिरूपणम् ।
द्वितीये—कर्मभेदः	शास्त्रभेदः ।
तृतीये—शेषशेषिभावः । तत्र प्रकरणं द्विविधम्—महाप्रकरण- वान्तरप्रकरणञ्चेति ।	शेषशेषिभावः । अवान्तरप्रकरणं नाऽस्ति ।
चतुर्थे—प्रयोज्यप्रयोजकभावः ।	उपादानाण्यप्रमाणगम्यं शेषत्वप्रयु- क्त्यधिकारोत्पत्त्याण्यं चतु- ष्टयं विषयः ।
पञ्चमे—अनुष्ठानक्रमः, स च विधेयः ।	अनुष्ठानक्रमः, म न विधेयः ।
षष्ठे—अधिकारनिरूपणम् ।	तथा
सप्तमे—सामान्यातिदेशः ।	तथा
अष्टमे—विशेषातिदेशः ।	तथा
नवमे—ऊहः	तथा.
दशमे—वाचः, तत्र बाध्यं पदार्थ- मतिदेशो विकृतौ प्रकृतितः नैयाऽऽनयति ।	वाचः, बाध्यं पदार्थं प्रकृतितश्चोदको विकृतावानयति ।
एकादशे—तन्त्रम् ।	तथा
द्वादशे—प्रसङ्गः	तथा.
प्रत्यक्षानुमानशब्दोपमानार्थापत्त्या- सुपब्यारयानि षट् प्रमाणानि	प्रत्यक्षानुमानशब्दोपमानार्थापत्त्या- ख्यानि पञ्च प्रमाणानि ।
संयोगस्संयुक्ततादात्म्यं संयुक्ततादा- त्म्यतादात्म्यञ्चेति त्रयस्स- न्निकर्षाः ।	संयोगस्संयुक्तसमवायस्समवायश्चेति त्रयस्सन्निकर्षाः ।
षड्प्रमाणैरसनत्त्ववद्भोत्रमनांसि पडिन्त्रियाणि ।	तथा
अभिहितान्वयत्रादः ।	अन्विताभिधानत्रादः ।
शब्दो द्विविधः। तत्र वेदशब्दो लौकिक- शब्दश्चेत्युभय प्रमाणम् ।	शब्दो द्विविधः। एकस्य प्रत्यक्षप्रामाण्य- मपरस्याऽनुमानत्वम् ।

दशालंकारसाधारणस्याऽऽर्या-
तस्याऽऽर्याभावेना अर्थः ।

शब्दनिष्ठः कश्चनाऽज्ञौक्तिको ध्यापार-
विशेषो लिट्यर्थः ।

दृष्टश्रुतभेदेनाऽर्यापत्तिः द्विधा ।

द्रव्यगुणकर्मसामान्यशक्त्यभावभेदेन
पङ्क्तिः पदार्थः ।

पृथिव्यग्नेजोवाय्वाकाशकालदिगा-
त्ममन्तरशब्दतमांसि द्रव्या-
ण्येकादश ।

वायुः स्पर्शनप्रत्यक्षः ।

आकाशकालदिशां प्रत्यक्षत्वम् ।

आत्मा मानसप्रत्यक्षविषयः ।

मनसोऽणुत्वम् ।

शब्दो द्रव्यम् ।

तमो द्रव्यम् ।

रूपरसगन्धस्पर्शसंख्यापरिमाण
संयोगविभागपरत्वापरत्व-
गुरुत्वद्रवत्वस्नेहधुदिसुख-
दुःखेच्छाद्वेषसंस्कारध्वनि-
श्राकट्यभेदादेकविंशतिविधो
गुणः ।

ज्ञानमनुमेयम् ।

अन्यथाप्यातिवादः ।

कर्म प्रत्यक्षम् ।

परापररूपं द्विविधं सामान्यम् ।

ब्राह्मणत्वाद्विजातिरस्ति ।

मागभावप्रध्वंसामावात्यन्ताभाव-
न्योन्याभावभेदेनाऽभावश्च-
तुर्विधः ॥

लिङ्गस्थल एव केवलमाख्यातस्य
आर्या मवना अर्थः ।

नियोगो लिट्यर्थः ।

श्रुतार्थापत्तिर्नाऽस्ति ।

द्रव्यगुणकर्मसामान्यशक्तिः सादृश्य-
संबन्ध्यासमवायभेदेनाष्ट-
विधः पदार्थः ।

पृथिव्यग्नेजोवाय्वाकाशकालदिगा-
त्ममनांसि एव द्रव्याणि ।

वायुरनुमेयः ।

आकाशकालदिशामनुमेयत्वम् ।

आत्मा अहं प्रत्ययगम्यः

तथा

शब्दरचाकारागुणः ।

तमो नाऽस्त्येव ।

स ह्यायारराक्तेश्च न गुणत्वमपि तु
पृथक्पदार्थान्तरत्वम् । अन्य-
त्सर्वं पूर्ववत् ।

ज्ञानं स्वयंप्रकाशम् ।

अरयातिवादः ।

कर्मोऽनुमेयम् ।

परसामान्यं नाऽस्ति ।

ब्राह्मणत्वाद्विजातिर्नाऽस्ति ।

अभावो न पदार्थान्तरम्,
द्विन्वधिसंख्यात्मक एव ॥

तन्त्रसिद्धान्तरत्नावल्युद्धृतवाक्यानामाकरसूची

		पृष्ठे
यन्त्रादशकंरा उप	तै० ब्रा० ३ १२. ५. १२	२५
अग्न आगच्छ	ला० ध्यो० १ ४ २.	१३७
अग्नये कृत्तिनाभ्यः	तै० ब्रा० ३ १. ४. १.	१०१
अग्नये जुष्ट निर्वपामि	तै० स० १. १. ४ २	१३५
अग्नये पवमानाय निरुप्य	मै० स० १. ६. ८	१४९
अग्निर्ज्योतिर्ज्योतिरग्निः	तै० ब्रा० २ १. ९. २.	१९
अग्निर्ह्रिमस्य भेषज	तै० स० ७ ४. १८. २.	१०
अग्निर्होत्रजुहोति	तै० स० १ ५. ९ १ १८.	८०, ८६, १४१,
अग्नीषोमीय पशु	तै० स० ६. १ ११. ६	१४५.
अग्नेरह देवयज्यया	तै० स० १ ६. २. ३.	१३, १३६
अग्नेन्पुनान्यपचिनोति	आप० ध्यो० ६. २३ १.	९०
अङ्गाना मुख्यकालत्वाद्	जै० सू० ११. ३. १.	१४८
अक्षय्यं ह वै चानुर्मास्य	शा० ब्रा० २. ५. ४ १.	२४
अक्षरं दीर्घ्यति	मै० स० ४ ४. ६.	१०४
अक्षो यन्	पा० सू० ३. १. ९७	२१
अक्षोऽग्नीषोमीयः		१७
अञ्जनादि परिष्काणान्त	आप० ध्यो० ७. १० ५.	१२०
अग्निराग्ने षोडशिन	मै० स० ४ ७ ६	१४०
अग्निहायेहो बहिः प्रति		१००
अतो नानुमेयं कर्म	शा० दी० पृ० ७१.	५२
अन्न करणवृत्तो वा	दशो० वा० पृ० १०५.	४
अशामिषीयते	दशो० वा० पृ० ८७६.	६४
अथातो धर्मविज्ञाना	जै० सू० १ १. १	१
अपेक्षानी पदार्था	शा० भा० पृ० ९६.	१३
अपेयं ज्वाति	तां० ब्रा० १६. ८. १.	८४, १४८
अपेयं । वरश्च ज्योतिः	ता० ब्रा० १६. १०. १.	" "

अथैष सर्वज्योतिः
 अथो खलु दीर्घसोमे
 अथ-अननस्वभावात्
 अनाहुनिर्वो
 अ-वदन्निरेवाम्या
 अन्वाहार्यो च दर्शनात्
 अ-प्रावो वा अ-य
 अपि वा गन्धपूर्वत्वात्
 अ-पूर्वसाधनत्वात्
 अ-श्रुम-नावाग्यभागी
 अभिक्राम जुहोति
 अभिधानन प्ररिता
 अभि त्वा शूर
 अभिधाभावनामाहु
 अभिषयाविनाभूते
 अथ पुरो भुव
 अद्भिःप्रा वै माया
 अरुणया पिङ्गास्या
 अविच्छिन्न कथभावे
 अविनापी वा अरे
 अ-श्रुतद्रव्ययागादि
 अ-रवस्य पद-भूहोति
 अस्ति ह्याश्विनाज्ञान
 अस्तु दानाध्ययनादिरेव
 आहुनिर्व्यक्त्योरत्यन्त
 आनावांष्णवमकर
 आग्नेय चतुष्ठा करोति
 आग्नेयमष्टाकपालम
 आग्नेयमष्टा + सोम्यम
 आग्नेयमष्टा + हिरण्य
 आधारमाधारयति

ता० ब्रा० १६ ९ १ ८४,
 तै० स० ६ २ ११ ३

तै० स० ५ ४ ३ २
 त० वा० ३ १ ६ ५० ६८२
 जै० सू० १२ ४ ४७
 तै० स० ५ २ ९ ४
 जै० सू० ९ १ ९
 न्या० सु० ५० ९८
 आप० श्रौ० ८ ८ ६
 तै० स० २ ६ १ ४
 शा० भा० ५० ७९
 सा० म० ५० ३ ५ १
 त० वा० ५० ३७८
 त० वा० ५० ३५४
 तै० स० ४ ३ २ १
 मं० म० १ ४ १०
 तै० स० ६ १ ६ ७
 त० वा० ५० ८१७
 दृ० उ० ४ ५ १४
 न्या० सु० ५० ९८
 * तै० तै० ब्रा० ३ ८ ९ ३
 श्लो० वा० ५० १६८
 न्या० कुमु० ५० ३७
 त० वा० ५० ३१९
 तै० म० २ २ ९ १
 आप० श्रौ० ३ ३ २
 तै० स० २ २ ३
 तै० स० १ ८ २ १
 तै० म० १ ८ १० १
 तै० स० २ ५ ११ ६

आचारात्तु स्मृति ज्ञात्वा	जै० न्या० १ ३ ५ ५० ३२	३१
आज्यभागी यजति	मै० स० १ १० १५ .	९८, १४४, १५५
आत्मा ज्ञातव्य	इलो० पृ ६६९	१५८
आदित्यो यूप	ऐ० ब्रा० ५ २७ .	२८
आमनमस्यामनस्य देवा	तै० स० २ ३ ९ ३	८२, १००
आश्ववाल प्रस्तर	दा० ब्रा० ३ ३ २ १७	२५
आश्विन गृह्णाति	दा० ब्रा० ४ २ ४ १२	११६
आश्विन ग्रह गृहीत्वा	" "	११८
आश्विनो दशमो गृह्यते	• कपि० स० ४२ ५	१२०
इडा यजति	तै० स० २ ६ १	८०
इन्द्र आगच्छ	तै० आ० १ १२ ३	१३७
इन्द्राग्नी इद हवि	तै० ब्रा० ३ ५ १०	१०३
इन्द्राग्नी नवति पुर	तै० स० १ १ १४ १	१०१
इन्द्रा वृद्धमहन्	शै० स० ६ ५ ९ १	१०
इमामगुग्गन्	तै० स० ५ १ ०	१५६
ईशनि	पा० सू० ६ ४ ६५	२१
उत्तरार्दानिस्विष्टकृते	आप० थ्री० २ २१ ३	९२
उपतिविधिनामा	न्यायर० पृ० २३९	१२८
उद्स्थाभिमुखत्व तु	बु० वृ० पृ ४६	५१३
उज्झिता यजत	सा० ब्रा० १९ ७ २, ३	१५
उपमिद्विस्वरित्वा	सा० ब्रा० २५ ४ १	८७, १३०
उपयाम्नु जवस्तुयं	त० वा० पृ० ८३४	१०३
उभा वाग्निर्द्विग्नी	तै० स० १ १४ १	१०१
ऊषाग्रदम	शै० स० १ १ ११ १	१२९
ऊषावृष्यान्	गौ० ध० सू० ५ १	१४२
एक साम तृच		१३८
एक एव हि भूनात्मा	ब्र० उ० १२	४२
एकमेव फल प्राप्नुम्	त० वा० पृ० ८३४	१०३
एषान्मुवन	तै० स० ४ ३ १० १	२९
एषाहायया श्रीणानि	तै० स० ६ १ ६ ७	• ११४
एषादधावसानानि	तै० सं० ६ ३ १० ३	८३

एकायास्तु०	जै सू १२ ३ १०	१५१
एकैकस्मै कामाय	तां० ब्रा० ६ ३ २	१२२
एको दवस्सवभूतेषु	श्वेता० ६ ११	४२
एको द्वौ बहव		१२७
एतद्ब्राह्मणा यत्र	तै० ब्रा० १ ६ ४ ३	१२९ १३०
एतया निषादस्थपति	मै० स० २ २ ४	१२४
एतयव दिशा वाच्या	दलो० वा० पृ० ८३५	३७ ४६
एतानि वात्र तानि	सै० ब्रा० १ ५ ११ २	२१
एतेन राजपुरोहितौ		१५७
एतेन सयोगसथोग	शा० बी० पृ० १०८	४८
एतेन सहस्रदक्षिणन	,	८४ १४८
एष वा अग्निर्ब्राह्मण	तै० ब्रा० ३ ७ ३ २	२८
एक्षवी विधृती	श० ब्रा० ३ ३ २ १८	२५
एद्र दध्यमावास्थायाम्	तै० स० २ ५ ४ १	८१
एद्र पयोऽमावास्थायाम		८१
एद्रवायव गृह्णानि	मै० स० ४ ५ ८	१३२
एद्राग्निमेकादश + प्रजा०	तै० स० २ १ १	१०१
एद्राग्निमेकादश + स्पध०	तै० स० २ १ १	१००
एद्राग्निमेकादश + ऋषभ	तै० सै० १ ८ ९	१४८
एद्रावैष्णव	तै० स० १ ८ ८ १	१३३
एन्धा गाहपत्यमुपतिष्ठत	मै० स० १ ५ ११	१३ ९४ १०३
औदुम्बरा प्रोभति	०१ मै० स० ३ ८ ८	८८
औदुम्बरो यूषो भवति	तै० स० २ १ १ ६	६
वतमोत्राब्द पुष्यप्रयत्नस्य	गा० मा० पृ० ५४७	७५
वदाचन स्तरारसि	मै० स० १ ५ ४	९८
वषाण्डु ध्रुवयनि	आ० श्री० १ २४ ६	११४
वर्मज्ञ योपभागार्थं	दलो० वा० पृ० ६७१	१५९
वस्यस्य शस्त्रस्य तु	न्यापर० पृ० २८४	१४७
वदनीषु रष उर		१३८
वार्यानुमय हि तत्र		७७
शृष्णसारङ्गोऽग्नीषोमीय	श० ब्रा० ३ ३ ४ २३	७१

वीग बहि	वा०श्री० १ ३ १२	१२५
ऋयुतोम्यश्च	पा० सू० ४ ३ ६८	२२
त्रियात्मनोरत्यन्तभेदाभावात्	त० वा० २ १ २ ५० ३९८	३७
त्रिन सोमे मैत्रावरुणाय	तै० स० ६ १ ४ २	९२
सोमे वसानो	मै० स० १ ६ ४	१२७
सादिरो यूषो भवति	श० ब्रा० ३ ६ २ १२	९४, १२५
गुणलोपे च	जै० सू० १० २ ६३	१२६
गुणवचनानामाश्रयत	अनुशासनम्	९२
गुरु स्थूल कृशो वाहम्	श्लो० वा० ५० ७२१	४१
योदोहनेन पशुकामस्य		८९
गोश्चाद्भक्षश्चादवनरश्च	तां० ब्रा० १६ १ १०, ११	२०
घृने श्रपयति	आप० श्री० १९ २१ ३	१३९
चतुर्गुहीत वा एतदभूत		२१
चन्द्रशब्दाभिधेयत्व	मान० ५० १८	३३
चित्रया यजेत	तै० स० २ ४ ६ १	१६, १७, १८
चिरध्वस्त फलायाऽलम्	कुसु० ५० ३७	७७
चोदनाचोपदेशश्च	श्लो० वा० ५० २११	३
चोदनालक्षणोऽर्थो घर्म	जै० सू० १ १ २	२
जानिर्व्यंक्तिगता नित्या	मान० ५० २२८	५३
जुपन्ता युज्य पय.	तै० स० २ ४ १४ १४	११३
जुहुयादिति शब्दस्य	शा० भा० ५० ५४९	७५
ज्योतिष्टोमेन स्वर्गकाम		२०, ५४
ज्ञानजन्योऽर्थगत	न्यायरत्नाकर	४६
त वै दशभि-	श० ब्रा० ३ ३ १ १८	१५२
नत्र पर पुनर्वसु	श्लो० वा० ५० १७२	३३
तत्रश्चित्राख्यमेकमेव	शा० दी० ५० १०८	४६
तत्र शातात्मतत्वाना	श्लो० वा० ५० ६७१	१५६
तथा यतेत यथा किञ्चिन्	शा० भा० ५० ३७५	७५
तनूनपात यजति	तै० स० २ ६ १	८०
तनूनपादग्न आज्यस्य	तै० ब्रा० ३ ५ ५	८१, ११७
तमस्वसर्जं भगवान्		४४

तमो नाम द्रव्य बहुल	ग्या० सि० पू० २११	८४
तप्ते पयसि दध्यानयति		८४, ११३
तद्दानासामुपधानं	पा० सू० ४ ४ १२५.	२६
तस्माज्जञ्जम्यमान	सं० स० २ ५ २ ४	११०
तस्मात्कर्मक्षयात्	श्लो० वा० पू० ६७०	१५९
तस्मादस्त्यविशयः	न्यायकु० प० ३७	१३६
तस्माद्द्विद्रव्यभागी य.	श्लो० वा० प० ७६९	३५
तस्माद्ब्राह्मणस्मुरा न	का० स० १२ १२	१०
तस्मान्मुवर्णे हिरण्यम्	सं० ब्रा० २ २ ४ ६	११०
ता चतुर्भिरग्नि	सं० स० ५ १ १	१५३
ताद्रूप्येण च घर्मत्वम	श्लो० वा० प० ४९	८
ताभ्यामेतमग्नीषोमीयम्	सं० स० २ ५ २ ३	८१, ११७
तावनूनामग्नीषोमी	शां० ब्रा० ३ ६	८१
तिष्ठ एव साऽहस्योपसद	त० स० ६२ ५ १	१०८
तेन यत्राऽप्युभो धर्मो	श्लो० वा० प० ३४९	५८
तेन ह्यत्र त्रियते	श० ब्रा० २ ९ २ २३	९
तेषामेन्द्रियवत्त्वेऽपि	श्लो० वा० प० ४९	७
त्रयोदशरात्रादिषु	जै० सू० ८ २ २७	१३३
त्रिवृद्धिष्यदमान	ता० ब्रा० २० ३ १	१८
त्रिवृत्ततोभो भवति	सं० प्रा० २ ७ १	२५
त्व ह्यग्ने प्रथयोनोता	सं० ब्रा० ३ ६ १०	११
दण्डेन दीक्षयति		
दधि मधु घृतम्	मै सं० २ ३ ६	१६, १८, १३१, १५१
दध्यादी गत्वभावेन	शा० दी० १ ४ २ पू० ५७	१६
दध्ना जुहोति		८०, ८९, ९०
दध्नेन्द्रियवामस्य	सं० ब्रा० २ १५ ६	१५, ८६, १३४
दसांशुर्गामाम्या	५, २०, ८०, ८१, ९५, ९७, १२१	
दाशिनानि जुहोति	सं० स० ६ ६ १ १	८०
दिग्-श्रात्र भूवा	ए० ब्रा० ४ २ २.	३४
दीगिती न ददाति	मै० मं० ३ ६ ५	१४२
देवग्य वा सविनु	सं० स० १ १ ४	१३५, १३७, १५०

देवा वै यज्ञ	घ० ब्रा० ३ ५ ३ १५	१२३
देवा वै सत्र	तै० आ० ५ १	१२३
देश कालो निर्मित्त च	कु० वृ० २ ३ ११ ५० २२०	८८
द्रव्याणा वाक्यसयुक्ता	स० वा० ५० ४११	९७
द्विरात्रादीना	जै० सू० ८ २ २६	१३३
धर्मं धरति कीर्तनात्		७७
धर्मो चायं च कामे च		१२४
धर्मेष पापमप	तै० आ० १० ७९ ३	१४६, १५३
धर्मेषाधिगतो येषा	वीया० घ० १ १ ६	३१
धावर्यं केवल शुद्ध	वाक्यप०	११०
न कल्पञ्च भक्षयेत्	१०९, १११, १२७, १४१, १४२	
न चान्जुत्पाद्य किमप्यपूर्वं	शा० भा० ३ ३ ४०	७७
न तप आदीना समुदाय	त० वा० ५० १०९	५४
न तौ पशौ	शा० ब्रा० ३ ५	१४२ १५१
न दत्ताग्निशब्द	जै० सू० ६ ३ १८	१२६
न द्रव्य गुणवर्तित्वान्	स० कौ० ९१	५५
नपुमके भावे क्तः	पा० सू० ३ ३ ११४	११०
न प्रवृत्तावूह		१३७
न भावानिर्विक्ताऽभाव	प्र० प० ५० १२२	५६
न मानमदनीयात्	जै० स० २ ५ ५ ६	१०९
न विशेषो न सामान्य	श्लो० वा० ५० १६९	३३
न सन्तुषति	तै० स० ६ २ ११ ३	१०८
न मुरा पिबेत्	का० स० १२ १२	१२७
न स्त्रियमुपयात्	तै० स० २ ५ ५ ६	१०९, १४२
न हि धर्माद्भवेत्		१४६
न हि शाब्दमशब्देनाऽन्वेति		११०
न हि स्यात्सर्वा०		१४५
न ह्यज्ञातेऽर्थे कश्चित्	शा० भा० ५० ३२	५०
		१४१
नान्त वदत	तै० स० २ ५ ५ ६	१०९, १५६

नाऽऽयैव वृणीते	सै० ब्रा० १ ६ ९ १	१४०
नासीत्तमो ज्योतिरभूत्		४४
नित्यनेमित्तिर्करेव	श्लो० वा०	१५४
नित्यस्सर्वंगत स्याणु	म० गी० २ २४	४३
निर्लपिते ह्यनुष्ठाने	न्याय्यर० पृ० २३७	१२१
निर्मन्व्येनेष्टका		२५
निवृत्तिस्तु महा०	मनु० ५ ५६	१५५
नैवारश्चरु	श० ब्रा० ५ १ ४. १४	१३९
पञ्चदश सामिषेनी	तै० स० २ ५ ८ २	१४३
पञ्चदशाऽनुब्रूयात्	तै० स० २ ५ १०	११२
पञ्चदशायाज्यानि	ता० ब्रा० २० १ १	९५
पञ्च पञ्चनखा	वाल्मीकि० वि० १७ ३९	१५५
पदमभ्यधिकामावात		९४
पदाब्धि हि स्व स्व	त० वा० पृ० ९६	६४
पदार्याता तु मूलत्वम	त० वा० पृ० ८७७	९३
परप्रकरपस्थाना	त० वा० पृ० ७४१	१००
परादिश्च परान्तश्च	भा० वा० ६ २ १ ९९	२९
परोक्ष कर्म कर्मत्वात्	मानमे० पृ० २७८	५२
षाण्णिग्रहणात् सहस्व	धाप० घ० २ १४ १७	१२४
पुरोडाश चतुर्धा करोति	श० ब्रा० १ ८ १ ४०	११२
पुरोडाशकषाणित तुषान्	ॐ आप० श्रौ० १ २० ९.	११३, १५०
पूर्वज्ञानोपशर्देन	श्लो० वा० पृ० ३८४	५६
पूर्वान्परवलीयस्त्व	त० वा० ३ ३ १ पृ० ८०६	१४४
पृष्णीऽह दधज्यया	चा० स० ४ १६	१०८
पृषदाज्यनाऽनुयाजा यजति	सै० स० ६ ३ ११ ५	९९
प्रजापतये स्वाहा	तै० ब्रा० ३ १ ४ २	१०१
रीणमास्या वीर्णमास्या	ॐ श० ब्रा० ११ १ ३ ६	१४७ १४८
प्रजापद्विरकामसत	तै० म० ७ १ १ ४	२७
प्रतिष्ठन्ति सोमग्रहे	तै० ब्रा० १ ३ ३ ७	१९
प्रधान नीम्मान हि	त० वा० २ २ ३ पृ० ४८६	१११
प्रमाणपञ्चक मन्	श्लो० वा० पृ० ४७३	७०

प्रयाजानिष्ट्वा हवीषि	तै० सं० २. ६. १. ६.	१००
प्रयोगो धर्मशब्दस्य	श्लो० वा० पृ० १०६.	४
प्रवृत्तिसङ्गके धर्मो		१४६
प्रमग्यप्रतिषेधोऽय	हरिकारिका.	१४१
श्रुतस्थानपतित०	जै० न्या० ९. १. १.	१३५
श्रुतात्कर्मण	जै० न्या० ७. १. १.	१२९
श्रुपनयनात्	गी० ध० अ० २.	१२८
श्राचीनप्रवणे वैश्व०	मै० सं० १. १०. ७.	२४
श्राजापत्य धृते	मै० सं० २. २. २.	१३९
श्राजापत्य भवति	तै० सं० २. ३. २. ९.	९५
श्राणभूत उपदधाति	तै० सं० ५. ३. १. २.	२६
श्राप्ते कर्मणि नाऽनेक	त० वा० पृ० ४८५.	९७, ८२
श्रावग्नेयेन वापयति	तै० सं० २. ४. ६.	१७
श्रावणीरासादय,	तै० ब्रा० ३. २. ९. १३.	२५
श्रुतोऽपि च यत्कर्म	श्लो० वा० पृ० १२६.	३
बहुश्रीहो प्रवृत्त्या	पा० सू० ६. २. १.	२१
बहिर्देवसदन दामि	मै० सं० १. १. २.	९३, ९४, १५०
बहिर्यजति	तै० सं० २. ६. १.	८०
बहिरादाय गावो गताः		२५
बहिषि रजन न देयम्	तै० सं० १. ५. १. २.	००
ब्राह्मणो न मुरा	तै० वा० सं० १२. १२.	१२८
भावप्रधानमाख्यातम	नि० १. १. ४	११०
भावे धर्म्	पा० सू० ३. ३. १८.	११०
भिन्नाऽनुमानादुपमेय	श्लो० वा० पृ० ४४९.	६९
मध्यात्पूर्वाद्वादधयति	आप० यी० २. १८. ९	९२
मन्त्रमुञ्चारयन्नेव	कु० वृ० पृ० ४६	१३
मन्त्राणां सन्निपातित्वात्	जै० सू० १२. ३. २९.	१५१
मरुद्भूपो गृहमेधिभ्यः.	तै० सं० १. ८. ४. १.	९७
मंत्रावरण गृह्णाति	तै० सं० ६. ४. ८.	१३२
मंत्रावरणाय दण्डम्	तै० सं० ६. १. ४. २.	९२
मोक्षार्थं न प्रवर्तेत	श्लो० वा० ६७१.	१५९

भोदते स्वर्गं०	कठ० १ १ १२.	४३
य इम यज्ञ	घ० ब्रा० १ ८ १ २८	१३७
य एव विद्वानमावास्या	तै० स० १ ६ ९ १	२१ ८१
य एव विद्वान् पीणमासी	तै० स० १ ६ ९ १	२१, ८१
यजमान प्रस्तर	तै० स० २ ६ ५ ३	२८
यजतिषु येद्यजामह		१४०
यजमानो यूप	वा० स० २६ ६	२८
यजेत स्वर्गकाम		६, ७४
यतोऽजाव	पा० सू० ६ १ २१३	२१
यत्कर्म तत्फलवत्	शा० भा० पृ० ५४४ प० ६	६०
यत्सूर्याय च प्रजापतये च	तै० ब्रा० २ १ ३	१९
यत्र त्वस्य सर्वमात्मा	बृह० उ० २ ४ १४	१५७
यत्र हि द्वैतमिव	' "	"
यत्रार्जवि नानारूपे	शा० दी० पृ० १०७ प० ४	४६
यत्रैवस्मिन्पदे प्राशस्त्य	माट्टर० पृ० २० प० २४	२७
यथा गावो गोपायन्ति		२३
यथा देवदत्तासयोग	शा० दी० पृ० १०८ प० ४	४८
यथा वै इषेनो निपत्य	पडिव० ब्रा० ३ ८	०३
यथा वै सन्दिशन	पडिव० ब्रा० ३ १०	२३
यदग्नय च प्रजापतये च	मै० स० १ ८ ७	१६
यदग्ने रोहित	द्या० उ० ६ ४ १	४६
यदाग्नेषोऽप्याकपाल	तै० म० २ ६ ३	८१ ८४ ११७
यदाहवनीषे जुह्वति	तै० ब्रा० १ १ १० ५	१९ ८७ ९३, १४३
यदि प्रतिहृत्वा	ता० ब्रा० ६ ७ १४	१४४
यदि राजय वैश्य	भाष० श्री० १२ २४ ५	१३३
यद्युगातापच्छिन्धात्	ई० ताँ० घा० ६ ७ १४	१४३
यद्यो या तदुत्तरयोः		१३८
यद्वा अस्या विश्वं भूत	तै० स० २ ४ ६	१५
यत्र दुःखेन सम्मिश्य		४३
यवमयश्चक्षुर्मवति	मै० मं० २ १ २	२५
यस्य छादिर स्रुवो भवति	तै० स० ३ ५ ७	१९१

यवयंजेत	आप० श्री० ६ ३१ १३	१५१
यस्य तमदशरीर	ब० ल० ३ ७ १३	४४
यस्य पर्णमयी जुहू	तै० स० ३ ५ ७ २	१११
यावज्जीवमग्निहोत्र		१२३
यावज्जीव दशपूर्णसाम्या	आप० श्री० ३ १४ ११	१२३
यावनोद्भवान	तै० स० २ ३ १२	१२०
युवा सुवासा	तै० ब्रा० ३ ६ १ ३	१२
ये हि पदसञ्घाता	त० वा० पृ० ३६६ ५० १८	२७
यैस्तु द्रव्य चिकीर्ष्यंते	जै० सू० २ १ ८	१०६
यैस्तु द्रव्य न चिकीर्ष्यंते	जै० सू० २ १ ७	१०७
यो दीक्षितो यदग्नीषोमीय	तै० स० ६ ३ ११	१०१
यो नाम ऋतु	त० वा० ३ ४ ४ पृ० ९१२	१४२
यो यस्य दशकालाभ्या	श्लो० वा० पृ० ३४८	५७
या हि यागादिकमनुनिष्ठति	शा० भा० पृ० १७ ५० ११	४
रथन्तर पृष्ठ	८१ ता० ब्रा० ११ ४ ६	१३८
रथन्तरमुत्तरयो		१३८
राजन्य जिनाति	तै० स० ११ ७ ९, ३	१०४
राजमूयाय ह्येना उत्पुनाति	तै० ब्रा० १ ७ ६ ४	१०५
राजा राजमूयेन स्वाराज्य	आप० श्री० १८ ८ १-४	१०४
रात्रौ याद्	८१ आप० ष० २ १८ २२	१४२
रूपादीनान्तु मयुक्त०	मान० पृ० १३	३७
रीद वास्तुमय	८१ मी० स० २ २ ४	१२४
लिङ्गोऽभिधा सेव च		७
वज्रहस्त पुरन्दर		१०
वर्णात्मिकास्तु य शब्दा	स० को० पृ० ९२	४४
वषामु रथकार		१२४
वषामु वरुणप्रधातै	८१ आप० श्री० ८ ४ १३	१४८
वषट्कर्तु प्रथमभद	आप० श्री० १२ २४ ६	८५, ११६
वसन्त वृहस्पति०		१४९
वसन्त वसन्ते ज्योतिषा	आप० श्री० १० २. ५	८४, १२३
वसन्ते वैदवदेवन	आप० श्री० ८ ४ १३	७४, १४७, १४८

वाजसृन्धस्सुराग्रहान्	तै० ब्रा० १ ३ ३ ७	२१
वाजपयन स्वाराज्यकाम	ॐ आप० श्री० १८ १. १.	२०
वाजपेयनेष्टवा	ॐ आप० श्री० १८ ७ १७	१४९
वायव्य श्वेतमालमन	तै० स० २ १ १	९
वायुर्वे क्षेपिष्ठा	तै० स० २ १ १	८, २०
वारुणीभिरादित्यमुपतिष्ठते	मै स	१०३
विधिरत्यन्तम	त० वा० १ २ ४ ५० १५२	१५६
विनियोगविधि.	न्यायरत्न० ५० २३९	१२८
विप्राय गा		१४१
विरोधे गुणवादस्स्यात्		६
वेद वृत्त्वा वेदि कराति	जाप० श्री० १ ८ १३	११५ ११६
वैश्वदेवी साङ्ग्रहणी	तै० स० २ ३ ९ २	८२
वैश्वदेवेन यजत	तै० ब्रा० १ ४ १०	२३
वैश्वदेव्यामिक्षा	ॐ तै० स० १ ८ २.	२४
व्याप्त्या साधर्म्यं उक्ते	इगो० वा० ५० ३८३	५९
व्रात्यातु जायते		१२४
व्रीहिभिर्पञ्चन	आप० श्री० ६ ३१. १३	१२५, १५१
व्रीहीणा मेघ	तै० ब्रा० ३ ७ ५ ३	१३७
व्रीहीनवहन्ति	ॐ आप० श्री० १ १९ ११	१५४
व्रीहीशोभति	ॐ आप० श्री० १. १९ १	९०
शक्ति कायानुमयत्वात्	त० वा० ५० ३९८	४४ ७७
शरदि वाजपेयन	आप० श्री० १८ १ १	१४९
शरमय वहि	तै० स० २ १ ७ ७	१४०
शाब्दस्यैवान्वयार्हत्वात्	मान० ५० १०१	६५
शिष्टा खलु विगतमत्सरा	बीषा० घ० १ १ ५	३२
शुभ्र त्वा शुभ्राया	तै० स० १ १ १०	१५०
शुभ्रव्य देव्याय कर्मण	तै० स० १ १ ३ १	१०५
शूर्पेण जुडोति	मै० स० १ १० ११	९
शौनसेपमान्यापयन	तै० ब्रा० १ ७ १० ६	१०४
श्वनेताग्निचरन्	पद्मवि० ब्रा० ३ ८	२२
षट्पदायनुनित्रामनि	तै० स० ६ १ ८	११४

पङ्क्तौ वेदोऽध्येतव्यं	महाभा० पस्पशाया	२
स आत्मनो वपा	तै० स० २ १ १. ४	९
स एष द्विदेवय	तै० ब्रा० १ ५ ९ ७	१०१
सृष्टुपस्तृणाति	तै० ब्रा० ३ ३ ८ २	११४
सत्रायागूर्यं विद्वजिता	आप० श्रौ० १४ २३ १	८८
सन्दशेन दुरादानम्		२३
सदानाऽभिचरन्	पह्वि० ब्रा० ३ १०	२२
सयोगविभागा नैरन्तर्येण	शा० भा० पृ० ८४	४५
सस्याप्य षोडशसि	आप० श्रौ० ३ १५ १	१४९
सप्तदश प्राजापत्यान्	तै० ब्रा० १ ३ ४.	८३ ११९
सप्तदश वैश्यस्य	तै० स० २ ५ १० २	१४३
सप्तदशावरा	शा० ब्रा० १३ १४ १	१००
सप्तदश सामिघनी	श० ब्रा० १ ४ १ १२	११२
सप्तदशानि पृष्ठानि		१५
सप्तमपदे	तै० स० ६ १ ८	१४३
समिधो अग्न आज्यस्य	तै० ब्रा० ३ ५ ५ १	२१, ८१, ११७
समिधा यजति	तै० म० २ ६ १ १	२०, ८०, ९६, ११५
स मूषनस्त्रिवृत	तै० स० ७ १ १ ४	२८
समे दर्शपूर्णमासाम्य		१४८
सरस्वतीमाज्यस्य		१३०
सरस्वत्या दक्षिणेन तीरेण	८१ आप० श्रौ० २३ १२ २३	८७
सर्वत्र यौगिकं शब्दै	त० वा० पृ० ६७५	९१
सर्वसाधारणत्वेन	न्या० मु० ९८	१२
सर्वादिच प्रतीतय	प्र० प० पृ० ५६ प० २१	५०
सह पशूनालभते	आप० श्रौ० २२ ३ १०	११८
साधारणस्य शास्त्रस्य	न्यायर० पृ० २८४	१४७
साधारण भवेत्	शा० भा० पृ० २०९६	१५०
सामर्थ्यं सव०		९३
सामान्यमत्र भूयासि	स० कौ० ९६	५५
सामा यद्विधिरस्यञ्च	त० वा० पृ० ९७७	११२
सारम्बती मेपी	मै० स० ३ ९ ५	१७

सुरा वै मालव्यम्	वा० स० १२ १२	१०
सुष्टीरुपदधाति	तै० स० ५. ३. ४. ७.	२६
सोऽनजुहोति	तै० ब्रा० ३. १. ४. १.	१०१
सोमायाऽऽज्यस्य		१४३
सोमेन यजेत	तै० स० ३ २. २ १५, १६ ८०, ९२ १२६, १३२	
सोऽरोदीधदरोदीत्	तै० स० १. ५. १.	१०
सौघन्वता ऋभव	ऋ० स० १ १११ ४	१२४
सीर्यं चध निर्वेगेन	मै० स० २. २. २.	९८
स्थाणो स्थाण्वाहुति		१०८
स्मृत्वा कर्माणि कुर्वीत		११
स्याऽन ते सदन वृणोमि	तै० ब्रा० ३ ७. ५ २	१०३
सुवेणाधार	तै० स० ६ २ ३ ३	१४४
सुवेणाऽवद्यति		९३
स्वधितिनाऽवद्यति		९३
स्वरूपन्तु तदेधति	इलो० वा० मू० ८३६.	३७, ४६
स्वर्गो लोको ज्योतिषा	तै० ब्रा० १ २७ ३	४३
स्वयदिन	तै० स० १ ८ ९ ३	१३९
स्वाध्यायोऽव्येतव्य	वा० ब्रा० ११ ५ ७ २.	१८, १५२
स्वार्थबोधे समाप्ताना	त० वा० पू० ३६६.	०६
स्वाहाकार यजनि	तै० स० २ ६ १	८०
स्विष्टकृत यजनि	तै० ब्रा० १ ६ ६ ६	९८, १४४
हस्तेनाऽवद्यति		९३
हिरण्यमात्रेयाय ददाति	८ई० ता० ब्रा० ६. ६ ११.	८०
हुयामाशुभसिन्धस्त्रन	उणा० सू० ६०७	१८



सङ्क्षिप्तशब्दविवरणम्

आप० घ०	आपस्तम्बधर्मसूत्रम्	पा० सू०	पाणिनीयसूत्रम्
आप० श्रौ०	आपस्तम्बश्रौतसूत्रम्	प्र० पं०	प्रकरणपञ्चिका
ऐ० धा०	ऐतरेयब्राह्मणम्	वृ० उ०	बृहदारण्यकोपनिषत्
कठ०	कठोपनिषत्	घौ० ध०	बोधायनधर्मसूत्रम्
कपि० सं०	कपिष्ठलमहिता	ब्र० उ०	ब्रह्मविन्दूपनिषत्
का० वा०	कात्यायनवार्तिकम्	भ० गी०	भगवद्गीता
का० श्रौ०	कात्यायनश्रौतसूत्रम्	भा० र०	भाट्टरहस्यम्
का० सं०	काठकसहिता	मान०	मानमेयोदयः
कु० वृ०	कुतूहलवृत्तिः	मै० सं०	मंत्रायणीयसहिता
गी० ध०	गीनमधर्मसूत्रम्	ला० श्रौ०	लाटघायनश्रौतसूत्रम्
छा० उ०	छान्दोग्योपनिषत्	वाल्मी० क्रि०	वाल्मीकीपरामायणे किष्किन्धावाण्डम्
जै० न्या०	जैमिनीयन्यायमाला	श० धा०	शतपथब्राह्मणम्
जै० सू०	जैमिनीयसूत्रम्	शा० दी०	शाम्भरीदीपिका
तं० वा०	तन्त्रवार्तिकम्	शा० भा०	शाबरभाष्यम्
ता० धा०	ताण्ड्यमहाब्राह्मणम्	शां० धा०	शाङ्खायनब्राह्मणम्
तै० श्रौ०	तैत्तिरीयारण्यकम्	शां० भा०	शाङ्करभाष्यम्
तै० धा०	तैत्तिरीयब्राह्मणम्	श्लो० वा०	श्लोकवार्तिकम्
तै० मं०	तैत्तिरीयसहिता	श्वेता०	श्वेताश्वनरोपनिषत्
न्या० कुमु०	न्यायकुमुदाञ्जलिः	म० की०	सर्वदशमब्रीहदी
न्या० र०	न्यायरत्नमाला	सा० स०	सामवेदसहिता
न्या० मि०	न्यायसिद्धाञ्जनम्	पट्विं०	पट्विंशत्ब्राह्मणम्
न्या० सु०	न्यायसुधा		

शुद्धिपूरणम्

७७ पृष्ठे पञ्चमपङ्क्तौ 'इति' इत्येतदनन्तरं "पूर्वपक्षमूत्र उक्त्वा
कर्मपिच्छादपूर्वपिच्छाद्वा यथातथाऽस्तु, ईश्वरात्फलमिति सिद्धान्तः
इति सिद्धान्तमूत्रे कथयद्भिरपूर्वस्याऽभ्युपगमात्" इति पूरणीयम् ।